


वर्ष ३५ : कि० १

जनवरी-मार्च १९८२

त्रैमासिक शोध-पत्रिका

अनेकान्त



बानपुर का प्रसिद्ध ऐतिहासिक सहस्रकूट जिनालय

प्रकाशक

वीर सेवा मन्दिर, २१ दरियागंज, नई दिल्ली-२

इस अंक में—

क्रम	विषय	पृ०
१.	मन को सीख	१
२.	धर्मस्थल मे भ० वाहुवन्धी—डॉ० ज्योतिप्रसाद जैन	२
३.	ब्रह्म जिनदास सवधी विशेष जातव्य—श्री अगरचंद नाहटा	४
४.	राम का वन गमन स्वयम् और तुलसी—डॉ० देवेन्द्रकुमार जैन, इन्दौर	६
५.	जैन भूगोल कुछ विशेषताएँ—डॉ० रमेशचन्द्र जैन	१०
६.	जैन परम्परा मे निक्षेप-पद्धति—श्री अशोक कुमार जैन	१३
७.	विश्वधर्म बनाम जैनधर्म—डॉ० महेन्द्रभागर 'प्रचडिया'	१६
८.	आ० नेमिचन्द्र सि० चक्रवर्ती—डॉ० हरीन्द्रभूषण जैन	२१
९.	जरा सोचिए : सम्पादकीय	२८
१०.	साहित्य-समीक्षा	३१



‘अनेकान्त’ के स्वामित्व सम्बन्धी विवरण

प्रकाशन स्थान—वीर सेवा मन्दिर, २१ दरियागंज, नई दिल्ली-२

प्रकाशक—वीर सेवा मन्दिर के निमित्त श्री रत्नत्रयधारी जैन, ८ जनपथ लेन, नई दिल्ली

राष्ट्रीयता—भारतीय

प्रकाशन अवधि—त्रमासिक

सम्पादक—श्री पद्मचन्द्र शास्त्री, वीर सेवा मन्दिर २१ दरियागंज, नई दिल्ली-२

राष्ट्रीयता—भारतीय

स्वामित्व—वीर सेवा मन्दिर २१, दरियागंज, नई दिल्ली-२

मै रत्नत्रयधारी जैन, एतद् द्वारा घोषित करता हूँ कि मेरी पूर्ण जानकारी एवं विश्वास के अनुसार उपर्युक्त विवरण सत्य है।


रत्नत्रयधारी जैन

प्रकाशक

आजीवन सदस्यता शुल्क : १०१.०० रु०

वार्षिक मूल्य : ६) रु०, इस अंक का मूल्य : १ रुपया ५० पैसे

विद्वान् लेखक अपने विचारों के लिए स्वतन्त्र होते हैं। यह आवश्यक नहीं कि सम्पादन-मण्डल लेखक के विचारों से सहमत हो।



परमागमस्य बीजं निषिद्धजात्यन्धसिन्धुरविधानम् ।

सकलनयविलसितानां विरोधमथनं नमाम्यनेकान्तम् ॥

वर्ष ३५
किरण १

वीर-सेवा मन्दिर, २१ दरियागंज, नई दिल्ली-२
वीर-निर्वाण सवत् २५०८, वि० सं० २०३८

{ जनवरी-माघ
१९८२

मन को सीख

‘रे मन, तेरी को कुटेव यह, करन विषय को धावे है ।
इनही के वश तू मनादि तें, निज स्वरूप न लखावे है ॥
पराधीन छिन-छीन समाकुल, दुरगति-विपत्ति चखावे है ॥ रे मन० ॥
फरस विषय के कारन वारन, गरत परत दुख पावे है ।
रसना इन्द्रोवश भूष जल में, कंटक कण्ठ छिदावे है ॥ रे मन० ॥
गन्ध-लोल पंकज मुद्रित में अलि निज प्राण खपावे है ।
नयन-विषयवश दीपशिखा में, अंग पतंग जरावे है ॥ रे मन० ॥
करन-विषयवश हिरन अरन में, खल कर प्राण लुभावे है ।
‘दौलत’ तज इनको, जि० को भज, यह गुरु सीख मुनावे है ॥ रे मन० ॥

—कविवर दौलतराम जी

भावार्थ—हे मन, तेरी यह बुरी आदत है कि तू इन्द्रियों के विषयों की ओर दौड़ता है । तू इन इन्द्रियों के वश के कारण अनादि से निज स्वरूप को नहीं पहिचान पा रहा है और पराधीन होकर क्षण-क्षण क्षीण होकर व्याकुल हो रहा है और विपत्ति सह रहा है । स्पर्शन इन्द्रिय के कारण हाथी गढ़े में गिर कर, रसना के कारण मछली काँटे में अपना गला छिदा कर, घ्राण के विषय-गंध का लोभी भौंरा कमल में प्राण गँवा कर, चक्षु वश पतंगा दीप-शिखा में जल कर और कर्ण के विषयवश हिरण वन में शिकारी द्वारा अपने प्राण गँवाता है । अतः तू इन विषयों को छोड़ कर जिन-भगवान का भजन कर, तुझे ऐसी गुरु की सीख है ।

धर्मस्थल में भ० बाहुबली

□ डा० ज्योतिप्रसाद जैन 'विद्यावारिधि

प्रायः समस्त प्राचीन भारतीय धर्मों का उदय उत्तर भारत में हुआ, किन्तु उनके पोषण, विकास एवं प्रचार-प्रसार का प्रधान श्रेय दक्षिण भारत को रहा है। वैदिक मंत्रों की रचना सरस्वती-यमुना-गंगा तटवर्ती ऋषियों ने की तो वेदों के प्रमुख भाष्यकार सायणाचार्य मेघातिथि आदि दक्षिण में हुए। वेदान्त के सर्वोपरि प्रस्तोता तथा ब्राह्मण धर्मदर्शन में नवप्राण संचार करने वाले शंकराचार्य और उनके सुयोग्य शिष्य मडन-मिश्र ही नहीं प्रायः अन्य समस्त प्रमुख वेदाचार्य तथा वैष्णवाचार्य दक्षिण भारतीय थे। नागार्जुन, दिग्नाग, धर्मकीर्ति, धर्मोत्तर प्रभृति उद्भट बौद्धाचार्य भी दक्षिण में ही हुए, और प्रायः समस्त दिग्गज जैनाचार्य भी, विशेषकर दिगम्बर परम्परा के, दक्षिणी ही थे। इस प्रकार भारतीय सस्कृति, साहित्य एवं कला के भारतीय धर्मों एवं दर्शनों के संरक्षण, पोषण एवं विकास में दक्षिण भारत का योगदान उत्तर भारत की अपेक्षा कुछ अधिक ही रहा है, इस कथन में कदाचित् कोई अत्युक्ति नहीं है।

जैनधर्म का प्रसार दक्षिण भारत में स्वयं आदिगुरु भगवान् ऋषभदेव के समय में ही रहता आया है, यह पुराण प्रसिद्ध तथ्य है। ऐतिहासिक काल में तो प्रायः प्रारम्भ से ही उस भूभाग में जैनधर्म के अस्तित्व के लक्ष्य उपलब्ध हैं। पाण्डव, महावीर, युगीन कर्कडू, जीवधर आदि परमधार्मिक जैन नरेश दक्षिणात्य थे। चौथी शती ईसापूर्व के मध्य के लगभग अंतिम श्रुतकेवलि भद्रबाहु द्वादशवर्षीय महादुष्काल का पूर्वाभास पाकर जब अपने १२००० निर्ग्रन्थ मुनि-शिष्यों सहित उत्तर भारत से विहार करके कर्णाटक देशस्थ कटवप्र पर्वत पर पधारे थे, जो उस समय भी एक पवित्र जैनतीर्थ के रूप में प्रसिद्ध था, तो यह तभी संभव था जबकि इन प्रदेशों में जिनधर्म पहले से ही विद्यमान था और उसके अनुयायियों का यहाँ

पर्याप्त सख्या में निवास था। चौबीस तीर्थंकरों में से अधिकांश की, और विशेष रूप से ऋषभदेव, अजितनाथ, चन्द्रप्रभु, शान्तिनाथ, तेमिनाथ, पार्श्वनाथ और महावीर की विभिन्न कालों की अलग-अलग खडित-अखडित मूर्तियों की यत्र-तत्र विद्यमानता दक्षिण भारत में उक्त तीर्थंकरों की उपासना चिरकाल में चले आने की प्रतीक है। किसी भी तीर्थंकर के गर्भ-जन्म-दीक्षा-ज्ञान-निर्वाण कल्याणकों में से एक भी दक्षिण भारत के किसी स्थान में नहीं हुआ, अतः वहाँ कोई भी कल्याणक क्षेत्र या मित्रक्षेत्र नहीं है, तथापि जैन श्रमणा की तपोभूमियाँ, गांधार, रात, ममाधिमरण-स्मारक, गृहमंदिर, कलापूर्ण विद्यालय, जिनमंदिर-नगर, मानसस्मृति, अतिशय क्षेत्र, कलाधाम और मास्कुलिक केन्द्र कर्णाटक राज्य में तो पग-पग पर प्राप्त होते ही हैं आन्ध्र, महाराष्ट्र, तमिल, केरल आदि राज्यों में भी अनेक हैं।

कदव, गंग, चालुक्य, राष्ट्रकूट, होयसल, विजयनगर, मैसूर आदि प्राचीन एवं मध्यकालीन राज्यों का हृदयस्थल सुरम्य कर्णाटक देश अपने मास्कुलिक वैभव के कारण महादेश भारत के अतीत तथा वर्तमान में भी गौरवपूर्ण स्थान रखता है। इसी कर्णाटक राज में श्री धर्मस्थल जैमा अद्भुत धार्मिक केन्द्र है, जिनके प्रधान आराध्यदेव तो मजुनाथेश्वर महादेव (शिव) हैं, किन्तु उनके पुरोहित-गुजारी वैष्णव ब्राह्मण होते हैं, और सर्वोपरि व्यवस्थापक एवं प्रबन्धक 'धर्माधिकारी' उपाधिधारी हेगडे हैं जो जैनधर्मावलम्बी हैं।

मूलतः इस स्थान का नाम 'कुडूम' था। लगभग आठ सौ वर्ष पूर्व श्री वर्मण हेगडे अपनी धर्मपत्नी श्रीमती अम्मू बल्लालनी सहित इस स्थान पर आकर रहने लगे। पति-पत्नी दोनों ही धार्मिक मनोवृत्ति के दानशील जैन मद्गृहस्थ थे। अपने आवास के निकट ही उन्होंने अपने इष्टदेव तीर्थंकर चन्द्रनाथ स्वामी का छोटा-सा सुन्दर जिनालय बना दिया। शैवाचार्य अण्णप्पा स्वामी की प्रेरणा

एव प्रयास से स्थान के मुख्य आराध्य के रूप में मजुनाथ शिव की स्थापना हुई, तथा शनैः शनैः अन्य देवी-देवताओं के आयतन स्थापित हुए, और १६वीं शती में उडुपि के मोदेमठाधीश्वर बादिरराज स्वामी ने इस क्षेत्र का नामकरण 'धर्मस्थल' कर दिया। श्री धर्मण हेमगडे के वंशज सन्ततिक्रम में इस पुण्यक्षेत्र के धर्माधिकारी होने लगे, जिनकी ... उदकीगवी पीढी चल रही है।

प्रायः सभी जानियाँ, धर्मों एवं सम्प्रदायों के भक्तजन बड़ी संख्या में इस क्षेत्र की यात्रा करते हैं जिगके कारण उसकी आय भी प्रभूत है। राज्य का संरक्षण एवं प्रथम भी सदैव प्राप्त रहा। हेमगडे धर्माधिकारियों ने इस क्षेत्र के साथ स्वयं को आत्मसात किए रखा है, और उसकी समस्त व्यवस्था, विविध धर्मात्मियों के आयोजन तथा सार्वजनिक हित एवं जनकल्याणकारी अनेक प्रवृत्तियों को कार्यान्वित किया है। उनकी समर्पित एकनिष्ठ साधना एवं लगन के फलस्वरूप स्वयं उनका तो गौरवपूर्ण एवं प्रतिष्ठित स्थान बना ही, क्षेत्र की भी सर्वतोमुखी उन्नति होनी आई है। 'वसन्त महल' नामक अनिभय सभागार की अनेक उत्तम कलाकृतियाँ स्व० गजमलय हेमगडे द्वारा निमित्त एवं निर्मापित हैं। वर्तमान शती के प्रारम्भिक दशकों में राजा चन्द्रया हेमगडे सन्तानक्रम में १८वें या १९वें धर्माधिकारी थे। वह बड़े प्रतिष्ठित एवं राज्यमान सज्जन थे उनके उत्तराधिकारी श्री रत्नवर्म हेमगडे को धर्मस्थल के नवनिर्माण का प्रमुख श्रेय है। अपनी धर्मपत्नी श्रीमती रत्नामा जी की प्रेरणा से उन्होंने धर्मस्थल में भगवान बाहुबली के विशाल विग्रह की स्थापना का सकल्प किया और उसके कार्यान्वयन में वह मनोयोग में जुट गए। सन् १९६७ ई० में कार्कल के शिलपी श्रेष्ठ गेंजाल गोपाल श्रेणी की देखरेख में लगभग एक सौ कारीगरों ने ३९ फुट

उत्तुग प्रस्तर प्रतिमा का निर्माणारम्भ किया जो १९३७ में पूर्ण हुआ। तदनन्तर उसे कार्कल से धर्मस्थल स्थानांतरित किया गया जो एक अति दुस्तर एवं व्ययसाध्य कार्य था। दुर्योग से रत्नवर्म जी हेमगडे का स्वर्गवास हो गया, किन्तु उनके मुयोग्य पुत्र एवं उत्तराधिकारी, धर्मस्थल के वर्तमान धर्माधिकारी श्री वीरेन्द्र हेमगडे ने पिता के अधूरे छोड़े कार्य को भरपूर लगन के साथ पूरा किया। गत ४ फरवरी १९८२ को विशाल पैमाने पर धर्मस्थल के उक्त भ० बाहुबली का प्रतिष्ठापना एवं प्रथम महामस्तकाभिषेक महोत्सव सम्पन्न हुआ है।

वर्तमान कर्मसूत्र के आदियुगीन महामानव भ० बाहुबली के विशालकाय उत्तुग विग्रह प्रतिष्ठापित करने की जिम्मे परम्परा का एक महत्त्व वर्ष पूर्व मन्त्रीश्वर चामुण्डराय ने श्रवणबेलगोल में ३५ नमः किया था, उसकी महत्वादि का समुपयुक्त समापन धर्माधिकारी श्री वीरेन्द्र हेमगडे ने इस उत्तुग प्रतिमा की धर्मस्थल के बाहुबली विहार में प्रतिष्ठापना द्वारा किया है, जिसके लिए वह माधुवाद के पात्र हैं। भ० बाहुबली की विशालकाय मूर्तियों में धर्मस्थल की इस प्रतिमा का छठा स्थान है, किन्तु आकार की दृष्टि से तीसरा है—केवल श्रवणबेलगोल (५७) फुट और कार्कल (८२) फुट की मूर्तियाँ ही धर्मस्थल की इस मूर्ति से अधिक विशाल हैं, शेष समस्त दक्षिण एवं उत्तर भारतीय बाहुबली मूर्तियाँ आकार में उससे छोटी हैं।

ग्लाचार्य श्री विद्यानन्द जी महाराज के आशीर्वाद एवं मानिध्य, श्रवणबेलगोला के भट्टारक श्री चारुकीर्ति स्वामी जी की अध्यक्षता और साहू श्रेयाम प्रसाद जी तथा सैठ लालचन्द्र हीराचंद दोषी आदि के सक्रिय सहयोग से धर्मस्थल के इस महोत्सव ने आशातीत सफलता प्राप्त की है।

—ज्योति निकुंज, चार बाग, लखनऊ

अभिनन्दन

दिनांक ६ फरवरी १९८२ को लखनऊ में इतिहास मनीषी डा० ज्योतिप्रसाद जैन विद्यावारिधि की सप्तति-पूर्ति के उपलक्ष्य में अनेक मान्य विद्वान् तथा इष्टमित्रों ने डा० सा० का अभिनन्दन किया तथा डा० सा० के कार्यों को सराहा। उपयोगी विचारगोष्ठी हुई तथा 'ज्योतिनिकुंज' में 'पुरातत्त्व के माध्यम से इतिहास शिक्षा' प्रदर्शनी का आयोजन किया गया। डा० सा० की धर्म और समाज के प्रति अनगिनत सेवाएँ हैं। 'अनेकान्त पत्रिका' के माध्यम से भी डा० सा० समाज को काफी देते रहते हैं। इस पुनीत अभिनन्दन के लिए वीर सेवा मन्दिर की ओर से डा० सा० के शत-शत अभिनन्दन।

ब्रह्म जिनदास सम्बन्धी विशेष ज्ञातव्य

□ श्री अग्ररचन्द नाहटा

दिगम्बर, संप्रदाय के मरुगुर्जर और हिन्दी भाषा के जैन कवियों में १९वीं शताब्दी के ब्रह्मजिनदास रास-शिरोमणि एवं महाकवि माने जाते हैं। उनके सम्बन्ध में डा० प्रेमचन्द रावका ने डॉ नरेन्द्र भानावत के निर्देशन में शोध प्रबन्ध लिखा है जो अभी-अभी श्री महावीर ग्रन्थ अकादमी, जयपुर से डा० कस्तूरचन्द जी कामलीवाल के प्रयत्न से प्रकाशित हुआ है। डा० प्रेमचन्द रावका ने अपनी ओर से काफी श्रम करके इस शोध प्रबन्ध को तैयार किया है। एवं श्री महावीर अकादमी ने जो २० भागों में १९वीं शताब्दी से २०वीं शताब्दी तक के कवियों सम्बन्धी जानकारी उनके रचनाओं के प्रकाशन की योजना बनायी है, उसके अन्तर्गत 'महाकवि ब्रह्म जिनदास व्यक्तित्व एवं कृतित्व' के नाम से डा० प्रेमचन्द रावका का प्रस्तुत शोध प्रबन्ध प्रकाशित किया है। उसमें २८० पृष्ठ तो उनके शोध प्रबन्ध के हैं। उसके बाद पृष्ठ २८१ से ४१० (१३० पृष्ठों में) ब्रह्म जिनदास की कई रचनाएँ मूलरूप में तथा कई आंशिक रूप में प्रकाशित की गई हैं। आधारभूत ग्रन्थों की सूची में ११४ ग्रन्थों एवं एत्रिकाओं की नामावलि दी गई है। उसके बाद नामानुक्रमिका एवं शुद्धिपत्र है। प्रारम्भ में प्राथमिक वक्तृव्य, डा० नरेन्द्र भानावत का प्राक्कथन और डा० रावका की प्रस्तावना और विषयानुक्रम है। प्रस्तुत ग्रन्थ की १ प्रति मुझे सम्मन्यर्थ डा० कामलीवाल ने भिजवायी है। अतः सक्षिप्त में अपने विचार, सुझाव एवं संशोधन इस लेख में प्रकाशित कर रहा हूँ। आशा है इससे कुछ नयी जानकारी भी प्रकाश में आयगी।

'ब्रह्म जिनदास' का जन्म सकलकीर्ति रास के अनुसार पाटण में हुआ था। क्योंकि भट्टारक सकलकीर्ति के ये छोटे भाई और गुरु थे। सकलकीर्ति भी अच्छे साहित्य-

कार हुए हैं उन्हीं की तरह ब्रह्म जिनदास ने, संस्कृत और लोक-भाषा में बहुत-सी रचनाएँ की हैं। राजस्थान और गुजरात के मिलेजुले बागड़ प्रदेश में उनका विचरण हुआ है। अतः ५० जी राजस्थानी-गुजराती दोनों भाषाओं के कवि माने जा सकते हैं। पर मेरी राय में ये हिन्दी के कवि नहीं हैं, क्योंकि हिन्दी भाषा से राजस्थानी एवं गुजराती अलग व स्वतन्त्र भाषाएँ हैं। ब्रह्म जिनदास को महाकवि कहा गया है, क्योंकि इनकी ३ रचनाएँ—(१) आदिनाथ राम (२) रामराम (३) हरिवंश पुराण राम, इन तीनों का ग्रन्थ परिमाण काफी बड़ा है पर ये तीनों रचनाएँ महाकाव्य की कोटि में नहीं आती। ये कथा या चरित्र-काव्य हैं पर काव्य शास्त्र में जो महाकाव्य के लक्षण बतलाये हैं, वेसी इन तीनों रचनाओं का विषय बहुत व्यापक एवं बड़ा है। मूल पुराण या चरित्र ग्रन्थ जिनके आधार से इनकी रचना हुयी है, वे बड़े परिमाण वाले हैं इसी से इनका परिमाण बढ़ जाना स्वाभाविक ही है।

ब्रह्म जिनदास को 'रास शिरोमणि' इसलिए कहा गया है कि इन्होंने रास सजक रचनाएँ अधिक सख्या में रची हैं। पर वास्तव में ये कथा ग्रन्थ ही हैं। ७० रचनाओं में से ४० रचनाएँ ही 'रास' सजक हैं और ७० रचनाओं में से ३३ रचनाएँ तो बहुत छोटी-छोटी हैं जिनका परिमाण १०० पद्यांशों में भी नीचे का है। कुछ रचनाएँ तो ५-७-१५-२० गाथाओं की ही हैं। ऐसी रचनाओं का तो केवल सख्या को बढ़ाने की दृष्टि से ही भले ही महत्व हो, पर काव्य की दृष्टि से खास महत्व नहीं है। समग्र ग्रन्थ परिमाण भी ३० हजार ग्रन्थाग्रन्थ ८३२ अक्षरी अनुपम क्षेत्र का है जो इतनी लम्बी आयु को देखते हुए अधिक नहीं कहा जा सकता।

ब्रह्म जिनदास और उनके गुरु भट्टारक सकल कीर्ति

१. सकलकीर्ति एवं उपलकीर्ति का भी यथा ज्ञातविवरण देना चाहिये था। सकलकीर्ति का जब जन्म सं० १४४३ दिया हुआ है तो सं० १४३७ या २३ मान्य नहीं हो सकता।

और भुवनकीर्ति विशेष रूप से जहाँ रहे और उनकी भट्टारक गद्दी जिस स्थान पर थी, उसका पता लगाना बहुत ही जरूरी था। क्योंकि वहीं उनकी रचनाओं की प्राचीनतम प्रतियाँ व सर्वाधिक रचनाएँ मिलनी संभव है। पर वहाँ पर अभी तक खोजही नहीं की गई, अन्यथा बहुत-सी और महत्व की रचनाएँ और ब्रह्म जिनदास के जीवन सम्बन्धी विशेष जानकारी मिलनी संभव थी। ब्रह्म जिनदास की छोटी रचनाएँ तो और भी बहुत-सी मिलनी चाहिये क्योंकि कवि ने लम्बी आयु पायी। और उनका मुख्य काम साहित्य-निर्माण का ही प्रधान रूप से रहा है। भट्टारको के साथ ब्रह्मचारी रहते और दिचरते रहे हैं, उनकी अलग अलग से कोई जिम्मेवारी प्रायः नहीं रहती। आने-जाने वाले लोगों से मिलना और उपदेश देना, धार्मिक प्रवृत्तियों के लिए प्रेरणा करना ये सभी काम भट्टारक रक्षक करते हैं। तथा उनके साथ रहने वाले ब्रह्मचारियों को साहित्य रचना आदि के लिए काफी समय मिल जाता है। मै जयपुर गया तब मुझे जो ब्रह्म जिन दास की रचनाओं का सग्रह-गुटका दिखलाया गया था, मेरे हृदय से उस एक गुटके में ही कवि की छोटी-मोटी ३०-४० रचनाएँ होंगी। इस दृष्टि से रावका जी ने यदि अधिक भण्डारों का अवलोकन किया होता तो बहुत-सी और भी रचनाएँ मिलनी संभव थी। मुझे ताजुब होता है कि नागौर के भट्टारकीय भण्डार का भी उन्होंने उपयोग नहीं किया, जबकि वह दिगम्बर शास्त्र भण्डारों में सबसे बड़ा है और नागौर कोई दूर भी नहीं है। इसी तरह व्यावर के सरस्वती भवन के ग्रन्थ सग्रह का भी उपयोग किया नहीं लगता। इसलिए उनकी खोज में तो अधूरी ही मानता हूँ, खैर। जो भी, मेरे जितना भी कर सके, अच्छा ही है मैंने थोड़ी-सी खोज की तो मुझे ऐसी रचनाओं की जानकारी मिल गई, जिनका उल्लेख रावका जी ने अपने शोध प्रबन्ध में नहीं किया है। साधारणतया 'ब्रह्म जिनदास' की रचनाएँ श्वेताम्बर भण्डारों में अधिक नहीं मिलती, विशेषतः बीकानेर जैसलमेर आदि पश्चिमी राजस्थान के श्वेताम्बर भण्डारों में। पर कवि की रचनाओं की भाषा गुजराती प्रधान होने से गुजरात के श्वेताम्बर भण्डारों में तो मिलती ही हैं। और उन रचनाओं की प्रतियों का

उल्लेख स्वर्गीय मोहनलाल दलीचन्द देसाई ने अपने 'जैन गुर्जर कवियों' के भाग १ खण्ड ३ में वर्षों पूर्व किया है। आश्चर्य है डा० प्रेमचन्द रावका ने ऐसे प्रसिद्ध ग्रन्थ का भी उपयोग नहीं किया। ब्रह्म जिनदास की ४ रचनाओं का उल्लेख जैन गुर्जर कवियों भाग १ पृष्ठ ५३ में और ५ ऐसी रचनाओं का उल्लेख जो भाग १ के बाद ज्ञात व प्राप्त हुयी उनका विवरण जैन गुर्जर कवियों भाग ३ के पृष्ठ ४७६ में किया गया है। पहले भाग में केवल हरिवंश रास एवं श्रेणिकरास आदिअत छपा था यशोधर रास, आदिनाथ रास का आदिअन्त विवरण भाग ३ में छपा है। तीसरे भाग में हनुमन्तरास, समकित रास और सामरवासो रास की प्रतियाँ तो डा० रावका को अन्य भण्डारों में मिल गई, पर करकण्डु रास एवं धर्म पच्चीसी की जानकारी उनको नहीं मिल सकी। अतः इन दोनों रचनाओं का विवरण नीचे दिया जा रहा है। करकण्डु रास (पूजा फल पर)

आदि—वीर जिणेश्वर प्रणमीने, सरसती स्वामिणि देवि,
श्रीसकलकीर्ति गुरु वादिमु, वली भुवकीरति मुनि देव । १
तद्वा परसादे निरमलो, रास कर अति चग ।

पूजा फलह वेवरणवु, मनि धरि भाव उत्तंग ॥२

अत—अचल ठाम देउ निरमलो, मजने स्वामी देव,

हू दास छड तम्ह तणो, जनमि जनमि कर सेव ॥१

श्रीसकलकीरति गुरु प्रणमीने, मुनि भुवनकीरती भवतार ।

रासकीयो में खडो, ब्रह्म जिनदास कहे सार ॥२

पठइ गुणई जे साभले, मन धरि अविचल भाउ ।

मन वाछित फल तेलहे, पामे सिवपुरि ठाउ ॥३

धनद नाम गोवलीयो, एक कमल करि चग ।

पूज्या जिणवर मुनिरली, फल पाम्या उत्तंग ॥४

ये कथा रस माभलि, भविष्यण सयल मुजाण ।

पूजो जिणवर मनिरली, असट पगारि गुण भान ॥५

एक कमल फलविस्तयो, सरग मुगति लजि चग ।

अनुदिन जे जिन पूजोसे, तेहने फल उत्तंग ॥६

साचो धरम मुहावणो, थोडो कीजे महन्त ।

वड बीज जिमि खडो, फल दीसे अनन्त ॥७

इति करकण्ड महामुनीश्वरनीकथा पूजाफलम ममाप्त ।म.भ.

(शेष पृष्ठ ६ पर)

राम का वन गमन : स्वयंभू और तुलसी

□ डा० देवेन्द्रकुमार जैन

राम के वन गमन की भूमिका तब शुरू होती है, जब बुढ़ापे के कारण दशरथ के मन में राजपाट राम को सौंपने का विचार आता है। स्वयंभू के पउमचरित में दशरथ को बुढ़ापे की अनुमति उस समय होती है जब प्रतिहार अपने बुढ़ापे का वर्णन करता हुआ, गधोदक समय पर न पहुँचाने की अपनी लाचारी का उल्लेख करता है। --

हे देव मेरे दिन चले गए, यौवन ढल चुका है। जरा, पहले की आयु को सफेद करनी हुई चली आ रही है, और अमनी की तरह मेरे सिर से आ लगी है। गति नष्ट हो चुकी है। हड्डियों के जोड़ बिखर गए हैं कान सुनते नहीं आंखें देखती नहीं। गिर कापता है। मुँह से बापी लडखड़ानी है। दाँत जा चुके हैं। देह की कीर्ति फीकी पड़ गई है। रक्त गल गया है। केवल चमड़ी बची है, मैं ऐसा ही हूँ जैसे मेरा दूसरा जन्म हो। अब मेरे पैरों में पहले जैसा पहाड़ी नदी का वेग नहीं है। मैं कैसे गधोदक सब दूर पहुँचाता।

“भय दियहा जोव्वणु ल्हमि उ देव,
पढमाउमु जट धवलनि आय।
पुणु अमड इव सीस वलग जाय ॥
गइ तुट्टिय विहडिय सधिवध।
ण सुणति फण्ण लोयण विरध ॥
मिरु कंपइ मुहे पक्खलइ वाय।
गय दन सरीर हो णट्ठ छाय।
परिगलित रुहिरु विउ गवर चम्मु ॥
महु एत्थु जे हुउ ण णवर जम्म।
गिग्गिइ-पवाह ण वहति पाय,
गधोवउ पावउ केम राय ॥” २२/२

सुन कर दशरथ को लगता है कि एक दिन ऐसी हालत मेरी भी होगी। मैं राम को राजपाट देकर अपना तप साधूग। अप्पुणु तउ कराम। राम को राज्य मिलने पर कैंकेयी जल उठती है वह सीधे अपनी अलकृत वेषभूषा में दरबार में जाकर राजा से कहती है—यह वह समय है कि जब आप मेरे बेटे को राज्य का अनुपालक बनाएँ।

दशरथ ने राम और लक्ष्मण को बुलाकर कहा—तुम यदि मेरे बेटे हो तो छत्र मिहासन और धरती भरत को दे दो, हालांकि मैं जानता हूँ कि भरत भव्य और त्यागी है। ‘चरित’ के अनुसार भरत इस समय अयोध्या में ही थे। उन्हें यह बताया जाता है कि उन्हें राज्य का प्रमुख बनाया गया है तो वे आपसे बाहर हो उठते हैं। वह कैंकेयी और दशरथ को भला बुरा कहते हैं। बूढ़े पिता दशरथ ने उन्हें यह आदेश दिया कि दुनिया के इतिहास में तीन बातें लिखी जाएँ—भरत को राज्य, राम को वनवास और मुझे प्रव्रज्या। राम भी भरत से यही अनुरोध करते हैं! आखिर दोनों के आगे भरत को झुकना पड़ा। राम तब उस राजपट्ट को बांध कर लक्ष्मण और सीता देवी के साथ वन के लिए कूच कर गए। दशरथ शोक में मग्न है कि मैंने राम को वनवास क्यों दिया? क्या मैंने ऐसा कर प्राकृतिक सत्य का ही पालन किया है। यह प्रकृति अपने प्राकृत सत्य पर टिकी हुई है। क्योंकि—‘सच्चु महतउ सव्वहो पासिउ।’ सबकी तुलना में सत्य महान् है। राम पैदल माँ कौशल्या के पास जाते हैं। उन्हें इस तरह आते देख वह हैरान है, हताश वह कारण पूछती है, उत्तर मिलता है—मैंने भरत को सारा राज्य समर्पित कर दिया? वह यह नहीं बताते—क्यों और कैसे? जो सौंप दिया उसके कारणों को गिनाने में लाभ भी क्या था? कौशल्या फूट-फूट कर रोती हुई कहती है—

“हा हा काइं वुनु पइ हल हर,
दस रह वम दीव जण सुंदर।
पइ विणु को चप्रेराइ,
पइ विणु को किदुएण रमेराइ ॥”

हा राम हा राम (हलधर) तुमने यह क्या किया? दशरथ कुल दीपक और विश्वसुंदर तुम्हारे बिना कौन हय गज पर बैठेगा, तुम्हारे बिना कौन गेद से खेलेगा?

राम माता को समझाते हैं—

धीरिय होहि माए किं रोवहि,
तुहि लोयण अप्पाणु म सोयहि।

जिह रविकिरण हि समि प पहावइ,
तिह मइ होते भरहु ण भावइ ।
तें कज्जे वणवासे बसखउ ॥"
"तायहो तणउ सज्जु पालेवउ ।
दाहिणदेम करेविणु थत्ति,
तुम्हह पासे एइ सोमिउ ॥' २३/४

हे मा धीरज धारण करो, क्यों रोती हो? आखे पोछो, अपने को शोक में मत डालो। जिस प्रकार सूर्य की किरणों के मामले में चन्द्रमा नहीं चमकता, उसी तरह मेरे रहते हुए प्रजा को भरत अच्छा नहीं लगता। इस कारण मैं वनवास करना चाहता हूँ। मैं पिता के सत्य का पालन करूँगा, दक्षिण देश में निवास कर! लक्ष्मण तुम्हारे पास आएगा।

यह कह कर राम समस्त परिजनों में पूछ कर चल दिए। उनके जाने ही सीता देवी राजमवन से निकली। कवि स्वयंभू की कल्पनाएँ हैं—

"ण हिमवनहा गग महाणइ ।
ण छदहो णिमग्य गायती ॥
ण सदहो णिसग्य विहत्ती ।
णाइ कित्ति सप्पुरुष-विमुक्की ।

णाइ रभ णियणाणहो चुक्की ।" २३/५

अपने भवन से जानकी इस तरह निकली, जैसे हिमालय से गंगा निकली हो, जैसे छद से गायत्री निकली हो, मानो शब्द से विभक्ति निकली हो, जैसे सज्जन से मुक्त उसकी कीर्ति हो जैसे अप्सरा रभा अपने स्थान से चूक गई हो!

सीता माताओं से पूछ कर राम के साथ हो ली। राम के वन गमन की बात सुन कर लक्ष्मण विद्रोह कर देता है। वह राम से कहता है कि मैं अभी भरत को पकड़ता हूँ और आपको असामान्य राज्य देता हूँ।" राम उसे समझाते हैं—ऐसा राज्य करने से क्या लाभ जिसमें पिता के सत्य का नाश होता हो, मैं सोलह वर्ष वनवास के लिए जाऊँगा।

दोनों के सवाद के बीच सूर्य डूबता है, और साझ आती है; कवि उसके दृश्य पट पर मानवी अनुभूतियों की भयावहता के चित्र अंकित करता है—

णाइ सझ आरत्त पदोसिय ।

ण गयधउ-गिन्दूर-विहमिय ॥
सूर मम-रहिटा लि चच्चिय ।
णिमियरिख्व आणहुणचच्चिय ॥
गहिय राज पुणु रयणि पगइय ।
जगु गिलेइ ण सुत्त महाइय ॥ २३/६'

मध्या हो गई वह लाल दिखाई दी मानो मिट्टर से लाल, गजघटा हो, मानो सूर्य के माम और रक्तधारा से अलंकृत हो। वह निशाचरी की तरह आनंद से नाच उठी, सध्या चली गई, फिर रात्रि आ पहुँची जैसे वह सोते हुए विश्व को निगल जाना चाहती है।

राम अयोध्या में चल कर पास के एक जिन-मन्दिर में ठहरने हैं। रात्रि में मिथुन द्रुम्ह देखते हुए—राम आगे बढ़ते हैं। दूसरे दिन सबेरे जब लोगों को मालूम होता है कि राम वनवास के लिए चले गए हैं, तो सैन्य और व पीछे लगते हैं। तब तक राम गभीर नदी के किनारे पहुँच जाते हैं। मेला को वापस करते हुए वे—सीता देवी को हाथ पर बैठा कर नदी पार कर जाते हैं।

राम लक्ष्मण और सीता में सूनी अयोध्या नर-नारियों को अच्छी नहीं लगती। अयोध्या के राज-परिवार में सबसे अधिक दुखी व्यक्ति है—भरत (पउमचरिउ के अनुसार भरत राम के वन गमन के समय अयोध्या में ही थे) वनवास की बात सुन कर वह मूर्छित हो जाते हैं? हाँश में आने पर, वह सबसे पहले कोशल्या के पास जाते हैं, और कहते हैं कि गा तुम व्यर्थ क्यों रोती हो, मैं राम को ढूँढ़ कर लाता हूँ। भरत अयोध्या से निकलता है कई दिनों तक भटकने के बाद, एक लतागृह में भरत राम के दर्शन करते हैं। भरत उनमें लौटने का अनुरोध करता है इसी बीच कंकेशी वहाँ आ जाती है। भरत राम से प्रस्ताव करता है कि तुम वैसे ही अयोध्या का राज करो जैसे इन्द्र सुगन्धोक में कराता है।

कंकेशी के मामले में राम पूरी दृढ़ता से अपना कथन दुहराते हैं—

ण दिण्णु सच्चु ताए तिब्वार,
त मइ वि दिण्णु तुम्ह समवार ।
एउ ववणु मणैप्पिणु सुह समिद्ध,
सइ हत्थे भरह पट्टु बद्धता ॥

पिता ने जो सत्य तुम्हें तीन बार दिया है, वह मैंने सौ बार दिया—यह कह कर राम ने कल्याणमय राजपट्ट भरत के बाँध दिया। (हालांकि इसके पहले वे अयोध्या में यह कर चुके थे। राम वहाँ से चल देते हैं, भरत और शत्रुघ्न धवल मुनि के पास जाकर यह प्रतिज्ञा करते हैं कि राम के वनवास से लौटने पर, वे उन्हें राज्य वापस देकर सन्यास ग्रहण कर लेंगे। इसके बाद राम की वन यात्रा शुरू होती है !

मानस में दशरथ को बुढ़ापे की अनुभूति, दर्पण में कनपटी के ऊपर सफेद बाल दिखने से होती है। उन्हें लगता है कि सफेदी के वहाने बुढ़ापा कह रहा है—

“नृप अब राज राम कहें देह।

जीवन जनम लाभ किन लेह ॥ अयो०/२

वसिष्ठ के प्रस्ताव पर पचो की महमति से जब राम के राज्याभिषेक की घोषणा होती है तो देवताओं में हड़कप मच जाता है, वे सरस्वती के माध्यम से मथरा की बुद्धि भ्रष्ट करते हैं। उत्सव के प्रसंग से उसका हृदय जल उठता है—

राम तिलक मुन उर भा दाह ॥ अयो०/१२

मथरा भरत की अनुपस्थिति का लाभ उठाते हुए, आखिरकार कैकेयी को वर मागने के लिए राजी कर लेती है। कोपभवन में पहुँच दशरथ जब, कैकेयी से क्रोध का कारण पूछते हैं तो वह कहती है—

१. देहु एक वर भरतहि टीका ।

× × ×

२. तापस वेषि विशेष उदासी ।

चौदह बरस राम वनवासी ॥

यह सुन कर दशरथ मूर्च्छित है, राजा के रात भर तडपने की उस पर कोई प्रतिक्रिया नहीं होती। सुमंत्र किसी तरह रहस्य का पता लगा कर राम को जब वरों के बारे में बताते हैं तो वे अपने को बड़भागी मानते हैं कि पिता की आज्ञा मानने का अवसर मिला। जाने पर दशरथ, राम को बार-बार गले लगाते हैं। सबसे पूछ कर जब राम वन गमन करते हैं, तो दशरथ और कौशल्या को सीता की चिन्ता सबसे अधिक है। कुल मिला कर अयोध्या में प्रतिक्रिया यह है—

राम चलत अति भयउ विषाद ।

मुनि न जाइ पुर आरत नादु ॥

सुमंत्र उन्हें छोड़ने जाता है, राम का अन्तिम पड़ाव शृंगवेरपुर में है, वहाँ उनकी भेंट निषादराज से होती है जो उनका स्वागत करता है। वह सारे कांड के लिए कैकेयी को दोषी मानता है। रात भर राम के गुणों का गान करते हुए सबेरा हो जाता है।

कहत राम गुन भा भिनुमारा ।

जागे जगमंगल सुखदारा ॥ अयो० ६४

शृंगवेरपुर में जनता की वापसी के साथ, राम नाव से गंगा पार करते हैं। चित्रकूट में कोल किरात राम का स्वागत करते हैं। तुलसी के अनुसार राम वनगमन का वास्तविक प्रारंभ चित्रकूट से समझना चाहिए।

कहेउ राम वन गवनु सुहावा ।

सुनहु सुमत्र अवध जिमि आवा ॥ २॥

निषादराज जब अपने ठिकाने आता है तो उसे अकेला देख कर सुमंत्र पछाड़ खाकर धरती पर गिर पड़ता है। निषादराज के समझाने पर सुमंत्र जब अयोध्या लौटता है तो उसे लगता है कि जैसे मा बाप की हत्या करके आ रहा है। ग्लानि की तीव्रता से उसके मुँह का रंग उड चुका है। वह व्याकुल दशरथ को वन यात्रा का वृत्तान्त सुनाता है। सुनाते-सुनाते उसका वचन रुक जाता है—

अस कहि सचिव, वचन रहि गयऊ ।

हानि ग्लानि सोच बस भयऊ ॥ अयो० १५३

यह देख कर राजा के प्राण पखेरू उड़ जाते हैं।

भरत को ननिहाल से बुलाया जाता है। आशकाओं और अपशकुनों के बीच, भरत अयोध्या में प्रवेश करते हैं वह जो कुछ सुनते हैं उसकी प्रतिक्रिया है आक्रोश, घृणा आत्मग्लानि और पश्चात्ताप। कौशल्या उन्हें वनगमन की सारी पृष्ठभूमि बताती है। राजसभा की मंत्रणा और परामर्श के बावजूद भरत चित्रकूट जाकर राम से मिलते हैं। चित्रकूट की सभा के विवरण का विश्लेषण स्वतंत्र विषय है। उसका निष्कर्ष यह है—

प्रभु करि कृपा पावरी दीन्ही ।

साकत भरत सीस धरि लीन्ही ॥

इस प्रकार चरित और मानस में यह तथ्य समान है कि सारा बखेड़ा उस समय खड़ा हुआ जब बुढ़ापे के कारण दशरथ ने राम को युवराज बनाने की घोषणा की। चरित में कंकेशी सीधे दरबार में जाकर वर मागती है जब कि 'मानस' में मथुरा के उकसाने पर वह ऐसा करती है चरित में राम को युवराज बनाए जाने की घोषणा के समय भरत अयोध्या में थे, जबकि 'मानस' के अनुसार ननिहाल में। दोनों कवि स्वीकार करते हैं कि 'प्राकृतिक सत्य' की रक्षा के लिए, राम ने सहर्ष वन जाना स्वीकार किया। प्राकृतिक सत्य से यहाँ अभिप्राय वचन सत्य या मर्यादा सत्य से है। "चरित" में दशरथ, राम वन गमन के बाद जैन-दीक्षा ग्रहण करते हैं जबकि 'मानस' में मुगल के लौटने के बाद दशरथ की मृत्यु हो जाती है। दोनों कवि

स्वीकार करते हैं कि भरत, जहाँ वर मागने के लिए कंकेशी को भला-बुरा कहते हैं, वही कौशल्या के प्रति सद्भाव व्यक्त करते हैं। तथा राम को वापस लाने के लिए जाते हैं। 'चरित' में राम अयोध्या से पैदल जाते हैं, 'मानस' में रथ में बैठ कर, बाद में वे उमका परिव्याग करते हैं। स्वयंभू कंकेशी के प्रस्ताव से उत्पन्न विपाद और आक्रोश की छाया एव सध्या की प्राकृतिक पृष्ठभूमि पर अंकित करते हैं। जबकि तुलसी मानवी भावनाओं के उतार-चढ़ाव में भरत की आजीवन अनासक्त वृत्ति, त्याग और उदात्तता को लेकर। दोनों कवि एकमत हैं, भले ही उनके मनोवैज्ञानिक या दार्शनिक कारण अलग-अलग हों।

शांति निवास, ११४ उपानगर,

इन्दौर-४५२००६



(गुंठ ५ का शेषांश)

(२) धर्म पञ्चमी की कड़ी २७

दोहा — भवि-कमल-रवि सिद्ध जिन, धर्म धुरधर धीर।

नमन सनिद ! जगनमहरण नमो त्रिविध गुन्धी ॥१

चोलाई — मिथ्या विषय में रत जीव, तातें जग में भव सरीर,

त्रिविध प्रकार गहै परजाय, श्री जिन धर्मनी नेक सुहाय ॥२

दोहा — बुध कुमुद सशि मुखकरण, भव दुख सागर जान।

कहै ब्रह्म जिनदास यह, ग्रन्थ धर्म की खान।

ध्यान ! तजै वाच सुनै, मन में कर उछाह,

ते पावे सुख सासते, मनवाछिन फल लाहि।

छपनितकृत तत्त्वसार भाषा साथेनी प्रत (पक्ष) पार्ति
११ न० ३५-३ आत्मानन्द सभा, भावनगर।

(जैन गुर्जर कवियों भाग ३ के पृष्ठ ४७६)

ब्रह्म जिनदास के २ रास अब से ५३ वर्ष पहले छप भी चुके हैं। पर उनकी जानकारी डा० रावका को नहीं मिली लगती। मूलचन्द किसनदास कापडिया, सूरत ने विगम्बर जैन गुजराती साहित्योद्धारक फण्ड के ग्रन्थ न २-३ में ब्रह्म जिनदास रचित (१) श्रीपाल महामुनिरास और (२) कर्म विपाक रास, वीर सबत २४५३ में गुजराती

लिपि में ५०० प्रतिया प्रकाशित की गई और लागत मूल्य १ रुपये चार आना रखा गया था—ब्रह्म जिनदास का जन्म सवन आदि कुछ भी विवरण नहीं मिलता। उनके बड़े भ्राता और गुरु सकनकीर्ति ने सवत १८८१ में मूलाचार प्रदीप की रचना भाई के अनुग्रह से की। केवल इमी आधार में डा० रावका ने ब्रह्म जिनदास का जन्म सवन १८५० के लगभग का माना है। पर मेरी राय में १८६० के करीब होना चाहिये। ब्रह्म जिनदास की दो ही रचनाओं में सवन मिलता है। स० १५०८ और १५२०। उसे देखते हुए रावका ने हरिवंश पुराण के रचना के समय उनकी आयु ७० वर्ष की मानी है, पर मेरी राय में उस समय ६० वर्ष में अधिक की आयु नहीं होनी चाहिये। रावका जी ने ब्रह्म जिनदास की प्राकृत सस्कृत रचनाओं के केवल नाम ही दे दिये हैं, यह मैं शोध प्रबन्ध की बड़ी कमी मानता हूँ। उन रचनाओं का विवरण भी देना चाहिए था तभी कवि का व्यक्तित्व एव कृतित्व का लिखा जाना पूरा माना जायगा। कृतित्व में उनका समावेश है ही।

—नाहटों की गवाड़, बीकानेर

जैन भूगोल : कुछ विशेषतायें'

□ डॉ० रमेशचन्द्र जैन

जैनो के अनुसार विश्व नित्य है, इसका कोई उत्पत्ति आदि और अन्त नहीं है। यह विश्व दो भागों में विभाजित है—लोकाकाश और अलोकाकाश। लोकाकाश में सभी द्रव्य है। आलोकाकाश में केवल आकाश है। जैनो ने गति और स्थिति के नियामक धर्म और अधर्म दो द्रव्य अलग से माने हैं। जिन्हें अन्य किसी दर्शन ने नहीं माना है। आलोकाकाश पूरी तरह किसी वस्तु के द्वारा अप्रवेक्ष्य है, चाहे वस्तु आत्मा हो या पुद्गल (Matter)। पृथ्वी मण्डल मध्य के अधोभाग में है। नीचे नरक है। ऊपर स्वर्ग है। सारा ससार घनोदधिवातवलय, घनवातवलय और तनुवातवलय नामक वायु की मोती पर्त के सहारे स्थित है। जैन विचारकों ने विश्व के विस्तार का माप भी दिया है। यह श्वेताम्बर परम्परा के अनुसार २३६ राजू घनाकार तथा दिगम्बरों के अनुसार ३४७ राजू घनाकार है। पृथ्वी अतिगोल (गेदाकार) है। सूर्यप्रज्ञप्ति में कहा गया है कि जब दिन का समय १८ मुहूर्त होता है तो पृथ्वी के प्रकाशित होने का क्षेत्र ७२ हजार योजन होता है। जब दिन का समय १२ मुहूर्त होता है तो प्रकाशित पृथ्वी का क्षेत्र ४८ हजार योजन होता है। अनेक जैन कृतियों में इस तथ्य का निर्देश किया गया है कि हमारी दुनिया में दो चन्द्रमा तथा दो सूर्य हैं। सूर्य-प्रज्ञप्ति में ग्रहण के दो सिद्धान्तों का विवेचन किया गया है। इससे स्पष्ट है कि इस कृति का लेखक चन्द्रमा और सूर्य की परछाईं दिखलाई पड़ने के सही सिद्धान्त से परिचित था और मनुष्यों का एक वर्ग ऐसा था, जिसने इस सिद्धान्त को स्वीकार किया था।

आर्य साम अथवा श्याम (२५० B. C.) भूमि प्रदेश का विभाजन ४० रूपों में करते हैं—(१) कंकरीली भूमि छोटे-छोटे पत्थर के टुकड़ों से भरपूर भूमि) २. रेतीली

३. उपल (चट्टानों और कच्ची धातुओं के अनेक प्रकार ४. चट्टानें ५. नमक अथवा नमकीली चट्टान ६. बजर भूमि ७—१३ लौह तथा कच्ची धातुएँ १४. हीरा १५, १६, १७. दूसरी चट्टानी निर्मितियाँ १८. सुरमा १९. मृगे के समान २०. अभ्रक २१-२२ अभ्रक की रेत २३ गोमदक (कीमती पत्थर का एक प्रकार) २४ रुचक (एक कीमती पत्थर) २५ अक २६ बिल्लौर के समान स्वच्छ चट्टानें २७ लाल तहदार चट्टान की परत २८-४० रत्न, ग्रेनाइट तथा परिवर्तनीय चट्टानें एवं तलछट सम्बन्धी खनिज द्रव्य।

जीवाजीवाभिगमोपाङ्ग में मिट्टी के विज्ञान सम्बन्धी कुछ सूचना है। इसमें मिट्टियों के ६ भेद बतलाए गए हैं— १. अच्छी उपजाऊ मिट्टी २. शुद्ध मिट्टी जो पर्वतीय प्रदेशों में पाई जाती है। ३. मन.शिल (कुछ चट्टानी मिट्टी) ४. रेतीली ५. कंकरीली ६. गोल पत्थर अथवा पत्थरों की प्रचुरता से युक्त। मलयगिरि टीका में उपर्युक्त मिट्टियों में से प्रत्येक की आयु बतलाई गई है। प्रथम मिट्टी एक हजार वर्ष तक रहती है, दूसरी मिट्टी १२ हजार वर्ष, तीसरी १४ हजार वर्ष, चौथी १६ हजार वर्ष, पाँचवी १८ हजार वर्ष, छठी २२ हजार वर्ष।

सूर्यप्रज्ञप्ति (४०० ई० पू०) में सूर्य की किरणों के सामने किसी वस्तु के रखने की क्रिया (Incolation), किरण फेंकना (Radiation) सूर्य के प्रकाश का प्रतिबिम्बन (Reflection), ऊर्जा (Energy) तथा पृथ्वी एवं विभिन्न धरातलों का गर्म होना इत्यादि विषयों पर विस्तार से विवेचन है। यह वर्णन यथार्थ में प्रशंसा योग्य है, क्योंकि इस पुस्तक में इतने विस्तार से और स्पष्ट रूप से विषयों का सही विवेचन इतने प्रारम्भिक समय में किया गया है, जो कि आधुनिक युग के अध्ययन का विषय है। चौथे प्राभूत सूत्र २५ में किसी वस्तु को शुद्ध करने के लिए सूर्य

की किरणों को सामने रखने की शृंखला प्रस्तुत है। सूर्य के तापक्षेत्र का भी इसमें विवेचन है और इस सन्दर्भ में अनेक आँकड़े दिए गए हैं। प्राभृत ५ सूत्र २६ का नाम लेख्या प्रतिहित है। इसमें सूर्य के प्रकाश के फैलने का वर्णन है। विशेष रूप से सूर्य की किरणों के सामने किसी वस्तु के रखने की क्रिया, किरण फेंकना तथा प्रतिबिम्बन के विषय का विस्तृत वर्णन है। इसमें सूर्य की रोशनी के प्रतिबिम्बन के २० वादों का जिक्र है। प्राभृत ६ सूत्र २७ में गर्मी की दशा या सूर्य के प्रकाश का अन्वेषण है। सबसे पहले इसमें इसके विषय में २५ सिद्धान्त दिए हैं। पहले सिद्धान्त में वर्णन है कि प्रत्येक क्षण सूर्य की रोशनी प्राप्त की जा रही है और दूसरे क्षण यह अवश्य हो रही है। सौर वर्ष की समाप्ति के समय जब कि सूर्य सबसे लम्बे दिन आन्तरिक घेरे में रहता है, इसकी अधिकाधिक ऊर्जा २० की अवधि के लिए आती है। इसके बाद सूर्य परिवर्तन प्रारम्भ करता है। दूसरे सिद्धान्त के अनुसार पृथ्वी धरातल पर पुद्गल सूर्य की किरणों के पड़ने से ऊर्जा पाता है। अन्तर दूसरे पुद्गल उनके सवाहन द्वारा गर्म होते हैं। तृतीय सिद्धान्त के अनुसार कुछ वस्तुएँ सूर्य की किरणों के पड़ने में गर्म होती हैं और कुछ नहीं होती।

प्रज्ञापना तथा आवश्यक चूर्ण में अनेक प्रकार की हवाओं का महत्त्वपूर्ण अध्ययन है। हवाओं के वर्गीकरण सम्बन्ध में जैन पूरे भारतीय भूगोल विज्ञान में अद्वितीय है। प्रज्ञापना में १६ प्रकार की हवाओं का वर्णन है— १-४. चारों दिशाओं की हवायें ५-६ उत्तरी और चढ़ती गर्म हवायें ७. क्षितिज के समानान्तर हवायें ८. जो विभिन्न दिशाओं से बहती हैं। ९. वातोद्भ्रम (अनियमित हवायें) १०. सागर के अनुरूप हवायें ११. वातमण्डली १२. उत्कलिकावात (मिश्रित हवायें) १३. मण्डलीकावात (तेजी से चक्कर खाने वाली हवायें) १४. गुञ्जावात (भरभराहट का शब्द करने वाली हवायें) १५. झझावात हिंसक हवायें जो कि वर्ष गिरने में सहायक होती हैं। १६. संवर्तक वात (किसी विशेष क्षेत्र की हवा जो कि सूखे वनस्पतियों में भर जाती है) १७. घनवात (बलदायक हवा) १८. तनुवात १९. शुद्धवात (Gentle Wind) आवश्यक चूर्ण में १६ प्रकार की हवाओं की सूची है— १. प्राचीन वात (पूर्वी

हवा) २. उदीचीन (उत्तरी) ३. दक्षिणवात ४. उत्तर पौरस्त्य (सामने से उत्तर की ओर चलने वाली हवा) ५. सवात्सुक ६. दक्षिणपूर्वतुंगर (Southerly Strong Wind) ७. अपरदक्षिणबीजाप (दक्षिण पश्चिम से चलने वाली) ८. अपरबीजाप (Westerlies) ९. अपरोत्तरगर्जन (उत्तरपश्चिमी चक्रवात) १०. उत्तमसवात्सुक (अज्ञात) ११. दक्षिण सवात्सुक १२. पूर्वतुंगर १३-१४. दक्षिण तथा पश्चिमी बीजाप १५. पश्चिम गर्जभ (पश्चिमी आंधी) १६. उत्तरी गर्जभ (उत्तरी आंधी)। अनन्तर यही चक्रवातों का निर्देश कालिकावात के रूप में है। इस शब्दावली ने अरब भौगोलिकों को और नाविकों को प्रभावित किया और उन्होंने तत्परता से इन अनेक भारतीय पारिभाषिक शब्दों को अपनी भाषा में ग्रहण कर लिया। जीव विचार? उद्भ्रामक वात (सूखे पेड़ों से बहने वाली हवायें) २. उत्कलिका वात ३. भूमण्डलीकावात ४. मुखावात ५. शुद्ध वात तथा ६. गुञ्जवात का नाम निर्देश है।

प्रज्ञापना में हिमपात तथा शिनावृष्टि सहित आँधी का निर्देश है। जम्बूद्वीपप्रज्ञप्ति में बादलों के दो वर्गीकरण है। प्रथम सात प्रकार के बादलों के नाम दिए गए हैं— १. अरुममेघ २. विरसमेघ ३. क्षारमेघ ४. खात्रमेघ ५. अग्निमेघ ६. विशुमेघ ७. विषमेघ (अशनिमेघ)। दूसरी वार १. सक्षीरमेघ २. घृतमेघ ३. सघृतमेघ ४. अमृतमेघ ५. रसमेघ ६. पुष्करमेघ तथा ७. सर्वर्तक मेघ के नाम हैं।

त्रिलोकसार में कहा गया है कि कालमेघ सात प्रकार के होते हैं। इनमें से प्रत्येक सात दिन वर्षा लाता है। सफेद मेघ १२ प्रकार के होते हैं, इन्हें द्रोण कहते हैं। इनमें से प्रत्येक सात दिन के लिए वर्षा लाता है। इस प्रकार वर्षा का काल १३३ दिन का होता है। जीवाजीव-भिगम की टीका में तुषार, बर्फ तथा शिलावृष्टि सहित आँधी और कुहरे का कथन है।

इस बात का निर्णय करने का बहुत सुनिश्चित आधार है कि जैनो के मनुष्य शरीर रचनाशास्त्र तथा चरित्र शास्त्र विषयक विचार बड़े बुद्धिमत्तापूर्ण थे और इन शाखाओं विषयक उनकी जानकारी किसी से कम नहीं थी। प्रज्ञापना के मनुष्यप्रज्ञा सूत्र ३६ अध्याय १ में मनुष्य,

स्त्री तथा म्लेच्छों के विषय में विभिन्न मनुष्य शरीर रचना शास्त्र विषयक सूचनायें हैं। इसमें म्लेच्छों का ५ प्रकार का वर्गीकरण है—(१) शक (२) यवन (३) चिलात (४) शबर तथा (५) बर्बर। जीवाजीवाभिगम के सूत्र १०५ से १०६ में मनुष्यों के विभाजन का प्रयत्न किया गया है। यह नहीं कहा जा सकता है कि यह कितना वैज्ञानिक है। इसमें दो मुख्य वर्गों की जानकारी है। ये दो वर्ग अनेक उपवर्गों में विभाजित हैं। वे हैं—अ—(१) सम्पूर्ण मनुष्य (२) गर्भव्युत्क्रान्तिक। व—(१) कर्मभूमक और अन्तर्दीपक। अन्तर्दीपक के २८ भेद हैं। जैसे—एकोरक, गूढदन्त तथा शुद्धदन्त इत्यादि।

तत्त्वार्थसूत्र की अकलङ्क देवकृत टीका में अनेक प्रकार के मनुष्यों और उनके व्यवसाय का वर्णन है।

अगविज्जा (चौथी शताब्दी ई०) में मनुष्य शरीर रचना शास्त्र विषयक कुछ तथ्य निहित हैं। इसके २४वें अध्याय में मनुष्यों का आर्य और म्लेच्छों के रूप में विभाजन है। ब्राह्मण, क्षत्रिय, वैश्य तथा शूद्रों का रंग इसमें सफेद, लाल, पीला तथा काला वर्णित है। जीव विचार में अनेक प्रकार की जातियाँ वर्णित हैं। जैसे—असुर, नाग, पिशाच, राक्षस तथा किन्नर। नाप का सबसे पहले निर्देश सम्भवतः तत्त्वार्थाभिगम सूत्र में पाया जाता है। इसमें सूत्र विशेष की टीका में अकलङ्कदेव कहते हैं—आठ मध्य का एक उत्सेधाङ्गुल होता है। ५०० उत्सेधाङ्गुल का एक प्रमाणाङ्गुल होता है। यह अवसर्पिणी के प्रथम चक्रवर्ती सम्राट् का आत्माङ्गुल है। उस समय ग्राम, कसबे इत्यादि इसी परिमाण से मापे जाते थे। दूसरे कालों में भिन्न-भिन्न आत्माङ्गुलों का प्रयोग किया गया। प्रमाणाङ्गुल महाद्वीप, द्वीप, समुद्र, वेदिकार्यें, पर्वत विमान, तथा नरकपटलों की माप के लिए प्रयुक्त किया गया। इस प्रकार यह देखा जा सकता है कि जैन प्रत्येक प्रकार की भौगोलिक वस्तु की माप से परिचित थे। यहाँ तक समुद्रों का भी परिमाण बतलाया गया है। समुद्र के किनारे के प्रदेश तथा जलप्राय प्रदेशों का भी माप होता था। तिलोयपण्णत्ति (५०० ई०) में माप की वही विकसित दशा है जो कि तत्त्वार्थाभिगम सूत्र की है। द्वीप, समुद्र, बेदी, नदी, झीलें, तालाब, विश्व तथा भरत क्षेत्र प्रमाणाङ्गुल के माप से नापे गए हैं। तिलोयपण्णत्ति के

काल में भारत देश की पैमाइश सुनिश्चित रूप में की गई थी।

विश्व अथवा भारत के नक्शे को बनाने की कला का प्रमाण भद्रबाहु के बृहत् कल्पसूत्र (४०० ई० पू०) में है। इसमें कहा गया है—

तरुगिरिनदी समुद्रो भवणावल्लीलयाविणाय।

निहीसचित्तकम्मं पुन्न कलस सोत्थियाई य ॥

तत्त्वार्थसूत्र में जम्बूद्वीप का नक्शा बतलाया गया है। सूत्र की टीका से ज्ञात होता है कि प्राचीनकाल के मनुष्य 'स्केल' के विचार से परिचित थे और एक छोटे में 'स्केल' के आधार लम्बे परिणाम की वस्तु की रचना कर सकते थे—

“मध्यैयप्रमाणावगमार्थं जम्बूद्वीपतुल्याय विष्कम्मा योजनसहस्रावगाहं बुध्याकुशलाश्चत्वारं कर्तव्याः—शलाका प्रतिशलाका महाशलाकाख्यास्त्रयो व्यवस्थिताः चतुर्थोजनवस्थिताः।”

बृहत्क्षेत्र समास के वर्णन में यह प्रकट है कि यह ग्रन्थ अनेक प्रकार के विश्व के चित्रों में परिचित है। तिलोय-पण्णत्ति में आकाश का एक Diagramic नक्शा दिया गया है। माधवचन्द्र त्रैविद्य (१२२५ ई०) ने एक शब्द संदृष्टि का प्रयोग किया जिसका शायद अर्थ 'भौगोलिक डाइग्राम' या उदाहरण था।

प्रज्ञापना की टीका में हरिभद्रसूरि (७०५-७६७ ई०) ने १२ प्रकार की वनस्पति का वर्णन किया है—१. वृक्ष २ गुच्छ ३. गुल्म ४. लता ५. वल्ली ६. पर्वग (गन्ने जैसी) ७. तृण ८. वलय ९. हरित १०. औषधि ११. जलगृह १२. कुहणा (भूमि के अन्दर उगने वाली)।

जम्बूद्वीप प्रज्ञप्ति और तिलोयपण्णत्ति में विभिन्न प्रकार के व्यवस्थित नगरों का वर्णन है। जैसे—नन्द्यावर्त, बद्धमान, स्वस्तिक, खेट, कर्वट, पट्टन इत्यादि। अगविज्जा के २६वें अध्याय में ६४ प्रकार के नगरों का वर्णन है—राजधानी, शाखानगर, पर्वतनगर, आरामबहुल, पविट्टनगर, विस्तीर्णनगर। जैनो में जनपद परीक्षा की परम्परा थी। जिसने Field Work (फील्डवर्क) तथा क्षेत्रीय भूगोल के विकास में अधिक कार्य किया है।

सातवीं शताब्दी की एक कृति बृहत्-क्षेत्र समास से यह प्रकट है कि समुद्र विद्या पर लिखने में जैनो का (शेष पृष्ठ १५ पर)

जैन परम्परा में निक्षेप पद्धति

□ प्रशोक कुमार जैन एम० ए० शास्त्री (शोध छात्र)

प्राचीनकाल में ही जैन परम्परा में पदार्थ के वर्णन की एक विशेष पद्धति रही है। जैनदर्शन के अनुसार वस्तु अनन्त धर्मात्मक है उस अनन्त धर्मात्मक पदार्थ को व्यवहार में लाने के लिए किये जाने वाले प्रयत्नों में निक्षेप का भी स्थान है। जगत में व्यवहार तीन प्रकार से चलते हैं कुछ व्यवहार ज्ञानाश्रयी अर्थात् ज्ञान पर आश्रित होते हैं कुछ शब्दाश्रयी अर्थात् शब्दों के ऊपर आश्रित होते हैं और कुछ अर्थाश्रयी होते हैं। अनन्त धर्मात्मक वस्तु को व्यवहार के लिए उक्त तीनों प्रकार के व्यवहारों में बांटना निक्षेप है। निक्षेप के बारे में अनेक दार्शनिकों ने विभिन्न विचार प्रस्तुत किये हैं। नाम, स्थापना, द्रव्य और भाव से जीवादि पदार्थों का न्यास करना चाहिए।^१ सशय, विपर्यय और अतध्यवसाय में अवस्थित वस्तु को उनसे निकालकर जो निश्चय में क्षेपण करता है उसे निक्षेप कहते हैं^२ अथवा बाहरी पदार्थ के विकल्प को निक्षेप कहते हैं। अप्रस्तुत का निराकरण करके प्रस्तुत अर्थ को प्ररूपण करने वाला निक्षेप होता है।^३ अप्रकृत का निराकरण करके प्रकृत का प्ररूपण करने वाला निक्षेप है।^४ श्रुत प्रमाण और उसके भेद नयों के द्वारा जाने गये द्रव्य और पर्यायों का सङ्कर व्यतिकर रहित कथन करने को निक्षेप कहते हैं।^५ प्रमाण और नय के विषय में यथायोग्य नामादि रूप से पदार्थ निक्षेपण करना निक्षेप है।^६ युक्ति के द्वारा सयुक्त मार्ग में कार्य के वृत्ति से नाम, स्थापना, द्रव्य और भाव में पदार्थ की स्थापना को आगम में निक्षेप कहा है।^७ नय तो गौण और मुख्य की अपेक्षा रखता है इसीलिए वह विवक्षा सहित है। नय सदा अपने (विवक्षित) पक्ष का स्वामी है अर्थात् वह विवक्षित पक्ष पर आरुढ़ रहता है और दूसरे प्रतिपक्ष नय की भी अपेक्षा रखता है, निक्षेप में यह बात नहीं, यहाँ पर तो गौण पदार्थ में मुख्य का आक्षेप किया जाता है इसलिए निक्षेप केवल उपचरित है नय तो ज्ञान विकल्प रूप है और निक्षेप उसका विषय भूत पदार्थ है।^८ अमृतचन्द्र सूरि

ने निक्षेप के ४ भेद बतलाये हैं कि सातों तत्त्वार्थ नाम, स्थापना, द्रव्य, भाव निक्षेप के द्वारा व्यवहार में आते हैं इसीलिए प्रत्येक तत्त्वार्थ चार प्रकार का होता है जैसे नाम-जीव, स्थापना-जीव, द्रव्य-जीव, भाव-जीव।^१ द्रव्य अनेक स्वभाव वाला होता है उनमें से जिस स्वभाव के द्वारा वह ध्येय या ज्ञेय, ध्यान या ज्ञान का विषय होता है उसके लिए एक भी द्रव्य के ४ भेद किये जाते हैं निक्षेप के ४ भेद हैं नाम, स्थापना, द्रव्य और भाव।^२ मूलाचार में^३ सामायिक के तथा त्रिलोक प्रज्ञप्ति में मङ्गल के नाम, स्थापना, द्रव्य, क्षेत्र, काल और भाव के भेद से छह निक्षेप किये हैं।^४ आवश्यक निर्युक्ति में इन छह निक्षेपों में बचन को और जोड़कर सात प्रकार के निक्षेप बताये हैं।^५ यद्यपि निक्षेपों के सभाव्य भेद अनेक हो सकते हैं और कुछ ग्रन्थकारों ने किये भी हैं परन्तु कम से कम नाम, स्थापना, द्रव्य और भाव इन चार निक्षेपों को मानने में सर्वसम्मति है। अकलङ्कदेव ने निक्षेपों का विवेचन करते हुए लिखा है कि निक्षेप पदार्थों के विश्लेषण के उपायभूत हैं उन्हें नयों द्वारा ठीक-ठीक समझकर अर्थात्मक ज्ञानात्मक और शब्दात्मक भेदों की रचना करनी चाहिए।^६

नाम क्षेत्र निक्षेप—जीव-अजीव और उभयरूप कारणों की अपेक्षा से रहित होकर अपने आप में प्रवृत्त हुआ क्षेत्र यह शब्द नाम क्षेत्र निक्षेप है। वह नाम निक्षेप बचन और वाच्य के नित्य अध्यवसाय अर्थात् वाच्य-वाचक संबंध के सार्वकालिक निश्चय के बिना नहीं होता है इसलिए अथवा तद्भवसामान्य निबन्धनक ओर सादृश्य सामान्य निमित्तक होता है इसलिए अथवा वाच्य-वाचक रूप दो शक्तियों वाला एक शब्द पर्यायाधिक नय में असंभव है इसलिए द्रव्याधिक नय का विषय है।^१ किसी अन्य निमित्त की अपेक्षा न कर किसी द्रव्य की जो संज्ञा रखी जाती है वह नामनिक्षेप है।^२ संज्ञा के अनुसार गुणरहित वस्तु में व्यवहार के लिए अपनी इच्छा से की गई संज्ञा को नाम

कहते हैं ।^{१०} इसी बात को पञ्चाध्यायीकार ने लिखा है ।^{११} मोहनीय ज्ञानावरण, दर्शनावरण और अन्तराय कर्म का घात करने से अरिहन्त नाम है इन गुणों के बिना किसी का अरिहन्त या अर्हन्त नाम रखना नाम निक्षेप का उदाहरण है ।^{१२} पुस्तक, पत्र, चित्र आदि में लिखा गया लिप्यात्मक नाम भी नाम निक्षेप है ।^{१३}

स्थापना क्षेत्र निक्षेप—बुद्धि के द्वारा इच्छित क्षेत्र के साथ एकत्व को प्राप्त हुए अर्थात् जिनमें बुद्धि के द्वारा इच्छित क्षेत्र की स्थापना की गई है ऐसे सद्भाव और असद्भाव स्वरूप काष्ठ, दन्त और शिला आदि स्थापना क्षेत्र निक्षेप है ।^{१४} अमृतचन्द्र सूरि ने लिखा है कि परमा तथा काष्ठ आदि के सम्बन्ध में (यह वह है) इस प्रकार अन्य वस्तु में जो किसी अन्य वस्तु की व्यवस्था की जाती है वह स्थापना निक्षेप कहलाता है ।^{१५} स्थापना के दो भेद हैं साकार और निराकार । कृत्रिम या अकृत्रिम बिम्बों में अर्हन्त परमेष्ठी की स्थापना साकार स्थापना है और क्षायिक गुणों में अर्हन्त की स्थापना को निराकार स्थापना कहते हैं ।^{१६}

द्रव्य क्षेत्र निक्षेप—जो गुणों के द्वारा प्राप्त हुआ था या गुणों को प्राप्त हुआ था अथवा जो गुणों के द्वारा प्राप्त किया जायेगा या गुणों को प्राप्त होगा उसे द्रव्य कहते हैं ।^{१७} किसी द्रव्य को आगे होने वाली पर्याय की अपेक्षा वर्तमान में ग्रहण करना द्रव्यनिक्षेप है ऐसा जिनेन्द्र देव कहते हैं ।^{१८} पञ्चाध्यायीकार ने कहा है कि ऋजुसूत्रनय की अपेक्षा नहीं रखने वाला किन्तु भाविनैगम आदि नयो की अपेक्षा रखने वाला द्रव्यनिक्षेप है ।^{१९} आगमद्रव्यक्षेत्र और नोआगम-द्रव्यक्षेत्र के भेद से द्रव्य क्षेत्र दो प्रकार का है उसमें से

क्षेत्र विषयक शास्त्र का ज्ञाता किन्तु वर्तमान में उसके उपयोग से रहित जीव आगम द्रव्यक्षेत्र निक्षेप है ।^{२०} नो आगम द्रव्य तीन प्रकार का है ज्ञायक शरीर, भावि और तद्रव्य-निरिक्त । जो ज्ञाता का शरीर है वह ज्ञायक शरीर कहलाता है वह त्रिकाल गोचर ग्रहण किया जाता है अर्थात् उसके भूत-भविष्यत् और वर्तमान ये तीन भेद हैं । तद् व्यतिरिक्त नोआगमद्रव्य के दो भेद हैं एक कर्म और दूसरा नोकर्म । आगम द्रव्य में आत्मा का ग्रहण किया गया है, नो आगमद्रव्य में उसके परिकर, शरीर, कर्मवर्णना आदि का ग्रहण है ।^{२१}

भाव क्षेत्र निक्षेप—तत्कालवर्ती पर्याय के अनुसार ही वस्तु को सम्बोधित करना या मानना भाव निक्षेप है इसके भी दो भेद हैं आगम भाव निक्षेप और नो आगमभाव-निक्षेप । जैसे अर्हत् शास्त्र का ज्ञायक जिस समय उस ज्ञान में अपना उपयोग लगा रहा है उसी समय अर्हत् है यह आगमभावनिक्षेप है जिस समय उसमें अर्हत् के समस्त गुण प्रकट हो गये हैं उस समय उस उसे अर्हत् कहना तथा उन गुणों से युक्त होकर ध्यान करने वाले को केवल ज्ञानी कहना नो आगमभावनिक्षेप है ।^{२२} क्षेत्र विषयक प्राभृत के ज्ञाता और वर्तमानकाल में उपयुक्त जीव को आगमभाव क्षेत्रनिक्षेप कहते हैं जो आगम में अर्थात् क्षेत्रविषयक शास्त्र के उपयोग के बिना अन्य पदार्थ में उपयुक्त हो उस जीव को अथवा औदयिक आदि पांच प्रकार के भावों को नो आगमभावक्षेत्रनिक्षेप कहते हैं ।^{२३}

जो निक्षेप नय और प्रमाण को जानकर तत्त्व की भावना करते हैं वे वास्तविक तत्त्व के मार्ग में सलग्न होकर वास्तविक तत्त्व को प्राप्त करते हैं ।^{२४}

संदर्भ सूची

१. तत्त्वार्थ सूत्र १-५ ।
२. संशये विपर्यये अनध्यवसाये वा स्थित तेभ्योऽप्रसार्य निश्चये क्षिपतीति निक्षेपः ।
—ष्टखण्डागम खण्ड १ भाग ३, ४, ५ पुस्तक ४ सं० हीरालाल जैन पृष्ठ २ ।
३. अप्रस्तुतार्थापाकरणात् प्रस्तुतार्थ व्याकरणाच्च निक्षेपः फलवान् ॥ लघीयस्त्रय स्वी० वि० पृ० २६ ।
४. स किमर्थः अप्रकृत निराकरणाय च । सर्वार्थ सिद्धि १-५

५. न्यायकुमुदचन्द्र का० ७३-७६ विवृति पृ० ७६६ ।
६. प्रमाणनयोनिक्षेपण आरोपण निक्षेपः ॥ आलाप पद्धति-देवसेनाचार्य अनुः न. रतनचन्द्र मुहूर्तार पृ. १८२
७. जुत्तीमुजुत्तमगे ज चउभेएण होइ खलुणवणं ।
—कज्जेसदि णामादिसु तं णिकखेवं हवे समए ॥ द्रव्य स्वभाव प्रकाशक नयचक्र गाथा २७० ।
८. पञ्चाध्यायी १-७४० ।
९. तत्त्वार्थसार अमृतचन्द्र सूरि-सं० पं० पन्नालाल साहित्या-

चार्य श्लोक ६ पृ० ४ ।

१०. द्रव्यस्वभाव प्रकाशक नयचक्र-माडल्लधवल गाथा
२७१-२७२ पृ० १३६, स० प० कैलाशचन्द्र शास्त्री ।

११. षडावश्यकाधिकार गाथा १७ ।

१२. गाथा १/१८ । १३. गाथा १२६ ।

१४. नयानुगतनिक्षेपैरुपायैर्भेदेवेदने । विरचय्यार्थवाक्-
प्रत्ययात्मभेदान् श्रुतापिप्सुम् ।

लघीयस्त्रयम्, स्व वृ० श्लोक ७४ ।

१५. षट्खण्डागम पुस्तक ४ खण्ड १ भाग ३, ४, ५ स०
हीरालाल जैन पृ० ३ ।

१६. निमित्तान्तरानपेक्षं सज्ञाकर्म नाम ॥ त० रा० वा० ॥
स० प्रो० महेन्द्रकुमार १/५ पृष्ठ २८ ।

१७. अतद्गुणे वस्तुनिसव्यवहारार्थं पुरुषाकारान्तियुज्यमान
सज्ञाकर्म नाम-सर्वार्थमिन्द्रि-पूज्यपाद स० प० फूलचन्द
सि० शा० पृ० १७ ।

१८. पञ्चाध्यायी—१-७४२ ।

१९. मोहरज अतराए हणणगुणादो य णाम अरिहो ।

अरिहो पूजाए वा सेसा णामं हवे अण्ण ॥ द्र० स्वभाव
प्रकाशक नयचक्र गाथा २७३ ।

२०. जैनतर्क भाषा पृ० २५ ।

२१. षट्खण्डागम पुस्तक ४ खण्ड १ भाग ३, ४, ५ स०
पृ० ३ ।

२२. सोऽयमित्यक्षकाण्णादे. सम्बन्धेनान्यवस्तुनि । यदयव
स्थापनामात्रं स्थापना सामिधीयेनो तत्त्वार्थसार श्लोक
११ पृ० ४ ।

२३. सायार डयरठवणा कित्तिम इयरा हु त्विज्जा पढमा ।
इयरा खाइय भणिया ठवणा अरिहोय णायव्वो ॥ उ०
स्वभावप्रकाशकनयचक्र स० प० कैलाशचन्द्र शास्त्री
पृ० १३७ ।

२४. गुणैर्गुणान्वा द्रुत गत गुणैर्द्रोष्यते गुणान्द्रोष्ठयतीति वा
द्रव्यम् ॥ सवार्थमिन्द्रि १-५ ॥

२५. तत्त्वार्थमार श्लोक १२ । २६ पञ्चाध्यायी १-७४३ ।

२७. षट्खण्डागम पुस्तक ४ खण्ड १ पृष्ठ ५ ।

२८. तत्त्वार्थवार्तिकालकार-अनु प० गजाधरलाल जी तथा
प० मकखनलालजी पृ० १२६-१२७ ।

२९. समणसुत्त गाथा ७४३-७४४ पृ० २३८ ।

३०. षट्खण्डागम पुस्तक ४ खण्ड व भाग ३, ४, ५ ।

३१. द्रव्यस्वभाव प्रकाशकनयचक्र संपादक प० कैलाशचन्द्र
शास्त्री गाथा २८२ ।

—जैन हैपी स्कूल नई दिल्ली

(पृष्ठ १२ क शेपाज)

दृष्टिकोण वैज्ञानिक था । यह बात उपर्युक्त ग्रन्थ के
लवणाध्यधिकार तथा कालोदध्यधिकार से प्रकट है ।
पहले अधिकार में लवण समुद्र का माप, इसकी गहराईयाँ,
ज्वारभाटीय क्रियाये, विभिन्न द्वीपों की गहराई तथा
जलस्तर का वर्णन है । दूसरे में कालोदधि का माप, इसके
जल की प्रकृति तथा दूसरे पहलुओं का वर्णन है ।

तत्त्वार्थवार्तिक में अकलङ्कदेव ने आठ महत्त्वपूर्ण
समुद्रों के नाम दिए हैं—१. लवणोद २. कालोद ३.
पुष्करोद ४. वरुणोद ५. क्षीरोद ६. घृतोद ७. इक्षुद
८. नन्दीश्वरोद । बृहत् क्षेत्र समांस की टीका में
९. अरुणावरोद ।

तत्त्वार्थाधिगम की टीका में भारतीय समुद्रों की
गहराई का वर्णन है । सूत्र ३२ की टीका से ज्ञात होता है
कि आन्तरिक और बाह्य समुद्री किनारे तथा समुद्री क्षेत्र
के लिए भिन्न-भिन्न शब्दों का प्रयोग होता था । ये शब्द
थे—(१) अन्तरवेला (२) बाह्य वेला (३) अग्रोदक जैनो

का कहना है कि समुद्र वायु द्वारा प्रवृत्त होता है और
दिशाओं में बढ़ता हुआ ४००० धनुष ऊँचाई तक बढ़ता है ।

जीवाजीवाभिगम में कहा गया है कि ज्वारभाटे का
कारण महापटल की मजबूत हवाये (उदारवात) होती है ।
आवश्यक सूत्र से ज्ञात होता है कि भारतीय नौविद्या तथा
वाणिज्य में बहुत बड़े थे । उनका यह काल ६०० ई० पू०
था । यहाँ समुद्री कप्तान के लिए 'णिज्जामक' शब्द का
प्रयोग किया गया है । समराइच्च कहा में भारतीयों की
उत्साह और साहसपूर्ण समुद्री यात्रा की कहानियाँ हैं । एक
सन्दर्भ से यह बात प्रकट है कि भारतीय लोग चीन, स्वर्ण
भूमि और रत्नद्वीप बड़े-बड़े जहाजों में जाया करते थे ।

इस प्रकार जैन भूगोल अपने अन्तर्गत बहुत सारी
भौगोलिक विशेषताओं को अपने गर्भ में छिपाए हुए है,
इसका विस्तृत अध्ययन एवं अन्वेषण अपेक्षित है ।

—जैन मन्दिर के पास बिजनौर, उ० प्र०

विश्व धर्म बनाम जैन धर्म

□ विद्यावारिधि डा० महेन्द्र सागर प्रचंडिया पी-एच० डी०-डी० लिट०

विश्व धर्म एक यौगिक शब्द है। विश्व और धर्म इन दो शब्दों के समवाय से इस शब्द का गठन-सगठन हुआ है। प्राणी के चरने-विचरने सम्बन्धी क्षेत्र विशेष का बोधक शब्द वस्तुतः विश्व कहलाता है और धर्म शब्द उस क्षेत्र से विद्यमान नाना तत्वों और उनमें व्याप्त गुणों, स्वभावों का परिचायक होता है। इस प्रकार विश्व—तत्वों का स्वभाव कहलाया वस्तुतः विश्व-धर्म।

जैन धर्म भी यौगिक शब्द है, जिसका गठन जैन और धर्म नामक इन दो शब्दों पर आधारित है। जैन शब्द मूलतः 'जिन' से बना है। 'जिन' शब्द का अभिप्राय है जीतने वाला। जिसने अपने समग्र कर्म-कपायों को जीत लिया वह कहलाया जिन और जिन के अनुयायी वस्तुतः कहें गए जैन। जैनधर्म में धर्म की चर्चा करते हुए स्पष्ट कहा है—वस्तु सहाबो धम्मो अर्थात् वस्तु का स्वभाव ही धर्म है। इस प्रकार वस्तु-स्वभाव का सम्यक् विवेचन जैन धर्म कहलाता है।

अब यहाँ विश्व धर्म बनाम जैन धर्म विषयक विषय किन्तु सक्षिप्त अध्ययन और अनुशीलन प्रस्तुत करना वस्तुतः हमारा मूलाभिप्रेत रहा है।

जनसमुदाय और समाज में विश्व बोधक जिन शब्दों का प्रायः प्रचलन है उनमें लोक और ससार महत्वपूर्ण हैं। यद्यपि विश्व, लोक और ससार शब्दों का सामान्य अभिप्राय उस क्षेत्र विशेष से रहा है जहाँ प्राणी नाना-योनियों से आवागमन के चक्रमण में लगा रहता है, तथापि ये सभी शब्द अपना-अपना पृथक् अर्थ-अभिप्राय रखते हैं।

विश्व शब्द का मन्तव्य सामान्यतः सप्त महाद्वीपों के समवेत क्षेत्र—कुल से रहा है, इसी को दुनिया भी कहा गया है। विश्व की अपेक्षा लोक शब्द व्यापक है। स्वर्ग-पृथ्वी और पाताल के समीकरण को वस्तुतः लोक शब्द से कहा जाता है। चौदह संख्या में लोक शब्द विभक्त है।—

अनल, वितल, सुनल, रमातल, तलातल, महानल, और पाताल ये सप्त अधोलोक कहलाते हैं और सात ही भूलोक माने गए हैं—भूलोक, भुवलोक, खलोक, महलोक, जनलोक, तपोलोक तथा सत्यलोक। इन सभी को मिलाकर लोक शब्द का अर्थ स्थिर होता है।

विश्व और लोक से भी व्यापक अर्थकारी शब्द है—समार। समर्ण समारः अर्थात् ससर्ण करने को ससार कहा जाता है। कर्म-विपाक के वण में आत्मा को भवान्तर की प्राप्ति होता वस्तुतः समार कहलाता है। समार में विश्व और लोक जैसे अनेक क्षेत्रमुखी शब्दों का समवेत विद्यमान रहता है। इसीलिए ससार शब्द महत्तर महिमा मण्डित है।

विश्व में अनेक धर्म प्रचलित हैं जिनमें वैदिक, बौद्ध, जैन, इस्लाम, ईसाई आदि अधिक उल्लेखनीय हैं। इन सभी धर्मों में व्यक्ति विशेष की मत्ता को स्वीकार किया गया है। ईश्वर, बुद्ध, ईशु तथा अल्ताह आदि किसी भी सत्ता में उमें व्यक्त किया जा सकता है। ससार के निर्माण और संचालन में उसकी भूमिका सर्वोपरि मानी गई है। विश्व की सभी जीवात्माएँ उस शक्ति के वस्तुतः अधीन हैं, परन्तु जैन धर्म इस मान्यता को स्वीकार नहीं करता है। उल्लेखनीय बात यह है कि जैन धर्म किसी व्यक्ति-शक्ति की देन नहीं है और ना ही समारी जीवात्माएँ उसके अधीन हैं। जैन धर्म वस्तुतः स्वाधीनता प्रधान धर्म है।

जैन धर्म में गुणों की उपासना की गई है। गुणों को ही यहाँ स्पष्टतः इष्ट माना गया है। पांच प्रकार के इष्ट यहाँ प्रचलित हैं—अरिहन्त, सिद्ध, आचार्य, उपाध्याय और साधु। प्रत्येक इष्ट विशिष्ट गुणों का समवाय समीकरण होता है। पंचपरमेष्ठि इमीलिए बदनीय है। जिनमें पंच परमेष्ठियों की बंदना की गई है। इस आद्य मंत्र को णमो-कार मंत्र कहा गया है। यथा—

णमो अरिहताण, णमो सिद्धाण, णमो आइरियाण

णमो उवज्झायाण णमो लाए सव्व साहूण ।

सबसे बड़ी बात यह है कि जैन धर्म की मान्यता है कि प्रत्येक जीवात्मा में ये सभी गुण सदा विद्यमान रहते हैं। कर्म-कुल से प्रच्छन्न इन गुणों को उजागर करने का यही विधान है। नाना कर्मों को दाय करके जीव अपने में प्रतिष्ठित इन गुणों को प्रकट कर सकता है। स्वयं इष्ट और परम इष्ट बन सकता है। प्राणी स्वयं प्रभु बन सकता है, इस प्रकार की व्यवस्था कदाचिन जैन धर्म में ही उपलब्ध है। इस प्रकार प्रत्येक प्राणी अपने ह्रास और विकास का स्वयं कर्त्ता और भोक्ता है।

कर्म सिद्धान्त को मान्यता अन्य धर्मों में भी दी है। वहाँ जीवात्मा प्रत्येक कर्म प्रभु की कृपा में सम्पन्न करता है और किए हुए कर्म-फल भी उसी की कृपा से भोगता है परन्तु जैन धर्म में जीव स्वयं करता है, कर्मानुसार निमित्त स्वतः जुटा करते हैं और कर्म-फल का भोग भी वह स्वयं भोगा करता है। किसी की कृपा का यहाँ कोई विधान नहीं है।

कर्म शब्द का लौकिक अर्थ तो क्रिया ही है। जीव, मन वचन और काय के द्वारा कुछ न कुछ किया करता है, वह सब उसकी क्रिया या कर्म की सज्ञा प्राप्त करता है। मन, वचन और काय कर्म के ये तीन द्वार होते हैं। ससारी-आत्मा के इन तीन द्वारों की क्रियाओं से प्रतिक्षण सभी आत्म-प्रदेशों में कर्म होते रहते हैं अनादि काल से जीव का कर्म के साथ सम्बन्ध चला आ रहा है। इनका पारस्परिक अस्तित्व वस्तुतः सिद्ध है।

मूलतः कर्म के दो भेद किए गए हैं—द्रव्यकर्म और भावकर्म।

पुद्गल के कर्म-कुल द्रव्यकर्म कहलाते हैं। द्रव्यकर्म के निमित्त से जो आत्मा के राग-द्वेष अज्ञान आदि भाव होते हैं वे वस्तुतः भाव कर्म कहलाते हैं। द्रव्य और भाव भेद से जो आत्मा को परतंत्र करता है, दुःख देता है तथा ससार चक्र में चक्रमण कराता है, वह समवेत रूप में कर्म कहलाता है।

कर्मों का एक कुल होता है। कर्म अनन्तकाल से अनन्त है। अनन्तकर्मों को स्थूलरूप से दो भागों में

विभाजित किया गया है—घातिया और अघातिया। जो जीव के गुणों का घात करते हैं वे वस्तुतः कहलाए घातिया कर्म। यथा—

१. ज्ञानावरण २. दर्शनावरण ३. मोहनीय ४. अन्तराय जो पूर्ण गुणों को घात न कर पाए वे अघातिया कर्म कहलाते हैं—यथा—

१ वेदनीय, २ आयु, ३ नाम, ४. गोत्र।

घातिया और अघातिया कर्म मिलकर आठ कर्म-भेद प्रचलित हैं। मनार के अनन्त कर्म इन्हीं आठ कर्मों में परिगणित किए जा सकते हैं। इन कर्मों की परिचयात्मक सदिष्ट रेखा निम्न रूपेण प्रस्तुत की जा सकती है।

१ घातिया कर्म—अ—ज्ञानावरण कर्म—जो आत्मा के ज्ञान गुणों को ढकता है उसे ज्ञानावरण कर्म कहते हैं।

(व) दर्शनावरण कर्म—जो आत्मा के दर्शन गुणों को ढकता है उसे दर्शनावरण कर्म कहते हैं।

(स) मोहनीय कर्म—जिसके उदय में जीव अपने स्वरूप को भुलाकर अन्य को अपना समझने लगता है, उसे मोहनीय कर्म कहा गया है।

(द) अन्तराय कर्म—जो दान-लाभ आदि में विघ्न डालता है उसे अन्तराय कर्म कहते हैं।

२ अघातिया कर्म—(अ) वेदनीय कर्म—जो आत्मा को सुख-दुःख देता है, उसे वेदनीय कर्म कहते हैं।

(व) आयु कर्म—जो जीव को नर्क, तिर्यच, मनुष्य और देव में से किसी एक के शरीर में रोक रखता है, उसे आयु कर्म कहा गया है।

(स) नाम कर्म—जिससे शरीर और अंगोपांग आदि की रचना होती है उसे नाम कर्म कहते हैं।

(द) गोत्र कर्म—जिससे जीव का उच्च अथवा नीच कुल में पैदा होना होता है उसे गोत्र कर्म कहते हैं।

आत्मिक गुणों में कर्म का कोई स्थान नहीं है। अज्ञानता से कर्म आत्मगुणों को प्रच्छन्न करता है। आत्मगुणों को प्रभावित करने के लिए कर्मकुल जिस मार्ग को अपनाता है उसे आस्रव मार्ग कहा जाता है। आस्रव भी एक पारिभाषिक शब्द है जिसके अर्थ होते हैं कर्मों के आने का द्वार। इस प्रकार कर्म-संचार आस्रव कहलाता है।

आस्रव द्वार बहुमुखी होता है। कर्म कुल के अनुसार आस्रव मार्ग को बड़े सावधानी के साथ समझने-समझाने की आवश्यकता है। पाप और पुण्य की दृष्टि से आस्रव दो प्रकार का होता है। इसे ही शुभ और अशुभ कहा गया है। शुभ कर्मास्रव से प्राणी सुखी और अशुभ कर्म से प्राय दुःखी हुआ करता है। विचार कर देखे तो प्रत्येक प्रकार का कर्म बंधन का कारण है और बंधन कभी सुखद नहीं हो सकता। इस प्रकार दुःख दूर करना और सुखी होना ही प्राणी का उत्कृष्ट प्रयोजन कहा जा सकता है।

लोक अतन्त तत्वों में भरा पड़ा है। जैन धर्म में उन्हें सात भागों में विभाजित किया गया है। जीवाजीवास्रवबंध-सवरनिर्जरा मोक्षास्तत्त्वम् अर्थात् जीव, अजीव, आस्रव, बंध, सवर, निर्जरा और मोक्ष ये सात ही तत्व होते हैं। तत्त्व एक पारिभाषिक अर्थ रखता है। इसका अर्थ है वस्तु का सच्चा स्वरूप। अर्थात् जो वस्तु जैसी है उसका जो भाव है दरअसल वही तत्व है। इन सात तत्वों को सही-मही रूप में मानना वस्तुतः सम्यक् दर्शन कहलाता है। इन तत्वों को जानकर स्व-पर भेद बुद्धि को जानना वस्तुतः सम्यक् ज्ञान कहा जाता है। दर्शन अर्थात् सप्त तत्वों के प्रति श्रद्धान और भेद विज्ञान पूर्वक उन्हें अपने में लय करना ही वस्तुतः सम्यक् चारित्र्य कहलाता है। यह दर्शन, ज्ञान और चारित्र्य की त्रिवेणी ही वस्तुतः सच्चे सुख मार्ग का प्रवर्तन करती है। यथा—

सम्यक्दर्शनज्ञानचारित्र्याणिमोक्ष मार्ग ।

आज के मानवी-समुदाय की मुख्य समस्या है आग्रह-वादिता। प्रत्येक व्यक्ति अपनी समझ में श्रेष्ठता अनुभव करता है। बिना सोचे-समझे जब वह अपनी धारणा को दूसरों पर थोपने का दुराग्रह करता है तभी विरोध-तज्जन्य संघर्ष का जन्म होता है। संघर्ष का बृहत् संस्करण ही युद्ध का रूप ग्रहण है। जैन धर्म में इन विश्व व्यापी समस्या के समाधान हेतु एक अत्यन्त महत्वपूर्ण विचार पद्धति प्रदान की है। उसके अनुसार युद्ध शान्ति का उपाय सामने नहीं आता अपितु युद्ध के उत्पन्न होने में भूल कारण और आधार का उद्घाटन भी हो जाता है। युद्ध का मूलधार है आग्रहवादिता। अनेकान्त और स्याद्वाद इस दिशा में उल्लेखनीय समाधान है।

प्रत्येक वस्तु अनेकान्तात्मक है। अनेक + अंत + आत्मक के योग से इस शब्द का सगठन हुआ है। यहाँ पर अन्त शब्द से धर्म नामक अर्थ ग्रहण किया गया है। इस प्रकार अनेकान्त शब्द का अर्थ हुआ अनेक धर्म वाला अथवा अनेक गुण वाला। इसका तात्पर्य यह है कि प्रत्येक वस्तु में अनेक गुण विद्यमान हैं। मनुष्य के लिए यह बड़ा कठिन है कि उस वस्तु के समस्त गुणों एवं अवस्थाओं का विभिन्न दृष्टियों से एक साथ वर्णन करे। इसके अतिरिक्त केवल उभी गुण का या अवस्था का वर्णन उस दृष्टि से किया जाता है जिस दृष्टि से जिस गुण के कथन करने की आवश्यकता उस समय की परिस्थिति के अनुसार प्रतीत होती है। उस समय वस्तु के अन्य गुणों के वर्णन करने की प्रायः उपेक्षा की जाती है।

अनेकान्त मूलतः सिद्धांत है और इस सिद्धांत की शैली का नाम है स्याद्वाद। स्यात् वाद शब्दों के योग से स्याद्वाद शब्द का गठन हुआ है। स्याद् शब्द का अर्थ है कथंचित् अर्थात् किसी एक दृष्टि से और वाद का अभिप्राय है विचार। इस प्रकार स्यादवाद के कथन में यह बोध होता है कि विविधित वस्तु का वर्णन उसके किसी एक गुण का किसी एक दृष्टि से है, उसका वर्णन अन्य गुण या अन्य दृष्टि की अपेक्षा अन्य प्रकार होता है। लोक में सामान्यतः स्याद्वाद का अर्थ अन्यथा भी लगा कर मिथ्या धारणा का प्रयत्न किया गया। ऐसी मान्यता धारियों की दृष्टि में स्यात् का अर्थ है शायद। फलस्वरूप स्याद्वाद का अर्थ शायद ऐसा हो, इस प्रकार माना गया है। उनकी दृष्टि में स्याद्वाद मदेहबोधक शब्द है। जैन धर्म में इस शब्द का अर्थ इस प्रकार स्वीकार नहीं किया गया है। यहाँ तो स्यात् शब्द से कथंचित् का अर्थ लेते हैं अर्थात् विवक्षित वस्तु के किसी एक गुण का किसी एक दृष्टि से वर्णन है। उस गुण का उस दृष्टि से वर्णन पूर्णतः निश्चयात्मक है, इसमें किसी प्रकार का सदेह नहीं है।

विश्व में वैचारिक विविधता आरम्भ से ही रही है। विचार वैविध्य को जब आग्रह के साथ ग्रहण किया जाता है तभी संघर्ष का जन्म मिला करता है। आज के विश्व-व्यापी मानवी समुदाय में वैचारिक विसंगति व्याप्त है फलस्वरूप प्रत्येक क्षण युद्ध-संघर्ष की सम्भावना बनी रहती

है। इस विश्व व्यापी समस्या का समाधान अनेकात और स्याद्वाद को जानने और मानने में सहज में हल हो जाता है। फलस्वरूप अनेकमुखी सघर्षात्मक परिस्थितियों में समता और सौहार्द का वातावरण स्थिर कर आदर्श की स्थापना होती है।

प्राणी मात्र के विकास और ह्रास हेतु जैन धर्म का एक और सिद्धान्त है—अहिंसा। अहिंसा मूलतः आत्मा का स्वभाव है। वह वस्तुतः किसी नकारात्मक स्थिति की परिणति नहीं है अर्थात् जो हिंसा नहीं है वह अहिंसा है प्रायः ऐसा नहीं है। जो वस्तु बाहर से प्राप्त होती है उसका अपना विभाव और प्रभाव हुआ करता है। प्रभाव और विभाव-व्यापार क्षण-क्षण में बदलते रहते हैं। मैं मानता हूँ कि जो प्राप्त है वह आज नहीं तो कल अवश्य समाप्त है अस्तु हमें प्राप्त और समाप्त में सर्वथा पृथक् होकर जो व्याप्त है उसे जानना चाहिए।

अहिंसा को विश्व की प्रत्येक धार्मिक मान्यता स्वीकार करती है। चाहे महात्मा ईशु हो, चाहे अल्लाह हो, अथवा ईश्वर हो अथवा भगवान बुद्ध, सभी के द्वारा अहिंसा को स्वीकारा गया है परन्तु जैन धर्म में अहिंसा को जिस रूप में माना गया है उसकी सूक्ष्मता और विशदता वस्तुतः अद्वितीय है। यहाँ अहिंसा के इसी महत्व-महिमा पर संक्षेप में विष्णुलेखन करना आवश्यक है।

अहिंसा जैन धर्म का प्राणभूत तत्व है। उसकी विषय व्याप्ति में सत्य, अस्तेय, ब्रह्मचर्य और अपरिग्रह आदि सब व्रत समा जाते हैं। व्रती अहिंसक होता है और जो व्यक्ति सच्चा अहिंसक है उसके द्वारा किसी प्रकार का पाप कर्म होना सम्भव नहीं होता। मन, वाणी और शरीर के द्वारा किसी प्रकार की असावधानी अहिंसक प्रायः नहीं करेगा जिससे किसी भी प्राणी को किसी भी प्रकार का कष्ट पहुँचे। इसके विपरीत की जाने वाली असावधानी वस्तुतः हिंसाजन्य होती है।

हिंसा के मूलतः दो भेद किए गए हैं—यथा—

१. भाव हिंसा, २. द्रव्य हिंसा।

अपने मन में स्वयं तथा किसी दूसरे प्राणी को किसी प्रकार का कष्ट देने का विचार आना वस्तुतः भाव हिंसा कहलाती है। वाणी तथा शरीर से अपने तथा दूसरे को

कष्ट पहुँचाने वाली असावधानी को द्रव्य हिंसा कहा जाता है। इस प्रकार द्रव्य हिंसा स्थूल है और भाव हिंसा सूक्ष्म। जिस प्रकार किसी चोरी करने वाले चोर की स्वयं भी चोरी होती जाती है अर्थात् उसकी अचौर्य वृत्ति की चोरी हुआ करती है उसी प्रकार हिंसक को अहिंसक वृत्ति किसी प्रकार की हिंसात्मक मनोवृत्ति उत्पन्न होने पर प्रायः प्रच्छन्न हो जाती है।

जैन धर्म में द्रव्य हिंसा को चार कोटियों प्रायः विभक्त किया गया है। यथा—१. सकल्पी हिंसा, २. विरोधी हिंसा ३. आरम्भी हिंसा, ४. उद्योगी हिंसा।

हिंसा का वह रूप जो जान-बूझकर अर्थात् संकल्प पूर्वक की जाती है, वस्तुतः सकल्पी हिंसा कहलाती है। मन में वचन से तथा शरीर से स्वयं करके, दूसरे के द्वारा कराकर तथा किसी अन्य व्यक्ति के किए जा रहे कार्य की अनुमोदना करके जो कार्य किया जाता है, वह सकल्पी हिंसा की कोटि में आ जाता है। किसी आक्रमणकारी से अपनी, अपने परिवार की, और धन धर्म और समाज-राष्ट्र की रक्षा हेतु जो हिंसा हो जाती है वह वस्तुतः विरोधी हिंसा कहलाती है। विचार कर देखें तो लगता है कि सकल्पी हिंसा की जानी है जबकि विरोधी हिंसा हो जाती है।

प्रत्येक व्यक्ति को गृह कार्य में अनेक विधि ऐसे कार्य करने होते हैं जिनमें हिंसा हो जाती है। घर की व्यवस्था, भोजनार्थ खाद्य सामग्री का व्यवस्था करना, कपड़े बनवाना तथा धुलवाना आदि में जो हिंसा हो जाती है उसे आरम्भी हिंसा कहा जाता है। अहिंसक इस प्रकार के कार्य करते समय अत्यन्त सावधानी रखता है ताकि कम से कम हिंसा होने पाए। इसी प्रकार उद्योगी हिंसा में प्रत्येक गृहस्थ अथवा व्यक्ति को अपने और अपने आश्रित प्राणियों के लिए जीवकोपार्जन करने में जो हिंसा होती है उसे उद्योगी हिंसा कहा जाता है। माँस-मदिरा का व्यापार, भट्टा आदि का लगवाना तथा अन्य अनेक इसी प्रकार के काम-काज करने से जो हिंसा होती है वह उद्योगी हिंसा के अन्तर्गत आती है। अहिंसक धर्मों को इस दिशा में पूरी सावधानी रखनी चाहिए और जीवकोपार्जन के लिए ऐसा कार्य करना

चाहिए जिसमें कम से कम हिंसा होने की सम्भावना रहती हो।

उपरोक्त चारों प्रकार की द्रव्य हिंसा वस्तुतः गृहस्थ समूह के द्वारा की जाती है इस प्रकार की होनी वाली हिंसात्मक व्यापारों के प्रति सावधानी रखने वाला प्राणी अणुव्रत साधना के अन्तर्गत आता है। इसके अतिरिक्त इस दिशा में जो सूक्ष्म स्वरूप पर आचरण करता है वह प्रायः संत साधक समाजी कहा जाता है। उसे सामान्यतः महाव्रत के साधना समुदाय का अंग कहा जा सकता है।

हिंसा पर विजय पाने के लिए जितना कष्ट सहना पड़े वह सब सहा जाए। इमी मिद्धान्त के आधार पर तपस्या का विकास हुआ है। इन्द्रिय और मन को जीते बिना कोई अहिंसा जीवन में नहीं आ सकती। इतकी विजय के लिए बाह्य वस्तुओं, विषयों का त्याग आवश्यक है।

जैन धर्म में इस उद्देश्य को ध्यान में रखते हुए अपरिग्रह वाद का प्रवर्तन किया गया है। परिग्रह के साधारणतः अर्थ है संग्रह करना। जैन धर्म समता पर बल देता है ममता पर नहीं। पर-पदार्थ के प्रति जो ममत्व भाव उत्पन्न होता है उससे ही संग्रह की भावना उत्पन्न होती है। ममता का मूलाधार अज्ञानता है। अज्ञानी स्व-पर भेद से किसी वस्तु का सही-सही मूल्यांकन नहीं करता। अहिंसक कभी अज्ञानी नहीं हो सकता। इमीलिए अहिंसक पेट भरने की बात कहता है, पेटी भरने की नहीं। पेटी भरना ही तो परिग्रहवादिता है।

मत परिग्रह कर यहां कुछ थिर नहीं है,

व्यर्थ है संग्रह, जरूरत चिर नहीं है।

हो सकी अपनी न दौलत रूप सी भी,

मौत से पहिले निजी तन, फिर नहीं है ॥

अहिंसक सदा अपरिग्रही होता है। आवश्यकता से अधिक पदार्थ संग्रह में उसे आसक्ति नहीं रहती आमक्ति वस्तुतः अबोध का परिणाम है। आसक्ति बुराई है। बोध होने पर बुराई दुहराई नहीं जाती।

आत्मानुशासन में कहा है कि धर्म पवित्र आत्मा में ठहरता है। अहिंसा एक धर्म है। व्यवहार की भाषा में वह पवित्र आत्मा में उद्भूत होती है और निश्चय की भाषा में

आत्मा की स्वाभाविक स्थिति ही पवित्रता है और वही अहिंसा है। आज अपेक्षा है जहां हिंसा की रौरवी पिशा-चनी मुह बाए मानवता को निगलना चाहती है, अहिंसा के निरूपण, उस पर चर्चन, विमर्षण और बौद्धिक विश्लेषण के क्रम से आगे बढ़ाया जाए ताकि लोक श्रद्धा जो हिंसा में गहरी पेंठती जा रही है, अहिंसा पर टिकने को समर्थित हो।

महात्मा ईशु, अहिंसा पालन करने का निदेश देते हैं। वैदिक विश्व में और इस्लामी दुनिया में भी अहिंसात्मक प्रवृत्ति की अनुशंसा की गई है। इन सभी मान्यताओं में मनुष्य गति की श्रेष्ठता सर्वोपरि है। यह धारणा है भी ठीक। इसीलिए यहां मनुष्य हित को सर्वोपरि ममज्ञा जाता है। मनुष्य हित में यदि निर्यचादिक गतियों के जीवों का घात होना है तो यहा प्रायः उसे करने की स्वीकृति दी जाती है। इसके विपरीत जैन धर्म में स्पष्ट धारणा है कि मनुष्य गति अन्य सभी गतियों की तुलना में निःस्मन्देह श्रेष्ठ है तथापि मनुष्य की सुख-सुविधा हेतु यहा अन्य जीव धारियों का घात करने की अनुमति और स्वीकृति कदापि नहीं दी गई है। विचार कर देखे तो स्पष्ट हो जाता है कि जीव चाहे किसी भी श्रेणी का हो, मलीन हो, दीन हो अथवा कुलीन और प्रवीण हो, कष्ट कोई भी भोगना नहीं चाहता। सभी गतियों के जीव सुख की आकांक्षा रखते हैं। जीव घात किए बिना मनुष्य गति को सुख-सुविधा, प्रदान करने का प्रयत्न जैन धर्म में प्रारम्भ से ही रहा है। यहां स्पष्ट धारणा रही है कि हम स्वयं जिएं और दूसरों को जीने दें।

विश्व की अन्य अनेक धार्मिक मान्यताओं द्वारा व्यक्ति उदय और वर्गोदय की व्यवस्था संजोयी गई है जबकि जैन धर्म में व्यक्ति ही नहीं, कोई वर्ग विशेष ही नहीं अपितु प्राणी मात्र के उत्तनयन हेतु सन्मार्ग प्रशस्त किया गया है। विचार कर देखें तो स्पष्ट हो जाता है कि यह कितनी व्यापक और उदात्त भावना है। इसी विराट् भावना के बल बूते पर जैन धर्म को विश्व धर्म के उच्चासन पर प्रतिष्ठित किया जा सकता है।

—पीली कोठी आगरा रोड, अलीगढ़, पिन २०२००१

आचार्य नेमिचन्द्र सिद्धान्त चक्रवर्ती

□ महामहोपाध्याय डॉ० हरीन्द्रमूषण जैन, साहित्याचार्य, उज्जैन

परिचय और उपाधि—

विक्रम की ११वीं शताब्दी में एक अत्यन्त प्रतिभाशाली जैनाचार्य हुए जिनका नाम नेमिचन्द्र है। ये, दिगम्बर जैना-गम 'षट् खण्डागम' और उसकी 'धवला' और जय धवला' टीकाओं के पारगाभी विद्वान् थे। इसी कारण उन्हें 'सिद्धांत चक्रवर्ती' की महनीय उपाधि प्राप्त हुई थी। उन्होंने धवल-सिद्धान्त का मथन करके 'गोम्मटसार' तथा जय धवल-सिद्धान्त का मथन करके 'लब्धिसार' नामक ग्रन्थों की रचना की।

गोम्मटसार ग्रन्थ के कर्मकाण्ड में, उन्होंने लिखा है कि "जिस प्रकार चक्रवर्ती अपने चक्ररत्न से भारत वर्ष के छह खण्डों को निर्विघ्न स्वाधीन कर लेता है, उसी प्रकार मैंने अपने बुद्धि-रूपी चक्र से षट्खण्डागम सिद्धान्त को सम्यक् रीति से साधा।"

"जह चक्केण य चक्की छक्खण्ड साहियं अविग्घेण ।
तइ मइचक्केण मया छक्खण्ड साहिय सम्म ॥३६७॥"

संभवतः विद्वानों को, आचार्य नेमिचन्द्र के लिए इस उपाधिदान की प्रेरणा, जय धवला प्रशस्ति के उस श्लोक से प्राप्त हुई होगी जिसमें वीरसेन स्वामी के लिए कहा गया है कि "भरत चक्रवर्ती की आज्ञा की तरह जिनकी भारती षट्खण्डागम में रखलित नहीं हुई।"

"भारती भारतीवाजा षट्खण्डे यस्य नाखलत् ।"
(जय धवला प्रशस्ति-२०)

आचार्य नेमिचन्द्र के गुरु—

आचार्य नेमिचन्द्र ने अपने गुरुओं के नामों का उल्लेख, स्पष्ट रूप से, अपने ग्रन्थों में किया है। तदनुसार, आचार्य अभयनन्दि, वीरनन्दि और इन्द्रनन्दि, उनके गुरु हैं। कर्मकाण्ड में एक स्थान पर कहा गया है कि "जिनके चरणों के प्रसाद से वीरनन्दि और इन्द्रनन्दि का वत्स्य (शिष्य),

अनन्त संसार रूपी समुद्र से पार हो गया उस अभयनन्दि गुरु को मैं नमस्कार करता हूँ।"

"जस्स य पायपसाएणणंतससारजलहिमुत्तिण्णो ।

वीरिदणंदिवच्छो णमामि त अभयणंदिगुं ॥"

(कर्मकाण्ड—४३६)

इसी प्रकार कर्मकाण्ड में अन्यत्र (गाथा नं० ७८५) तथा लब्धिसार (गाथा नं० ६४८) में भी उन्होंने अपने तीनों गुरुओं को प्रणाम किया है।

चामुण्डराय और उनके गुरु आचार्य नेमिचन्द्र—

चामुण्डराय, गगवशी राजा रायमल्ल (राचमल्ल) के प्रधानमंत्री एवं सेनापति थे। उन्होंने अनेक युद्ध जीते और उसके उपलक्ष्य में वीरमार्तण्ड, रणरंगमल्ल आदि अनेक उपाधिया प्राप्त की।

इसे एक आश्चर्य ही समझना चाहिए कि जो व्यक्ति अपने जीवन के प्रभातमें प्रबल शक्तिशाली राजाओं से युद्ध कर विजय प्राप्त करता रहा, वही अपने जीवन की संध्या में आचार्य नेमिचन्द्र सद्गुरुओं के पारस का स्पर्श पाकर कंसे एक अध्यात्मिक भक्त, सन्त, निराला और साहित्यकार बन गया ?

नि सन्देह, चामुण्डराय अत्यन्त गुणी पुरुष थे। उन्होंने अपने जीवन में चार महान् कार्य किए। प्रथम—श्रवण-बेलगोला स्थान पर, चन्द्रगिरि पर्वत पर चामुण्डराय वसति नामक जिनालय का निर्माण और उसमें इन्द्रनीलमणि की एक हाथ ऊँची भगवान नेमिनाथ की प्रतिमा की स्थापना, जो अब अनुपलब्ध है। द्वितीय—शक सवत् ६०० (वि० सं० १०३५) में चामुण्डराय पुराण की रचना। तृतीय—गुरु आचार्य नेमिचन्द्र के गोम्मटसार ग्रन्थ पर 'वीर मार्तण्ड' नामक देशी भाषा (कन्नड़ी) में टीका और चतुर्थ—श्रवणबेलगोला में बिन्ध्यगिरि पर, संसार का अद्भुत शिल्प वैभव एवं महान् आश्चर्य बाहुबली स्वामी की सत्तावन

फीट ऊँची, विशाल, भव्य एवं अतिशय मनोज्ञ प्रतिमा की निर्मिति।

चामुण्डराय का घर का नाम 'गोम्मट' था यह बात डॉ० आ० ने० उपाध्याये ने अपने एक लेख में सप्रमाण सिद्ध की है। उनके इस नाम के कारण उनके द्वारा स्थापित बाहुबली की मूर्ति 'गोम्मटेश्वर' के नाम से ख्यात हुई। डॉ० उपाध्याये ने 'गोम्मटेश्वर' का अर्थ किया है—गोम्मट अर्थात् चामुण्डराय का ईश्वर अर्थात् देवता। इसी कारण से विन्ध्यगिरि की, जिम पर गोम्मटेश्वर की मूर्ति स्थापित है, 'गोम्मट' कहा गया है। इसी गोम्मट उपनाम-धारी चामुण्डराय के लिए नेमिचन्द्राचार्य ने अपने गोम्मट-सार नामक समग्र ग्रन्थ की रचना की। इसी कारण ग्रन्थ को 'गोम्मटसार' सज्ञा प्राप्त हुई।^१

मेरे मित्र डा० देवेन्द्रकुमार जैन ने गोम्मटेश्वर का एक दूसरा अर्थ किया है। वे लिखते हैं कि—“उन्हे गोम्मटेश्वर इसलिए कहा जाता है कि वह गोमट यानी प्रकाश से युक्त थे, प्रकाशवानों के ईश्वर गोम्मटेश्वर। दूसरी व्युत्पत्ति यह है कि साधनाकाल में लता-गुल्मों के चढ़ने से वह 'गुल्ममत्' हो गए 'गोम्मट' उमी का प्राकृत शब्द है।

जीवकाण्ड की मन्दप्रबोधिनी टीका (प० ३) की उत्थानिका में शब्द लिखे हैं उनसे उनके अप्रतिम व्यक्तित्व का सहज बोध हो जाता है—“श्रीमदप्रतिहृतप्रभावस्याद्वाद शासन गुहाभ्यन्तर निवासि...तद्गोम्मटसार प्रथमावयवभूतं जीवकाण्डं विरचयन्।”

अर्थात्—“गगवंश के ललामभूत श्रीमद् राजमल्लदेव के महामात्य पद पर विराजमान, रणरगमल्ल, असहाय पराक्रम, गुणरत्नभूषण, सम्यक्त्वरत्ननिलय आदि विविध सार्थक नामधारी श्री चामुण्डराय के प्रश्न के अनुरूप जीवस्थान नामक प्रथम खण्ड के अर्थ का संग्रह करने के लिए गोम्मटसार नाम वाले पंचसंग्रह शास्त्र का प्रारम्भ करते हुए, नेमिचन्द्र सिद्धान्त चक्रवर्ती परम मगल पूर्वक गाथा सूत्र कहते हैं।”

चामुण्डराय के लिए यह कितने सौभाग्य की बात है कि आचार्य नेमिचन्द्र सिद्धान्त चक्रवर्ती जैसे मनीषी गुरु ने, न केवल गोम्मटसार अपितु त्रिलोकसार की भी रचना

उनके प्रतिबोधनार्थ की। त्रिलोकसार के संस्कृत टीकाकार माधवचन्द्र त्रैविद्य ने त्रिलोकसार की प्रथम गाथा की उत्थानिका में लिखा है—“भगवन्नेमिचन्द्र सैद्धान्तदेवश्चतुर-न्योगचतुर्दधिपारश्चामुण्डरायप्रतिबोधनव्याजेनाशेषविनेय-जनप्रतिबोधनार्थ त्रिलोकसारनामान ग्रन्थमारचयन्।”

जीवकाण्ड के अन्त की गाथा (नं० ७३५) में ग्रन्थकार ने कहा है—“आर्य आर्यसेन के गुण समूह को धारण करने वाले अजितसेनाचार्य जिसके गुरु है वह राजा गोम्मट जयवन्त हो।” इसी प्रकार कर्मकाण्ड के अन्त की कुछ गाथाओं (अत की कुछ गाथाओं (नं० ६६६ से ६७२) के द्वारा, आचार्य नेमिचन्द्र ने गोम्मट राजा चामुण्डराय का जयकार किया है और उनके द्वारा किए गए कार्यों की भी प्रशंसा की है—

“गणधरदेव आदि ऋद्धि प्राप्त मुनियों के गुण जिसमे निवास करते हैं। ऐसे अजितसेननाथ जिसके गुरु है, वह राजा जयवन्त हो ॥६६६॥ सिद्धान्तरूपी उदयांचल के तट से उदय को प्राप्त निर्मल नेमिचन्द्र रूपी चन्द्रमा की किरणों से वृद्धिगत, गुणरत्नभूषण, चामुण्डराय रूपी समुद्र की बुद्धि रूपी वेला भुवनतल को पूरित करे ॥६६७॥ गोम्मट संग्रह-सूत्र (गोम्मटसार), गोम्मट शिखर पर स्थित गोम्मटजिन और गोम्मटराज के द्वारा निर्मित कुक्कुटजिन जयवन्त हो ॥६६८॥ जिसके द्वारा निर्मित प्रतिमा का मुख सर्वार्थ-सिद्धि के देवों द्वारा तथा सर्वाधिज्ञान के धारक योगियों के द्वारा देखा गया है, वह गोम्मट जयवन्त हो ॥६६९॥ स्वर्ण-कलशयुक्त जिनमन्दिर में, त्रिभुवनपति भगवान् की माणिक्यमयी प्रतिमा की स्थापना करने वाला राजा जयवन्त हो ॥६७०॥ जिसके द्वारा खड़े किए गए स्तम्भ के ऊपर स्थित यक्ष के मुकुट के किरणरूपी जल से सिद्धों के शुद्ध पाँव धोए गए, वह राजा गोम्मट जयवन्त हो ॥६७१॥ गोम्मटसूत्र के लिखते समय जिस गोम्मट राजा ने देशी भाषा में जो टीका लिखी, जिसका नाम वीर-मार्तण्डी है, वह राजा चिरकाल तक जयवन्त हो ॥६७२॥”

विन्ध्यगिरि पर बाहुबली की प्रतिमा—

चामुण्डराय ने श्रवणवेलगोला की विन्ध्यगिरि की पहाड़ी पर सत्तावन फुट ऊँची जिस अतिशययुक्त मनोहारी

प्रतिमा का निर्माण कराया, वह उनके जीवन की सबसे बड़ी उपलब्धि थी।

सम्राट् भरत ने अपने अनुज, बाहुबली की कठोर तपस्या की स्मृति में उत्तर भारत में एक मनोज्ञ प्रतिमा की स्थापना की थी। कुक्कुट सर्पों से व्याप्त हो जाने के कारण वह 'कुक्कुट जिन' के नाम से प्रसिद्ध हुई। उत्तर भारत की मूर्ति से भिन्नता बतलाने के लिए चामुण्डराय द्वारा स्थापित मूर्ति 'दक्षिण कुक्कुट जिन' कहलाई। कर्मकाण्ड गाथा ६६६ में इस प्रतिमा की ऊँचाई को लक्ष्य में रख कर ही नेमिचन्द्राचार्य ने कहा है कि "उस प्रतिमा का मुख सर्वार्थसिद्धि के देवों ने देखा है।"—

“जेण विणिम्मिय पडिमावयणं सव्वट्मिद्धिदेवेहिं ।

सव्वपरमोहिजोगिहिं दिट्ठ सो गोम्मटो जयउ ॥”

—कर्मकाण्ड -गाथा न० ६६६)

प्रतिमा स्थापना का समय—

गोम्मटसार कर्मकाण्ड (गाथा न ६६८ तथा ६६९) में चामुण्डराय के द्वारा 'गोम्मट जिन' की प्रतिमा की स्थापना का निर्देश है। अतः यह निश्चित है कि गोम्मटसार की समाप्ति गोम्मट-प्रतिमा की स्थापना के पश्चात् हुई। किन्तु मूर्ति के स्थापनाकाल को लेकर इतिहासज्ञों में बड़ा मतभेद है। बाहुबलि चरित्र में “कल्प्यन्दे पट्टशनाख्ये...” इत्यादि श्लोक में चामुण्डराय द्वारा वेल्गुल नगर में 'गोमटेश' की प्रतिष्ठा का समय कल्कि सवत् ६००, विभव सवत्सर, चैत्र शुक्ल पंचमी, रविवार, कुम्भ लग्न, सौभाग्य योग, मस्त (मृगशिरा) नक्षत्र, बताया है।

किन्तु उक्त तिथि कब पड़ती है इस सवध में अनेक मत हैं। प्रो० एस० सी० घोषाल ने ज्योतिष शास्त्र द्वारा परीक्षण के आधार पर उक्त तिथि को २ अप्रैल ६८० माना है।^१

ज्योतिषाचार्य डॉ० नेमिचन्द्र जी,^२ भारतीय ज्योतिष के अनुसार उक्त तिथि, नक्षत्र, लग्न, सवत्सर आदि को १३ मार्च सन् ६८१ में घटित मानते हैं।

प्रो० हीरालाल जी के अनुसार २३ मार्च १०२८ सन् में उक्त तिथि वगैरह ठीक घटित होती है।^३ किन्तु शाम शास्त्री ने उक्त तिथि को ३ मार्च १०२८ सन् बताया है।

एस० श्रीकण्ठ शास्त्री 'कल्प्यन्दे' के स्थान पर

'कल्प्यन्दे पाठ ठीक मानकर उक्त तिथि के वर्ष को ६०७-८ ई० निर्धारित करते हैं।^४ सिद्धान्त शास्त्री पं० कैलाशचन्द्र जी अपनी साहित्यिक छान-बीन के आधार पर, मूर्ति-स्थापना का समय ६८१ ई० (विक्रम सं० १०३८) उपयुक्त मानते हैं।^५

इस प्रकार विभिन्न विद्वानों के मतानुसार बाहुबली की प्रतिमा का स्थापना काल ई० ६०७ से लेकर ई० १०२८ तक, लगभग १२१ वर्ष के मध्य झूल रहा है। भुम्भे तो ज्योतिष शास्त्र के अनुसार परीक्षण किए गए डॉ० घोषाल और डॉ० नेमिचन्द्र शास्त्री के ६८०-६८१ ई० वाले मत उपयुक्त जान पड़ते हैं। इस मत में पं० कैलाशचन्द्र जी की भी सहमति है।

आचार्य नेमिचन्द्र की रचनाएँ—

आचार्य नेमिचन्द्र की प्राकृत गाथाओं में रचित पाँच रचनाएँ प्रसिद्ध हैं। इनमें केवल द्रव्य संग्रह को छोड़ कर शेष चार रचनाओं—गोम्मटसार, लब्धिसार और त्रैलोक्यसार (त्रिलोकसार) की रचना का उल्लेख है—

“श्रीमद्गोमटलब्धिसारविलसत्त्रैलोक्यमारामर-

क्षमाजश्रीसुरधेनुचिन्तितमणीन् श्रीनेमिचन्द्रोमुनिः ॥”

इसी प्रकार द्रव्य-संग्रह की अन्तिम गाथा में मुनि नेमिचन्द्र द्वारा उसकी रचना किए जाने का उल्लेख है—

“द्ववसगहमिण मुणिणाहा...नेमिचन्द्र मुणिणा भणिय ज”

—(द्रव्यसंग्रह ५८)

गोम्मटसार—

नाम—इस ग्रन्थ के चार नाम पाए जाते हैं—गोम्मट सगहसुत्त, गोम्मटसुत्त, गोम्मटसार और पंचसंग्रह।

गोम्मटसंगहसुत्त एवं गोम्मटसुत्त नामों का प्रयोग स्वयं ग्रन्थकार ने कर्मकाण्ड की ६६८वी तथा ६७२वी गाथाओं में किया है। गोम्मटसार नाम का प्रयोग अभयचन्द्र सिद्धान्त चक्रवर्ती ने अपनी मन्दप्रबोधिनी टीका में किया है। इसी टीका में ग्रन्थ का नाम पंचसंग्रह भी उपलब्ध होता है।

पंचसंग्रह, नाम का कारण बताते हुए प्रो० घोषाल^६ ने लिखा है कि इसमें, बन्ध, बन्धयमान, बन्धस्वामी, बन्ध-हेतु और बन्धभेद इन पाँच बातों का संग्रह होने के कारण ही इसका नाम पंचसंग्रह है। सिद्धान्त शास्त्री

पं० कैलाशचन्द्र शास्त्री ने पंचसंग्रह नाम का कारण बताते हुए लिखा है कि “संभवतया टीकाकारों ने अमितगति के पंचसंग्रह को देखकर और उसके अनुरूप कथन इसमें देख कर इसे यह नाम दिया है।”

गोम्मट अर्थात् चामुण्डराय के प्रतिबोधन के निमित्त लिखे जाने के कारण इस ग्रन्थ का नाम ‘गोम्मटसार’ पड़ा। विद्वान् इसका रचना काल वि० सं० १०४० के लगभग मानते हैं।

विषयवस्तु-जीवकाण्ड—

गोम्मटसार के दो भाग हैं—प्रथम जीवकाण्ड और द्वितीय कर्मकाण्ड। जीवकाण्ड की गाथा संख्या के विषय में मतभेद है। कैलाशचन्द्र जी शास्त्री ने जीवकाण्ड की गाथाओं की संख्या ७३४ लिखी है, जबकि डॉ० घोषाल^१ और डॉ० नेमिचन्द्र शास्त्री^२ ने इसकी गाथाओं की संख्या ७३३ लिखी है। वस्तुतः गाथा संख्या ७३४ ही है। भूत का कारण यह है कि जीवकाण्ड के गांधी नाथारण जी, बबई वाले संस्करण तथा रायचन्द्र शास्त्रमाला, बबई वाले संस्करणों इन दोनों संस्करणों में गाथा संख्या ७३४ के स्थान पर ७३३ लिखी गई है। क्योंकि प्रथम संस्करण में दो गाथाओं पर २४७ नं० पड़ गया है तथा द्वितीय संस्करण में प्रमादवश १४४ नं० की गाथा छूट गई है।

जैसा कि नाम से व्यक्त है इसमें जीव का कथन है। ग्रन्थकार ने जीवकाण्ड की प्रथम गाथा में “जीवस्स परूपण वोच्छ” कह कर यह बात स्पष्ट कर दी है कि इसमें जीव का प्ररूपण है। जीवकाण्ड की द्वितीय गाथा में उन बीस प्ररूपणों (अधिकारों) को गिनाया है जिनके द्वारा जीव का कथन इस ग्रन्थ में किया गया है। ये बीस प्ररूपणाएँ हैं—गुणस्थान, जीव समास, पर्याप्ति, प्राण, सज्ञा, १४ मार्गणाएँ और उपयोग।

यहाँ यह बात जानने योग्य है कि गोम्मटसार एक संग्रह ग्रन्थ है। कर्मकाण्ड की गाथा नं० ६६५ में आए ‘गोम्मटसंग्रह सुत्त’ नाम से भी यह स्पष्ट है। जीवकाण्ड का संकलन मुख्य रूप से पंचसंग्रह के जीवसमास अधिकार, तथा षट्खण्डागम के प्रथम खण्ड, जीवदृष्टान के सत्प्ररूपणा और द्रव्यपरिगणानुगम नामक अधिकारों की ध्वला टीका के आधार पर किया गया है।

जीवकाण्ड का संकलन बहुत ही व्यवस्थित, सन्तुलित और परिपूर्ण है। इसी से दिगम्बर साहित्य में इसका विशिष्ट स्थान है।

कर्मकाण्ड—

गोम्मटसार के दूसरे भाग का नाम कर्मकाण्ड है। इसकी गाथा संख्या ६७२ है। इसमें नौ अधिकार हैं—१. प्रकृति-समुत्कीर्तन, २. बन्धोदयसत्त्व, ३. सत्त्वस्थानभङ्ग, ४. त्रिचूलिका, ५. स्थानसमुत्कीर्तन, ६. प्रत्यय, ७. भाव-चूलिका, ८. त्रिकरणचूलिका और ९. कर्मस्थिति रचना। इन नौ अधिकारों में कर्म की विभिन्न अवस्थाओं का निरूपण किया गया है।

सिद्धान्ताचार्य पं० कैलाशचन्द्र शास्त्री ने एक महत्वपूर्ण बात कर्मकाण्ड के विषय में कही है। इसके गाथा नं० २२ से ३३ तक की गाथाओं में कुछ असम्बद्धता या अपूर्णता प्रतीत होती है। मूडबिद्री से प्राप्त ताडपत्रीय कर्मकाण्ड की प्रतियों में इन गाथाओं के बीच में कुछ सूत्र, गद्य में पाए जाते हैं। मूडबिद्री की प्रति में पाए जाने वाले इन सूत्रों को यथास्थान रख देने से कर्मकाण्ड की गाथा नं० २२ से ३३ तक की गाथाओं में जो असम्बद्धता और अपूर्णता प्रतीत होती है, वह दूर हो जाती है और सब गाथाएँ सुसंगत प्रतीत होती हैं।

पं० कैलाशचन्द्र जी का एक महत्वपूर्ण सुझाव है कि मूडबिद्री की प्रति में वर्तमान गद्य-सूत्र अवश्य ही कर्मकाण्ड के अंग हैं और वे नेमिचन्द्राचार्य की कृति हैं। कर्मकाण्ड की मुद्रित संस्कृत-टीका में उन सूत्रों का संस्कृत रूपान्तर अक्षरशः पाया जाना भी इस बात की पुष्टि करता है। उन सूत्रों को यथास्थान रखने से कर्मकाण्ड की त्रुटिपूर्ति हो जाती है।^३

टीकाएँ—

गोम्मटसार पर संस्कृत में दो टीकाएँ लिखी गई हैं—प्रथम—नेमिचन्द्र द्वारा ‘वीरमार्तण्ड टीका’ और द्वितीय—‘केशव वर्णीकृत ‘केशववर्णीया वृत्ति’

‘वीरमार्तण्ड’ चामुण्डराय की उपाधि थी, अतः ‘वीरमार्तण्ड’ का अर्थ हुआ चामुण्डराय द्वारा निमित्त टीका। यह टीका आजकल उपलब्ध नहीं है, किन्तु इसका उल्लेख दो स्थानों पर प्राप्त होता है—प्रथम, कर्मकाण्ड

की गाथा न० ६७२ में तथा द्वितीय केशववर्णी या वृत्ति की प्रारम्भिक गाथा में। कर्मकाण्ड की गाथा न० ६७२ इस प्रकार है—

“गोम्मत सुतल्लिहणे गोम्मटरायेण जा कया देमी ।

सो राओ चिरकाल णामेण य वीरमत्तण्डी ॥”

केशववर्णीया वृत्ति की प्रथम गाथा इस प्रकार है—

“नेमिचन्द्र जिन नत्वा सिद्ध श्री ज्ञान भूषणम् ।

वृत्ति गोम्मतसारस्य कुर्वे कर्णाटवृत्ति ॥”

यहाँ ‘कर्णाटवृत्ति’ पद में अभिप्राय, चामुण्डराय द्वारा लिखित कर्मकाण्ड की कन्नड टीका से है।

लब्धिसार—क्षपणासार

लब्धिसार और क्षपणासार को गोम्मतसार का ही उत्तर भाग समझना चाहिए। प्राकृत गाथाओं में निबद्ध दोनों ग्रन्थों की सम्मिलित गाथा-संख्या ६५२ है।^१ डॉ० घोषाल ने^२ लब्धिसार की गाथा-संख्या ३८० तथा क्षपणासार की गाथा-संख्या २७०, इस प्रकार कुल गाथा-संख्या ६५० लिखी है। वस्तुतः गाथा संख्या ६५२ ही है। गाथाओं की विभिन्नता का कारण यह है कि रायचन्द्र शास्त्रमाला बबई वाले संस्करण में गाथाओं की संख्या ६४६ है, क्योंकि उसमें गाथा न० १५६, १६७, २७४, तथा ५३१ नहीं हैं ये चार गाथाएँ हरिभाई देवकरण ग्रन्थमाला से प्रकाशित संस्करण (शास्त्राकार) में सम्मिलित कर दी गई हैं। डॉ० घोषाल ने गाथाओं की संख्या ६५० किम आधार पर लिखी है, यह बात विचारणीय है।

यहाँ यह जानना अत्यन्त आवश्यक है कि लब्धिसार और क्षपणासार, दोनों एक ही ग्रन्थ है। जैसे इस ग्रन्थ की प्रथम गाथा में ग्रन्थकार ने दर्शनलब्धि और चरित्रलब्धि को करने की प्रतिज्ञा की है, वैसे ही अंतिम गाथा (६५२) में भी कहा है कि—“नेमिचन्द्र ने दर्शन और चरित्र की लब्धि भले प्रकार कही।” ठुडारी भाषा टीकाकार प० टोडरमल ने भी लिखा है कि—“लब्धिसार नामक शास्त्र विधे कही।” अतः इस ग्रन्थ का नाम लब्धिसार ही है।

टीकाकार नेमिचन्द्र की संस्कृत-टीका, गाथा न० ३६१ तक पाई जाती है, जहाँ तक चरित्र-मोह की उपशमना का कथन है। चरित्र मोह की छपणा वाले भाग पर संस्कृत टीका नहीं है।

श्री माधवचन्द्र आचार्य ने ‘क्षपणासार’ नामक एक अन्य ग्रन्थ संस्कृत गद्य में लिखा है। इस ग्रन्थ और नेमिचन्द्र के प्राकृत-गाथाओं वाले ‘क्षपणासार’ का विषय एक ही है। समस्त इसी कारण लब्धिसार के उत्तर-भाग का नाम क्षपणासार दे दिया गया है।

विषयवस्तु—

गोम्मतसार के जीवकाण्ड में जीव का, कर्मकाण्ड में जीव द्वारा बाधे जाने वाले कर्मों का और लब्धिसार में जीव के कर्मबन्धन से मुक्त होने का उपाय तथा प्रक्रिया बताई गई है।

मोक्ष की प्राप्ति के कारणभूत सम्यग्दर्शन और सम्यक्-चारित्र्य की लब्धि अर्थात् प्राप्ति का कथन होने के कारण ग्रन्थ का नाम लब्धिसार है।

“सम्यग्दर्शनचारित्र्ययोर्लब्धि प्राप्तिर्यस्मिन् प्रतिपाद्यते स लब्धिसाराख्यो ग्रन्थः।” - (लब्धिसार टीका)

सर्वप्रथम सम्यग्दर्शन की प्राप्ति का कथन है। उसकी प्राप्ति पाँच लब्धियों के होने पर होती है। वे हैं—क्षयोपशम, विजुद्धि, देवता, प्रायोग्य और करणलब्धि।

गाथा न० ३६१ तक चरित्र मोहनीय कर्म के उपशम करने का कथन है। उसके आगे चरित्र मोह की क्षपणा का कथन है। क्षपणा के अन्तर्गत जो क्रियाएँ होती हैं उन्हीं को आधार बना कर चरित्र मोह की क्षपणा के अधिकारों का नामकरण किया गया है। वे अधिकार हैं—अध करण, अपूर्वकरण और अनिवृत्तिकरण—ये तीन करण, बन्धा-पसरण और मन्वापसरण—ये दो अपसरण, क्रमकरण, कपायो आदि की क्षपणा, देशघातिकरण, अन्तरकरण, सक्रमण, अपूर्वस्पर्धककरण, कृष्टिकरण और कृष्टि अनुभवन (गाथा ३६२)। इन्हीं अधिकारों के द्वारा उस क्रिया का कथन किया गया है।

गोम्मतसार की तरह लब्धिसार भी एक संग्रह ग्रन्थ है। दोनों में खट्खण्डागम, कपायपाहुड और उनकी ध्वला-टीका का सार ही संगृहीत नहीं किया गया है, प्रत्युत उनसे तथा पंचसंग्रह से बहुत-सी गाथाएँ भी संगृहीत की गई हैं। संग्रह होने पर भी इनकी अपनी विशेषता ध्यान देने योग्य है।

इसी विशेषता के कारण गोम्मटसार और लब्धिसार की रचना के पश्चात्, पट्खण्डागम और कषाय पाट्ट के साथ उनकी टीका धवला और जयधवला को भी लोग भूल गए, और उत्तरकाल में इन सिद्धान्त-ग्रन्थों को जो स्थान प्राप्त था, धीरे-धीरे वही स्थान नेमिचन्द्राचार्य के गोम्मटसार लब्धिसार को प्राप्त हो गया।

त्रिलोकसार—

गोम्मटसार के रचयिता आचार्य नेमिचन्द्र सिद्धान्तचक्रवर्ती ही त्रिलोकसार ग्रन्थ के रचयिता है। यह बात स्वयं ग्रन्थकार ने त्रिलोकसार की अन्तिम गाथा में इस प्रकार कही है —

“इदि गोमिचदमुणिणा अप्यमुण्डेणमयणदिवच्छेण।

रइयो तिलोयमारो खमनु न बहुमुदाहरिया ॥”

—(त्रिलोकसार-१०२८)

त्रिलोकसार पर माधव त्रैलोक्य ने एक संस्कृत-टीका लिखी है जिसकी भूमिका में उन्होंने इस बात का निर्देश किया है कि यह ग्रन्थ चाणुण्डिय के प्रतिशोधन के लिए लिखा गया है। टीका के अन्त में प्रशस्ति की एक गाथा में यह भी लिखा है कि इस ग्रन्थ की कुछ गाथाएँ स्वयं मेरे द्वारा रची गई हैं और गुरु नेमिचन्द्राचार्य की सम्मतिपूर्वक इस ग्रन्थ में समाविष्ट कर दी गई हैं—

गुरु-गोमिचद-समद कदिवय-गाहा तहि तहि रइया।

माहवचरदनिविज्जेणमणुमरणज्जमज्जेहि ॥”

इस प्रकार त्रिलोकसार सहकारण—पररचित एक सुप्रसिद्ध ग्रन्थ है। इसकी रचना वि० स० ११वीं शती के मध्य हुई।

विषय वस्तु—

त्रिलोकसार करणानुयोग का ग्रन्थ है। प्राकृत में रचित इसकी गाथाओं की संख्या १०१८ है। इसके छह अधिकार हैं—लोकमामान्य, भावनलोक, व्यन्तरलोक, ज्योतिर्लोक, वैमानिक लोक और नरतिर्यकलोक।

इन छह अधिकारों के माध्यम से त्रिलोकसार में जिन बातों का वर्णन किया है वे इस प्रकार हैं—तीनों लोकों का साङ्गोसाङ्ग वर्णन—यथा नरक और नारकियों का वर्णन, चारों प्रकार के देवताओं के भेद, प्रभेद, उनके रहने के स्थान, आवास, भवन, आयु, परिवार, विमान, गति आदि

का वर्णन तथा जम्बूद्वीप, लवणसमुद्र, मनुष्यक्षेत्र, नदी, पर्वत आदि का वर्णन। इसमें सब प्रकार के माप तथा मापने की विधि का भी वर्णन है।

द्रव्यसंग्रह—

मुनि नेमिचन्द्र रचित, द्रव्यसंग्रह नाम का, एक छोटा-सा प्राकृत भाषा का महत्त्वपूर्ण ग्रन्थ है इसमें केवल अष्टावन गाथाएँ हैं। फिर भी टीकाकार ब्रह्मदेव ने इसका नाम ‘वृहद्द्रव्यसंग्रह’ लिखा है। इसका कारण यह है कि इस ग्रन्थ के निर्माण से पूर्व, ग्रन्थकर्ता द्वारा एक ‘लघु द्रव्य संग्रह’ का निर्माण हो चुका था जिसकी गाथा संख्या २६ थी। ग्रन्थ की अन्तिम गाथा में ग्रन्थकार ने अपना तथा ग्रन्थ का नाम इस प्रकार दिया है—

“द्रव्यमगहमिण मुणिणाहा दोसमंचयचुदासुदपुण्णा।

सोधयन्तु तणुसुत्तधरेण गोमिचदमुणिणा भणिय ज ॥”

इस ग्रन्थ के ऊपर ब्रह्मदेव रचित एक संस्कृतवृत्ति है। इसके प्रारम्भ में वृत्तिकार ने ग्रन्थ का परिचय देते हुए लिखा है कि —“अयं मालवदेशे धारा नाम नगराधिपति-राजभोजदेवाभिधान श्रीनेमिचन्द्रसिद्धान्तिदेवैः पूर्वं षड्विंशतिगाथाभिर्लघुद्रव्यसंग्रहं कृत्वा पश्चाद् विशेषतत्त्व-परिज्ञानार्थं विरचितस्य वृहद्द्रव्यसंग्रहस्याधिकारशुद्धिपूर्वक-त्वेनवृत्तिं प्रारभ्यते।” अर्थात्—

“मालवदेश में धारानगरी का स्वामी कलिकाल सर्वज्ञ राजा भोज था। उसमें सबद्व मण्डनेश्वर श्रीगाल के आश्रम नामक नगर में श्री मुनिमुव्रतनाथ तीर्थङ्कर के चैत्यालय में भाण्डागार आदि अनेक नियोगों के अधिकारी सोमनामक राजश्रेष्ठी के लिए, श्री नेमिचन्द्र सिद्धान्तिदेव ने पहले २६ गाथाओं के द्वारा ‘लघुद्रव्यसंग्रह’ नाम का ग्रन्थ रचा, पीछे विशेष तत्त्वों के ज्ञान के लिए ‘वृहद्द्रव्यसंग्रह’ नामक ग्रन्थ रचा। उसकी वृत्ति को मैं प्रारम्भ करता हूँ।”

ग्रन्थ का कर्तृत्व—

इस ग्रन्थ का कर्तृत्व विवादग्रस्त है। सामान्यतः, नेमिचन्द्र सिद्धान्तचक्रवर्ती को ही द्रव्यसंग्रह का रचयिता माना जाता रहा है। श्री डॉ० शरच्चन्द्र घोषाल ने भी द्रव्यसंग्रह के अंग्रेजी अनुवाद (आरा सस्करण) की भूमिका में इसे इन्हीं नेमिचन्द्र सिद्धान्तचक्रवर्ती की कृति बताया है।

किन्तु प० जुगलकिशोर जी मुस्तार द्रव्यसंग्रह के

रचयिता को गोम्मटसार के रचयिता से भिन्न मानते हैं। अपनी पुरातन जैन वाक्यसूची की प्रस्तावना पृ० ६२-६४) में उन्होंने दोनों की भिन्नता के निम्नलिखित कारण दिए हैं—

१. द्रव्यसंग्रह के कर्ता का सिद्धान्त चक्रवर्ती पद सिद्धान्ती या सिद्धान्तिदेव पद से बड़ा है।

२. गोम्मटसार के कर्ता नेमिचन्द्र ने अपने ग्रन्थों में अपने गुरु या गुरुओं का नामोल्लेख अवश्य किया है। परन्तु द्रव्य संग्रह में वैसा नहीं है।

३. टीकाकार ब्रह्मदेव ने अपनी टीका की प्रस्तावना में जिन नेमिचन्द्र सिद्धान्तिदेव को द्रव्यसंग्रह का कर्ता बताया है उनका समय धाराधीन भोजकातीन होने में ई० की ११वीं शती है, जबकि चामुण्डराय के गुरु नेमिचन्द्र का समय ई० की १०वीं शती है।

४. द्रव्यसंग्रह के कर्ता ने भावात्मव के भेदों में प्रमाद को भी गिनाया है और अविरत के पाँच तथा कषाय के चार भेद ग्रहण किए हैं। परन्तु गोम्मटसार के कर्ता ने प्रमाद को भावात्मव के भेदों में नहीं गिनाया और अविरत (दूसरे ही प्रकार से) के बारह और कषाय के २५ भेद स्वीकार किए हैं।

इस संबंध में एक बात और कही जा सकती है कि सिद्धान्त-चक्रवर्ती द्वारा रचित चार ग्रन्थ 'साराज्ञ' है, जैसे गोम्मटसार, त्रिलोकसार आदि। यदि द्रव्यसंग्रह भी उनके द्वारा रचित है तो इस बात की सहज कल्पना की जा सकती है कि द्रव्यसंग्रह के स्थान पर इसका नाम भी 'द्रव्यसार' होना चाहिए था।

प० कैलाशचन्द्र शास्त्री ने भी प० जुगलकिशोर जी मुख्तार के मन से सहमत होते हुए लिखा है कि^१ मुख्तार साहब के द्वारा उपस्थित किए गए चारों ही कारण सवाल हैं। अतः जब तक कोई प्रबल प्रमाण प्रकाश में नहीं आता तब तक द्रव्यसंग्रह को सिद्धान्त चक्रवर्ती की कृति नहीं माना जा सकता।

टीकः—

द्रव्यसंग्रह पर ब्रह्मदेव रचित सस्कृत वृत्ति के अतिरिक्त, प्रसिद्ध दार्शनिक प्रभाचन्द्र ने भी एक संक्षिप्त वृत्ति लिखी है, जिसमें प्रत्येक गाथा के खंडान्वय के साथ

सस्कृत में शब्दार्थ मात्र दिया गया है। इसमें अन्य ग्रंथों के उद्धरण भी स्वरूप हैं। उनकी हिन्दी टीकाएँ अनेक हैं। बाबू सूरजभान जी वकील की हिन्दी-टीका अपेक्षाकृत अन्य हिन्दी टीकाओं से अच्छी है।

विषयवस्तु—

इसके तीन अधिकार हैं—प्रथम अधिकार में २७ गाथाओं में छह द्रव्य और पाँच अस्मिकाय का वर्णन है, द्वितीय अधिकार में, बारह गाथाओं में सात तत्त्व और नौ पदार्थों का वर्णन है तथा तृतीय अधिकार में बीस गाथाओं में मोक्षमार्ग का निरूपण है। उन्हीं तीनों अधिकारों के अन्तर्गत इसमें चौदह गुणस्थान, चौदह मार्गणा, द्वादशः अनुप्रेक्षा, तीन लोक, व्यवहार और निश्चय मोक्षमार्ग, सम्प्रदर्शन, तीन मूहता, आठ अंग, छह अनायतन, द्वादशाङ्ग, व्यवहार तथा निश्चय चारित्र्य, ध्यान तथा उसके चार भेद तथा पञ्च परमेष्ठी का वर्णन है।

इस प्रकार आचार्य नेमिचन्द्र सिद्धान्त चक्रवर्ती, पट्खण्डागम-कषायपाहुड-धवला-जय धवला प्रभृति सिद्धान्त ग्रन्थों और उनकी टीकाओं के पागामी प्रकाण्ड मनीषी, गोम्मटसारदि सिद्धान्त ग्रन्थों के प्रणेता, वीरमार्तण्ड—रणरगमन्त्र-महामात्य गेतापति—अध्यात्म जिज्ञासु विद्वत्प्रवर शास्त्र प्रणेता टीकाकार गोम्मटेश प्रतिमा के स्थापयिता चामुण्डराय वरदि (जिन मन्दिर) के निर्माता चामुण्डराय के गुरु एवं अत्यंत प्रतिभाशाली पुण्य पुरुष थे।

निबधक .

विक्रम विश्वविद्यालय,

उज्जैन (म० प्र०)

संदर्भ-सूची

१. सिद्धान्त-आचार्य प० कैलाशचन्द्र शास्त्री, 'जैन साहित्य का इतिहास' (जै० गा० ८०) प्रथम भाग, पृ० ३६२, गणेश प्रसाद वर्णी जैन ग्रन्थमाला वीर नि० म०, २५०२
२. मि० प० कैलाशचन्द्र शास्त्री, जै० गा० ८०, वर्णी जैन ग्रन्थमाला, पृ० ३६२।
३. 'सन्मतिवाणी' पत्रिका, इन्दौर में (वर्ष १०, ४-५, कक्टूबर-नवम्बर १९६०) डॉ० देवेन्द्रकुमार जैन का लेख 'गोम्मटेश्वर बाहुवली' पृ० २३।
(शेष पृष्ठ टा० पृ० ३ पर)

जरा सोचिए !

१. आखिर, यश का क्या होगा ?

कहने को यश का बहुत बड़ा स्थान है, पर वास्तव में यश है कुछ भी नहीं। आज और पहिले भी लोग यश-अर्जन के लिए बहुत कुछ करते रहे हैं। अपनी सामाजिक, अन्य-अन्य उपकरणों सबधी आवश्यकताओं की पूर्ति के इच्छुक लोग प्रायः कह दिया करते हैं—तू नहीं तो तेरा नाम तो रहेगा, नाम स्वर्णाक्षरो में लिखा जायगा, फोटो छपेंगे आदि। और मानव है कि यश के लालच में आकर अपना सर्वस्व तक देने को तैयार हो जाता है। इतना ही क्यों ? आज तो लोगों में होड़ लग रही है। यश-अर्जन में एक को दूसरा पीछे छोड़ना चाहता है। कोई एक लाख देता है तो दूसरा दो लाख उसी यश के लिए देने को तैयार है—वह ऊँचा हो जायगा। त्याग, तप, सेवा, प्रभावना आदि जैसे धार्मिक कार्यों के लिए सन्नद्ध व्यक्ति भी 'यश' रोग के शमन करने में असमर्थ अधिक देखे जाते हैं।

लोगों में आज जो यह दान की प्रवृत्ति आप देखते हैं वह सभी उपकार और कर्तव्य की भावना से हो ऐसा संबंध तो नहीं है, अधिकांश धार्मिक कार्य और दानादि कार्य यश-कामना और मनोतियों की पूर्ति के लिए किए जाने लगे हैं। तीर्थ यात्रा भी मनोतियों तथा दान देकर पाटियों पर नाम लिखाने में ही सफल-सी मानी जाने लगी हैं। गोया, धर्म और दान कर्तव्य नहीं अपितु व्यापार बन गए हैं—लेन-देन के सौदे हो गए हैं। जबकि धर्म और व्यापार में घना अन्तर है।

हाँ, तो कहने को आज एक और नई परिपाटी बड़े वेग से प्रबल हो रही देखने में आने लगी है—अभिनन्दनों की। किसी का अभिनन्दन हो यह हर्ष का विषय है, गुणी का गुणगान होना ही चाहिए। पर, अभिनन्दन आदि किसका, कौन, कब और कैसे करे ? यह प्रश्न ही दूर जा पड़ा है।

आज तो यह प्रवृत्ति देखा-देखी साधारण-सी बनत जा रही है कि अभिनन्दन हो—चाहे किसी का भी हो। इस कार्य में यदि ग्रन्थ भेट है तो उसमें काफी खर्च होता है और कहीं-कहीं तो पैसा एकत्रित करने, ग्रन्थ छपाने की व्यवस्था, यहाँ तक कभी-कभी विक्री की चिन्ता भी मुख्यपात्र को ही करनी पड़ती हो ऐसा भी सन्देह बनने लगा है। यदि ऐसा हो तो ऐसे अभिनन्दनों से भी क्या लाभ ? मिवाय मान-बड़ाई सचय के ?

कहने को कहा जाता है—हमें कामना नहीं है, जब लोग पीछे पड़ जाते हैं तब विवश स्वीकार करना पड़ता है। पर, यदि स्वीकार करना पड़ना है तो उक्त प्रवृत्तियों के सम्बन्ध में लोगों को शकिएँ क्यों होती है ? यदि विवश किया जाता है और कामना नहीं होती तो उत्सव में जाया ही क्यों जाता है ! गर्दन झुका कर मालाएँ क्यों पहिनी जानी है ? अभिनन्दन स्वीकार क्यों किया जाता है ? ऐसे अवसरों पर भूमिगत क्यों नहीं हुआ जाता ! आदि।

सोचा कभी आपने, कि 'यश का होगा क्या' यदि अपयश दुखदायी है तो यश भी सुखदायी नहीं—अपितु यश में अभिमान की मात्रा बढ़ने का भय ही विशेष है। क्या हुआ पूर्व पुरुषों के यश का ? तीर्थंकर प्रकृति को सर्वोत्तम प्रकृति माना गया है, उन जैसा यश-कीर्ति कर्म किसी का नहीं होता, लेकिन क्या आप बता सकेंगे भूतकाल के अननानव तीर्थंकरों के यश को, उनके नाम-ग्राम और कार्य आदि को ? क्या आप नहीं जानते—जब चक्रवर्ती छह खड्गों की विजय कर लेना है तब वह विजय का झण्डा गाड़ने—नाम अंकित करने जाता है। और उमें नामांकन के लिए स्थान नहीं मिलता। फलतः वह किसी के यश-अंकन को मिटाकर अपना सिक्का जमाता है और कालान्तर में कोई दूसरा उसके सिक्के को मिटाकर अपना सिक्का जमा लेता है।

फिर, एक बात यह भी तो है कि इस भव में मिला यश अगले भव में क्या सहारा लगाता है—सम्बन्धित व्यक्ति को पता भी नहीं चलता कि कौन यश गा रहा है—‘आप मरे जग प्रलय’। हाँ, यदि निःकांक्षित भाव से, कर्तव्य और धर्म समझ कर, यश-लिप्सा के भाव को छोड़ कर कुछ किया जाता तो पुण्यबंध अवश्य होता जो अगले भव में साथ भी देता।

स्वामी समन्तभद्र उपदेश दे रहे हैं—निःकांक्षित अग का और आज परिपाटी चल रही है ख्यातिलाभ और अन्य-अन्य सांसारिक सुख कामनाओं की। परन्तु जब कुछ देकर कुछ लेने की भावना से कार्य किया जाता है तब होता है शुद्ध व्यापार; और जब न्याय और कर्तव्य-बुद्धि में, बिना फल की वाछा के किया जाता है तब होता है धर्म। धर्म-सुखदायी है और यश आदि की कामना, मानकपाय पोषक। कहाँ तक ठीक है मोचिण !

२. क्या धर्म-क्षेत्र में साहित्यिक चोरी संभव है ?

धार्मिक क्षेत्र में जब कोई कहता है—अमुक ने मेरे साहित्य की चोरी की है या मेरी रचना को अपने नाम से प्रकाशित करा दिया है, तो बड़ा अटपटा-सा लगता है और ऐसा मालूम होता है कि ऐसे प्रसंग में चोरी का दोषारोपण करने वाले ने मानो चोरी की परिभाषा को ही भुला दिया हो। आचार्यों ने कहा है—‘यपु मणिमुक्ताहिरण्यादिषु दानादानयो प्रवृत्तिनिवृत्तिसंभव तेष्वेव स्तेयस्योपपत्तेः’—७।१।५।२ ‘यस्य दानादानसंभवस्तस्य गृह्णमिति’—७।१।५।३ त० रा० बा० ॥—अर्थात् जिनमें देन-लेन का व्यवहार है उन सोना-चाँदी आदि वस्तुओं के (मूलरूप) अदत्तादान को ही चोरी कहते हैं [कर्म-नोकर्म के ग्रहण को नहीं—आदि]—कवि ने ऐसा भी कहा है कि—‘मालिक की आज्ञा बिन कोय, चीज गहै सो चोरी होय ॥’ फलतः इस प्रसंग में देखना पड़ेगा जिसे कोई चुरा रहा है वह वस्तु किसी दूसरे की है या नहीं। विचारने पर स्पष्ट होता है वर्ण, शब्द, वाक्य और भावों का कोई एक निश्चित मालिक नहीं, जब जिसके जैसे है—उतने काल उसके है—निकलने पर किसी अन्य के। क्योंकि ये सभी सार्वजनिक—प्रकृति-प्रदत्त हैं, इन पर किसी एक का आधिपत्य नहीं—कर्म और नोकर्म वर्गणाओं की भी ऐसी

ही व्यवस्था है। शब्दवर्गणा आदि नकल के आधार पर समान रूप (जाति) में एक काल अनेकों में एक ही रूप में पाए जा सकते हैं—सभी में स्वतन्त्र रूप से। उनमें मूल-वस्तु निदिष्ट न होने से उसके हरण का प्रश्न ही पैदा नहीं होता। जैसे—एक सोने का पिण्ड है और उसकी परछाई भी है मूल पिण्ड के हरण करने वाला चोर होगा—उसकी परछाई को पकड़ने वाला चोर नहीं होगा। उसी प्रकार वर्ण, पद-संरचना पूर्वों की प्रतिकृति होने से परछाई मात्र है और उनके हरण करने वाला चोर नहीं होगा।

फलतः यदि रचना की नकल करने वाला चोर है तो चोर कहने वाला भी पूर्वों का नकलची होने से चोरी के पाप से बरी नहीं हो सकता और पूर्वाचार्य भी इसी श्रेणी में जा पड़ेंगे, जैसा कि उचित नहीं है। देखे—

भगवती आराधना

जीवकाण्ड

(प्रथम शती ईस्वी) (दशवी शती ईस्वी)

गाथा ४०	गाथा १८
” ४१	” १७
” ३२	” २७
” ३३	” २८

भावसंग्रह

पंचसंग्रह

(दशवी शती)

(११वीं सदी)

गाथा ३५१	” ३१	१/१३
६०१	” ३३	१/१४
६०२	” ३४	—

तिलोयपण्णत्ति

(१७६ ई० सदी)

गाथा ५/३१८

धबला (पुस्तक ३ पृ ६५)

गाथा ३३

जीवकाण्ड

गाथा ५७३

दर्शन प्राभृत

(२-३ सदी)

गाथा १०६

भक्ति परिभाषा प्रकीर्णक

(११वीं सदी)

गाथा ६६

तत्त्वार्थशास्त्र सार

(१०वीं सदी)

श्लोक ५१

उपसंहार २

तत्त्वार्थशासन

(११वीं सदी)

श्लोक ६/१४

” २८

आप्तमीमांसा

श्लोक ५६

” ६०

शास्त्र वार्तासमुच्चय

” ७/४७८

” ७/४७९

उक्त सभी सन्दर्भ आचार्यों ने अपनी मूल रचना के रूप दिए हैं—उद्धृत रूप में नहीं। जरा सोचिए। धार्मिक में ग्रन्थों पर 'सर्वाधिकार सुरक्षित' छपाना भी कहाँ तक न्याय संगत है? यह भी सोचिए।

३. समयसार की १५वीं 'गाथा का 'संत' ?

१. षट्खंडागम के सातवें सूत्र में 'संतपक्वणा' पद का प्रयोग मिलता है। इसी पुस्तक के इसी पृष्ठ १५५ पर एक टिप्पण भी मिलता है जो तत्त्वार्थराज वा० के मूल का कुछ अंश है—'सत्त्व ह्यव्यभिचारि' इत्यादि। ऐसे ही षट्खंडागम के आठवें सूत्र में 'सन्त' पद है। यथा—'सन्तपक्वणादागु...'। इसके विवरण में 'सत् सत्त्वमित्यर्थ' भी मिलता है। इसी पुस्तक में पृ० १५८ पर कही से उद्धृत एक गाथा भी मिलती है। यथा—'अत्थित्त पुणमत अत्थित्तस्स य तहेव परिमाण ।' इस गाथा के अर्थ में लिखा है कि—अस्तित्व का प्रतिपादन करने वाली प्ररूपणा को सत्प्ररूपणा कहते हैं। यहाँ भी 'सन्त' शब्द दृष्टव्य है।

उक्त पूरे प्रसंग से दो तथ्य सामने आते हैं। पहिला यह कि सभी जगह 'सन्त' का प्रयोग 'संस्कृत के सत्' शब्द के लिए हुआ है। यह बात भी किसी से छिरी नहीं कि 'सन्तपक्वणा' में उसी 'सत्' का वर्णन है जिसे तत्त्वार्थ सूत्रकार ने 'सत्संख्याक्षेत्र' सूत्र में दर्शाया है। यानी जिसे संस्कृत में 'सत्' कहा वही प्राकृत में 'सन्त' कहा गया है। अतः संत का सत् स्वभावतः फलित है। दूसरा तथ्य यह कि 'सत्' शब्द सत्त्व के भाव में है, अतः सत्, संत, सत्त्व, सत्त ये सभी एकार्थवाची सिद्ध होते हैं। पुस्तक के अन्त में जो 'सत्सुत्त-विवरण सम्मत्त' आया है उसमें भी 'सन्त' का प्रयोग सत् के लिए ही है।

'सन्त' शब्द के प्रयोग 'सत्' अर्थ में अन्यत्र भी उपलब्ध है। यथा—'सत्कम्ममहाहियारे—जय. ध. अ. ५१२ व व प्रस्तावना ध. प्र. पु. पृ. ६६।

—'एसो संत-कम्मपाहुड उवएसो'

—धव० पु० पृ० २१७

—'आयरिय कहियाणं संतकम्मकसायपाहुडाणं...'

—वही, पृ० २२१

सत्त—महाधवलप्रति के अन्तर्गत ग्रन्थ रचना के आदि

में 'संतकम्मपंजिका' है। इसके अवतरण में अभी 'सत्त' शब्द भी मेरे देखने में आया है—'पुणोतेहितो सेसट्ठारसाणियो-गट्ठाराणि सत्तकम्मे सव्वाणि परुविदाणि।'—यह संत-कम्मपंजिका ताडपत्रीय महाधवल की प्रति के २७वें पृष्ठ पर पूर्ण हुई है और षट्खंडागम पुस्तक ३ में इसका चित्र भी दिया गया है। (देखें—प्रस्तावना, षट्खंडागम पुस्तक ३ पृ० १ व ७) अतः इस उद्धरण से इस बात में तनिक भी सन्देह नहीं रहता कि प्रसंग में 'सन्त' या सत्त शब्द सत्त्व—आत्मा के अर्थ में ही है। और मज्झं का अर्थ मध्य है जो 'आत्मा को आत्मा के मध्य अर्थ ध्वनित करता हुआ आत्मा से आत्मा का एकत्वपन झलका कर आत्मा को अन्य पदार्थों में 'असयुक्त' सिद्ध करता है।

एक बात और। आचार्य कुन्दकुन्द ने नियमसार की गाथा २६ में 'अत्तमज्झ' पद का और समयसार की गाथा १५ में 'सत्तमज्झ' या सत्तमज्झ का प्रयोग किया है और नियमसार की उक्त गाथा की संस्कृत छाया में अत्तमज्झ का अर्थ 'आत्म-मध्य' किया है। इसी प्रकार 'सत्तमज्झ' या 'सत्तमज्झ' की संस्कृत छाया भी सत्त्वमध्य या सत्त्वमध्य है यह सिद्ध होता है। सोचिए!

देव-गण इस लोक में क्यों नहीं आते ? (उद्धृत)

Today we wonder why the devas do not come down to see us on the Earth. But whom should they come down to see here today? Who is superior to Greatness on the Earth? Should they come down to Smell the stench of the slaughter-Houses, the meatshops, stinking kitchens and reeking Restaurants? You have them come down to ignorant Priests, bloated self-complacent tyrants, Lying Statesmen, Dishonest traders or Kings and Emperors, who Respect neither their word nor their signatures? Devas Have Extremely delicate senses. And the stretch From the worlds latrines and cess-Pools must be quite (शेष पृष्ठ टाइल ३ पर)

साहित्य-समीक्षा

१. वर्धमान जीवन-कोश (Encyclopaedia of Vardhamana)—

सम्पादक—श्री मोहनलाल वांठिया और श्री श्रीचन्द चोरडिया ।

प्रकाशक—जैन-दर्शन समिति, १६-सी डोवर लेन, कलकत्ता
प्रकाशन वर्ष १९८०, पृष्ठ ५२४, मूल्य
५० रुपए ।

प्रस्तुत कृति शास्त्रों के आधार पर रचित महावीर जीवनकोश है जिसमें भगवान् महावीर के जीवनवृत्त-विषयक ६३ जैन आगम और आगमेतर एवं जैनैतर स्रोतों में प्रभूत सामग्री का सकलन किया गया है। दो खंडों में समाप्त जीवन कोश का यह प्रथम खंड मात्र है। इसमें प्रधानतया मूल श्वेताम्बर जैन आगमों में सामग्री ली गई है और आगमों की टीकाओं, निर्युक्तियों, भाष्यों, मूर्तियों आदि में भी प्रचुर सामग्री का सकलन किया गया है किन्तु इसमें दिगम्बर जैन स्रोतों का पर्याप्त और समुचित उपयोग नहीं किया गया प्रतीत होता है, जिससे यह कोश सर्वमान्य न होकर एकांगी बन कर रह गया है तथा वर्धमान जीवन कोश नाम को सार्थक नहीं करता है। दिगम्बर जैन आगमों विषयक कतिपय प्रसंग और सन्दर्भ तो सर्वथा भ्रामक भी प्रतीत होते हैं। इस प्रकार एकांगी दृष्टिकोण प्रस्तुत करने के कारण यह गरिमा और निष्ठापूर्ण प्रयास विवादास्पद बन गया है। कम-से-कम शोधप्रवर्तन की दृष्टि से प्रणीत-संकलित ग्रन्थों में वस्तुस्थिति का ही अकन अपेक्षित है। सब मिला कर लेखक द्वय का यह महत्प्रयास अत्यन्त सराहनीय, उपादेय एवं उपयोगी है।

२. तीर्थंकर (मासिक) का भक्तामर स्तोत्र विशेषांक जनवरी २९८२—

सम्पादक—डा० नेमीचंद जैन ।

प्रकाशक—हीराभैया प्रकाशन, ६५ पत्रकार कालोनी,

इन्दौर पृष्ठ—२२४, वार्षिक शुल्क—बीस रुपये
प्रस्तुत अंक—इक्कीस रुपये ।

उच्च कोटि के सर्वांगपूर्ण विशेषांक की सुरिथर परम्परा के अनुरूप तीर्थंकर का प्रस्तुत विशेषांक सर्वथा अनुपम है एवं सर्वोत्तम है। इसमें भक्तामर स्तोत्र के प्रामाणिक मूल पाठ के अतिरिक्त उसके अंग्रेजी, हिन्दी, मराठी, कन्नड, बंगला आदि में प्रामाणिक अनुवाद, अन्वयार्थ, मन्त्र और यन्त्र दिए गए हैं। साथ ही इसमें भक्तामर स्तोत्र सम्बन्धित एवं अन्य सम्बद्ध उपयोगी विषयों पर अधिकारी मनीषियों के शोधपूर्ण एवं सारगर्भित ज्ञान गम्भीर लेख भी दिए गए हैं जिसमें इसकी उपादेयता बहुगुनी हो गई है। सुन्दर छपाई एवं सज्जधन से युक्त यह विशेषांक सुविज्ञ सम्पन्न सुविज्ञ पाठकों की भक्तामर स्तोत्र विषयक सभी जिज्ञासाओं को शान्त कर उन्हें सुप्रशस्त मार्ग पर अग्रसर करेगा, ऐसी आशा है।

—गोकुल प्रसाद जैन
उपाध्यक्ष, वीर सेवा मन्दिर

३. दिवंगत हिन्दी-सेवी—

लेखक श्री क्षेमचन्द्र 'मुमन' । प्रकाशक—शकुन प्रकाशन ३६२५, मुभापमार्ग, नई दिल्ली-२ । डबल क्राउन: ७८८ पृष्ठ बढ़िया मैलोटो कागज ८८९ हिन्दी मेंवियों में ३०० के चित्र मजबूत कपड़े की जिल्द के साथ गत्ते के सुन्दर डिब्बे में बन्द मूल्य—तीन सौ रुपए मात्र : 'दिवंगत हिन्दी सेवी' मेंरे समक्ष है और वह भी स्वस्थ, सुडौल, मनोहारी, विशालकाय में। जब देखता हूं तब इसमें सकलित सभी हिन्दी सेवी अनेकों रूपों में आखों और मन में झूमने लगते हैं और भारती-भाषा हिन्दी की समृद्धि और व्यापकता में प्रयत्नशील अतीत सभी हिन्दीसेवी साक्षात् परिलक्षित होते हैं। असमजस में हूं कि—समक्षस्थित को दिवंगत कैसे मानूँ ? यदि दिवंगत है तो समक्ष कैसे, और समक्ष हैं तो दिवंगत कैसे !

समाधान के दो ही मार्ग हैं—उनको दिवंगत न मानू या अपने को दिवंगत मान लू। दोनों एकत्र होंगे तो विरोध मिट जायगा। पर, मैं किन शब्दों में लिखू लेखक की लेखनी ग्राह्यता को? जिसने दिवंगतों को जीवन्त प्रस्तुत करके मुझे दिवंगत होने से बचा लिया और जिन्दा हू। हालांकि ग्रन्थ के महत्त्व को दृष्टिगत करके यह कहने वाले कई मिले कि हम क्यों न मर गए? यदि मर जाते तो ग्रन्थ में नाम तो अमर हो जाता। ठीक ही है—

‘नाम जिन्दा रहे जिनका, उन्हें मरने से डरना क्या है।’

यद्यपि हिन्दी सेवियों के परिचय में इससे पूर्व भी सीमित और महत्त्वपूर्ण कई ग्रन्थ प्रकाशित हो चुके हैं तथापि इस सकलन की अपनी विशेष महत्ता है और वह है—‘खोज-खोजकर हिन्दी सेवियों के परिचयों का सकलन।’ संलग्नसूची लेखककी भेद-भाव रहित, विशाल और उदार दृष्टि को भी इंगित करती है कि उसने जाति-पथ, प्रसिद्ध-अप्रसिद्ध जैसे सभी प्रकार के भेद भावों को छोड़कर, मात्र हिन्दी भाषा की सेवा को परिचय-सकलन का माध्यम बनाया है। यही कारण है कि संकलन में छोटे-बड़े सभी गुलदस्तों के रूप में महक सके हैं। ग्रन्थ भविष्य पीढ़ी के मार्ग-दर्शन, उत्साह एवं ऐतिहासिक ज्ञान-वर्धन में उपयोगी और सहायक सिद्ध होगा—युग-युगों तक अतीत युगों की गाथा बता-एगा।

ग्रन्थ के प्रारम्भिक ‘निवेदन’ के अनुसार और ग्रन्थ के विस्तृत क्रमबद्ध अन्तरङ्ग कलेवर से भी यह निर्विवाद है कि निश्चय ही ‘सुमन’ जी को इस कार्य के लिए अथक परिश्रम और बटोर-बटोर कर साहस जुटाना पड़ा है। पर, यह भी तथ्य है कि वृक्ष का ‘सुमन’ केवल अपनी सुगंध बिखेर पाता है, जबकि ‘श्री क्षेमचन्द्र ‘सुमन’ अपनी जीवित यश सुगंध के साथ दिवंगत हिन्दी सेवियों की यश सुगंध भी दिग्दिगन्त व्याप्त करने वाले ‘सुमन’ सिद्ध हो रहे हैं। लक्ष्य-भूत आगामी खंडों के प्रकाशन द्वारा यह सुगंध शत और सहस्रगुणी होगी—ऐसा हम मानते हैं। ‘पन्थान. सन्तु ते शिवाः।’

कृति के प्रकाशन, साज-सज्जा, गेट-अप आदि मनमोहक और स्पृहणीय बन पड़े हैं, इसका श्रेय श्री सुभाष जैन,

‘शकुन प्रकाशन’ को है—जिन्होंने श्री ‘सुमन’ जी के साथ कन्धे से कन्धा भिड़ाकर इस कार्य में पूरा योग दिया है। श्री सुभाष जी जन-परिचित हैं, इनकी लगन शीलता और सूझ के परिणाम स्वरूप इनके सभी प्रकाशन उत्तम होते रहे हैं। हमारी भावना है कि इस ग्रन्थ का अधिकाधिक प्रचार हो और अधिक से अधिक जनता इसे मंगाकर लाभान्वित हो।

४. आचार्य शोध रं रागरजी महाराज अभिवन्दन प्र०-४-

संपादक . श्री धर्मचन्द्र शास्त्री, प्रकाशक : श्री दिगम्बर जैन नवयुवक मण्डल, कलकत्ता, साइज ११" × ६" पृष्ठ ३४ + ८४८ छपाई उत्तम, आकर्षक जिल्द व साजसज्जा, मूल्य . १५१ रुपए।

अभिवन्दन ग्रन्थ स्वयं में अभिवन्दनीय बन पड़ा इसे संयोजकों का प्रयाम ही कहा जायगा। अन्तरंग-बहिरंग सभी श्लाघ्य। आचार्य श्री के प्रति उमडती अटूट भक्ति का परिणाम सामने आया। मैं तो देखकर गद्गद हो उठा आयो-जको को जितना साधुवाद दिया जाय, अल्प होगा।

इसमें सदेह नहीं कि भक्तगण ने अपना कर्तव्य पूरा किया : पर, अब उन्हें महत्त्वपूर्ण उन प्रश्न-विन्हों पर भी विचार करना चाहिए जो चिह्न आचार्य श्री ने ग्रन्थ समर्पण के अवसर पर लगाए हैं। जैसे—

‘साधु नरक में जाए चाहे निगोद में जाए’ ‘साधु की प्रशंसा से साधु बिगड़ता है’ ‘साधु का अभिवन्दन से कोई प्रयोजन नहीं।’

यह आचार्यश्री का अन्तरंग है जिसे हम भक्तों को आदेश रूप में लेना चाहिए और भविष्य में ऐसी परम्पराओं से (चाहे कर्तव्य ही क्यों न हों) मुख मोड़ना चाहिए जो साधु को पसन्द न हो या धार्मिक अस्थिरता में कारण भूत हो सकती हों। फिर, निमित्तवाद में विश्वास रखने वालों को तो यह परम आवश्यक है कि साधु को ऐसे निमित्त न जुटाए जिनमें साधु की साधुता क्षीण होने में सहारा मिले।

भावकों की भावना के अनुरूप मेरे भी आचार्य श्री में

‘नति’ के भाव हैं फलतः व्यवहारी होने के नाते मैं उन्हें ‘अभिवन्दन’ के स्थान पर ‘अभिनमोऽस्तु’ करता हूँ। यतः यह पद मुनि के प्रति व्यवहारी है और साधु के प्रति इसका विधान भी है—ब्रह्मचारी को वन्दन-वन्दना, ऐलक व क्षुल्लक को इच्छाकार और मुनिश्री को नमोऽस्तु।

५. अरहंत प्रतिमा का अभिषेक जैनधर्म सम्मत नहीं—

ले० श्री बंशीधर शास्त्री एम० ए०, प्रस्तावना: श्री डॉ० हुकुमचन्द भारिल्ल, प्रकाशक : श्री शान्ता व निर्मला सेठी, पृष्ठ २४, मूल्य ५० पैसे।

यद्यपि लेखक द्वयने अपने पक्ष में पर्याप्त प्रमाण दिए हैं तथापि यह लघु-पुस्तक, पथवाद के व्यामोह में पतन रहे वर्तमान विवादों के निराकरण में कहां तक सहायक हो

सकेगी यह नहीं कहा जा सकता। सामग्री शोधपूर्ण और विचारणीय है।—पंथ-व्यामोह से अछूते रहकर पढ़ने वाले इससे अवश्य लाभान्वित होंगे। प्रक्षाल जरूरी है।

६. गृहस्थ के वर्तमान षडावश्यकों का विकास और पूजा पद्धति में विकृतियों का समावेश—

ले० पं० श्री भंवरलाल पोल्याका, प्रकाशक अ० भा० दि० जैन परिषद् राजस्थान, पृष्ठ २४ मूल्य ३० पैसे।

छोटी सी पुस्तक में विषय के अनुकूल पर्याप्त प्रमाण संकलित किए गए हैं। खेद है कि आज ये विषय भी पंथवाद से अछूते नहीं रहे। निष्पक्ष दृष्टि से पढ़ने का हमारा आग्रह है। प्रयास सराहनीय है।

—सम्पादक

(पृष्ठ २७ का शेषांश)

४. Dravya-Samgraha, Edited by Dr. Bhoshal. Published by central Jain Publishing House, Assah, Introduction. Page-35-36.

५. जैनसिद्धांतभास्कर, भाग ६, पृ० २६१।

६. जैनशिलालेख संग्रह, भाग १, पृ० ३१

७. जैन एण्टीक्वेरी, जिल्द ५, नं० ४ में 'The Date of the Cohsecrction of Image.' पृ० १०७-११४।

८. जैनसाहित्य का इतिहास, प्रथम भाग, पृ० ३६३-३६५।

९. Dravy-Samgraha C.J.P.H. Arrah. Introduction. Page 40.

१०. जैनसा० इति० प्रथम भाग, वर्णी ग्रंथमाला, पृ० ३८६।

११. Dravy-Samgraha. Page 40.

१२. प्राकृत भाषा और साहित्य का आलो० इतिहास, तारा प० वाराणसी, पृ० २३६।

१३. जैन साहित्य का इतिहास, वर्णी ग्रंथमाला, प्रथम भाग पृ० ३६६-४०६।

१४. जैन सा० का इति० प्रथम भाग, वर्णी ग्रंथमाला, पृ० ४१२।

१५. Dravya-Samgraha, Arrah, Introduction, Page-42.

१६. जैन सा० इति०, वर्णी ग्रंथमाला: द्वितीय भाग पृ० ३४१। —(समीनार श्रवणबेलगोला में पठित)

(पृष्ठ ३० का शेषांश)

Nauseating to them....“The devas do come when There is an Adequate Cause, e.G., o do reverence to a world teacher, But will not Enter the Atmosphere of corruption and Filth otherwise. —Rishabhadeva, the founder of

Jainism P, 80—81

—“आज हमें आश्चर्य होता है कि, क्यों देवता लोग पृथ्वी-तल पर हमें देखने नहीं आते? लेकिन वे आज किन्हें देखने को यहाँ आबें पृथ्वी पर ऐसा कौन है जो ज्ञान, बल या महिमा में उनसे बड़ा-चढ़ा हो? क्या वे कसाई-घरों, मांस की दूकानों, गन्दे भोजनालयों तथा सजे

भोगस्थलों की महान् बदबुओं को सूघने आवें? क्या तुम चाहते हो, कि वे मूढ़ पुरोहितों, मोटे ताजे असन्तुष्ट अत्याचारियों, मिथ्याभाषी राजनीतिज्ञों, बेईमान व्यापारियों, नरेशों या महाराजाओं को देखने आवें, जो न अपने वचन और न अपने हस्ताक्षरों का सम्मान ही करते हैं? देवों की इन्द्रियां अति सुकुमार होती हैं अतः दुनियाँ के सण्डासों और नालियों की गंदगी उनके लिए अत्यन्त अरुचिकारी होगी। हाँ, देवलोग अवश्य आते हैं जब उनके आगमन के अनुरूप कारण हो यथा तीर्थंकर भगवान की पूजा के लिए। वे बुराई और गन्दगी से संयुक्त वातावरण में अन्यथा नहीं आते।”

—सम्पादक

वीर-सेवा-मन्दिर के उपयोगी प्रकाशन

स्तुतिविद्या : स्वामी समन्तभद्र की अनोखी कृति, पापो के जीतने की कला, सटीक, सानुवाद और श्री जुगल-किशोर मुस्तार की महत्व की प्रस्तावनादि से अलंकृत, सुन्दर, जिल्द-सहित ।	२-५०
पुस्तकानुशासन : तत्त्वज्ञान से परिपूर्ण, समन्तभद्र की असाधारण कृति, जिसका अभी तक हिन्दी अनुवाद नहीं हुआ था । मुस्तार श्री के हिन्दी अनुवाद और प्रस्तावनादि से अलंकृत, सजिल्द ।	२-५०
समीचीन धर्मशास्त्र : स्वामी समन्तभद्र का गृहस्थाचार-विषयक अत्युत्तम प्राचीन ग्रन्थ, मुस्तार श्रीजुगलकिशोर जी के विवेचनात्मक हिन्दी भाष्य और गवेषणात्मक प्रस्तावना से युक्त, सजिल्द ।	४ ५०
जैनग्रन्थ-प्रशस्ति संग्रह, भाग १ : संस्कृत और प्राकृत के १७१ अप्रकाशित ग्रन्थों की प्रशस्तियों का मंगलाचरण सहित अपूर्व संग्रह, उपयोगी ११ परिशिष्टों और पं० परमानन्द शास्त्री की इतिहास-विषयक साहित्य-परिचयात्मक प्रस्तावना से अलंकृत, सजिल्द ।	६-००
जैनग्रन्थ-प्रशस्ति संग्रह, भाग २ : अपभ्रंश के १२२ अप्रकाशित ग्रन्थों की प्रशस्तियों का महत्वपूर्ण संग्रह । पद्यपन ग्रन्थकारों के ऐतिहासिक ग्रन्थ-परिचय और परिशिष्टों सहित । सं. पं. परमानन्द शास्त्री । सजिल्द ।	१५-००
समाधितन्त्र और इष्टोपदेश : अध्यात्मकृति, पं० परमानन्द शास्त्री की हिन्दी टीका सहित	५-५०
अवगणबेलगोल और दक्षिण के ग्रन्थ जैन तीर्थ : श्री राजकृष्ण जैन	३-००
न्याय-बोपिका : भा० अभिनव धर्मभूषण की कृति का प्रो० डा० दरबारीलालजी न्यायाचार्य द्वारा सं० अनु० ।	१०-००
जैन साहित्य और इतिहास पर विशद प्रकाश : पृष्ठ संख्या ७४, सजिल्द ।	७-००
कसायपाहुडमुत्त : मूल ग्रन्थ की रचना आज से दो हजार वर्ष पूर्व श्री गुणधराचार्य ने की, जिस पर श्री यतिवृषभाचार्य ने पन्द्रह सौ वर्ष पूर्व छह हजार श्लोक प्रमाण चूणिसूत्र लिखे । सम्पादक पं० हीरालालजी सिद्धान्त-शास्त्री । उपयोगी परिशिष्टों और हिन्दी अनुवाद के साथ बड़े साइज के १००० से भी अधिक पृष्ठों में । पुष्ट कागज और कपड़े की पक्की जिल्द ।	२५-००
जैन निबन्ध-रत्नावली : श्री मिलापचन्द्र तथा श्री रतनलाल कटारिया	७-००
ध्यानशतक (ध्यानस्तव सहित) : संपादक पं० बालचन्द्र सिद्धान्त-शास्त्री	१२-००
आद्यक धर्म संहिता : श्री दरयाबसिंह सोधिया	५-००
जैन लक्षणावली (तीन भागों में) : सं० पं० बालचन्द्र सिद्धान्त शास्त्री	प्रत्येक भाग ४०-००
समयसार-कलश-टीका : कविवर राजमल्ल जी कृत बूढ़ारी भाषा-टीका का आधुनिक सरल भाषा रूपान्तर : सम्पादनकर्ता : श्री महेन्द्रसेन जैनी ।	७-००
जिन शासन के कुछ विचारणीय प्रसंग : श्री पद्मचन्द्र शास्त्री	२-००
Jain Monuments : टी० एन० रामचन्द्रन	१५-००
Reality : भा० पूज्यपाद की सर्वार्थसिद्धि का अंग्रेजी में अनुवाद । बड़े आकार के ३०० पृ., पक्की जिल्द	८-००
Just Released :	
Jain Bibliography (Universal Encyclopaedia of Jain References) (Pages 1945)	
2 Volumes	Per Set
...	...
...	...
...	६००-००

सम्पादन परामर्श मण्डल—डा० ज्योतिप्रसाद जैन, श्री लक्ष्मीचन्द्र जैन, सम्पादक—श्री पद्मचन्द्र शास्त्री
प्रकाशक—रत्नत्रयधारी जैन वीर सेवा मन्दिर के लिए, कुमार बादर्स प्रिंटिंग प्रेस के-१२, नवीन शाहदरा
दिल्ली-३२ से मुद्रित ।

त्रैमासिक शोध-पात्रका

अनेकान्त

इस अंक में—

क्रम	विषय	पृ०
१.	संबोधन	१
२.	भारत के बाहर जैन धर्म का प्रसार-प्रचार —डा० ज्योतिप्रसाद जैन	२
३.	मैं कौन हूँ—श्री बाबूलाल जैन	४
४.	जीवधर चम्पू में आकिचन्य —कु० राका जैन	६
५.	सम्यक्त्व कौमुदी सन्नधि अन्य रचनाएँ एवं विशेष ज्ञातव्य—श्री अगरचन्द नाहटा	६
६.	अपभ्रंश काव्यों में सामाजिक चित्रण —डा० राजाराम जैन आरा	१०
७.	जैनदर्शन में अनेकान्तवाद —श्री अशोककुमार जैन	१५
८.	दो मौलिक भाषण (५० वर्ष पूर्व)	२०
९.	वर्तमान जीवन में वीतरागता की उपयोगिता —कु० पुखराज जैन	२४
१०.	परिचिति—श्री लक्ष्मीचन्द्र जैन	२७
११.	जरा सोचिए—सम्पादक	३०
१२.	साहित्य-समीक्षा	आवरण ३

प्रकाशक

वीर सेवा मन्दिर, २१ दरियागंज, नई दिल्ली-२

Telephone : 271818
G. Secretary 263985

VIR SEVA MANDIR

21, Darya Ganj, New Delhi-110002

Sub : JAINA BIBLIOGRAPHY

'Jaina Bibliography', a monument of colossal scholarship is the fruit of lifetime's strenuous labour and selfless dedication to the cause of Jaina studies by its author, Shree Chhote Lal Jain.

It is a rare collection of detailed information and result of painstaking research in various aspects of Jainism. It aims to facilitate and deepen the study on Jainology.

No study of Indian philosophy is complete without the understanding and knowledge of Jaina thought. Jaina scholars and saints have rendered valuable contribution to various branches of knowledge—literature, poetics, art, philosophy, religion, archaeology, geography, sculpture etc. Much of it still lies unexplored.

The seekers of knowledge on Jainology will find 'Jain Bibliography' an invaluable reference book. The learned author has not left any possible aspect of Jainistic studies and principles untouched. Material has been collected from all possible sources—encyclopaedias, dictionaries, gazettes, census reports, temple records, history and chronology, geography and travels, religion, biography, philosophy and sociology, language and literature. There are innumerable references yet unexplored and hidden treasures stored in the form of manuscripts, tamrapatras, inscription on stone-pillars etc. in ancient Jain temples and Jain mathas scattered all over the country. The work done in prakrit, sanskrit, ardhmagadhi, kannad and other Indian and foreign languages have constantly been referred to.

It is a precious gem worth keeping in every library of a college and University for there is no single reference book, available so far in the world of knowledge which encompasses such a wide domain on Jainistic studies as this bibliography does. It is a boon for the scholars, researchers and pursuers of Jaina thought.

The Bibliography consists of three volumes of which two (I & II) have already been published. Volume III which contains the index is under preparation.

Volume I contains 1 to 1044 pages, Volume II contains 1045 to 1918 pages, size crown octavo.

Huge cost is involved in its publication. But in order to provide it to each library, its library edition is made available only for Rs. 600/- for one set of 2 volumes.

You may procure your set for your library through your vendor or directly from us.

SUBHASH JAIN
Genl. Secretary

आजीवन सदस्यता शुल्क : १०१.०० रु०

वार्षिक मूल्य : ६) रु०, इस अंक का मूल्य : १ रुपया ५० पैसे

विद्वान् लेखक अपने विचारों के लिए स्वतन्त्र होते हैं। यह आवश्यक नहीं कि सम्पादक-मण्डल लेखक के विचारों से सहमत हो।

ओम् अहम्



परमागमस्य बीजं निषिद्धजात्यन्धासिन्धुरविधानम् ।

सकलनयविलसितानां विरोधमथनं नमाम्यनेकान्तम् ॥

वर्ष ३५
किरण २

वीर-सेवा मन्दिर, २१ दरियागंज, नई दिल्ली-२
वीर-निर्वाण सवत् २५०८, वि० सं २०३६

अप्रैल-जन
१९८२

सम्बोधन

जे दिन तुम विवेक बिन सोए ॥टेक॥

मोह-बाराहो पी अनादि ते पर पद में चिर सोए ।

सुखकरण्ड चित्रपिण्ड आपपद, गुन अनंत नहि जोए ॥१॥

होण बहिर्मख ठानि रागरुच, कर्मबीज बह बोए ।

तनुफल सुख-दुख सामग्री ललि, चित में हरषे रोए ॥२॥

धवल ध्यान शुचि सलिल पूरते, आसव मल नहि धोए ।

पर-द्रव्यानि को चाह न रोको, विविध परिग्रह ढोए ॥३॥

अब निज में निज जान नियत तहूँ, निज परिनाम समोए ।

यह शिव मारग सम-रससागर, 'भागचद' हिन तो ए ॥४॥

भावार्थ—हे चेतन, तूने ये दिन विवेक के बिना व्यर्थ गँवा दिए । तू मोह-रूपी मदिरा को पीकर अनादि काल से निद्रा-मग्न रहा । तूने सुब के खजाने अपने चतन्य पद के अनंत गुणों को नहीं देखा । और बाह्य-दृष्टि होकर राग को ओर देखा जिससे तूने अनंत कर्मों के बीज बोया—उसके फल-रूप सुख-दुख का सामग्री हुई और तू चित में सुख-दुखा हुआ । तूने शुचि ध्यान रूपी पवित्र जल से आसवरूपी मल को नहीं धोया और पर-द्रव्यों का इच्छा को नहीं रोका तथा भाँति-भाँति के परिग्रह को बहन किया । अब अपने (स्वरूप) को जान कर उसमें अपने परिणामों को लगा, यही समता रूपी रस का सागर मोक्ष का मार्ग है और इसी में तेरा हित है—ऐसा 'भागचद जा' कहते हैं ।

भारत के बाहर जैनधर्म का प्रसार-प्रचार

□ इतिहास-मनीषी डा० ज्योतिप्रसाद जैन

जैन धर्म एक ऐसी सनातन धार्मिक एवं सांस्कृतिक परम्परा का प्रतिनिधित्व करता है जो शुद्ध भारतीय होने के साथ-ही-साथ प्रायः सर्वप्राचीन जीवत परम्परा है। उसके उद्गम और विकासात्मक के बीच सुदूर अतीत—प्रागैतिहासिक काल में निहित है। मानवीय जीवन में कर्मयुग के प्रारम्भ के साथ-ही-साथ इस सरल स्वभावज आत्मधर्म का भी आविर्भाव हुआ था। वर्तमान कल्प-काल में इसके आदिपुरस्कर्ता आदिपुरुष स्वयम्भू प्रजापति ऋषभदेव थे, जो चौबीस निर्ग्रन्थ श्रमण तीर्थंकरों में सर्वप्रथम थे। उनका समय अनुमानातीत है। आधुनिक खोजों के आलोक में यही कहा जा सकता है कि तथाकथित आर्य-वैदिक सभ्यता के ही नहीं, उसकी पूर्ववर्ती प्रागैतिहासिक सिन्धु-घाटी सभ्यता के उदय से भी पूर्व ऋषभादि कई तीर्थंकर हो चुके थे। मोहनजोदड़ो और हड़प्पा के अवशेषों में कायोत्सर्ग-स्थित वृषभलाछन उन दिगम्बर योगिराज की उपासना प्रचलित रहने के संकेत मिले हैं। ऋग्वेदादि में भी उनके अनेक प्रत्यक्ष एवं परोक्ष उल्लेख प्राप्त होते हैं। वैदिक संस्कृति के साथ इस आर्हत या श्रमण संस्कृति का दीर्घकालीन संघर्ष एवं आदान-प्रदान चला, और आधुनिक शुद्ध ऐतिहासिक दृष्टि से भारत-वर्ष का इतिहास जब से भी व्यवस्थित रूप में मिलना प्रारम्भ होता है, अर्थात् रामायण तथा महाभारत में वर्णित घटनाओं के युगों से, तब से तो निरन्तर ब्राह्मणीय-वैदिक परम्परा के साथ-साथ श्रमण जैन परम्परा का अस्तित्व इतिहाससिद्ध है। पारस्परिक संघर्ष, उत्थान-पतन, प्रचार-प्रसार का युगानुसार अल्पाधिक्य रहा। ऐसे समय आये जब जैनधर्म महादेश भारतवर्ष की सीमाओं का अतिक्रमण करके उत्तर-पश्चिम तथा दक्षिण-पूर्व के भारतेतर प्रदेशों में भी प्रसारित हुआ। स्वयं इस देश के तो प्रायः सभी भागों में प्राप्त उसके अवशेष, वहाँ उसके अस्तित्व के

तथा कभी कम और कभी अधिक प्रभाव रहा होने के साक्ष्य हैं। जैन संस्कृति ने प्राचीन भारतीय संस्कृति का अभिन्न अंग रहते हुए, अपने स्वतन्त्र अस्तित्व एवं मौलिकता को भी बहुत कुछ अधुण बनाए रखने में सफलता प्राप्त की है। साथ ही, उसने भारतीय साहित्य, कला, स्थापत्य ज्ञान-विज्ञान, को अमूल्य देने प्रदान करके समग्र भारतीय संस्कृति को पर्याप्त समृद्ध किया है, और अपने विशिष्ट आचार-विचार एवं जीवन-पद्धति से भारतीय जन-जीवन का उत्थान करने में स्तुत्य योग दिया है।

प्रायः कहा दिया जाता है कि जैनधर्म भारत के बाहर कभी गया ही नहीं, किन्तु यह बात सत्य नहीं है कि तप, त्याग एवं मयम पर आधारित, निवृत्ति एवं अहिंसा प्रधान अन्तर्मुखी आत्मसाधना में लीन जैन-माधक का लक्ष्य ख्याति-लाभ-पूजा अथवा आत्मप्रचार या धर्मप्रचार भी कभी नहीं रहा। जैन साधुचर्या के नियमों की कठोरता भी इस दिशा में बाधक रही। अतएव जैनधर्म विदेशों में बौद्ध, इस्लाम, ईसाई आदि धर्मों की भाँति कभी भी सगठित प्रयत्नपूर्वक प्रचारित नहीं हुआ। तथापि जैनधर्म के प्रकाश एवं प्रभाव ने इस महादेश की सीमाओं का अतिक्रमण किया है, इस तथ्य के संकेत भी पर्याप्त उपलब्ध हैं।

मेजर जनरल जे० फर्लिंग, कर्नल जेम्सटाड आदि कई प्रारम्भिक प्राच्यविदों का अनुमान है कि जैनधर्म किसी यूरोप के स्केडीनेविया जैसे दूरस्थ प्रदेशों में, तुर्की तथा ऊपरी मध्य एशिया के क्षेत्रों तक पहुँचा था। चौथी शती ईसापूर्व में यूनानी सम्राट सिकन्दर महान तक्षशिला से कल्याण नामक एक जैन सन्त को अपने साथ बाबुल ले गया था, जहाँ उक्त सन्त ने सल्लेखना-पूर्वक देहत्याग किया था। ईस्वी सन के प्रारम्भ के लगभग भड़ौच के एक श्रमणाचार्य का महानगरी रोम में जाना और वहाँ समाधि-पूर्वक चितारोहण करना पाया जाता है। दक्षिण एवं पूर्व

में बृहत्तर भारत के सिंहल, बर्मा, स्याम, कम्बुज, चम्पा, श्रीविजय, नवद्वीप आदि प्रदेशों एवं द्वीपों में भारतीय संस्कृति का जो प्रसार हुआ, उसमें भी जैन व्यापारियों एवं गृहस्थ जैन विद्वानों का कुछ न कुछ योग अवश्य रहा है, ऐसा उक्त देशों के भारतीय-कृत राज्यों के इतिहास तथा उनके देवायतन आदि स्मारकों के अध्ययन से फलित होता है।

मध्य एशिया की फरात नदी की घाटी के ऊपरी भाग में एक भारतीय उपनिवेश ईसापूर्व दूसरी शताब्दी में विद्यमान था। लगभग पाच सौ वर्ष पश्चात् पोपग्रेगरी ने भयकर आक्रमण करके उसे ध्वस्त कर दिया था। अनुश्रुति है कि खेतान के उक्त भारतीय उपनिवेश की स्थापना का श्रेय मौर्य सम्राट अशोक के पुत्र राजकुमार कुणाल को है—यह राजकुमार जैन धर्मावलम्बी था और इसी का पुत्र प्रसिद्ध जैन सम्राट सम्प्रति था। मध्यएशिया में सम्भवतया यही सर्वप्रथम भारतीय उपनिवेश था। फिर तो चौथी शती ई० के प्रारम्भ तक काशगर से लेकर चीन की सीमा पर्यन्त समस्त पूर्वी तुर्किस्तान का प्रायः पूर्णतया भारतीयकरण हो चुका था। उसके दक्षिणी भाग में जैलदेश (काशगर), चोक्कु (यारकन्द), खोतम (खोतान) और चलन्द (शान-शान) नाम के तथा उत्तरी भाग में भस्क, कुचि, अग्निदेश और काओचग नाम के भारतीय संस्कृति के सर्वमहान प्रसारकेन्द्र थे। इन उपनिवेशों की स्थापना में निर्गन्थ (जैन) साधुओं और बौद्ध भिक्षुओं का ही सर्वाधिक यागदान था। कालान्तर में निर्गन्थों का विहार उक्त क्षेत्रों में शिथिल होता गया और बौद्धों का सम्पर्क एवं आवागमन बढ़ता गया, अतः गुप्तकाल के उपरान्त बौद्धधर्म ही वहाँ का प्रधान धर्म हो गया तथापि चौथी से सातवीं शती ई० पर्यन्त भारत आने वाले फाह्यान, युवानच्चांग, इत्सिंग आदि चीनी यात्रियों के वृत्तान्त से स्पष्ट है कि उनके समय में भी उक्त प्रदेशों में निर्गन्थ मुनियों का अस्तित्व था। कुछ जैन मूर्तियाँ एवं अन्य जैन अवशेष भी वहाँ यत्र-तत्र प्राप्त हुए हैं। काश्यप के रूप में तेईसवें तीर्थंकर भगवान् पार्श्वनाथ का विहार भी उक्त देशों में हुआ प्रतीत होता है अनेक प्राच्यविदों एवं पुरातत्वज्ञों का मत है कि प्राचीन काल में जैनधर्म भी उन प्रदेशों में अवश्य पहुँचा था।

तिब्बत, कपिशा (अफगानिस्तान) गान्धार (तक्षशिला और कन्दहार), ईरान इराक, अरब, तुर्की, मध्य एशिया आदि में जैनधर्म के किसी न किसी रूप में किसी समय पहुँचने के चिह्न प्राप्त होते हैं। चीन देश के ताओ आदि प्राचीन धर्मों पर जैनधर्म का प्रभाव लक्षित है और चीन के उत्तर-कालीन बौद्ध साहित्य में भी अनेक जैन सूचक संकेत मिलते हैं। जापान के 'जैन' सम्प्रदाय का सम्बन्ध भी कुछ लोग जैनधर्म से जोड़ते हैं। प्राचीन यूनान के पाइथेगोरस व एपोलोनियस जैसे शाकाहारी आत्मधर्मों दार्शनिकों पर भी जैन प्रभाव लक्ष्य या अलक्ष्य रूप में रहा प्रतीत होता है। ईसाई मत प्रवर्तक ईसासही भी जैनविचारधारा से अवश्य प्रभावित हुए थे, ऐसा स्व० बैरिस्टर चम्पतराय जी ने सिद्ध किया था।

उपरोक्त अधिकांश विदेशों में जैनो की छोटी-मोटी वस्तियाँ भी मध्यकाल तक रही प्रतीत होती हैं। इधर आधुनिक युग में दक्षिणी-अफ्रीका नैरोबी आदि प्रदेशों में जैनो की अच्छी संख्या रहती आई है, पूर्व के फिजी आदि द्वीपों में भी कुछ जैन हैं। यूरोप के विभिन्न देशों में व्यापार-व्यवसाय अथवा विद्यार्जन के बहाने अनेक जैन रहते रहे हैं। यही स्थिति अमरीका की है। वहाँ तो पिछले दो-तीन दशकों में जैन प्रवासियों की संख्या में भारी वृद्धि हुई है।

वर्तमान शती के प्रारम्भिक दशकों में वीरचन्द्र राघवजी गांधी, प० लालन, बैरिस्टर जगमन्दरलाल जैनी, बैरिस्टर चम्पतराय, ब्रह्मचारी शीतलप्रसाद प्रभूति विद्वानों ने विदेशों में धर्मप्रचार किया है। गत दशकों में प० सुमेरचन्द दिवाकर, कान्हजी स्वामी, मुनि सुशीलकुमार, मूडबिंदी एवं श्रवणवेलगोल के भट्टारक द्वय प्रभृति महानुभावों ने इस कार्य को प्रगति दी है। स्व० बा० कामताप्रसाद जैन द्वारा संचालित अखिल विश्व जैन मिशन का एक मुख्य उद्देश्य विदेशों में धर्म प्रचार रहा और उसने अनेक विदेशी विद्वानों एवं जिज्ञासुओं से सम्पर्क बनाने तथा उन्हें जैन साहित्य उपलब्ध कराने की दिशा में बहुत कुछ प्रगति की। किन्तु यथोचित व्यवस्था एवं साधनों के अभाव के कारण हम उन सम्पर्कमूर्तों से भी लाभ नहीं उठा पाते।

—ज्योति निकुंज, लखनऊ

मैं कौन हूँ

□ श्री बाबूलाल जैन, कलकत्ता वाले

किसी ने प्रश्न किया कि आत्मा को कैसे पावे। मेरे को एक कहानी बच्चों की याद आ गयी कि एक महात्मा के पास एक आदमी गया और कहने लगा मुझे आनंद चाहिए। महात्मा ने कहा कि मैंने अभी आनंद मगरमच्छ को दिया है उससे ले लो। वह नदी के पास गया और मगरमच्छ को बोला कि महात्मा ने तुम्हें आनंद दिया है उसमें से मुझे भी दे दो मगरमच्छ ने कहा कि पहले मुझे एक लोटा पानी पिला दो बहुत प्यासा हूँ फिर मैं तुम्हें आनंद दे दूँगा उस आदमी ने कहा कि क्या वान कहते हैं पानी में रहते हैं फिर भी पानी मांगते हैं। उसने कहा कि तुम भी तो आनंद में रहते हैं और आनंद माग रहे हो। यह कहानी तो इतनी ही है परन्तु यही हाना की कहानी नहीं है क्या? आत्मा ही पूछ रही है कि आत्मा को कैसे पाया जाये।

किसी व्यक्ति से पूछिये या अपने से ही पूछिये कि शरीर में रोग है इसको किसने जाना तो वह कहेगा मैंने जाना इससे मालूम हुआ कि वहाँ दो हैं एक जानने वाला और एक शरीर जिसमें रोग हुआ है। मैं भूखा हूँ मुझे भूख लगी है या प्यास लगी है इसको किसने जाना तो यही जवाब है मैंने जाना। फिर यहाँ पर दो हो गये एक जानने वाला और एक जिसको भूख या प्यास लगी है। शरीर पर चोट लगी है शरीर दुख रहा है यह किसने जाना मैंने जाना यहाँ पर भी एक जानने वाला है और एक शरीर है जिसको चोट लगी है। इसी प्रकार भीतर में क्रोध हुआ है आप दूसरे से कहते हैं कि मुझे क्रोध हो रहा है यह किसने जाना कि अभी क्रोध है अभी क्रोध ज्यादा है अथवा कम है आप कहेंगे मैंने जाना वहाँ फिर दो हो गये एक क्रोध है जो कभी कम हो रहा है कभी ज्यादा और एक वह है जो न कम होता है न ज्यादा परन्तु जान रहा है। भीतर में विकल्प चल रहे हैं इच्छा हुई है आप कहते हैं मेरे को यह इच्छा हुई है। इस बात को किसने जाना।

एक जानने वाला है और एक इच्छा का होना है। आप कहते हैं मेरा मूड ठीक नहीं है यह किसने जाना। वहाँ पर एक जानने वाला है और एक मूड है। आप कहते हैं मुझे आज बहुत चिन्ता है आकुलता हो रही है यह किसने जाना कि चिन्ता हो रही है एक जानने वाला है और एक चिन्ता का होना है। ये मैंने अभी सत्य बोला या झूठ बोला यह किन्तु जाना एक जानने वाला है और एक झूठ बोलना या सत्य बोलना है। मैं ४ माइल चला यह किन्तु जाना वहाँ एक जानने वाला है और एक चलने वाला है। मेरे पास इतना धन है यह किन्तु जाना वहाँ एक जानने वाला है एक धन है और एक धन का स्वामीपना है। हमने कोई चीज खाई वह हमें अच्छी लगी और मीठी भी वहाँ तीन चीज हुई एक वह वस्तु जो मीठी थी एक अच्छे जानने रूप भाव और एक इन दोनों का जानने वाला। बाहर में हमने कोई कपड़ा पहना गाड़ी पर चढ़े और हमें बहुत आनंद आया वहाँ पर भी तीन हैं एक गाड़ी और उस पर चढ़ना एक आनन्द का आना और एक उनको जानने वाला। क्या इससे यह साबित नहीं हो रहा है कि हर हालत में कोई एक जानने वाला है जो हमारे भीतर होने वाले सूक्ष्म से सूक्ष्म विकल्पों को, विचारों को, भावों को चाहे वह अच्छे हो अथवा बुरे, शुभ हो चाहे अशुभ उनको जान रहा है। इन मन सम्बन्धी भावों में, परिणामों में विचारों में परिवर्तन होता जा रहा है पर जानने वाला मदा काल एक रूप रहता हुआ मात्र जान ही रहा है। यहाँ तक क्रोध को भी जाना है। बाहर में भले ही हमने किसी को अच्छा कहा हो प्रेम दिखाया हो और भीतर में उसके प्रति अन्यथा भाव है तो जानने वाले ने दोनों बातों को ही जाना है। यही हालत शरीर की है चाहे शरीर की कैसी भी अवस्था क्यों न हो चाहे स्वस्थ हो चाहे अस्वस्थ, चाहे दुबला हो चाहे ताकतवर परन्तु जानने वाले ने उसकी हर हालत को जाना है।

जिस समय शरीर की कोई अवस्था हो रही है उसी समय जानने का कार्य भी हो रहा है यहां तक जब सोता है तो उस समय भी कोई जान रहा है कि सो रहा है अगर नहीं जानता तो जागने पर यह कैसे कह सकता था कि आज नींद अच्छी आई। जिंदा है तो उसको जानता है और मरता है तो उसको भी जान रहा है उसी प्रकार भीतर में सूक्ष्म से सूक्ष्म अथवा स्थूल से स्थूल विचार-भाव-इच्छा जिस समय उत्पन्न हुई है उसी समय उसके जानने का कार्य भी हुआ है। यहां पर एक तर्क है कि जब इच्छा उत्पन्न हुई उसके पहले उसको जाना तो जब थी ही नहीं तो जाना कैसे। इच्छा मिटने के बाद जाना तो अभाव होने पर कैसे जाना इससे यह साबित होता है कि जिस समय इच्छा उत्पन्न हुई उसी समय जाना। इसमें एक तर्क और है कि इच्छा ने ही इच्छा को जाना है अथवा क्रोध ने ही क्रोध को जाना है तो उसका उत्तर है कि क्रोध के अभाव को जियने जाना। इससे साबित होता है कि क्रोध के अलावा कोई जानने वाला भिन्न है जो क्रोध को भी जानता है और उसके अभाव को भी जानता है।

इससे निष्कर्ष यह निकला कि हर कार्य मैं तीन बातें साथ-साथ हो रही एक शरीर की क्रिया, एक मनसम्बन्धी विचारों की—भावों की—विकल्पों की क्रिया और एक जानने की क्रिया। पहली दो क्रिया बदलती रहती है कभी शुभ होती है कभी अशुभ। कभी दान पूजा रूप-दयारूप किसी के भले करने रूप होती है कभी किसी को सताने-मारने रूप। कभी सत्य कभी असत्य रूप होती है परन्तु जानने का कार्य हर अवस्था में एक रूप में चालू रहता है। वह हर हालत में—हर अवस्था को जानता रहता है। पहली दो क्रिया एक शरीराश्रित और एक मनाश्रित है जो हमारे पकड़ में आती है। हम शरीर पर ही नहीं ठहर कर मन की क्रिया तक तो पहुंचते हैं और उनको अपनी मानते हैं यह समझते हैं यह मैं हूँ यह मेरी है। इस प्रकार अहम्पने को उन दोनों में प्राप्त हो रहे हैं। वही इन दोनों में अहम्पना भी है एकत्वपना भी है कर्त्तापना भी है। परन्तु तीसरी क्रिया जो ज्ञान की क्रिया है जानने का कार्य—रूप वह प्रगट—निरन्तर होते हुए भी उसको पकड़ने की चेष्टा आज तक नहीं की है। जहां से जानने की क्रिया

उठ रही है वह स्थल भिन्न है और जहां से भावों की और विचारों की क्रिया उठ रही है वह स्थल भिन्न है यह जानने वाला ही अपने को जानने वाला न समझ कर इन विचारों के—भावों के चिन्ताओं के करने वाला समझ रहा है शरीर सम्बन्धी कार्यों के करने वाला उस सम्बन्धी दुख-सुखको भोगने वाला समझ रहा है। उस जानने वाले को कहा जा रहा है कि तू अपने को पर रूप मान रहा है—शरीर रूप जान रहा है विचारों और विकल्पों रूप जान रहा है और सुखी-दुखी हो रहा है तू उस रूप नहीं है तू तो जानने वाला है—जाननेरूप क्रिया का करने वाला है तू अपने आपको अपने रूप क्यों नहीं देखता? तू अपने आपको जानने वाला रूप देखे तो तू पावेगा कि मैं शरीर रूप नहीं परन्तु उसका जानने वाला हूँ उस शरीर की अवस्था अच्छी या बुरी का भोक्ता नहीं परन्तु जानने वाला हूँ। तो शरीर की कैसी भी अवस्था क्यों न हो जावे उससे मेरा क्या सम्बन्ध और उससे सुखी-दुखी होने का भी क्या सवाल है। यह नाम, यह जाति, यह कुल, यह मां-बाप भाई-बन्धु बाहर में पुरुष अथवा स्त्रीपना, धनवान अथवा गरीबपना सभी जब शरीर की अवस्था है और मैं तो जानने वाला हूँ शरीर नहीं तो इनसेभी मेरा क्या सम्बन्ध रहा। अगर किसी ने गाली दी अथवा प्रशंसा की बात कही तो भी मैं तो उसका जानने ही वाला हूँ शरीर नहीं तब मुझे हर्ष और विषाद क्यों?

इसी प्रकार विचार उठ रहे हैं—चिन्ता हो रही है—भाव उठ रहे हैं, भीतर में दया रूप भाव हुए और उस जानने वाले से, उस भाव से साथ एकत्व जोड़ा तो उसमें अहम्पने को प्राप्त हो गया कि मैं कैसा दयालू हूँ मैं उच्च दर्जे का हूँ चाहे हम बाहर में न कहें परन्तु भीतर में तो औरों से अपने को ऊँचा समझा ही है। अगर अपना उच्चपना नहीं पकड़ मे आवे तो औरों का नीचापना तो महसूस किया ही है वही बना रहा है कि अहम् भाव बना है यह तब तक नहीं मिट सकता जब तक हम जानने वाले से एकत्व होते हुए भी इन विकारी भावों से एकत्व जोड़ते रहेंगे इन मन सम्बन्धी विकारी भावों से और शरीर के साथ इस जानने वाले ने एकत्व जोड़ा है यह एकत्व जोड़ना (शेष पृष्ठ ८ पर)

जीवन्धर चम्पू में आकिञ्चन्य

□ राका जैन, एम० ए०

जीवन्धर कुमार के मुखारविन्द से आकिञ्चन्यादि धर्मों को सुन कर कृषक अति प्रसन्न हुआ और उसे धारण कर अपने जीवन को सफल मानने लगा। जीवन्धर कुमार ने भी उसे योग्य पात्र समझ अपने बहुमूल्य आभूषण देकर निर्द्वंद्व भाव से जागे बढ दिए और परम सुख का अनुभव किया। आभूषण के मोह को त्यजकर परमानन्दानुभव करना आकिञ्चन्य धर्म का परिपोषक है।

प्रमुदित कृषक को सहर्ष स्व-स्वर्णाभूषण देकर मध्याह्न में वे नृप कुँवर उद्यान में विश्राम करने लगे। वे, जिनका मन काम विकार सम्बन्धी अन्धकार को नष्ट करने के लिए सूर्य के समान था, जो कार्यज मनुष्यों में अग्रणी तथा ससार के समस्त भोग्य-उपभोग्य पदार्थ को अपना आकिञ्चित मात्र भी न समझने वाले एव निरन्तर वैराग्य का चिन्तन करने में प्रवीण थे ऐसे जीवन्धर स्वामी पर आसक्त विद्याधरी के प्रणयीवचनों को सुन कर उस उद्यान से बाहर निकल पड़े। स्व प्रिया को खोजते हुए व्यथित विद्याधर की दीनता भरे वचनों को सुन कर जीवन्धर स्वामी ने आकिञ्चन्य के परिपोषक सान्त्वनाप्रदायक गम्भीर वचन उनमें कहे—

धैर्योदार्यविवर्जितक्षितिपति प्रज्ञाविहीनो गुरु,

कृत्याकृतप्रविचारशून्यसचिव सग्रामभीरुर्भट ।
सर्वज्ञस्तवहीनकल्पनकविर्वाग्मिन्तवहीनो बुध,

स्त्रीवैराग्यकथानभिज्ञपुरुष सर्वे हि साधारणाः॥

अर्थात्—धीरिता और उदारता से रहित राजा, बुद्धिहीन गुरु, कार्य-अकार्य के विचार से शून्य मन्त्री, युद्ध-भीरु योद्धा, सर्वज्ञ के स्तवन से रहित कवि, वक्तव्य कला से रहित विद्वान और स्त्री-विषयक वैराग्य की कथा से अनभिज्ञ पुरुष ये सब तुच्छ व्यक्ति हैं अतः मोहजनित विचारों को त्यागना चाहिए। यथार्थतः मन्त्रा आकिञ्चन-पुरुष वही है जो जैसा अन्दर है वैसा ही अपने को

उपस्थापित करता है तथा वैसे ही वचनों को कहता है। जीवन्धर स्वामी ऐसे सिद्धान्त के स्पष्ट उदाहरण हैं।

जीवन्धर स्वामी के राज्यसिंहासीन हो चुकने पर वे एक दिन अपनी आठो रानियों के साथ वासन्ती सुषमा से सुशोभित बानर-समूह को देख कर वे आनन्द-विभोर हो उठे। एक बानरी, अपने बानर का अन्य बानरी के साथ मोहित हुए देख रुष्ट हो गई। उसे प्रसन्न करने के लिए बानर ने बहुत प्रयत्न किए पर वह सन्तुष्ट नहीं हुई। अन्त में निरुपाय होने पर बानर मृत-तुल्य पृथ्वी पर लेट गया। यह देख बानरी भय से काप उठी और उसके पास जाकर दोनों प्रसन्न हो गए। बानरी को प्रमुदित देख बानर ने एक पनस-फल तोड़ कर उसे उपहार में दिया परन्तु अकस्मात् वनपाल ने आकर बानरी के हाथ से वह पनस-फल छीन लिया—यह सब दृश्य जीवन्धर स्वामी स्व नेत्रों में देख रहे थे। उनका दयलु सृद्य वनपाल के इस कार्य को देख कर व्यग्र हो उठा। उनके मन में यह विचार तरंगित होने लगा—

‘काण्डाङ्गारयते कीशो राज्यमेतत्फलायते।

मद्यने वनपालोऽयं त्याज्य राज्यमिदं मया ॥१११२

अर्थात्—यह बानर काण्डाङ्गार के समान है, यह राज्यफल के समान और यह वनपाल मेरे सदृश आचरण कर रहा है अर्थात् जिस प्रकार बानर के द्वारा दिए गए फल को वनपाल ने छीन लिया है उसी प्रकार मैंने इस राज्य को छीन लिया है अतः यह राज्य मेरे द्वारा त्याज्य है।

जिसने स्वराज्य हेतु काण्डाङ्गार से लोहा लिया और उसे तथा अपने प्रतिद्वन्द्वियों को मौत के घाट उतारा वे ही जीवन्धर आज इस राज्य को तुच्छ समझ कर अपना आकिञ्चन्य-स्वरूप उपस्थित कर रहे हैं। यह राज्य तैल

रहित दीपक की लौ के समान है, जीवन चंचल है, शरीर विजली के समान क्षणभंगुर है और आयु चपल मेघ के तुल्य है। इस प्रकार इस संसार की सन्तति में किञ्चित् भी सुख नहीं है फिर भी उसमें मूढ हुआ पुरुष अपना हित नहीं करता किन्तु इसके विपरीत मोह को बढ़ाने वाले व्यर्थ के कार्य ही करता है। नश्वर विषयों के द्वारा लुभया हुआ बेचारा मानव मोहवश दुःखजनित दोषों को नहीं समझता प्रत्युत ग्रीष्मकाल में शीतल जल की धारा छोड़ मृगमरीचिका के सेवन तुल्य सामारिक भोगों में लिप्त रहता है। दुर्लभ मानव-जन्म पाकर आत्महित में प्रगल्भ करना उचित नहीं। ११।२३-२६। इस प्रकार तत्त्वचिन्तन के फलस्वरूप जीवन्धर स्वामी समार की माया-ममता में विरक्त हो (आकिञ्चन्य धर्म की पूर्ण दशा को पाकर) मुनि दीक्षा लेने का निश्चय कर लेते हैं और राजकीय-व्यवस्था से निवृत्त हो महावीर-स्वामी के समवसरण में जाकर मुनि-दीक्षा धारण करते हैं एवं घोर तपश्चरण के द्वारा कर्मों को क्षय कर विपुलाचल से मोक्ष प्राप्त करते हैं। शलाका पुरुष न होने पर भी पुराणकारों ने अपने पुराणों में आकिञ्चन्य पुरुष जीवन्धर का चरित्र अंकित किया। कवियों ने इन पर गद्यपद्य-आत्मक काव्य लिखे। जीवन्धरचम्पूकार ने तो स्पष्ट ही लिखा है कि 'जीवन्धरस्य चरितं दुरितस्य हन्तृ'—जीवन्धर का चरित्र पाप को नष्ट करने वाला है।

इस प्रकार जीवन्धर स्वामी राज्य-वैभव होने पर भी घर में विरागी विचारों से सम्पन्न थे। उनका विचार था कि यदि धन-दौलत आदि परिग्रह यथार्थतः सुख देने वाले हैं तो मृगमरीचिका भी पिपासा-शमन कर सकती है, आर्त-रोद्र-ध्यान भी मोक्षानन्द दिला सकता है, अग्नि शीतल हो सकती है और मात्र भोजन-इच्छा ही भूख-शान्ति कर सकती है। जीवन्धर स्वामी के परिग्रहभिन्न ऐसे भावों ने संसार के प्रति निराशा उपस्थित की और अन्ततोगत्वा उन्हें मोक्षवधू का वरण करा दिया।

रानी विजया और सुनन्दा का आकिञ्चन्य—नृपराज सत्यधर एवं राजकुमार जीवन्धर के तुल्य रानी विजया का आकिञ्चन्य व्यक्तित्व भी सहज ही सामने उपस्थित हो जाता है। राजपुत्र जीवन्धर के राजसिंहासनाखण्ड होने पर

तथा स्वयं के राजमाता गंगे पर रानी विजया को राजवैभव-परिग्रह में यकायक गन्तवि हो गई। उन्होंने अपनी आज्ञा पुरवपुत्रों को बुलाकर कहा—'हैं पूर्णवन्द के समान मुख वाली बहुओं'। आज मेरे हृदय में इस गारहीन भयङ्कर मसार के विषय में विरक्ति हो रही है और यह विरक्ति इस समय मुझे दीक्षा लेने के लिए शीघ्रता कर रही है।

उसी समय गन्धोत्कट की पत्नी सुनन्दा को भी सामारिकता से वैराग्य उत्पन्न हो गया अतः रानी विजया और सुनन्दा ने पद्मा नाम आर्या के समीप दीक्षा ले ली। इस प्रकार जीवन्धर चम्पू में पुरुष-पात्रों के साथ-साथ नारी-पात्र स्वजीवन में प्रथमतः आकिञ्चन्य धर्म का जगु रूप धारण करते और अन्ततः दीक्षा लेते और अमीमितानन्द को पाते हैं।

काष्ठाङ्गार के आकिञ्चन्य भिन्न भाव—आकिञ्चन्य बहुल प्रसङ्गों के साथ-साथ जीवन्धर चम्पू में यदि आकिञ्चन्य का विपरीत रूप देखना चाहे तो काष्ठाङ्गार का चरित्र तो पाठक के मध्य महज ही उपस्थित हो जाता है। नृपराज सत्यधर ने कुछ समय के लिए काष्ठाङ्गार को राज्य दे दिया किन्तु कृतघ्न मन्त्री ने पड्यन्त्र रच युद्ध में उन नृपराज को दीक्षा लेने पर भी मौत के घाट उतार कर उनके राज्य का अधिकार हो गया। काष्ठाङ्गार ने समझा कि मैंने राजा को मार ही डाला और रानी मयूरयन्त्र में बैठ कर गयी थी अतः गिरने पर उसका और उसके गर्भस्थ बालक का प्राणघात स्वयं हो गया होगा। इस प्रकार निश्चिन्त हो वह राज्य-शासन करता रहा।

सुप्रचार से किसी की अकीर्ति दबती नहीं प्रत्युत फैलती ही है। काष्ठाङ्गार की अकीर्ति राजघातक के रूप में सर्वत्र फैलती ही है काष्ठाङ्गार की अकीर्ति राजघातक के रूप में सर्वत्र फैल गयी। नृपमृत्यु के कलक के परिमार्जन हेतु राजा की मृत्यु का कारण हाथी द्वारा मारा जाना प्रचारित कर जीवन्धर-मातुल गोविन्द महाराज के पास मन्देश भेजा। काष्ठाङ्गार-कलक के उपशमन के व्याज से गोविन्द महाराज ने सत्यधर की राजधानी राजपुरी में स्वसुता लक्ष्मणा का स्वयंवर रचा। जीवन्धर राज ने चन्द्रकवेधक को वेधकर लक्ष्मणा प्राप्त की, तब जीवन्धर

के यथार्थ-जीवन का रहस्योद्घाटन हो गया। लक्ष्मण-माला का इच्छुक काष्ठाङ्गार उत्तेजित हो भडक उठा। युद्ध के लिए उद्यत हो जाने पर वह जीवन्धर के द्वारा मृत्युलोक का पान्थ बन गया। देखिए ! कितनी विचित्रता है मानसिक-मनोभावो की ? काश ! यदि वह नृपराज्य की ओर आकिञ्चन्य रहता तो उसकी यह निकृष्ट दशा न होती।

सासारिक परिभ्रमण से निकल कर मानव को मुक्ति-मन्दिर में भेज देना जैन कथानकों का उद्देश्य रहता है। यद्यपि इसमें प्रसङ्गोपात्त विविध भावों का समावेश हुआ

है तथापि अकिञ्चन-भाव से पीछे नहीं। जीवन्धर स्वामी का वैभव विमर्जन कर मुक्ति-पदवी पाना, रानी विजया का आर्या पद ग्रहण करना इसके विपरीत काष्ठाङ्गार का राज्य-च्युत होना जीवन्धर चम्पू में प्रयुक्त आकिञ्चन्य-स्वरूप को परिपुष्ट करने वाले ही है। जीवन्धर चम्पू में नायक जीवन्धर को शृङ्गारिक रूप में दर्शाया गया है तथापि यत्र-तत्र अकिञ्चन-तत्त्व प्रदर्शित होता है जो कि उनके शृङ्गारिक जीवन में चारचाँद लगा देता है और एक विलक्षणता उपस्थित करता है।

—अलीगञ्ज (एटा)

(पृष्ठ ५ का शेषांश)

ही सबसे बड़ा पाप है, सबसे बड़ा अधर्म है सबसे बड़ा अज्ञान है यह किसी अन्य प्रकार से नहीं मिट सकता परन्तु जानने वाला अपने आपको जाने अपना सर्वस्व अपना अहम्पना उस जानने वाले में स्थापित करे तो वह अहम्पना जो अभी मन सम्बन्धी विकारों में और शरीर सम्बन्धी क्रियाओं में आ रहा है वह मिट कर अपने जानन-पन रूप निज स्वभाष में आये तो नकली मैं का अभाव हो और असली मैं की प्राप्ति हो जोकि वास्तव में ब्रह्मोस्मि है और वही पारिणामिक भाव है वही निज भगवान् आत्मा है। जिसको जानने से धर्म की शुरुआत होती है—साक्षी भाव जागृत होता है। निजस्वभाव के प्रति मूर्च्छा दूर

होनी है जागरण चालू होता है आप अपना मालिक बनता है। आज तक जिसको नहीं पाया उसको पाता है जिस कूड़े-ककट को पकड़ रखा था उससे निवृत्त होता है। जो अभी तक व्यवहार में पर में जगता था वह अब परमार्थ में जगता है जहां अब तक मूर्च्छित था। घोर अन्धकार में सूर्य का प्रकाश दिखाई देता है। अब अन्धकार नहीं रहने का। चाहे कितना ही गाढा क्यों न हो प्रकाश की किरण ने उसको भेद दिया है। शरीर रहता है और अन्य भाव भी रहता है परन्तु मैं नहीं रहता। मैं मिट जाता है। यह मैं ही निज परमात्मा से मिलने में रुकावट थी, मैं मिट गया।

मुक्ति का सच्चा हेतु

‘यो मध्यस्थः पश्यति जानात्यात्मानमात्मनात्मन्याऽऽत्मा।

दृग्वगमचरणरूपः स निश्चयान्मुक्तिहेतुरिति हि जिनोक्तिः॥’

जो सम्यग्दर्शन-ज्ञान-चारित्र्य स्वरूप आत्मा मध्यस्थभाव को प्राप्त होकर आत्मा को आत्मा के द्वारा, आत्मा में देखता और जानता है वह निश्चय से (स्वयं) मुक्ति का हेतु है, ऐसी सर्वज्ञ—जिन भगवान् की वाणी है।

सम्यक्त्व-कौमुदी सम्बन्धी अन्य रचनायें एवं विशेष ज्ञातव्य

□ श्री अग्ररचन्द नाहटा, बोकानेर

'अनेकान्त' के सितम्बर ८१ के अंक में डा० ज्योति-प्रसाद जैन का एक लेख 'सम्यक्त्व—कौमुदी सम्बन्धी रचनायें' शीर्षक छपा था। उसकी पूर्ति के रूप में दिसम्बर ८१ के अंक में 'सम्यक्त्व कौमुदी सम्बन्धी अन्य रचनायें' नामक लेख प्रकाशित हो चुका है। पर अभी-अभी पार्श्वनाथ विद्याश्रम शोध संस्थान, वाराणसी-५ से 'जैन साहित्य का वृहद इतिहास' का ७वां भाग प्रकाशित हुआ है, उसमें कन्नड और मराठी भाषा की सम्यक्त्व कौमुदी सम्बन्धी कुछ नई जानकारी प्रकाश में आई है। इसलिए पाठकों को उसकी जानकारी देने के लिए यह लेख, पूर्व प्रकाशित दोनों लेखों की पूर्ति के रूप में प्रकाशित किया जा रहा है।

'जैन साहित्य का वृहद इतिहास' के मानवे भाग में कन्नड, तमिल और मराठी तीन भाषाओं के जैन साहित्य का विवरण स्व० प० के० भुजबली शास्त्री और मराठी साहित्य का विवरण डा० विद्याधर जोहरापुरकर लिखित है। कन्नड जैन साहित्य में सम्यक्त्व कौमुदी नामक रचना प्राप्त है। जिसमें से कवि मगरम का कुछ विशेष विवरण उद्धोक्त ग्रन्थ के पृष्ठ ८७ में छपा है उसके अनुसार मगरम तृतीय का समय सोनवी शताब्दी के पूर्वार्द्ध का बताया है। और यह ग्रन्थ प्रकाशित भी हो चुका है। इसका सम्पादन प० शान्तिनिलाल शास्त्री ने किया है और अतिबल ग्रन्थमाला, बेलगाव में यह प्रकाशित हुआ है।

मराठी जैन साहित्य में दया सागर (दया भूषण) की सम्यक्त्व-कौमुदी में ११ अध्याय और २३८० ओवी है। यह जिनदास चवड़े, वर्धा स० १९०८ में प्रकाशित हो

चुका है। दूसरी रचना महीचन्द रचित सम्यक्त्व कौमुदी है, जिसमें १३ अध्याय और १९८१ ओवी है। इसकी कथाएँ दया सागर की सम्यक्त्व कौमुदी के समान ही हैं। महीचन्द के शिष्य देवेन्द्रकीर्ति ने कालिका पुराण नामक एक बड़ा ग्रन्थ रचा है उसमें सम्यक्त्व कौमुदी की कथाएँ भी शामिल कर ली गयी हैं। आधुनिक मराठी जैन साहित्यकारों में कल्याणा भरमाप्पानिटवे ने सम्यक्त्व कौमुदी का मराठी अनुवाद किया है। पर उसमें मूल ग्रन्थ को अज्ञातकर्तृक लिखा है।

हमारे संग्रह में संस्कृत ग्रन्थ में सम्यक्त्व कौमुदी, मूलचन्द किशनदाम कापडिया, सूरत से प्रकाशित सन् १९३९ की प्रथम आवृत्ति है। माणिकचन्द दिगवर जैन परीक्षालय में यह पाठ्यक्रम में रखा गया था, यह भी अज्ञात कर्तृक है। इससे २५ वर्ष पहले प० उदयलाल कामनीवाल ने इसे प्रकाशित किया था, लिखा है। जिसका उल्लेख डा० ज्योतिप्रसादजी के लेख में हो चुका है। सम्यक्त्व कौमुदी नामक श्वेताम्बर जिनहर्षगणि स० १४८७ की रचित, मूलरूप में प्रकाशित हुई है वह तो मुझे नहीं मिली पर उसका गुजराती अनुवाद आत्मानन्द जैन सभा भावनगर से सन् १९१७ में प्रकाशित हुआ, यह मेरे संग्रह में है। इस श्लोकबद्ध संस्कृत ग्रन्थ के रचयिता जिन हर्षगणि, तपागच्छीय जयचन्दमूरि के शिष्य थे। इसमें सात प्रस्ताव हैं। मूलग्रन्थ भी इसी सभा से पूर्व छप गया था। दि० श्वे० सम्यक्त्व कौमुदी की कथाओं के तुलनात्मक अध्ययन के लिए यह ग्रन्थ महत्वपूर्ण है।

अपभ्रंश काव्यों में सामाजिक-चित्रण

□ डा० राजाराम जैन, रीडर एवं अध्यक्ष—संस्कृत प्राकृत विभाग, आरा

मध्यकालीन भारतीय इतिहास एवं संस्कृति के सर्वांगीण प्रामाणिक अध्ययन के लिए अपभ्रंश-साहित्य अपना विशेष महत्व रखता है। उसमें उपलब्ध विस्तृत प्रशस्तियां, ऐतिहासिक-सन्दर्भ लोक-जीवन के विविध चित्र, सम-सामयिक सामाजिक परिस्थितियां, राजनीति, अर्थनीति, एवं धर्मनीति के विविध सूत्र, हास-परिहास, एवं विलास-वैभव के रससिद्ध चित्रांकन इस साहित्य के प्राण हैं। अपभ्रंश के प्रायः समस्त कवि आचार और दार्शनिक तथ्यों तथा लोक जीवन की अभिव्यजना कथाओं एवं चरितों के परिवेशों द्वारा करते रहे हैं। इस प्रकार के चरितों और कथानकों के माध्यम से अपभ्रंश-साहित्य में मानव-जीवन यथा जगत की विविध मूक-भावनाएँ एवं अनुभूतियाँ मुखरित हुई हैं। क्योंकि वह एक ओर पुराण-पुरुषों के महामहिम आदर्श चरितों से समृद्ध है तो दूसरी ओर सामान्तों वणिक्पुत्रों अथवा सामान्य वर्ग के व्यक्तियों के सुखों-दुखों अथवा रोमांसपूर्ण कथाओं से परिव्याप्त। वन-विहार, उद्यान-क्रीड़ाएँ, संगीत-गोष्ठियाँ, आखेट-चूत, एवं जल-क्रीड़ाएँ, रासलीलाएँ, सरोवर-स्नान के समय प्रेमी-प्रेमिकाओं के परस्पर में छकाने के लिये वस्त्रों के अपहरण आदि विविध चित्र-विचित्र चित्रणों से अपभ्रंश-साहित्य की विशाल चित्रशाला अलंकृत है। चउमुह, ईशान एवं द्रोण जैसे महाकवियों ने इस महान चित्रशाला की नींव रखी, तो जोइन्दु स्वयम्भू, पुष्पदन्त, हरिभद्र, धनपाल, वीर, कनकामर, पद्मकीर्ति, हेमचन्द्र, अब्दुल-रहमान प्रभृति काव्य-कुशल सरस्वती पुत्रों ने अपभ्रंश के उस भवन को घड़कर भव्य-प्रसाद के रूप में अलंकृत किया है और यश.कीर्ति एवं रङ्गू जैसे प्रतिभाशाली महाकवियों ने उसे सर्वतोभावेन समृद्ध बनाये रखने का अथक प्रयास किया है। इस प्रकार अपभ्रंश-काव्यों में विक्रम की छठवीं सदी से सोलहवीं

सदी तक के भारतीय इतिहास एवं संस्कृति के प्रामाणिक चित्र सुसज्जित हैं। प्रस्तुत लघु-निबन्ध में उन सभी पर प्रकाश डालना तो सम्भव नहीं, हाँ, उदाहरणार्थ केवल कुछ सरस एवं रोचक तथ्यों पर प्रकाश डालने का प्रयास किया जा रहा है।

सामाजिक परिस्थितियाँ :

अपभ्रंश काव्यों में परम्परानुमोदित पौराणिक, सामाजिक मान्यताओं को ग्रहण किये जाने पर भी सम-सामयिक स्थितियों के उनमें पर्याप्त निर्देश मिलते हैं। इन काव्यों में कुछ ऐसी मान्यताएँ निर्दिष्ट की गई हैं, जो मध्यकालीन स्थितियों पर प्रकाश डालती हैं। वैदिक वर्णाश्रम धर्म के सिद्धान्तानुसार ब्राह्मण का कार्य पठन-पाठन और यज्ञ-यागादि करना था। पर १५वीं सदी में विदेशी आक्रमण होने एवं मुसलमानों के उत्तराधिकार सम्बन्धी पारम्परिक कलह तथा राजनैतिक अस्थिरता के कारण देश की आर्थिक स्थिति बिगड़ने लगी थी। फलस्वरूप ब्राह्मण आजीविका के हेतु खेती भी करने लग गए थे। महाकवि रङ्गू ने अपनी एक रचना 'धणकुमार-चरित' में 'बम्भणकिसाणु' लिख कर उसका स्पष्ट निर्देश किया है और इस प्रकार उसकी परिवर्तित स्थिति पर अच्छा प्रकाश डाला है।

जा'तयाँ :

'धणकुमार चरित' के उपर्युक्त 'बम्भणकिसाणु' पद में 'किसाणु' का विशेषण 'बम्भण' है और यह इस बात का द्योतक है कि ब्राह्मणजाति के किसान भी होते थे। यदि यह तथ्य न होता तो कवि 'किसाणु' शब्द से ही अपना काम चला लेता। 'बम्भणु किसानु' का उसने किसी विशेष अभिप्राय से ही प्रयोग किया है। बिहार में जहाँ ब्राह्मणों के लिये खेती करना वर्जित है और अधिकांश

ब्राह्मण कृषि-कर्म स्वयं नहीं करते, वहां राजस्थान उत्तर प्रदेश आदि में ब्राह्मणों को स्वयं कृषिकर्म करते हुए देखा जाता है।

ब्राह्मण के अतिरिक्त क्षत्रीय, वैश्य एवं शूद्रों की जातियों के भी उल्लेख हुए हैं। क्षत्रियों में इक्ष्वाकुवंशी,^१ सूर्यवंशी,^२ चन्द्रवंशी,^३ अन्धकवृष्णि,^४ एवं भोजकवृष्णियों^५ के परम्परा प्राप्त उल्लेख मिलते हैं। उनके अतिरिक्त तोमर, गुर्जर, प्रतिहार एवं सोरठ नामक क्षत्रीय जातियों के भी उल्लेख हुए हैं। 'सिरिवाल चरित' में बताया गया है कि खस एवं नव्वर जाति के डाकुओं से मराठे, सोरठे एवं गुर्जरो ने महायुद्ध में लोहा लिया था।^६

वैश्य में अग्रवाल, पद्मावती, पुरवाल, जैसवाल, गोलाराड, एवं पौरपाट आदि जातियों के उल्लेख मिलते हैं। अग्रवालों में गर्ग ऐंडिल गोयल भित्तल, बसल गोत्रों के भी नाम प्रशस्तियों एवं ग्रन्थ-पुष्पिकाओं में मिलते हैं। साहित्यिक एवं कला के विविध क्षेत्रों में उनका योगदान महत्वपूर्ण रहा है।^७

'धणकुमार चरित' में एक पटवारी जाति का भी निर्देश पाया जाता है।^८ हमारा अनुमान है कि यह भी कोई वैश्य जाति है जो पटवारिगिरि अर्थात् भूमि की पैमाइश आदि का कार्य करती थी। मध्यभारत में आज भी उन्हें ही पटवारी कहा जाता है जो खेतों की मालगुजारी का लेखा-जोखा एवं बन्दोबस्त के कार्य करते हैं, भले ही उनकी जाति कुछ भी हो।

अन्य जातियों में भील,^९ खस,^{१०} बव्वर,^{११} पुलिंद,^{१२} केवट,^{१३} कलाल,^{१४} सुनार,^{१५} लुहार,^{१६} कुम्हार,^{१७} यादव,^{१८} आदि के नाम मिलते हैं। खस बव्वर एवं पुलिंद के विषय में रङ्गू ने लिखा है कि ये तीनों जातियां जहां भी रहें, वहां किसी को स्वप्न में भी रहने का विचार नहीं करना चाहिए। कवि ने इसीलिये इनका उल्लेख आक्रमणकारी जातियों के रूप में किया है।

अस्पृश्य जातियों में डोम,^{१९} मातंग,^{२०} चाण्डाल,^{२१} घिनिवाल^{२२} एवं सुब्भिस^{२३} जातियों के नाम मिलते हैं। 'घिनिवाल' जाति नवीन प्रतीत होती है। हो सकता है कि यह वही हो, जिसे हम आजकल कसाई कहते हैं। इसीलिए कवि ने इसकी डोम आदि जातियों के साथ गणना की है।

'सुब्भिस' सम्भवतः आजकल की मिश्री जाति है जिसके लोग मशक के द्वारा जाल घर-घर पहुंचाया करते थे। एक अन्य म्लेच्छ जाति का भी उल्लेख आया है। जो सम्भवतः यवन जाति के लिये प्रयुक्त है।

'सिरिवाल चरित' में एक भांड-जाति^{२४} का भी उल्लेख आता है। जाति के कारनामों आजकल के समान ही मध्य-में भी थे। किसी भी अच्छे व्यक्ति की नकल बना कर उसे निम्नतर घोषित करना एवं व्यंग्योक्तियों द्वारा खरी एवं स्पष्ट बातों को जनता के समक्ष रख देना इस जाति का परम्परा-प्राप्त व्यापार था। श्रीपाल जिस समय धवल सेठ के द्वारा समुद्र में गिरा दिया जाता है और वह अपने पुरुषार्थ से समुद्र तैर कर उसी द्वीप में पहुंचता है, जहां

१. उपरिवत् ।
२. उपरिवत् ।
३. उपरिवत् ।
४. उपरिवत् ।
५. हरिवंश० २।२० ; ३।१३-१४ ; ४।१ ।
६. सिरिवाल० ५।२२ ।
७. रङ्गू-साहित्य का आलोचनात्मक परिशीलन पृ० ४६८
८. धण० १।३।४ ।
९. सम्मङ्गिण० ३।११, बलहृद० ४।३ ।
१०. सिरि० ५।२२, १०।३, पाम० ५।६।५, बलहृद० ४।३ ।
११. सिरि० ५।२२, ८।१०, १०।३ ।
१२. धण० ३।२४।६ ।

१३. सिरि० ५।१३।६ ।
१४. बलहृद० ३।२, ५।१० ।
१५. बलहृद०—३।२, ५।१० ।
१६. बलहृद०—५।१० ।
१७. उपरिवत्—३।२, ५।१० ।
१८. हरिवंश० १४।५ ।
१९. सिरि० ७।१२, बलहृद० ६।२, ५।१३ ।
२०. धण० २।७।१-३, सिरि० ७।१२ ।
२१. बलहृद० ३।२ ।
२२. उपरिवत् ।
२३. उपरिवत् ।
२४. सिरि० ७।६-१२ ।

कि बाद में धवल स्वयं पहुंचता है तथा श्रीपाल को वहां के राज-दरबार में एक सम्मानित व्यक्ति के रूप में देखता है तब धवल भाइयों की सहायता से उसे अपमानित करता है तथा राजा की दृष्टि में उसे पतित सिद्ध कर देता है। यद्यपि धवल की यह कुटिलता बाद में स्पष्ट हो जाती है।

परिवार :

समाज का घटक परिवार है। प्रत्येक कवि या साहित्यकार अपनी रचना में पारिवारिक सम्बन्धों पर अवश्य ही प्रकाश डालता है। अपभ्रंश काव्यों में भी पारिवारिक सम्बन्धों का विस्तृत विवेचन मिलता है, क्योंकि कथानायक का जन्म किसी परिवार में होता है। उस परिवार में माता-पिता आदि गुरुजनों के साथ भाई, भावज, बहिन, पुत्र, मित्र, दास-दासियां आदि विद्यमान रहते हैं। अतः कवियों ने इसके पारस्परिक सम्बन्धों की चर्चा कर उनका मनोवैज्ञानिक विश्लेषण भी उपस्थित किया है।

यह परिवार-व्यवस्था सम्मिलित परिवार व्यवस्था के रूप में चित्रित है। अतः सास-बहू की कलह, ननद-भौजाई के झगड़े, सौतियाडाह तथा परिवार में परस्पर में चलने वाले शीतयुद्ध आदि के प्रसंग प्रचुर-मात्रा में मिलते हैं। महाकवि स्वयम्भू ने सास-बहू के झगड़े को अनादिकालीन कहा है।^१ सौतिया डाह के प्रसंग आनुपंगिक एवं स्वतन्त्र दोनों ही रूप में पर्याप्त मात्रा में उपलब्ध है। एतद्विषयक स्वतन्त्र कृति के रूप में 'सयधदहमी कहा' सुप्रसिद्ध रचना है। इसी प्रकार पुष्पदन्त कृत महापुराण^२ में एक प्रसंग आया है जिसके अनुसार महाराज कृष्ण की सत्यभामा एवं रुक्मिणी नाम की दोनों पत्नियों में पर्याप्त ईर्ष्या चलनी है। उन्होंने परस्पर में यह शर्त रखी थी कि जिसके बेटे का पहले विवाह होगा, वह दूसरी का सिर मुँडवा देगी। 'धणकुमार चरित' में कहा गया है कि अपने माता-पिता के अत्यन्त दुलारे धन्यकुमार को अपने ईर्ष्यालु बड़े भाइयों एवं भौजाइयों के तीखे व्यंग्य वाणी एवं कटु आलोचनाओं

का शिकार होना पड़ा और बेचारे को परदेश भाग जाना पड़ा।^३

नारी की स्थिति :

परिवार में नारी की स्थिति परतन्त्र थी। उसके लिये जो आचार-संहिता मिलती है, वह बड़ी दुरूह है। विवाहिता-नारी को अपने पति के लिये मन-वचन एवं कार्य से पूर्णतया समर्पित रहने का आदेश दिया गया है तथा कहा गया है कि वह दुश्चरित्र एवं निर्लज्ज नारियों की संगति कर अपने कुल, एवं शीलव्रत को कलंकित न करे। उन्हें अपना जीवन इस प्रकार का बनाना चाहिए कि कोई अंगुली भी न उठा सके और दोनों कुलों पर किसी भी प्रकार का कलक न लग सके।^४

परित्यक्ता नारियों को अपभ्रंश काव्य में दुर्भाग्य का भण्डार कहा गया है। उनके लिए कहा गया है कि उन्हें दुर्जनो एवं आवारागर्दी करने वालों से अपने को छिपा कर रखना चाहिए। सिर उधाड़ कर रास्तो एवं बाजारों में नही घूमना चाहिए। दिन में शयन नही करना चाहिए तथा दूंगरो के भाग्य पर ईर्ष्या नही करना चाहिए। उन्हें शीलव्रत धारण कर सात्विक जीवन व्यतीत करना ही श्रेयस्कर है।^५

प्रौढ विधवाओं के विषय में कहा गया है कि पति की मृत्यु पर विधवा को चिता में जल मरने का प्रयास नही करना चाहिए। सिर पटक कर हाय-हाय करना उचित नही। कवियों ने उन्हें आदेश अथवा उपदेश दिया है कि उन्हें मार्ग में अत्यन्त वेगपूर्वक अथवा अत्यन्त मन्द-गति से चलना सर्वथा छोड़ देना चाहिए। इसी प्रकार विना कार्य के दूसरों के घर आना-जाना या रात्रि में अकेली घूमना त्याज्य बताया गया है। सहिष्णु बन कर आत्मोद्धार का प्रयास आवश्यक बताया गया है और जोर देकर कहा गया है कि जो नारी उत्तम शीलव्रत धारण नही कर सकती, उसकी वही दशा होती है जो सड़ी कुतियों अथवा जूठी पातल की होती है।^६

१. पउमचरित—२।१५५।

२. भारतीय ज्ञानपीठ काशी से प्रकाशित।

३. महापुराण ६।१३, भाग ३, पृष्ठ १७१।

४. धण० १।६-१०।

५. अप्संवीह० २।१७।

६. उपरिवत्—२।१८, २१, २३

७. उपरिवत्—२।१६, २१

बाल विधवा के लिये कहा गया है कि उसे सादा भोजन और उच्च विचार रखना चाहिए। सदैव शुभ्र-वस्त्र धारण करना चाहिए। किसी भी प्रकार का शारीरिक शृंगार नहीं करना चाहिए, काम-वासना को उभाड़ने वाले रंगीन एवं रक्ताभ वस्त्र भूल कर भी धारण नहीं करना चाहिए। इसी प्रकार ताम्बूल सेवन, इत्र लेपन, धूर्तक्रीडा, लोगों से हंसीमजाक, विरह कथाओं का सुनना-सुनाना, घी एवं दूध मिश्रित गरिष्ठ भोजन, जल्दी-जल्दी माथा धोना, शून्यगृह में रहना, घर की दीवाली या छत पर चढ़ कर दिशाओं का निरीक्षण, गाना गाना, मार्ग में भटकना, जोरों से किसी को कोसना, परिवार के लोगों से झूठना आदि कार्य वर्जित बताये गये हैं। इनके त्याग के बिना बाल-विधवा की दुर्गति अचिन्तनीय है।^१

विवाह-संस्था :

व्यक्ति के चरित्र निर्माण में विवाह-संस्था का महत्व-पूर्ण योग है। विवाहित होने से यौन-सम्बन्ध एवं विषय सीमा का सकोच दोनों ही बातें एक साथ सम्पन्न हो जाती हैं। स्नेह, प्रेम, सहयोग एवं सहानुभूति की पाठशाला परिवार ही होती है। गुरुजनों के प्रति आदर और भक्ति-भाव का प्रदर्शन एवं सत्य दान, तप, त्याग, मित्रता, पवित्रता, सरलता एवं सेवा प्रभृति सद्गुणों का विकास विवाहित परिवार के बीच ही सम्भव है। अतः परिवार का आधार विवाह माना गया है।

अपभ्रंश चरित काव्यों में आप-विवाह को ही सर्वश्रेष्ठ बताया गया है। विवाह के पूर्व वर-वधू का सम्पर्क होना या अन्य किसी कारण से प्रेम का जागृत होना अथवा प्रेमी-प्रेमिकाओं को एकत्र करके प्रेम के विकसित होने का अवसर नहीं दिया गया है, क्योंकि इन कवियों की दृष्टि में विवाह एक ऐसी पवित्र-संस्था है जिसका दायित्व पूर्णतया माता-पिता पर है। सिरिवाल चरित में आए हुए एक कथानक के आधार पर उज्जयिनी नरेश राजा पृथ्वीपाल अपनी बड़ी पुत्री सुरसुन्दरी से प्रसन्न होकर उसका विवाह कौशाम्बी नरेश के राजकुमार हरिवाहन के साथ कर देता है किन्तु छोटी पुत्री मैना सुन्दरी की स्पष्टवादिता और धर्म के प्रति अटूट श्रद्धा, एवं भवितव्यता

के प्रति उसका घोर विश्वास देख कर वह क्रोधाभिभूत हो जाता है। पिता को पुत्र की यह प्रवृत्ति अपमानजनक प्रतीत होती है। अतः वह उसका विवाह एक कोढ़ी के साथ कर देता है। इस सन्दाभीश से विवाह प्रथा के सम्बन्ध में निम्नलिखित संकेत मिलते हैं—

१. विवाह के पूर्व पिता अपनी कन्या की सम्मति लेता था और विभिन्न प्रकार के वरों का परिचय एवं वैभव इत्यादि का वर्णन कर कन्या की भावना को जान लेता था।
२. वर-निर्वाचन में पिता का स्वातन्त्र्य था। यद्यपि वह परिवार के व्यक्तियों से सम्मति लेता था, पर पिता का निर्णय ही सर्वोपरि होता था। उज्जयिनी नरेश राजा पृथ्वीपाल को उसके निर्णय से विचजित करने के लिए रानी एवं अमात्यो का प्रयास व्यर्थ जाता है।
३. अनुचित और अनमेल विवाहों को समाज उचित नहीं समझता था। मैना सुन्दरी का कोढ़ी के साथ विवाह-सम्बन्ध होते देख कर समस्त-प्रजा के मुख से त्राहि-त्राहि की ध्वनि निकलने लगती है तथा सभी प्रजाजन राजा के इस कुकृत्य पर उसे कोसने लगते हैं।

विवाह पद्धति :

विवाह रचाने के लिए अनेक प्रकार के रीति-रिवाजों की चर्चाएँ आई हैं। कविघाहिल ने अपने 'पद्मचरित' में पद्मश्री के विवाह का वर्णन करते हुए लिखा है—
ज्योतिषियों द्वारा शुभतिथि के निश्चल किये जाने पर विवाह की तैयारियाँ प्रारम्भ कर दी गईं। विवाह-सामग्री का सकलन किया जाने लगा। नाते-रिश्तेदारों को न्यौते भेजे जाने लगे। सभामण्डप सजा दिया गया, बच्चों के आनन्द का पारावार न रहा। भावी वधू का मन कुलाचे मार रहा था, वाद्यों की ध्वनि में ब्राह्मण लोग श्रुतिपाठ कर रहे थे। सुहागिन स्त्रियाँ कौतुकपूर्ण गीत गा रही थीं। कुछ समय बाद कन्या का अभिषेक किया गया, नवीन कीमती वस्त्राभूषणों से सजा कर उसकी आँखों में अंजन लगा दिया गया, फिर उसे कुलदेवी के दर्शनार्थ ले जाया गया।

इधर वर भी सज-धज कर हाथी पर सवार होकर बारात के साथ चला। सखियाँ उसे मातृमन्दिर ले गईं।

पद्मश्री की हमजोली सखियां वर से हंसी-मजाक करने लगीं। वर से उन्होंने दोहे पढ़वाए और फिर दोनों का विवाह हो गया।^१

इसी प्रकार 'भविसयत्तकहा' में धनपति एवं कमलश्री के विवाह के अवसर पर भवन की सजावट, तोरणबन्धन, रंगोली, चौक विविध मिष्ठान्न, आभूषण आदि की सुव्यवस्थाएं कर प्रीतिभोज का वर्णन किया गया है।^२

जंबूसामिचरिउ मे वैवाहिक भोज का सुन्दर वर्णन मिलता है। उसमे तृणमय आसनों पर आगन्तुको को भोज कराये जाने तथा ग्रीष्मऋतुओं में सुगन्धित सरस पदार्थों से सराबोर तालपत्रों से सभी पर हवा करने के उल्लेख मिलते हैं। भोजन में कूर नामक घान के चावल से निर्मित भीठे भात, खट्टे आंचार, चटनी एवं तक्र, मूग के बने हुए व्यंजन आदि कटोरियों में सजा कर परोसे जाने तथा भोजनोपरान्त सुगन्धित द्रव्य एवं ताम्बूल आदि के खिलाये जाने के उल्लेख मिलते हैं।^३

प्रीतिभोज के बाद मंगल मंत्रों एवं धी की आहुति के साथ वरमाला डालकर विवाह की अन्तिम प्रक्रिया सम्पन्न की जाती थी,^४ सिरिवाल चरिउ में मुलीचना के विवाह-प्रसंग में इष्टदेवपूजा के साथ सात भावों, सप्तपदीकथन एवं उसके बाद हथलेबा की प्रक्रिया को विवाह की अन्तिम प्रक्रिया कही गई है।^५

बहु विवाह :

अपभ्रंश-काव्यों के अध्ययन से पता चलता है कि उस समय बहु-विवाह प्रथा का पर्याप्त रूप में प्रचलन था। क्या पौराणिक पात्र और क्या युगीन पात्र, सभी में यह प्रवृत्ति देखी जाती है। हां, अन्तर इतना ही है कि पौराणिक पात्र सहस्रों विवाह रचाते थे और युगीन पात्र २-२, ४-४ चक्रवर्ती सम्राट भरत की ६६ सहस्र रानियां,^६ चम्पानरेश श्रीपाल की ८ सहस्र रानियां,^७ बसुदेव की एक सहस्र से अधिक रानियों^८ को चर्चाएं आती हैं।

बहु-विवाह-प्रथा में अपभ्रंश के कवि स्वयं भी बड़े रसिक प्रतीक होते हैं। पउमचरिउ के लेखक कविराज चक्रवर्ती नाम की उपाधि से विभूषित महाकवि स्वयम्भू की अमृताम्बा एवं आदित्याम्बा नाम की दो पत्नियां थीं जिनकी प्रेरणा एवं उत्साह से कवि ने पउमचरिउ जैसे गम्भीर महाकाव्य की रचना की।

जंबूसामिचरिउ के लेखक महाकवि वीर की भी चार साहित्यरसिक पत्नियां थीं जो उनकी कविता-कामिनी की अजल प्रेरणा स्रोत थीं। उनके नाम हैं जिनमती, पद्मावती, लीलावती एवं जयामती।^९

महाकवि रङ्गू के आश्रयदाता श्री मुल्लण साहू की भी दो पत्नियों के उल्लेख मिलते हैं।^{१०}

इन उल्लेखों से यह स्पष्ट है कि मध्यकाल में बहु-विवाह प्रथा प्रचलित थी। समाज में उसे मान्यता प्राप्त हो चुकी थी। (क्रमशः)

१. पउमचरिउ—पद्य २४।

२. भविसयत्तकहा—१।८-१०।

३. जंबूसामिचरिउ भूमिका—पृ० १४३।४४।

४. भविसयत्त० १।८।१०।

५. सिरिवालचरिउ—३।१७।

६. हरिवंस० २।१७।

७. सिरिवाल० ८।१५, ९।१३।

८. हरिवंस० ५।१४।

९. रङ्गू-साहित्य का आलोचनात्मक परिशीलन—पृ० १७।

१०. जंबूसामिचरिउ, भूमिका—पृ० ११।

११. धणकुमार चरिउ—४।२०।

जैनदर्शन में अनेकान्तवाद

□ प्रशोककुमार जैन एम० ए० शास्त्री, नई दिल्ली

भारतवर्ष का उर्बर मस्तिष्क अनेक सुन्दर और सार्व-भौम विचारों की जन्मभूमि रहा है। यहाँ के विभिन्न-दर्शन अपनी स्वतन्त्र मान्यता और विचारधारा को लेकर उद्भूत हुए और उनका विकास होता रहा। उनकी अपनी मान्यताओं में से अनेक ऐसी धारारें निकली जिनके नाम पर तत्त्वसम्प्रदायों का बोध होने लगा उदाहरणतः मध्यम प्रतिपदा के लिए बौद्ध, अद्वैतवादी विचारधारा के लिए नैयायिक और सांख्य, भोगवादी विचारधारा के लिए चार्वाक, आत्मवादी विचारधारा के लिए पौराणिक विशेष प्रख्यात हुए। इसी सन्दर्भ में अनेकान्तवाद का जब नाम आता है तो उससे जैन विचारधारा सम्यगुपलक्षित होती है।

जैन दार्शनिक साहित्य का सामान्यावलोकन करते समय आज तक उपलब्ध समग्र साहित्य को ध्यान में रख कर प्रो० महेन्द्रकुमार जी ने इस प्रकार कालनिर्धारण किया है।^१

१. सिद्धान्त आगमकाल : वि० ६वीं शती तक।
२. अनेकान्तस्थापनकाल : वि० ३ री से ८वीं तक।
३. प्रमाण व्यवस्थायुग : वि० ८वीं से १७वीं तक।
४. नवीन न्याय युग : वि० १८वीं से...

जैनदर्शन के अनुसार वस्तु अनेकान्तात्मक है। अनेक अन्त धर्म या अंश ही जिसका आत्मा स्वरूप हो वह पदार्थ अनेकान्तात्मक कहा जाता है।^२ सभी ज्ञानों का विषय अनेकान्तात्मक कहा जाता है।^३ सभी ज्ञानों का विषय अनेकान्तात्मक वस्तु है और नय का विषय एक देश से विशिष्ट वस्तु है।^४ अकलङ्कदेव ने अनेकान्त का लक्षण इस प्रकार किया है।^५ अनेकान्त की सीमा के अन्दर वस्तु के अनन्त धर्मों का समावेश होता है एक वस्तु में वस्तुत्व की सिद्धि करने वाले परस्पर विरोधी द्रव्य पर्याय रूप दो शक्ति धर्मों का युगपद् एकत्र अविनाभाव अविरोध सिद्ध करना यही अनेकान्त का मुख्य प्रयोजन है। भेदाऽभेद में

एकान्त की अनुपलब्धि होने से अर्थ की सिद्धि अनेकान्त से होती है।^६ दर्शनशास्त्र में प्रयुक्त नित्य-अनित्य, भिन्न-अभिन्न, सत्-असत्, एक-अनेक आदि सभी अपेक्षित धर्म हैं। लोक व्यवहार में भी छोटा-बड़ा, स्थूल-सूक्ष्म, ऊँचा-नीचा, दूर-नजदीक, भूख-विद्वान आदि सभी आपेक्षिक हैं। एक ही समय में पदार्थ नित्य और अनित्य दोनों हैं किन्तु जिस अपेक्षा से अनित्य है उसी अपेक्षा से नित्य नहीं है। प्रत्येक वस्तु द्रव्य अपेक्षा नित्य एवं पर्याय अपेक्षा अनित्य है। पर्याय उत्पाद और व्यय स्वभाव वाली है जो कि वस्तु में अनित्यता सिद्ध करती है साथ ही उत्पाद-व्यय से वस्तु में हमें उसकी स्थिति की द्रुवता का भी प्रत्यक्ष अनुभव होता है यही स्थिरता—ध्रुवता वस्तु में नित्य धर्म का अस्तित्व सिद्ध करती है जो अपने अस्तित्व स्वभाव को न छोड़कर उत्पाद, व्यय तथा ध्रुवता से संयुक्त है एवं गुण तथा पर्याय का आधार है सो द्रव्य कहा जाता है।^७ यही लक्षण उमास्वामि ने भी तत्त्वार्थसूत्र में किया है।^८ अन्य दर्शनों ने किसी को नित्य और किसी को अनित्य माना है परन्तु जैनदर्शन कहता है कि दीपक से लेकर आकाशपर्यन्त सब पदार्थों का स्वरूप एक-सा है अतः वस्तु का स्वभाव नित्य अनित्यादि अनेक धर्मों के धारक स्याद्वाद (अनेकान्त-वाद) की मर्यादा को उल्लंघन नहीं करता। एकान्त से नित्य-अनित्य आदि कुछ भी नहीं है किन्तु अपेक्षा से सब है।^९ अनेकान्त और स्याद्वाद ये दोनों पर्यायवाची नहीं हैं किन्तु अनेकान्तवाद और स्याद्वाद पर्यायवाची हो सकते हैं यथार्थ में अर्थ का नाम अनेकान्त है। अनेक धर्मों के प्रतिपादन करने की शैली का नाम स्याद्वाद है।^{१०} सभी प्रमाण या प्रमेयरूप वस्तु में स्व-पर द्रव्य की अपेक्षा क्रम और युगपद् रूप से अनेक धर्मों की सत्ता पायी जाती है जिस रूप से बड़े की सत्ता हो उसे स्वपर्याय तथा जिससे बड़ा व्यावृत्त होता हो उन्हें पर पर्याय समझ लेना चाहिए। बड़ा पाथिब होकर भी धातु का बना हुआ है मिट्टी या

पत्थर का नहीं है अतः वह धातु रूप से सत् है मिट्टी या पत्थर आदि अनन्त रूप से असत् है। घड़ा धातु का बना होकर भी सुवर्ण का है चांदी, पीतल तांबे आदि का नहीं अतः स्वर्णरूप से सत् है चांदी या पीतल सैकड़ों धातुओं की दृष्टि से असत् है। सोने का होकर भी जिस सोने की डली को गड़ा गया है वह उस गढ़े गये सुवर्ण की दृष्टि से सत् है तथा नहीं गढ़े गये खदान आदि में पड़े हुए अधटित स्वर्ण की दृष्टि से असत् है। गढ़े गये सुवर्ण की दृष्टि से होकर भी वह देवदत्त के द्वारा गढ़े गये उस स्वर्ण की दृष्टि से सत् है यज्ञदत्त आदि मुनारों के द्वारा गढ़े गये सुवर्ण की दृष्टि से असत् है। गढ़े हुए सुवर्ण की दृष्टि से होकर भी वह मुह पर सकरे तथा बीच में चौड़े आकार से सत् है तथा मुकुट आदि के आकारों से असत् है। घड़ा मुह पर सकरा तथा बीच में चौड़ा होकर भी वह गोल है अतः गोल आकार से सत् है तथा अन्य लम्बे आदि आकारों से असत् है। गोल होकर भी घड़ा अपने नियत गोल आकार से सत् है तथा अन्य लम्बे आदि आकारों से असत् है अपने गोल आकार वाला होकर भी घड़ा अपने उत्पादक परमाणुओं से बने हुए गोल आकार से असत् है इस तरह घड़ को जिस-जिस पर्याय से सत् कहेंगे वे पर्यायों स्वपर्याय हैं तथा जिन अन्य पदार्थों से वह व्यावृत्त होगा वे सभी पर पर्याय होगी।"

जैनदृष्टि से पदार्थ अनन्त धर्मात्मक है उसमें कुछ धर्म सामान्यात्मक है और कुछ विशेषात्मक। प्रत्येक पदार्थ में दो प्रकार के अस्तित्व हैं उसमें कुछ धर्म सामान्यात्मक है और कुछ विशेषात्मक। प्रत्येक पदार्थ में दो प्रकार के अस्तित्व हैं एक स्वरूपास्तित्व और दूसरा सादृश्यास्तित्व एक द्रव्य को सजातीय या विजातीय किसी भी द्रव्य से असंकीर्ण रखने वाला स्वरूपास्तित्व है। इसके कारण एक द्रव्य की पर्यायें इसके सजातीय या विजातीय द्रव्य से असंकीर्ण रह कर पृथक् अस्तित्व रखती हैं। यह स्वरूपास्तित्व जहाँ विवक्षित द्रव्य की इतर द्रव्यों से व्यावृत्ति करता है वहाँ वह अपनी कालक्रम से होने वाली पर्यायों में अनुगत भी रहता है। स्वरूपास्तित्व से अपनी पर्यायों में तो अनुगत प्रत्यय होता है तथा इतर द्रव्यों और उनकी पर्यायों में व्यावृत्त प्रत्यय।" सभी द्रव्य अपने

अनादिकालीन स्वभाव सन्तति से बढ़ है सभी के अपने-स्वभाव अनाद्यनन्त है।" भाव में ही जन्म सञ्जाव, विपरिणाम, वृद्धि, अवक्षय और विनाश देखे जाते हैं। बाह्य अभ्यन्तर दोनों निमित्तों से आत्म लाभ करना जन्म है जैसे मनुष्य जाति आदि के उदय से जीव मनुष्य पर्याय रूप उत्पन्न होता है। आयु आदि निमित्तों के अनुसार उस पर्याय में बने रक्षा सञ्जाव या स्थिति है। पूर्व स्वभाव को कायम रखने हुए अधिकता हो जाना वृद्धि है क्रमशः एक देश का जीर्ण होता अवक्षय है। उस पर्याय की निवृत्ति को विनाश कहते हैं इस तरह पदार्थों में अनन्तरूपता रहती है अथवा सत्त्व ज्ञेयत्व, द्रव्यत्व, अमूर्तत्व, अवगाहनत्व असंख्येयप्रदेशत्व अनादिनिश्चयत्व और चेतनत्व आदि की दृष्टि से जीव अनेकरूप है।"

सम्पूर्ण चेतन और अचेतन पदार्थ स्वरूप से स्वद्रव्य, क्षेत्र, काल, भाव से सत् है और पररूप से परद्रव्य, क्षेत्र, काल, भाव से असत् स्वरूप हैं जैसे घट अपने द्रव्य-पुद्गल, मृत्तिका क्षेत्र—स्थान, काल—वर्तमान एव भाव—लाल काला आदि की अज्ञा से तो सत् स्वरूप है वही पट से अन्य पटादिक के द्रव्य, काल, क्षेत्र, भाव में नहीं है असत् रूप है दोनों में से किसी एक का मानने से वस्तु या तो सर्वात्मक हो जायेगी अथवा लोक-व्यवहार का अभाव हो जायेगा इसीलिए स्वरूपादि चतुष्टय की अपेक्षा से सब पदार्थों को सत् कौन नहीं मानेगा और पररूपादि चतुष्टय की अपेक्षा से सब पदार्थों को असत् कौन नहीं मानेगा।" इसी वाक्य अकालज्ञदेव कहते हैं कि जितने भी पदार्थ शब्दगोचर हैं वे सब विधि निषेधात्मक हैं कोई भी वस्तु सर्वथा निषेद्यगम्य नहीं होगी जैसे कुरदक पुष्प लाल और सफेद दोनों रंगों का नहीं होता तो इसका यह अर्थ कदापि नहीं है कि वह वर्ग शून्य है इसी तरह पर की अपेक्षा से वस्तु में नास्तित्व होने पर भी स्वदृष्टि से उसका अस्तित्व प्रसिद्ध ही है कहा भी है कथञ्चित् असत् की भी उपलब्धि और अस्तित्व है तथा कथञ्चित् सत् की भी अनुपलब्धि और नास्तित्व। यदि सर्वथा अस्तित्व और उपलब्धि मानी जाय तो घट की पटादि रूप से भी उपलब्धि होने से सभी पदार्थ सर्वात्मक हो जायेंगे और यदि पररूप की तरह स्वरूप से भी असत्त्व माना जाय अर्थात् सर्वथा असत्त्व

माना जाय तो पदार्थ का ही अभाव हो जायेगा वह शब्द का विषय नहीं हो सकेगा अतः नास्तित्व और अप्रत्यक्षत्व से शून्य जो होगा वह अवस्तु ही होगा ।^{१५} जिस पदार्थ में जाने शब्दों का प्रयोग होता है उसमें उतनी ही वाच्य शक्तियाँ होती है तथा वह जितने प्रकार के ज्ञानों का विषय होता है उसमें उतनी ही ज्ञेय शक्तियाँ होती है । शब्द प्रयोग का अर्थ है प्रतिपादन क्रिया । उसके साधन दो हैं ही हैं शब्द और अर्थ । एक ही घट में पार्थिव, मातिक-मिट्टी से बना हुआ, सत्, ज्ञेय, नया, बड़ा आदि अनेक शब्दों का प्रयोग होता है तथा इन अनेक ज्ञानों का विषय होता है जैसे घड़ा अनेकान्त रूप है उसी तरह आत्मा भी अनेक धर्मात्मा है । अज्ञानी पुरुष प्रत्यक्ष में, ज्ञान में आगत, स्फुट स्थिर जो ज्ञेयाकार, उसकी अस्तित्व से उठाया हुआ स्वद्रव्य को न देखता हुआ सब ओर से शून्यता को प्राप्त हुआ अज्ञानी पुरुष स्वयं नाश को प्राप्त होता है । अनेकान्तवादी शीघ्र उत्पत्ति है जिसकी ऐमे सुस्पष्ट, गुविशुद्ध ज्ञान के तेज से अपने आत्मद्रव्य के अस्तित्व के द्वारा वस्तु का स्पष्ट निरूपण करके स्वयं अपने में परिपूर्ण होता हुआ जीवित रहता है ।^{१६}

अनेक शक्तियों का आधार होने से भी अनेकान्त है जैसे घी चिकना है । तृप्ति करता है । उपबृंहण करता है अतः अनेक है अथवा जैसे घड़ा जल धारा आहरण आदि अनेक शक्तियों से युक्त है उसी तरह आत्मा भी द्रव्य, क्षेत्र, काल और भाव के निमित्त से अनेक प्रकार की वैभाविक पर्यायों की शक्तियों को धारण करता है । जिस प्रकार एक ही घड़ा अनेक सम्बन्धियों की अपेक्षा पूर्व-पश्चिम, दूर-पास, नया-पुराना, समर्थ-असमर्थ देवदत्तकृत चैत्रस्वामिक, संख्या परिमाण पृथक्त्व, संयोग विभागादि के भेद से अनेक व्यवहारों का विषय होता है उसी तरह अनन्त सम्बन्धियों की अपेक्षा आत्मा भी उन-उन अनेक पर्यायों को धारण करता है अथवा जैसे अनन्त पुद्गल सम्बन्धियों की अपेक्षा आत्मा भी उन-उन अनेक पर्यायों को धारण करता है अथवा जैसे अनन्त पुद्गल सम्बन्धियों की अपेक्षा एक ही प्रदेशिनी अंगुली अनेक भेदों को प्राप्त होती है उसी तरह जीव भी कर्म और नोकर्म विषय उपकरणों के सम्बन्ध से जीवस्थान, गुणस्थान, मार्गस्थान, दंडी, कुंडली आदि

अनेक पर्यायों को धारण करता है । प्रदेशिनी अंगुली में मध्यमा की अपेक्षा जो भिन्नता है वह अनामिका की अपेक्षा नहीं है प्रत्येक पररूप का भेद जुदा-जुदा है । मध्यमा ने प्रदेशिनी में ह्रस्वत्व उत्पन्न नहीं किया अन्यथा शशविषाण में भी उत्पन्न हो जाना चाहिए था और न स्वतः ही था अन्यथा मध्यमा के अभाव में भी उसकी प्रतीति हो जानी चाहिए थी तात्पर्य यह कि अनन्त परिणामी द्रव्य ही उन-उन सहकारी कारणों की अपेक्षा उन-उन रूप से व्यवहार में आता है ।

अनन्तकाल और एक काल में अनन्त प्रकार के उत्पाद व्यय और ध्रौव्य से युक्त होने के कारण आत्मा अनेकान्त-रूप है जैसे घड़ा एककाल में द्रव्यदृष्टि से पार्थिव रूप में उत्पन्न होता है जलरूप में नहीं, देशदृष्टि से यहाँ उत्पन्न होता है पटना आदि में नहीं भावदृष्टि से बड़ा उत्पन्न होता है छोटा नहीं । यह उत्पाद अन्य जातीय घट किञ्चिद् विजातीय घट । पूर्ण विजातीय पटादि तथा द्रव्यान्तर आत्मा आदि के अनन्त उत्पादों से भिन्न है अतः उतने ही प्रकार का है । इसी प्रकार उस समय उत्पन्न नहीं होने वाले द्रव्यों की ऊपर नीची, तिरछी, लम्बी, चौड़ी आदि अवस्थाओं से भिन्न वह उत्पाद अनेक प्रकार का है । अनेक अवयव वाले मिट्टी के स्कन्ध से उत्पन्न होने के कारण भी उत्पाद अनेक प्रकार का है उसी तरह जल-धारण आचमण हर्ष, भय, शोक, परिताप आदि अनेक अर्थ क्रियाओं में निमित्त होने से उत्पाद अनेक तरह का है उसी समय उतने ही प्रत्यक्षभूत व्यय होते हैं जब तक पूर्ण पर्याय का विनाश नहीं होता तब तक नूतन उत्पाद की संभावना नहीं है उत्पाद और विनाश की प्रतिपक्ष-भूत स्थिति भी उतने ही प्रकार की है जो स्थित नहीं है उसके उत्पाद और व्यय नहीं हो सकते । घट उत्पन्न होता है इस प्रयोग को वर्तमान तो इसलिए नहीं मान सकते कि घड़ा अभी तक उत्पन्न नहीं हुआ है, उत्पत्ति के बाद यदि तुरन्त विनाश मान लिया जाय तो सद्भाव की अवस्था का प्रतिपादक विनाश मान लिया जाय तो सद्भाव की अवस्था का प्रतिपादक कोई शब्द ही प्रयुक्त नहीं होगा अतः उत्पाद में भी अभाव और विनाश में भी अभाव इस प्रकार पदार्थ का अभाव ही होने से

तदाश्रित व्यवहार का लोप हो जायेगा अतः पदार्थ में उत्पद्यमानता, उत्पन्नता और विनाश ये तीन अवस्थाएँ माननी ही होंगी इसी तरह एक जीव में भी द्रव्याधिक पर्यायाधिक नय की विषयभूत अनन्त शक्तियों तथा उत्पत्ति, विनाश, स्थिति आदि रूप होने से अनेकान्तात्मक समझनी चाहिए ।

अन्वय व्यतिरेक होने से भी अनेकान्तरूप है जैसे एक ही घड़ा सत् अचेतन आदि सामान्य रूप से अन्वय धर्म का तथा नया पुराना आदि विशेष रूप से व्यतिरेक धर्म का आधार होता है उसी तरह आत्मा भी सामान्य और विशेष धर्मों की अपेक्षा अन्वय और व्यतिरेकात्मक है । अनुगताकार बुद्धि और अनुगताकार शब्द प्रयोग के विषयभूत स्वस्तित्व, आत्मत्व, ज्ञातृत्व, दृष्टृत्व, कर्तृत्व, भोक्तृत्व, अभूतृत्व, असंख्यात प्रदेशत्व, अवगाहनत्व, अतिसूक्ष्मत्व, अगुल्लघुत्व अहेतुकत्व, अनादि सम्बन्धित्व, ऊर्ध्वजाति स्वभाव आदि अन्वय धर्म हैं व्यावृत्ताकार बुद्धि और शब्द प्रयोग के विषयभूत परस्पर विलक्षण उत्पत्ति, स्थिति, विपरिणाम, बुद्धि, ह्रास, क्षय, विनाश, जाति, इन्द्रिय, काय, योग, वेद, कषाय, ज्ञान, दर्शन, संयम लेख्य सम्यक्त्व आदि व्यतिरेक धर्म हैं ।^{१६}

अनेकान्त और एकान्त दोनों ही सम्यक् और मिथ्या के भेद से दो-दो प्रकार के होते हैं । प्रमाण के द्वारा निरूपित वस्तु के एकदेश को सयुक्तिक ग्रहण करने वाला सम्यगेकान्त है । एक धर्म का सर्वथा अवधारण करके अन्य धर्मों का निराकरण करने वाला मिथ्या एकान्त है । एक वस्तु में युक्ति और आगम से अतिरुद्ध अनेक विरोधी धर्मों को ग्रहण करने वाला सम्यगेकान्त है तथा वस्तु को तत् अतत् आदि स्वभाव से शून्य कह कर उसमें अनेक धर्मों की मिथ्या कल्पना करना अर्थशून्य वचन विलास मिथ्या अनेकान्त है । सम्यगेकान्त नय कहलाता है और सम्यगेकान्त प्रमाण । यदि अनेकान्त को अनेकान्त ही माना जाय और एकान्त का लोप किया जाय तो सम्यगेकान्त के अभाव में शास्त्रादि के अभाव में वृक्ष के अभाव की तरह तत्समुदायरूप अनेकान्त का भी अभाव हो जायेगा यदि एकान्त ही माना जाय तो अविनाभावी इतर धर्मों का लोप होने पर प्रकृत धर्म का भी लोप होने से सर्वलोक का

प्रसंग प्राप्त होगा ।^{१७} प्रयोजन के अनुसार वस्तु के किसी एक धर्म को विवक्षा से जब प्रधानता प्राप्त होती तो वह अपित या उपनीय कहलाता है और प्रयोजन के अभाव में जिसकी प्रधानता नहीं रहती वह अनपित कहलाती है मुख्यता और गौणता की अपेक्षा एकवस्तु में विरोधी मालूम पड़ने वाले दो धर्मों की सिद्धि होती है ।^{१८} जिस तरह अनेकान्त सब वस्तुओं को विकल्पनीय करता है उसी तरह अनेकान्त भी विकल्प का विषय बनने योग्य है । ऐसा होने से सिद्धान्त का विरोध न हो इस तरह अनेकान्त एकान्त भी होता है । अनेकान्त दृष्टि जब अपने विषय में प्रवृत्त होती है तब अपने स्वरूप के विषय में वह सूचित करती है कि वह अनेक दृष्टियों का समुच्चय होने से अनेकान्त तो है ही परन्तु वह एक स्वतन्त्र दृष्टि होने से उस रूप में एकान्त दृष्टि भी है इस तरह अनेकान्त भिन्न-भिन्न दृष्टिरूप इकाइयों का सच्चा जोड़ है । अनेकान्त में सापेक्ष (सम्यक्) एकान्तों को स्थान है ही ।^{१९} सभी नय अपने-अपने वक्तव्य में सच्चे हैं और दूसरे के वक्तव्य का निराकरण करने में झूठे हैं अनेकान्त शास्त्र का ज्ञाता उन नयों का ये सच्चे हैं और ये झूठे हैं ऐसा विभाग नहीं करता ।

अनेकान्त छद्म रूप नहीं है क्योंकि जहाँ वक्ता के अभिप्राय से भिन्न अर्थ की कल्पना करके वचन विघात किया जाता है वहाँ छल होता है जैसे नवकम्बलोऽयं देवदत्तः यहाँ नव शब्द के दो अर्थ हैं एक ९ संख्या और दूसरा नया जो नूतन विवक्षा से कहे गये नव शब्द का ९ संख्या रूप अर्थ विकल्प करके वक्ता के अभिप्राय से भिन्न अर्थ की कल्पना छल कही जाती है किन्तु सुनिश्चित मुख्य गौण विवक्षा से संभव अनेक धर्मों का सुनिर्णीत रूप से प्रतिपादन करने वाला अनेकान्तवाद छल नहीं हो सकता क्योंकि इसमें वचन विघात नहीं किया गया है अपितु यथावस्थित वस्तुत्व का निरूपण किया गया है ।

अनेकान्त संशयरूप नहीं है—सामान्य धर्म का प्रत्यक्ष होने से विशेष धर्मों का प्रत्यक्ष न होने पर, किन्तु उभय विशेषों का स्मरण होने से संशय होता है जैसे धुंधली रात्रि में स्थाणु और पुरुषगत ऊँचाई आदि सामान्य धर्म की प्रत्यक्षता होने पर स्थाणुगत कोटर पश्चिनिवास तथा पुरुष-

गत सिर खुजाना कपड़ा हिलने आदि विशेष धर्मों के न दिखने पर। किन्तु इन विशेषों का स्मरण रहने पर ज्ञान दो कोटियों में दोलित हो जाता है कि यह स्थाणु है या पुरुष किन्तु अनेकान्तवाद में विशेष धर्मों की अनुपलब्धि नहीं है। सभी धर्मों की सत्ता अपनी-अपनी निश्चित अपेक्षाओं से स्वीकृत है। तद्धर्मों का विशेष प्रतिभास निर्विवाद सापेक्ष रीति से बनाया गया है। अपनी-अपनी अपेक्षाओं से संभावित धर्मों में विरोध की कोई सम्भावना ही नहीं है जैसे एक ही देवदत्त भिन्न-भिन्न पुत्रादि सम्बन्धियों की दृष्टि से पिता पुत्र, मामा आदि निर्विरोध रूप से व्यवहृत होता है उसी तरह अस्तित्वादि धर्मों का भी एक वस्तु मे रहने में कोई विरोध नहीं है।^{१३}

अनेकान्तदृष्टि और स्याद्वाद भाषा का अहिंसक उद्देश्य था समस्त मत-मतान्तरों का नय दृष्टि से समन्वय कर समत्व की सृष्टि करना। अनेकान्तदर्शन के अन्तः यह रहस्य भी है कि हमारी दृष्टि वस्तु के पूर्णरूप को जान नहीं सकती जो हम जानते हैं, वह आंशिक सत्य है हमारी तरह दूसरे मतवादियों के दृष्टिकोण भी आंशिक सत्यता

की सीमा को छूते हैं इसलिये इसमें यह शर्त लगायी गयी है कि जो दृष्टिकोण अन्य दृष्टियों की अपेक्षा रखता है उनकी अपेक्षा, उपेक्षा, या तिरस्कार नहीं करता बही सच्चा नय है और ऐसे नयों का समूह ही अनेकान्तदर्शन है।^{१४}

अन्य सभी दर्शनों के सिद्धान्तों की अपेक्षा जैनदर्शन की यह विशेषता है कि जहाँ सभी दर्शन अपने से अतिरिक्त दूसरे दर्शनों का खण्डन करते हैं वहाँ यह सभी का संग्रह करके उन्हें एक अखण्ड रूप देने में ही दर्शनशास्त्र का साधक्य दिखलाता है। इस प्रकार दर्शनों के एकाङ्गी कथनों को समन्वित करने की क्षमता इस अनेकान्तवाद सिद्धान्त में है। इस सिद्धान्त का आश्रय लेने पर संसार का कोई भी दर्शन या वाद असत्य दिखाई नहीं देता है इसमें केवल विभिन्न दर्शनों को नयदृष्टि से देखने की अपेक्षा है। यदि इस सिद्धान्त को अपनाया जाय तों विभिन्न दृष्टिकोणों को समझने सोचने के साथ ही वास्तविक वस्तु स्वरूप का सम्यक्ज्ञान हो सकेगा।

१. जैनदर्शन. डॉ० महेन्द्रकुमार न्यायाचार्य पृ० १४।
२. अनेकेऽन्ता अंशा धर्मावात्मास्वरूप यस्य तदनेकान्तात्मकमिति व्युत्पत्तेः। षड्दर्शन समुच्चयः हरिभद्र पृ० ३२२।
३. अनेकान्यात्मक वस्तु गोचरः सर्वसंविदाम्। एकदेशविशिष्टोऽर्थानयस्य विषयोमतः॥
न्यायावतार कारिका २६।
४. सदसन्नित्यादि सर्वैकान्तप्रतिक्षेपलक्षणोजेकान्तः।
अष्टशती पृ० २८६।
५. एकवस्तुवस्तुत्वनिष्पादकपरस्पर विरुद्धशक्तिद्वय-प्रकाशनमनेकान्तः।
समयसार (आत्मख्याति) १०।२४७।
६. भेदाऽभेदैकान्तयोरनुपलब्धेः अर्थस्य सिद्धिः अनेकान्तात्।
७. अपरिव्यक्तस्वभावेन उत्पाद व्यय ध्रुवत्वसंबद्धम्।
गुणवच्चसपर्यायम् यत्तद्ब्रह्ममिति ब्रूवन्तिप्रवचन-सार-३४।
८. गुणपर्ययवद्ब्रह्मम् ५.३८।
उत्पादव्यय ध्रुवव्युक्तं सत् ५.३०।

६. आदीपमाव्योमसमस्वभावं स्याद्वादमुद्रानतिभेदिवस्तु।
तन्नित्यमेवैकमनित्यमन्यद् इति त्वदाशाठिषतां प्रलाथा।
स्याद्वादमञ्जरी का० ५।
१०. आप्तमीमांसाः तत्त्वदीपिका प्र० गणेशवर्णी संस्थान
वाराणसी पृ० ३३०।
११. षड्दर्शन समुच्चयः हरिभद्र पृ० ३३० प्र० भारतीय
ज्ञानपीठ।
१२. सिद्धिविनिश्चयटीका सपादक पं० महेन्द्रकुमार न्याया-
चार्य प्रस्तावना पृ० १३४।
१३. तत्त्वार्थवातिक अकल क्लृदेव अ० २।७ पृ० १२२।
प्र० भारतीय ज्ञानपीठ
१४. तत्त्वार्थवातिक—भट्टाकलक्लृदेव ४।४२ पृ० २५०।
१५. सदेव सर्व को नेच्छेत् स्वर्गादिचतुष्टयात्।
असदेव विपर्यासान्न चेन्न व्यवतिष्ठते॥
आप्तमीमांसा—समन्तभद्र १५।
१६. तत्त्वार्थवातिक—भट्टाकलक्लृदेव २।८ पृ० १२२।
१७. अध्यात्म अमृतकलश—आ० अमृतचन्द्र—टीकाकार।
पं० जगन्मोहनलाल शास्त्री २५२ पृ० ३५३।
(शेष पृष्ठ २३ पर)

पचास वर्ष पूर्व—

दो मौलिक-भाषण

[अतीत के संस्मरण उस काल की स्थिति के दर्पण होते हैं। आज से ५० वर्ष पूर्व जाति-समाज और देश की क्या स्थिति थी और साहू-दम्पति के क्या अरमान थे, इसका पूरा चित्र निम्न दो भाषणों में अंकित है। ये भाषण सन् १९३२ के हैं जो 'स्व० साहू शान्तिप्रसाद जैन तथा स्व० श्रीमती रमारानी जैन' ने अपने दाम्पत्य सूत्र-बन्धन के अवसर पर दिए थे। दोनों भाषण बीर सेवा मन्दिर में लिपिबद्ध रूप में सुरक्षित है। उन्हें पाठकों के चिन्तन व तद्रूप-आचरण की प्रेरणा हेतु 'अनेकान्त' में प्रकाशित किया जा रहा है। निश्चय ही साहू जी की स्मृति की चन्दन-मुरभि आज भी हमें सुवासित कर रही है। हमारे नमन।—सम्पादक]

साहू श्री शान्तिप्रसाद जैन का अपने विवाहोत्सव पर दिया हुआ भाषण :

पूज्य गुरुजनों तथा उपस्थित सज्जनों !

आज अपना देश जिस परिस्थिति में से गुजर रहा है उन्हें विचार करते हुए विवाह की समस्या एक बड़ी ही जटिल व विकट समस्या हो रही है। नहीं कहा जा सकता इसके उपरान्त हम देश धर्म तथा समाज के प्रति कहीं तक अपने कर्तव्य का पालन कर सकते हैं। विवाह करना एक बहुत बड़ी ज़रूरत तथा पहले से कई गुना अधिक जिम्मेदारी को अपने सिर पर लेना है। मेरा विद्यार्थी जीवन होने से यद्यपि मैं इस जिम्मेदारी को उठाना नहीं चाहता था, परन्तु अपने हितैषी गुरुजनों और आप सब सज्जनों की जब यही इच्छा है तथा आज्ञा है कि मुझे इस गृहस्थाश्रम के जुए को उठाना ही चाहिए तब मेरे लिये उसके आगे नतमस्तक हो जाने के सिवाय और कोई चारा नहीं रह जाता। ऐसी दशा में इस विवाहोत्सव में सम्मिलित होने के लिए आप सब सज्जनों को जो कष्ट हुआ है उसके लिए आभार प्रकट करने तथा स्वागत करने का मेरा अधिकार नहीं रह जाता।

विवाह सम्बन्ध एक नैतिक और धार्मिक सम्बन्ध है जो दो प्राणियों को अपनी अध्यात्मिक तथा लौकिक उन्नति तथा अपने देश व समाज की सेवा के लिये सहायक होता है। विवाह नियमित संयम है। इसमें सन्देह नहीं यह एक प्रकार का बन्धन भी है। स्त्री के लिये पुरुष और पुरुष के लिये स्त्री बन्धन रूप है। इस बन्धन को स्वीकार करने

पर मनुष्य बहुत से अंशों में अपनी स्वतन्त्रता खो बैठता है तरह-तरह की चिन्ताओं आपदाओं तथा जिम्मेदारियों के दलदल में फँस जाता है, इस तरह एक अच्छा, खासा बन्दी बन बैठता है।

समाज और देश की गिरती हुई दशा को रोकने के लिये बड़े सुधारों की नितान्त आवश्यकता है। विवाह आदि अवसरों पर तो फिजूलखर्ची, आडम्बर, बनावट और बेहूदी रश्मों ने अपना घर बना लिया है इनसे एकदम छुटकारा पाना कतई ज़रूरी है। इस अवसर पर जो कुछ भी सुधार हो सका है उसका विशेष श्रेय पूज्य श्रीयुत सेठ डालमिया जी को है। वह धन्य हैं। किन्तु यह भी मानना पड़ेगा कि अभी और बहुत से सुधारों की गुंजायण इसमें रह जाती है।

संसार विशेषकर हमारा देश इस समय बिल्कुल एक निर्धन अनियन्त्रित और अनियमित स्थिति में से गुजर रहा है। हमारा भविष्य देश के भविष्य पर निर्भर है। अभी भविष्य अन्धकार में है। नहीं कहा जा सकता कि जीवन गति क्या होगी।

परमपिता परमात्मा से प्रार्थना है कि वह हम दोनों को बल प्रदान करें। हममें इस भार को सहन करने की शक्ति हो। आप गुरुजन और महानुभाव हमको आशीर्वाद दें कि हम अपनी जीवन नौका को संसार समुद्र में हर प्रकार के कष्ट आंधी-झोंकों का सामना करते हुए अपने ध्येय पर पहुँच सकें।

श्रीमती रमा जैन का अपने विवाहोत्सव पर दिया हुआ भाषण :

श्री परमात्मा देव व पूज्य महानुभावों को प्रणाम करते हुए सबसे पहले मैं आप सबका हृदय से अभिनन्दन करती हूँ जिन्होंने हमारे लिये इतनी कड़ी गर्मी की मौसम में यहाँ आने का कष्ट उठाया है फिर इसके बाद जिम कार्य के लिये यह समारोह रचा गया है उसके विषय में मैं कुछ कहना चाहती हूँ।

आप जानते हैं कि आजकल सारे संसार में दुःख छा रहा है। कहीं राष्ट्र आपस में लड़ रहे हैं, कहीं बेकारी से, कहीं काम की अधिकता से, कहीं अकाल से, कहीं (Overproduction) अर्थात् पैदावारी की बहुतायत से, कहीं स्वतन्त्रता के अभाव से, कहीं स्वर्ण के अभाव से, कहीं स्वर्ण की बहुतायत से दुःख हो रहा है फिर भारतवर्ष का तो कहना ही क्या जो सैंकड़ों वर्षों से गुलामी की जञ्जीर में जकड़ा हुआ है, जहाँ धर्म के नाम से अधर्म करते हुए हिन्दू-मुसलमान ही नहीं, हिन्दुओं में, मनातनी आर्यसमाजी, जैनियों में श्वेताम्बरी, दिगम्बरी, मुसलमानों में सिया, सुन्नी, छोटी-मोटी बातों पर जिनमें कुछ भी तथ्य नहीं है लड़ते हैं जहाँ के ही नहीं करोड़ों मनुष्य अन्न के महगे होने से, सस्ते नहीं होने के कारण एक समय भी पेट भर न खाने किसी तरह उदररश्मि को शान्त करते हैं और उस हमारे दुःख को देख कर समार के सर्वश्रेष्ठ पुरुष महात्मा गांधी अपने माथियों सहित असंख्य आदिमियों को लेकर जेलों में तपस्या कर रहे हैं। जिनके लिये वे जेलों में सड़ रहे हैं वही हम अपना समय खेल, तमाशा, आमोद-प्रमोद और गुलछरी में व्यतीत कर रहे हैं। क्या शर्म की बात नहीं है ?

क्षमा करेंगे, विवाह संस्कार हिन्दू धर्म के सोलह संस्कारों में एक मुख्य था जिमको परिवर्तन करते-करते हमने यहाँ तक बदल दिया कि जिनका विवाह किया जाता है उन्हें इसके रहस्य तक का पता नहीं रहा और गुड्डे-गुड्डियों का खेल बना दिया। कई समाजों में तो इसका यहाँ तक पतन हो गया है कि गरीब घर की लड़की को चाहें वह कितनी ही मुणीला, योग्य और बुद्धिमती हो धनाभाव के कारण आजन्म कुमारी रहना पड़ता है और

उसके अभिभावक उसे कुमारी रखने में पाप मान कर, बिना पात्र का विचार किये चाहे जहाँ उस बेचारी को ढकेल देते हैं, या कहीं से कर्ज मिल सका तो कर्ज लेकर, घर-घर बेच कर जन्म भर के लिये दुःखी हो जाते हैं और प्रत्यक्ष में यह सिद्ध कर देते हैं कि भारतवर्ष में गरीब घर में कन्या का जन्म होना ही एक प्रकार का दैवी कोप है। कहीं-कहीं तो बेचारी लड़कियों को आत्महत्या तक करनी पड़ती है। पञ्जाब के आधुनिक सन्यासी स्वामी रास के वाक्य मुझे इस समय याद आ रहे हैं।

An average Indian home is typical of the state of the whole nation—Very slender means and not only yearly multiplying mouths to feed but slavishly to incur, undue expences in meaningless and cruel ceremonies of marriage etc.

भारतवर्ष का साधारण गृहस्थ सारे राष्ट्र की दशा का चित्र है। बहुत थोड़ी-सी तो आमदनी और तिस पर प्रति वर्ष खाने वालों (सन्तानों) की संख्या में वृद्धि ही नहीं वरन् विवाहादि की दुःखदायी रस्मों में द्रव्याभाव से अंतुर्निन खर्च।

मुझे दुःख के साथ कहना पड़ता है कि मेरे विवाह में जितनी सादगी मैं चाहती थी वह कुछ भी नहीं हुई। मुझे विश्वास है कि यदि पूज्य बापू जी और पूज्य श्री जमनालाल जी बजाज जेल में बाहर होने तो ऐसा कभी नहीं होता।

भारतवर्ष जब धन-धान्य से परिपूर्ण था, दूध और घी मनों के भाव ही नहीं, दूध को लोग बेचना पाप समझते थे, उस समय विवाहादि की प्रत्येक रस्म कुछ-न-कुछ तथ्य को लेकर चलाई गई थी पर अब दूध तो दूर रहा पानी तक के दाम देने पड़ते हैं। हर एक बातें समयानुसार बदलती रहती है अब हम इन रस्मों के भावार्थ को भूल कर लकीर के फकीर रह गए। कुप्रथाओं को बन्द करने की दृष्टि से क्या मैं यह प्रार्थना दोनों तरफ से कर सकती हूँ कि काम में कम इस विवाह में न तो गहना और न खेज दें। विवाह के बाद तो कौन अपनी कन्या को नहीं देता और कौन

किसको रोक सकता है? दूसरी तरफ गहने की? दरकार ही क्या है जब सारी सम्पत्ति में ही मेरा अधिकार हो जायगा। इस समय की स्थिति को देखते हुए यदि हमारी गहने पहनने की इच्छा होती है, तो देश, समाज और ईश्वर के प्रति अन्याय और महापाप है। स्त्रियों का गहना तो लज्जा है और वह लज्जा झूठ और पर्दे से नहीं होती। वैसे तो हम झूठ निकालती हैं, वह भी केवल परिचितों से और दूसरी तरफ बड़ों का कहना तक नहीं मानती। हमें यदि लज्जा करनी चाहिए तो झूठ से व्यर्थ के आडम्बरों से बुरे कामों से, फैशन तथा भोग-विलासों से। हमारा शरीर सांसारिक सुखों के लिये नहीं, भगवन् प्राप्ति के लिये हुआ है। यदि हममें विशेष ज्ञान है और हम उसका सदुपयोग नहीं करते तो हम मनुष्य होते हुए भी बिना सींग के पशु के समान हैं।

विवाहिक संस्कार के अनन्तर गृहस्थ धर्म की एक बड़ी भारी जिम्मेदारी हम अपने ऊपर ले लेते हैं। उस समय यदि गृहस्थ रूपी वायुयान में, पति-पत्नी रूपी पंखों से, पूर्वजन्म के कर्मरूपी पेट्रोल से और बुद्धि रूपी Pilot द्वारा दुनिया के प्रलोभनों आदि आंधी-तूफानों से बचते हुए संसार यात्रा करें तो अपने लक्ष्य को पहुंच कर सुखी हो सकते हैं पर जिसने अपनी इन्द्रियों को और पूज्य महात्मा जी के मतानुसार कम-से-कम स्वादेन्द्रिय को वश में नहीं किया, चाहे वह कैसा भी पंडित M. A. L. L. B. आदि डिग्री धारी, प्रोफेसर, जज, सुधारक और देश सेवक भी क्यों न हों उसमें और एक बे समझ बालक में कुछ भी अन्तर नहीं है।

इस समय हम सब भयानक विपत्ति में फंसे हुए हैं। दिन-प्रतिदिन आयु बढ़ती नहीं घटती जा रही है। ऐसी अवस्था में हमें अपना एक ध्येय निश्चित कर लेना चाहिए। मनुष्य योनि का फल ही ईश्वर प्राप्ति है उस ईश्वर प्राप्ति के अलग-अलग मार्ग हो सकते हैं। कौन-सा रास्ता ग्रहण करना यह अपना-अपना अधिकार है। किसी के लिये देश-सेवा—जेल जाना, लाठी खाना, खट्टर प्रचार करना आदि—ठीक हो सकता है, किसी के लिये गृहस्थ में नियमित रह कर दान धर्म आदि करते हुए गृहस्थधर्म का पालन करना ठीक हो सकता है किसी के लिये एकान्त में

भगवान का भजन करना ठीक हो सकता है और कोई-कोई भ्रम से अधिकारियों की खुशामद करके देशद्रोही बनना भी ठीक समझते हैं यह सब अपनी-अपनी रचि भावना और विश्वास पर निर्भर करता है।

शायद आप उकता गए होंगे अब मैं आपका १-२ मिनट समय और लूंगी। आजकल प्रायः—

All marriage relations brought about by attachment to the colour of the face to the outlines of the countenance to figure, form or personal beauty, and in losses and are very unhappy?

सभी ऊपर के दिखावे को लेकर चेहरे की सुन्दरता पर मुग्ध रहते हैं भीतर के गुणों की ओर कोई नहीं देखता इसका परिणाम आगे जाकर दुःख होता है जैसा कि आजकल Europe और America में सैकड़ों और हजारों की तादाद में Case court में जाते हैं।

The aim of the husband and wife should be elevation of marriage tie and not money making and wrong use of family relation.

स्त्री-पुरुष दोनों को एक-दूसरे पर भार-स्वरूप न होकर सुख-दुख के भागी होना चाहिए।

सज्जनों विवाह की रश्में करनी बाकी हैं इसलिये बाल विवाह वेमेल विवाह, स्त्री शिक्षा आदि विषयों पर मैं कुछ भी नहीं कहूंगी। अन्त में आपके कष्ट के लिये आभार मानती हुई प्रार्थना करती हूँ कि आप सब हमें सत्य-मय पर चलने का आशीर्वाद दें और खादी पहनने का प्रण करें। खादी का महत्त्व तो पूज्य बापूजी के कारण एक छोटे से बच्चे से लेकर बुढ़े तक को मालूम है। हमारे धर्मों में और खास कर जैनधर्म में तो अधिक ही परम धर्म माना गया है। मिल और विलायती वस्त्रों में कितनी हिंसा होती है यह तो किसी से छिपा नहीं होगा फिर इसे यहां दुहराने से क्या फायदा? हां एक बात मैं सुधारकों के प्रति कहना भूल गई। स्वामी राम ने कहा है—

Young would-be Reformer! decry not the ancient customs and spirituality of India. By introducing a fresh element of discord, the Indian people can not reach unity.

भावी नवयुवक सुधारको भारत की पुरानी रिवाजों और अध्यात्मिकता की निन्दा न करो। व्यर्थ की नयी बातें निकाल कर झगड़ा पैदा करने से भारतवासियों में कभी एकता नहीं हो सकती। आज कल बाह्य सुधारकों ने पुरानी बातों को चाहे वे बुरी हों या अच्छी मिटाना और उनकी जगह नयी बातें निकालना ही एक महत्व का काम

समझ लिया है।

मैं आपसे फिर प्रार्थना करती हूँ कि आप अपने राष्ट्र के लिये अपने पूज्य नेताओं के लिये, राजा अग्रसेन के लिये, अपनी भावी सन्तानों के लिये, अपने लिये, और मेरे लिये खादी पहनने का व्रत लें।

× × ×

(पृष्ठ १६ का शेषांश)

१८. तत्त्वार्थवातिक प्र० भाग संपादक प्रो० महेन्द्रकुमार न्यायाचार्य हिन्दी सार पृ० ४२०-४२१।

१९. तत्त्वार्थवातिक प्र० भाग संपादक प्रो० महेन्द्रकुमार न्यायाचार्य हिन्दी सार १।६ पृ० ८८७।

२०. अपितानपित सिद्धे—सर्वार्थसिद्धि—पूज्यपाद ५-३२।

२१. भयणाविदुर्भयत्वा जइभयणाभयइ सव्वदध्वाइ।

एवं भयणा नियमो वि होइ समयाविरोहेण ॥

सन्मतिप्रकरण ३-२७।

२२. नियमवयणिज्जसच्चा सच्चनया परवियालणे मोहा।
ते उण ण दिट्ठसमओ विभमइसच्चेव अलिए वा ॥

सन्मति प्रकरण ॥२८॥

२३. तत्त्वार्थवातिक: अकलङ्कदेव संपा० पं० महेन्द्रकुमार जी भाग १, पृष्ठ ३६, १/६।

२४. सिद्धिविनिश्चय टीका भाग १ सम्पादक प्रो० महेन्द्र-कुमार जी प्रस्तावना पृष्ठ ६१।

दुखद-वियोग

वीर सेवा मन्दिर के परम-हितंशी एवं जैन वाङ्मय के अनन्यसेवी, महामनस्वी स्व० ला० पन्नालाल जी अप्रवाल जीवन पर्यन्त धर्म प्रभावना एवं साहित्योद्धार के लिए सतत प्रयत्नशील रहे। वे दोर्घ काल तक वीर सेवा मन्दिर कार्यकारिणी के सदस्य भी रहे।

वीर सेवा मन्दिर परिवार उनके दुखद निधन पर हार्दिक संवेदना प्रकट करता है और स्वर्गीय आत्मा की सद्गति की प्रार्थना करता है।

× × × × ×

होनहार युवक स्व० राष्ट्रदीप (सुपुत्र श्री रत्नत्रयधारी जैन, प्रकाशक 'अनेकान्त') का हृष्य-गति बंद होने से असमय में निधन हो गया। दिवंगत आत्मा को सद्गति और कुटुम्बियों को धैर्य की क्षमता हो, ऐसी कामना है।

'असारे खलु संसारे मृतः को वा न जायते।'

'राजा राणा छत्रपति हाथिन के असवार।'

मरना सबको एक दिन, अपनी अपनी बार ॥'

—सम्पादक

वर्तमान जीवन में वीतरागता की उपयोगिता

□ कु० पुखराज जैन, एम. ए., जयपुर

जीवन जीने का नाम है, जीना एक कला है और दुनियाँ में कला के कलाकार चंद लोग ही हुआ करते हैं। जीते तो सभी हैं गरीब-अमीर, विद्वान-मूर्ख, लेकिन गौरव-पूर्ण जीवन उसे ही कहा जायेगा जिसमें जीवन के अधिकाधिक क्षणों में सुख की अनुभूति हो। 'जीवन' का दूसरा नाम है—'सुख की अनुभूति' और जब प्राणी सुख की अनुभूति करता है (दुख की भी) तब अनुभूति के काल से निकल कर आने के बाद ही उसे जीवन के अस्तित्वपने का बोध होता है और तत्क्षण उमे जीवन की गरिमा अनुभव में आती है। निरन्तर व्यक्ति के सुख के अभाव व दुःख के वेदन की स्थिति 'जीवन' नहीं, 'जीवित' के नाम पर होने वाला 'निरन्तरण मरण' ही है। और ऐसा 'जीवित' जीवन के नाम पर 'कलक' ही है।

वर्तमान भौतिक सभ्यता व्यक्ति को ऐन्द्रिक सुख की ओर उन्मुख करती है। वर्तमान में विज्ञान व तकनीक के आशातीत विकास ने पंच इन्द्रिय के भोगों की प्रचुर मात्रा व्यक्ति को भेंट की है और यह भेंट निरन्तर वृद्धिगत है। विषय-भोग के साधनों की प्रचुरता व्यक्ति को काफी हद तक अपने आप से (अध्यात्मिक दृष्टि से) दूर करने के लिए जिम्मेदार है। जो व्यक्ति के लिए दुःख का कारण है लेकिन व्यक्ति भुलावे में है और वह उस विज्ञान की भेंट को स्वीकार करने और निरन्तर भोग करने में अपने आपको व्यस्त पाता है। और किन्हीं क्षणों में सुख का अनुभव भी करता है, लेकिन अन्ततोगत्वा भौतिक सामग्री व इच्छाएं-वासनाएं दोनों ही उपलब्ध व उपस्थित होने के बावजूद भी व्यक्ति अपने आपको भोग भोगने में असमर्थ पाता है और परेशान होकर नवीन सारे से सुख की खोज करता है। वह देखता है—“विषय-भोगों की सामग्री प्रचुर मात्रा में मेरे सामने है और इच्छाएं भी हैं लेकिन विषय भोग के बाद भी इच्छाएं समाप्त नहीं हो पा रही हैं तो वह समझता है कि कभी समाप्त होने वाली यह इच्छाओं की कतार ही मुझे आकुलित व्याकुलित व दुःखी करती है।” वह पुनः सोचता है इच्छा-अनिच्छा का मूल राग-द्वेष है—अर्थात् आत्मा का विकारी परिणाम है।

वस्तु अपने आप में अच्छी-बुरी नहीं। अच्छे-बुरे की कसौटी सार्वभौमिक व सार्वव्यापिक नहीं। यह कसौटी हमेशा व्यक्तिपरक ही हुआ करती है जिसका आधार इच्छा-अनिच्छा अर्थात् अनुकूल विषयों से राग व प्रतिकूल विषयों से द्वेष है इसी आधार पर यह इष्ट विषयों का संभोग और अनिष्ट विषयों का वियोग चाहता है। और जब पूर्ण पुण्य का उदय नहीं होता तो इष्ट विषयों की प्राप्ति नहीं होती और व्यक्ति आकुलित होकर दुःखी होता है।

कुल मिला कर यही आज के व्यक्ति की स्थिति है यह स्थिति सभी व्यक्तियों (गरीब-अमीर, स्त्री-पुरुष, बालक से वृद्ध) में पायी जाती है। व्यक्ति अपनी ही इच्छा अनिच्छा से परेशान है विकल है, सतप्त है और इस आशा से कि भविष्य में मेरी आशा पूरी होगी उसी अंधी दौड़ में शामिल है—यही वर्तमान जीवन का शब्द चित्र है।

अल्प प्रतिशत ऐसे मुमुक्षुओं का है जो इस प्रकार की आकुलता विकलता दुःख व परेशानी से मुक्ति पाने के लिए सही उपाय की खोज में प्रयत्नशील है और सुख का मार्ग खोजकर तत्परता से उस मार्ग पर चलने को कृत-संकल्प है। यह मार्ग 'वीतरागता' का है, सुख का कारण है, सुखरूप है, भले ही इस मार्ग को जानने वाले, मानने वाले व इस पर चलने वाले अति अल्प हों लेकिन यह मार्ग तीन काल व तीन लोक में सच्चा है इस पर चलकर सच्चा-सुख प्राप्त करने वाली महान आत्माएं सूर्य की भांति इस मार्ग को सदैव समय-समय पर आलोकित करती हैं। (नीर्यकर की दिव्यवाणी) अंधकार में भटकने वाले इस आलोक से प्रकाश प्राप्त करते हैं और इस प्रयत्न-गामी बनकर पूर्ण वीतरागता को प्राप्त हो जाते हैं। वीतरागता की महिमा गाते हुए विद्वद्भ्यः पंडित दौलतराम जी ने लिखा है—

तीन भुवन में सार, वीतराग विज्ञानता।

शिव स्वरूप शिवकार, नमहुं त्रियोग संहारिकं ॥

जो “वीतराग विज्ञान” तीन लोक में सार तत्व है उसे दौलतराम जी ने वीतरागता की महिमा मोक्ष सुख देने वाली व मोक्ष स्वरूप होने की वजह से गायी है।

आचार्य उमास्वामी ने तो वीतराग भगवान को वीतरागता की प्राप्ति हेतु ही नमस्कार किया है।

मोक्ष मार्गस्य.....वन्दे तद्गुण लैब्धये।

वर्तमान में व्यक्ति का दुःख का मूलकारण कर्मबन्ध है और कर्म बन्ध का कारण है राग—जहाँ राग पाया जाता है वहाँ द्वेष युगपत् रहता है। रागी और विरागी के भविष्य का निर्धारण करने वाली “प्रवचन सार” में एक प्रमुख गाथा है।

रत्तो बन्धदि कम्म.....जीवाणं जादा णिच्छयदो ॥७६१

रागी आत्मा कर्म बांधता है और राग रहित आत्मा कर्मों से मुक्त होता है। इस प्रकार राग दुःख का और वीतराग स्वतः ही सुख का कारण हो जाता है।

इसकी उपयोगिता जहाँ मोक्ष सुख के रूप में स्वयं सिद्ध है वहाँ वर्तमान जीवन में किसी भी प्रकार कम नहीं। जहाँ १२वें गुणस्थान में सूक्ष्म राग का नाश होकर (पूर्ण) सुख दशा वर्तती है, यह तो वर्तमान जीवन में सम्भव नहीं इसलिए यह अवस्था तो फिलहाल अनुभव से परे है लेकिन इस प्रक्रिया की शुरुआत तो अभी इस समय आबाल-गोबाल प्राणिमात्र को ही हो सकती है और उसमें होने वाले आशिक सुख के वेदन से इंकार भी नहीं किया जा सकता।

जैन धर्म के दो ही मुख्य उपदेश हैं, जिनकी विलक्षणता को देखकर हम अन्य भारतीय धर्म व दर्शनों से जैन धर्म को भिन्न कर सकते हैं वह हैं स्वतंत्रता व वीतरागता पर से (द्रव्य-कर्म, तो कर्म, भाव-कर्म)—भिन्न निजात्म तत्त्व के प्रति सच्ची श्रद्धा व एकत्व बुद्धि होने पर “आत्मानु-भूति” होती है और इसी के द्वारा वीतरागता की प्राप्ति होती है इस काल में जिस आंशिक सुख का वेदन होता है गुणरूप से वह मोक्ष में प्राप्त होने वाले अनन्तगुणा सुख से समानता रखता है इस प्रकार वीतरागता नितान्त “वैयक्तिक” हो जाती है लेकिन अध्यात्म की शुद्ध दृष्टि के बिना आत्म तत्त्व व वीतरागता समझ में नहीं आती।

इस सुख का नकारात्मक कारण राग द्वेष रूप आत्मा के विकारी परिणामों का अभाव सकारात्मक रूप से निजात्म तत्त्व के प्रति सच्ची श्रद्धा है। “वीतरागता”—रागद्वेष से रहित संवेदन अर्थात् उपयोग का अन्तर्मुखी होकर निजात्म तत्त्व में स्थिर होना है। इस एक समय के अनुभव में होने वाले आशिक सुख की महिमा शब्दातीत है

उसका वर्णन करने से अनुभवहीन पुरुष को किंचित् मात्र भी सुख का वेदन नहीं होता। यदि उसे अपने इस जीवन को भी सुखमय व गौरवपूर्ण बनाना है तो स्वयं में स्थित निजात्म तत्त्व को पहिचानना, मानना, जानना व सुमेरु सदृश अटल श्रद्धा करनी होगी।

पूर्ण वीतरागता तो मोक्षरूप ही है, लेकिन यदि वर्तमान जीवन में मात्र वीतरागता के प्रति सच्ची श्रद्धा भी हो तो जीवन सुख-शांति से व्यतीत हो सकता है तभी तो जैन व्यक्ति नित्य प्रति वीतरागता के दर्शन को कृतसंकल्प है और इसलिए उनका जीवन अन्यान्य अपेक्षाओं से सुखमय भी है उनके जीवन में विकलता आकुलता कन अवसरो पर ही देखी जाती है।

ऐसा तभी हो सकता है जब व्यक्ति अपने जीवन की कीमत समझे और इसी वर्तमान जीवन को अनागत भविष्य की जन्म-मरण करने की शृंखला को कम करने के लिए समर्पित कर दे। और ऐसा करने के लिए व्यक्ति को निरन्तर होने वाले दुःख के वेदन को समझना होगा और सच्चे अर्थों में सुख शांतिभिलाषी होना होगा।

वीतरागता अर्थात् एक समय के लिए भी बहिर्मुख दृष्टि अन्तर्मुख हो—मात्र दृष्टि के अन्तर्मुख होने पर दुःख परेशानी आकुलता-विकलता के छू मंतर होने की प्रक्रिया आरम्भ हो जाती है। इस प्रकार वीतरागता तत्काल सुखदायी है कोई अनुभव तो करे।

“युगल जी का एक वाक्य समय-समय पर मस्तिष्क को आदोलित करता है। “एक क्षण भी जीओ, गौरवपूर्ण जीवन जीओ” ठीक ही तो है सुखमय जीवन का दूसरा नाम है गौरवपूर्ण जीवन; और यह ‘गौरवपूर्ण सुखमय जीवन’ का महल वीतरागता की नींव पर बना है।

जीवन में वीतरागता को अपनाने के साधन यद्यपि सुख के साधन हैं वीतरागी देव (वीतरागी मत) पूर्वापर विरोध रहित बात करने वाले पवित्र शास्त्र व वीतरागी पथ पर चलने वाले विरागी साधु जैन धर्म में सरागता की पूजा नहीं होती। बाहरी देश व आढम्बर की पूजा नहीं, पूजा है वीतरागी सर्वज्ञ व हितोपदेशी की। वीतरागी भगवान शुद्ध सिद्धात्मा सदा ही सुख सागर से निमग्न हैं, भक्तों की भक्ति से निस्पृह वीतरागी व्यक्तित्व में न पुजारी के प्रति राग है और न निंदक के प्रति द्वेष। सदा मात्र शांता दृष्टा व सुख सागर में लीन रहने वाले देव हैं। ऐसे

वीतरागी देव को “जीवन आदर्श” के रूप में स्वीकार कर और प्रेरणा ग्रहण कर साधक उस आदर्श की ओर बढ़ सकता है और सुखी जीवन का बीजारोपण कर सकता है। भगवान के लक्षण स्पष्ट करने में प्रथम सकेत वीतरागता की ओर है। जैसा कहा है—

जो रागद्वेष विकार वर्जित लीन आत्मध्यान में...

वे वर्धमान महान जिन विचरें हमारे ध्यान में ॥

इतना ही नहीं वीतरागी अर्हंत परमात्माओं द्वारा कहा गया सागर सदृश विस्तृत उपदेश वीतरागता के जल से आप्लावित है। जिसके अवगाहन से भव्य जीव शुद्ध होता है। भागचन्द्र जी ने ठीक कहा है—

सांची तो गंगा ये वीतराग वाणी।

अविच्छिन्न धारा निज धर्म की कहानी ॥

वीतरागी पथ पर चलने वाले सच्चे गुरु तो साक्षात् वीतरागता के प्रतीक व पोषक हैं उन्होंने तो इष्टानिष्ट की कल्पना का मूलोच्छेद कर दिया है। उनकी समता का उल्लेख किया है दौलतराम जी ने छहडाला में—

अरि मित्र महल मशान कंचन कांच निन्दन युति करन।

अर्घवितारन असि प्रहारन में सदा समता धरन ॥

समता वीतरागता की पोषक है समता के अभाव में वीतरागता संभव नहीं। समता प्रथम चरण है और वीतरागता द्वितीय। समता धारण करने पर होने वाले सुख से कई गुणा सुख वीतरागता अपनाने पर होता है। समता की उपयोगिता केवल आध्यात्मिक जीवन में नहीं, समता व सरलता का गुण होने से भौतिक कार्यों में भी सफलता मिलती है। आकुलता व्याकुलता समता विरोधी है। तद्वज्र मानसिक दबाव तनाव, विद्वेष परेशानी व दुःखों से छुटकारा समता धारण करने पर ही मिलता है। यही समता वीतरागता का मार्ग प्रशस्त करती है और इसी समता रूपी भूमि में वीतरागता के पुष्प पल्लवित होते हैं।

जब व्यक्ति के सामने वीतरागता का आदर्श रहता है तभी वह परेशानियों व संकटों से बचा रह सकता है। यद्वा संकट जाने पर दूसरे व्यक्ति को रागद्वेष से अधिकाधिक विरत रहने में मदद मिलती है :

व्यवहारिक जीवन में भी यह देखा गया है कि रागद्वेष—निन्दा व प्रशंसा से परे रहने वाले व्यक्ति की प्रतिष्ठा

व साख होती है। सदा स्थित एवं समतापूर्ण दृष्टिकोण अपनाने वाले व्यक्ति का मानस अपने निर्धारित क्षेत्र तक सीमित रहता है और उसे संबंधित क्षेत्र में ही ध्यान के संकेद्रित रखने में सहायता मिलती है। इस प्रकार व्यक्ति एक और व्यर्थ की बकवाद से बचता है दूसरी ओर कम समय में अधिक महत्वपूर्ण कार्य में सफलता प्राप्त करता है :

रागद्वेष की उत्पत्ति अज्ञान द्वारा होती है किन्तु इसका अपराधी स्वयं आत्मा है और यह ज्ञात होते ही कि मैं ज्ञान हूँ, अज्ञान अस्त हो जाता है। इस प्रकार वीतरागता की उपलब्धि में शुद्ध ज्ञान का बहुत बड़ा कारण है किन्तु यह शुद्ध ज्ञान शुद्ध दृष्टि वीतरागी दृष्टि से मिल सकता है। शुद्ध दृष्टि को विकसित करने का एक मात्र उपाय वीतरागी दर्शन, वीतरागी शास्त्र स्वाध्याय, तत्त्व चिंतन है और इसके लिए इस दिशा में अपना जीवन समर्पित करने का सकल्य करना होगा। इस प्रकार वीतरागी दृष्टि विकसित कर अवश्य ही अन्तर में विद्यमान निज वीतराग तत्त्व को प्राप्त कर पूर्ण वीतरागी बनाने का मार्ग प्रशस्त होगा। यहां एक कवि की शक्तितयाँ सचमुच प्रेरणादायी लगती हैं—

राग से फूला हुआ तू, द्वेष में भूला हुआ तू।

कभी आसू बहाता है, कभी खुशियाँ लुटाता है।

जिदगी घट रदी हर पल, अंगुलि में भरा ज्यो जल।

एक पल रक गोचर तो क्या, जिदगी की राह तेरी।

झाँक अन्तस में लगी है, अनोखी निधियों की ढेरी ॥

वर्तमान जीवन में आवश्यकता इसी बात की है कि भौतिक सभ्यता की इस अधी दौड़ में एक पल ठहर कर यह सोचें तो सही कि जिस राह पर हम दौड़े चले जा रहे हैं क्या सचमुच वही मजिल है, जो हम प्राप्त करना चाहते हैं, क्या वहाँ सुख-शांति मिल सकती है? इस पर विचार कर शीघ्र ही अपना गंतव्य पथ निर्धारित कर उस पर चलने का सकल्य लेने पर ही यह जीवन “जीना” कहलायेगा। सचमुच क्या ज्ञान दर्शन सुख आदि अनन्त निधियों के स्वामी सम्राट की उपेक्षा तिरस्कार कर और गौरवपूर्ण जीवन को तिलांजलि दे रंक का जीवन जीना भी कोई जीना है। व्यक्ति की बुद्धि से जब मोह का पर्दा उठेगा और निज-प्रभु के दर्शन होंगे, वह घड़ी धन्य होगी, वह जीवन सफल होगा और यही होगी वीतरागता की जीवन में उपयोगिता।

—२-घ, २७, जवाहर नगर, जयपुर

परिचिति 'जिन-शासन के कुछ विचारणीय प्रसंग'

□ श्री लक्ष्मीचन्द्र जैन, निदेशक-भारतीय ज्ञानपीठ

श्री पं. पद्मचन्द्र शास्त्री ने 'जिनशासन के कुछ विचारणीय प्रसंग' शीर्षक से प्रकाशित पुस्तिका में अपने सात लेख प्रस्तुत करके विद्वानों के लिए ऊहापोह करने तथा चिन्तन को स्फूर्त करने की पर्याप्त सामग्री दी है। शास्त्र पढ़ लेना एक बात है, परम्परा के अनुसार प्रतिपादन कर लेना भी उसी श्रेणी की एक बात है किन्तु जिन विषयों को लेकर विद्वानों में मतभेद दिखाई देता है अथवा अर्थ-संगति को ठीक ढंग से पकड़ने में शब्द या शब्दों के रूपान्तर विकल्प उत्पन्न करते हैं, उनसे जूझना और फिर न्याय-सगत, तर्क सगत निष्कर्ष प्रस्तुत करना एक दूसरे ही प्रकार की कुशल प्रगल्भता है। पंडित जी अपनी बात असंदिग्ध होकर इसीलिए कह पाये हैं कि उन्होंने सही अर्थों में व्यापक अध्ययन किया है और इस अध्ययन को चिन्तन-मनन द्वारा परिपुष्ट किया है।

सभी लेखों को पढ़ने के उपरान्त पाठक को जो उपलब्धि होती है वह ज्ञान की समृद्धि की तो है ही, एक आह्लाद की अनुभूति भी उत्पन्न करती है कि पक्ष-प्रतिपक्ष स्पष्ट हुआ और नया दृष्टिकोण हाथ लगा।

णमोकार मन्त्र और नवकार मंत्र में क्या अन्तर है ? ॐ की रचना-सिद्धि यदि सहमति को रेखांकित करती है तो स्वैस्तिक की संरचना के सम्बन्ध में पंडित जी का चिन्तन स्थापित प्रतीक की रेखाओं को नये मंगल-प्रदीप से उद्भासित करता है।

चातुर्याम की चर्चा यद्यपि पार्श्वनाथ और महावीर के कालभेद एवं दृष्टि भेद पर आश्रित मानी जाती है, किन्तु पंडित पद्मचन्द्र जी ने इस चर्चा को बाईस और चौबीस तीर्थंकरों के परिपेक्ष्य में रखकर दो प्रकार के श्रमणों का संदर्भ दे दिया—वे जो सरलमति हैं, और वे जो छली हैं—आत्म प्रवंचक। शास्त्र की भाषा में यही हैं—

ऋजु-जड और वक्रजड। पंडित जी ने अपना निष्कर्ष शीर्षक में ही घोषित कर दिया—'भगवान पार्श्व के पंच महाव्रत।'

यह लेख इतनी विदग्धता और तार्किक अकाट्यता से लिखा गया है कि विवेचन श्वेताम्बर दिगम्बर मान्यता को प्रतिपादित करने वाले अनेक ग्रन्थों की पंजिका बन गया है। 'सावद्ययोग-विरति' 'सपुत्तदार' 'बहिद्धादान' आदि की चर्चा करते हुए जब 'परिगृहीता' के भेद को शास्त्र के आधार पर स्पष्ट किया तो विचित्र निष्कर्ष सामने आया। 'ऐसा प्रतीत होता है कि अपरिगृहीता में मैथुन शक्य नहीं, यह भ्रम ही ब्रह्मचर्ययाम को गौण या लुप्त करने में कारण रहा है। चूंकि मुनि सर्वथा स्त्री रहित होता है, उसके परिगृहीता मानी ही नहीं गईं तो वह स्वभाव से (परिगृहीता रहित होने से) ब्रह्मचारी ही सिद्ध हुआ = अतः उसके लिए इस याम की आवश्यकता प्रसिद्ध नहीं की जाती रही और चार याम प्रसिद्ध कर दिए गए। 'चातुर्याम' शब्द के व्यवहार का एक दूसरा ही संदर्भ पंडित जी ने दिया है—अच्छा होता यदि संदर्भ कहां का है ? यह उद्धृत कर दिया होता—'अजातशत्रु ने स्वयं बुद्ध को बतलाया कि वह स्वयं निर्गठनासपुत्त (महावीर) से मिले और महावीर ने उनसे कहा कि—निर्ग्रन्थ 'चातुर्याम संवर संवृत' होता है—(१) जल के व्यवहार का वारण करता है (२) सभी पापों का वारण करता है (३) सभी पापों का वारण करने से धृतपाप होता है (४) सभी पापों का वारण करो में लगा रहता है। ... अतः फलित होता है कि ऊपर कहे हुए 'चातुर्यामसंवर' के अति

१. प्रसंग—'दीघनिकाय'—(महावीर सभा, सारनाथ-प्रकाशन सन् १९३६) पृ. २१ पर निर्गठनासपुत्त का मत।
—सम्पादक

रिक्त अन्य कोई 'चातुर्याम' नहीं थे।" बुद्ध और महावीर के साक्षात्कार का विषय शोधोपेक्षी है।

'पर्युषण और दशलक्षण धर्म' लेख रोचक भी है और सूचक भी। पर्युषण दिगंबर श्रावकों में दस दिन और श्वेताम्बरों में आठ दिन मनाया जाता है। इसीलिए एक सम्प्रदाय इसे दशलक्षण धर्म कहता है, दूसरा अष्टान्हिका (अठाई)। उत्कृष्ट पर्युषण दोनों में चार मास का माना जाता है अतः चातुर्मास दोनों सम्प्रदायों में प्रचलित है। पर्युषण दिगम्बरों में भद्र शुक्ला पंचमी से प्रारम्भ होता है, श्वेताम्बरों में पंचमी को पूर्ण होता है। लेखक ने इसे शोध का विषय बताया है। हाँ, है—किन्तु अब उन्हीं से अपेक्षा है कि इस शोध कार्य में वह जुट जाएं। श्रुत-सागर और समाजशास्त्र के महोदधि में गोता लगायेंगे तो रत्न निकालकर लाएंगे। जब पर्युषण पर्व पर, महानिशीथ के अनुसार पंचमी, अष्टमी, और चतुर्दशी को उपवास का विधान है तो श्वेताम्बर आम्नाय में प्रचलित अष्टान्हिका की सीमा में एक पर्व छूट जाता है। क्यों?

'समयसार' की पन्द्रहवीं गाथा के तीसरे चरण—

'अपदेश संतं मज्झं' के ये जो दो रूप मिलते हैं, उनमें 'सुत्त' और 'संत' को लेकर विद्वानों में विवाद है कि कौन से शब्द-पाठ ठीक है। 'अपदेश' वह जो पदार्थ को दर्शाए—अर्थात् शब्द, यही है द्रव्यश्रुत। सुत्त-सूत्र = सूत्रम् परिच्छित्तिरूपम् भावश्रुतं। अर्थात् आत्मा और जिन शासन के बीच (मज्झं) अभेदभाव की प्रतीति। विकल्प में अर्थ है—'अपदेश' अर्थात् अप्रदेशी, 'संत' अर्थात् शांत, मज्झं अर्थात् मेरा। इतना ही नहीं—संभावना है कि 'संत' शब्द का मूलरूप 'सत्त' या 'मत्त' रहा हो। सत्त=सत्त्व। सुत्त शब्द भी विचारणीय है=स्वत्व। मत्त की संगति बैठानी हो तो—अपदेश+अत्त+मज्झं। अत्त=आत्म। सब प्रकार का द्रविड़ प्राणायाम संभव है। कुन्दकुन्द ने जो कहा है अन्त में सब आयेंगे उसी भाव पर। फिर अनेकान्त-वादियों को क्या चिंता?

'आचार्य कुन्दकुन्द की प्राकृत' लेख में यही उचित रहा कि कुन्दकुन्द के इतिहास को चक्रव्यूह में ही सुरक्षित रखा। रही बात प्राकृत की, सो जो प्रकृत है (विशेष

रूप में घड़ी, ऐसा अर्थ न कर लें, नहीं तो प्राकृत भी संस्कृत हो जाएगी) प्राकृतिक है, सहज है, वाणी के स्वभाव में स्थित है, उसके रूप-रूपान्तर तो होंगे ही। पंडित पद्मचन्द्रजी की बात तर्क-संगत है कि प्राकृत का रूप चाहे शौरसेनी हो, चाहे महाराष्ट्री, चाहे अर्धमागधी के आस-पास का, शब्द रूप तो भिन्न-भिन्न मिलेंगे। इनका संशोधन क्या? बात इतनी भर है। लेकिन लेखरूप में यही बात अच्छी खासी गंभीर बन गई है। गणित जैसी तालिकाएं, व्याकरण के नियम: पिशल का साक्ष्य, पुगल और पोंगल तादात्म्य, पाहुड़ ग्रन्थों में उपलब्ध पाठान्तर, 'द' का लोप और 'य' का आगम—सब कुछ चमत्कारी है। व्यापक अध्ययन का द्योतक!

'आत्मा का असंख्यात प्रदेशित्व'—गंभीर विषय है। सिद्धान्ताचार्य पंडित कैलाशचन्द्र जी ने इसे एक वाक्य में ही सरल बना दिया। "यह कोई विवाद प्रस्तुत विषय नहीं है...यहां अप्रदेशी का मतलब 'एक भी प्रदेश न होना' नहीं है, किन्तु अखण्ड अनुभव से है वही शुद्ध नय का विषय है।"

पंडित पद्मचन्द्र शास्त्री ज्ञान में जितने गुरु-गम्भीर हैं, व्यवहार में उतने ही सरल और विनयशील। उनकी पुस्तक का अन्तिम वाक्य है—

'जबि बुक्किज्ज छलं ण घेतव्वं'

□]

—ग्रन्थ मनीषियों की दृष्टि में—

श्री यशपाल जैन, नई दिल्ली

'जिन शासन के.....प्रसंग' में जिन तात्त्विक प्रश्नों को उठाया है वे बड़े महत्त्वपूर्ण हैं। अपने गहन अध्ययन के आधार पर आपने जो समाधान प्रस्तुत किए हैं वे सांगोपांग विचार के लिए पर्याप्त सामग्री प्रदान करते हैं। सप्रमाण और तर्कसंगत विवेचन निश्चय ही उन विसंगत स्वयं के बीच सौमनस्य स्थापित करने में सहायक हो सकता है, जो जैवत्व की एकता को खंडित करते हैं। पुस्तक की रचना के लिए हार्दिक बधाई स्वीकार कीजिए।

श्री फूलचन्द्र जी सि० शास्त्री, वाराणसी

आपने जिन विषयों पर दृष्टिपात किया है और ऊहापोह पूर्वक विचारणा प्रस्तुत की है वह आपकी गहन अध्ययन शीलता का सुस्पष्ट प्रमाण है। आपकी लेखनी में बल है और एक रूपता भी। इन निबन्धों से उक्त विषयों पर अवश्य ही ऊहापोह के लिए अवसर मिलेगा। आपने जो स्वस्ति के साथ स्वस्तिक की संगति बिठलाई है वह अवश्य आपकी अनूठी सूझ है, उसके लिए आप धन्यवाद के पात्र है।

डा० कस्तूरचन्द्र काशलीवाल, जयपुर

‘पुस्तक में जिन प्रश्नों को उठाया गया है, वे वर्तमान युग के बहुवर्चित प्रश्न हैं, आपने उनका समाधान भी प्राचीन ग्रंथों के आधार पर बहुत तर्कपूर्ण शैली में किया है। इससे पुस्तक बहुत ही उपयोगी बन गई है। आपकी भाषा भी बड़ी प्रांजल होती है तथा विषय का प्रतिपादन भी सुन्दर ढंग से करते हैं ऐसे उपयोगी प्रकाशन के लिए आपको एवं वीर सेवा मंदिर के अधिकारियों को हार्दिक बधाई।’

डा० राजाराम जैन, आरा

‘जिनशासन.....प्रसंग’ वस्तुतः जैन सिद्धान्त के कुछ गूढ़ रहस्यों का नवनीत है। इसमें पिष्टपेषण नहीं है, कुछ मूल मुद्दों पर स्वतन्त्र दृष्टि से निर्भीक एवं मौलिक चिंतन प्रस्तुत किया गया है। इस प्रकार का मौलिक चिंतन एवं उसका प्रकाशन वीर सेवा मंदिर के मूल उद्देश्यों के सर्वथा अनुरूप है।’

डा० प्रेमचन्द ‘सुमन’, उदयपुर

‘जिनशासन.....प्रसंग’ से यह जानकर बहुत संतोष हुआ कि कम से कम आपने विद्वान् जगत में कुछ मंथन करने की सामग्री तो दी। अन्यथा आज का शोध दिनों दिन मोथरा होता जा रहा है। परिश्रम और पैनी दृष्टि का अभाव खलने लगा है। संकलित निबंध स्पष्ट और

तर्क संगत हैं, जितनी मिहनत आपने की है उतनी कोई करे तो इन पर चर्चा की जा सकेगी।’

डा० एम० पी० पटेरिया चुगारा

‘जिनधर्म के महत्वपूर्ण प्रसंगों पर तर्क और विद्वत्ता-पूर्ण प्रामाणिक विवेचना की है। यह चिन्तनभरा दृष्टि-विन्दु शोधार्थियों के लिए पर्याप्त सहयोगी बनेगा।’

श्री वंशीधर शास्त्री, जयपुर

‘ऐसे संकलन से तत्त्वान्वेषी पाठक अवश्य लाभ उठा-येंगे, क्योंकि वे किसी पक्ष से ग्रस्त नहीं होते। उन्हें गम्भीर शास्त्रीय-चिन्तन मनन का सुअवसर मिलेगा।’

श्री बाबूलाल पाटीदी, इन्दौर

‘पुस्तक को मैंने पढ़ा, अध्ययनपूर्ण पद्धति से आपने श्वेताम्बर एवं दिगम्बर आम्नाय के ग्रन्थों के आलोडन के पश्चात् जो तथ्य प्रगट किये हैं, उससे निश्चय ही मतिभ्रम का निरसन होगा। आपकी खोजपूर्ण शक्ति, स्पष्टवादिता वस्तु को रखने का ढंग सभी से मैं प्रभावित हूँ।’

Dr. B. D. Jain Principal J.H.S.S., New Delhi.

‘Jin Shasan Ke Vicharniya Prasang’ by Pandit Padamchand Shastri is a painstaking study in which he has tried to explore, with utmost objectivity, very deep and controversial subjects on Jainology. He has a keen insight and his approach is very objective and rational. The references to the scholarly works of Digamber, Svetamber and other Acharyas bear a testimony to this fact. Panditji has provided a food for further thought to the scholars on Jainology. The study undoubtedly reveals his originality, depth and mastery on the subject.

जरा सोचिए !

१. संयोग और वियोग ?

वस्तु के 'स्व' में 'पर' का मेल संयोग कहा जाता है और ऐसी पर्याय 'सयोगी पर्याय' होती है। संयोगी पर्याय सर्वथा अशुद्ध होती है चाहे वह शुभ, शुभतर या शुभतम ही क्यों न हो। इसके विपरीत—शुद्धपर्याय हर वस्तु में स्व-जाति को लिए हुए सर्वदा और सर्वथा बन्धरहित, अन्यत्व रहित, भेदों से मुक्त, अपने में नियत और पर-असंयुक्त होती है—इस पर्याय में अन्य सबका पूर्ण वियोग होता है। इसका तात्पर्य ऐसा समझना चाहिए कि संयोग और वियोग दोनों के फल क्रमशः अशुद्धि और शुद्धि है अर्थात् संयोग अशुद्धि में और वियोग शुद्धि में निमित्त है। लोक में भी संयोगी (मिलावटी) अवस्था को नकली और वियोगी (मिलावट रहित) अवस्था को असली कहते हैं और लोग इसी भाव में वस्तुओं के मूल्य आंकने की व्यवस्था करते हैं। सुवर्ण में जितने-जितने अंश में स्व-जाति भिन्न—पर—किट्टिमादि का संयोग होता है उतने-उतने अंश में उसका मूल्य कम और जितने-जितने अंश में पर—किट्टिकालिमादि का वियोग होता है उतने-उतने अंश में उसका मूल्य अधिक आंका जाता है।

तीर्थकरों ने इसी मूल के आधार से संयोगों के त्याग और वियोगों के साधन जुटाने का उपदेश दिया है। वे स्वयं काय से तो नग्न—अपरिग्रही थे ही, उनमें मनसा और वाचा भी पर के वियोग रूप पूर्ण अपरिग्रहत्व था—पर का असंयोग था। वे अपरिग्रह—वीतरागता पर सदा लक्ष्य दिलाते रहे। जिस-जिस परिमाण में परिग्रह की न्यूनता में तरतमता होगी उस-उस परिमाण में पर-भावों—हिंसा, झूठ, चोरी और कुशील आदि का परिहार भी होगा और ये परिहार स्वाभाविक—बिना किसी प्रयत्न के होगा।

वस्तु की उक्त स्थिति के बावजूद—जब संयोग में अशुद्धि है और वियोग में शुद्धि है, तब हम कहा जा रहे

हैं ? संयोग (अशुद्धि) की ओर या वियोग (शुद्धि) की ओर ? कहीं हम संयोगों को अच्छा मान उनसे चिपके तो नहीं जा रहे ? या-वियोगों में दुखी तो नहीं हो रहे ? जरा सोचिए !

२. क्या मरण वास्तविक है ?

पर्याय विनाशिक, क्षण-क्षण में बदलने वाली है। आपको और हमें पता ही नहीं चलता कि किस समय, क्या बदल जाता है। हाँ, बदलता अवश्य है। बाल काले से सफेद होते हैं, बालकपन से युवापन आता है और वृद्ध-पन भी। एक दिन ऐसा भी आता है कि प्राणियों का भौतिक शरीर भी उन्हें छोड़ देता है और उन्हें मृतक नाम से पुकारा जाता है। ये सब कैसे और क्यों कर घटित हो रहा है ?

बाज लोग समय को दोष देते हैं। कहते हैं—समय बदल गया तो सब बदल रहा है। पर, जैन-दर्शन के आलोक में सांसारिक सभी वस्तुएँ और संसारातीत सिद्ध-भगवान भी प्रति समय अपने में बदल रहे हैं—सिद्धों में षड्गुणी हानि-वृद्धि चलती है और सांसारिक वस्तुएँ अपनी पर्यायों में स्वाभाविक, स्वतः परिणमन करती रहती हैं—सभी में नयापन आ रहा है; पुरानापन जा रहा है और सभी अपने स्वभाव में ध्रुव हैं—द्रव्य-स्वभाव कभी नहीं बदलता। जैसे अंगूठी के टूटने और कुण्डल पर्याय को धारण करने पर भी सोना सोना ही है वैसे ही षड्द्रव्य परिवर्तनशील होकर भी अपने स्वभाव रूप ही है।

संसार में जिसे 'मरना' नाम से कहा जाता है और जिसमें लोग संतप्त होते—रोते-धोते हैं, वह वस्तु का नाश नहीं अपितु पर-भाव का वियोग मात्र है—यदि ऐसा वियोग सदा काल बना रहे और पर का संयोग न हो तो वस्तु सर्वथा शुद्ध—सिद्धवत् निर्मल है—इसमें संताप कैसा ? लोक में जिन प्राणियों के उच्छेद को मरण कहा जाता है, वह मरण व्यवहार ही है। निश्चय से तो मरण

है ही नहीं। तथाहि—

‘प्राणोच्छेदमुदाहरन्ति मरणं, प्राणं किलस्यात्मनो।

ज्ञानं तत्स्वयमेव शास्वततया नोच्छिद्यते जातुचित् ॥’

लोक में स्पर्शन, रसना, घ्राण, चक्षु, कर्ण, मन-वचन-काय, आयु और श्वासोच्छ्वास के रहने को व्यवहार से प्राण कहा जाता है और इनके उच्छेद को मरण कहते हैं। पर, वस्तुतः ये पुद्गल में होने वाले विकार भाव हैं। ये आत्मा के प्राण कैसे हो सकते हैं? प्राण तो वे हैं जो शाश्वत् साथ रहें—तद्रूप हों। आत्मा का प्राण तो ज्ञान है जो सदा आत्म-रूप है—कभी भिन्न नहीं होता फिर ऐसे में आत्मा के मरण की सम्भावना ही कैसे हो सकती है? लोग मरण से क्यों भयभीत हैं? कहीं इस भय में मोह तो कारण नहीं, जरा सोचिए।

३. कौन किसके पीछे दौड़े ?

‘खेद यह है कि वर्तमान दिगम्बर सम्प्रदाय स्वयं कुन्द-कुन्द आम्नाय को मानता है, परन्तु उनकी मूल-कृतियों का प्रामाणिक सजादित सस्करण प्रस्तुत नहीं कर सका। ‘प्रदर्शन और दिखावे में धन का व्यय करने वाले समाज को आप ही इस ओर मोड़ सकने हैं। आप विश्व ही एक सराहनीय कार्य कर रहे हैं, बधाई स्वीकार करें।’

उक्त अंश एक विद्वान के उस पत्र के है, जो उन्होंने वीर सेवा मन्दिर से प्रकाशित पुस्तक ‘जिन शासन के कुछ विचारणीय प्रसंग’ पर सम्मति देते लिखा है। विद्वान ने विषय संबंधी कुछ दृष्टिकोण भी दिए हैं, जिन पर यथा-अवसर प्रसंग के अनुसार प्रकाश डाला जाएगा। फिल-हम्ल तो बात है—कुन्दकुन्द के साहित्य और दिगम्बर समाज के मोड़ की।

निःसन्देह, कुन्दकुन्द-साहित्य अमूल्य निधि है यदि भाषा की दृष्टि से उसमें विसंगति आई हो तो उसकी सभाल विद्वानों का धर्म है। पर, इस सम्बन्ध में जब तक कोई विश्वस्त और प्रामाणिक व्यवस्था न हो जाय तब तक हमें सि० आ० श्री पंडित कैलाशचन्द्र शास्त्री के उद्गारों की कद्र करनी चाहिए—‘प्राकृत भाषा के ग्रन्थों को भाषा की दृष्टि से सशोधन करना ठीक नहीं है। संस्कृत भाषा का तो एक बंधा हुआ स्वरूप है किन्तु प्राकृत की विविधता में यह संभव नहीं है, इससे अर्थ में

विपर्यास का भय रहता है।’

यह सभी जानते हैं कि हमारा समाज मुख्यतः व्यवसाई समाज है और धर्म सम्बन्धी विशेष ज्ञान के अभाव में उसका धार्मिकसम्बन्ध मात्र परंपरागत श्रद्धा से ही जुड़ा रह गया है। धार्मिक आचार विचार की दृष्टि में तो वह सर्वथा विद्वानों से बंधकर ही रह गया है और उसने अपनी श्रद्धानुसार अपने विद्वानों-गुरुओं का चयन कर लिया है। फलतः आचार्य नेमिचन्द्र सिद्धान्त-चक्रवर्ती के बचनों में समाज को दोषी करार नहीं दिया जा सकता। वे कहते हैं—

‘सम्माइठ्ठी जीवो उवइठ्ठं पवयणं तु सद्दहदि।

सद्दहदि असम्भावं, अज्ञानमाणो गुरुणियोगा ॥’—

अर्थात् अज्ञानी गुरु के उपदेश से सम्यग्दृष्टि जीव (भी) विपरीत तत्व का श्रद्धान कर लेता है। और सम्यक्त्वी बना रहता है।

दूसरी ओर, विद्वानों—गुरुओं की व्यवस्था अपनी है। कौन विद्वान—गुरु कब, क्यों और क्या कहते हैं इसे वे जानें। पर यदा-कदा बहुत से प्रसंगों में विरोध परिलक्षित होने से यह तो सिद्ध होता ही है कि कहीं विसंगति अवश्य है फिर वह विसंगति आर्थिक कारण से, सामाजिक कारण से या अन्य किन्हीं कारणों से ही क्यों न हो?

गत मास एक सेठ जी ने मुझसे जो हृदयग्राही वचन कहे उनमें बल था—मानो सेठ जी ने विद्वानों की टीस को पहिचाना है और उनका इधर लक्ष्य है। बोले—‘पंडित जी, अब तक सेठों के पीछे विद्वान दौड़ते रहे हैं, हमारा प्रयत्न है कि अब विद्वानों के पीछे सेठ दौड़ें।’—उक्त भाव विद्वत्समाज के सन्मान में और उन्हें आर्थिक संकट से उबारने में प्रशंसा योग्य है, ऐसे विचारवान सेठों पर समाज को भी गर्व होना चाहिए। पर, प्रश्न है कि एक के दौड़ने से समस्या हल हो सकेगी क्या? दौड़ना फिर भी एकांगी ही रहेगा। अब विद्वान दौड़ते हैं फिर सेठ दौड़ेंगे, दौड़ना एकांगी ही रहेगा। हम चाहते हैं इसमें कुछ संशोधन हो—‘दोनो ही दौड़ें’, विद्वानों की दौड़ सेठों तक हो और सेठों की दौड़ विद्वानों तक। हाँ, दौड़ की दृष्टि में भेद आए। विद्वान दौड़ें, उनके सेठों और समाज को धार्मिक-संस्कार देने के भाव में, उन्हें स्वाध्यायी बनाने के

प्रयत्न में; आर्थिक दृष्टिकोण को लेकर नहीं। सेठ दौड़ें अपने ज्ञान-चारित्र्य के लाभ में, धर्म प्रभावना के लाभ में, विद्वानों से जगह-२ अपने यशोगान की प्रेरणा के लिए नहीं। हमारी दृष्टि में वे विद्वान व्यर्थ हैं जिनका समाज उन्मार्ग पर जाय और वे देखते रहे तथा वे सेठ और श्रावक व्यर्थ हैं जिनके धर्मस्तम्भ विद्वान आर्थिक-चिन्ता में जलते रहे। इस तरह समाज को विद्वानों और विद्वानों को समाज का सबल हो। अब तक जो विसंगति चलती रही है वह इसी का परिणाम है कि एक ने दूसरे की आवश्यकताओं को नहीं समझा और यदि समझा तो गलत समझा। सबने आवश्यकता के माप में धन या यश को तराजू बनाया 'जय कि प्रसंग धार्मिक था।

४. क्या कुव्यसन, सुखकर होंगे ?

जैन परम्परा में अष्टमूलगुण धारण करने का अनादि विधान है। जो जीव मद्य-मांस मधु का त्याग और अहिंसा, सत्य, अचौर्य, ब्रह्मचर्य और परिग्रह-परिमाण अणुव्रत के धारी है वे श्रावक हैं अर्थात् श्रद्धा-विवेक और क्रियावान हैं। वे ही सम्यक् रत्नत्रय के अधिकारी हैं और वे ही उभय लोक में सुख पाते हैं।

यह जो आप आज लोगों में आपाधापी-मारामारी देख रहे हैं वह सब मूलगुण धारण न करने और सप्त-कुव्यसनों में फँसे रहने के परिणाम हैं। कहीं गुरुद्वारों जैसे पवित्र स्थानों में सिगरेट रखने या पीने पर, मन्दिर-मूर्तियों पर मांस फेंकने पर और कहीं मद्यपान करने पर विवाद खड़े होना—अपवित्र वस्तुओं के सेवन के ही परिणाम हैं। यदि लोग जैन मान्यताओं में बद्ध हो तो सब झगड़े ही शान्त रहे। आश्चर्य तो तब होता है कि जब हमारी सरकार एक ओर तो मद्यपान, बीडी-सिगरेट जैसे पदार्थों के सेवन का निषेध करती है—उन पर प्रतिबन्ध लगाती है, उन पर नशा और जहर के लेबल लगवाती है और दूसरी ओर उनके ठेके और लाइसेंस बाटती है—शासन करने वाले कतिपय अधिकारी तक नशों में सराबोर रहते हैं। यदि इन कुप्रवृत्तियों पर अकुश न लगाया गया तो भविष्य अधकारमयी वातावरण में झूलता रहेगा और वर्तमान भी सुखकर कैसे रहेगा ? जरा सोचिए !

५. युवक क्या करें ?

धर्म के विषय में जो विविध मान्यताएँ हैं, उनको यथावत् हृदयगम करने की आवश्यकता है। हमें स्पष्ट रूप में जान लेना चाहिए कि धर्म वस्तु का स्वभाव है जिसका लेन-देन नहीं हो सकता—व्यवसाय नहीं किया जा सकता। व्यवसाय में अल्प पूँजी को अधिक करने का उद्देश्य है और धर्म में मात्र आत्म-पूँजी की सभाल का उद्देश्य। व्यवसाय में लेन-देन है और धर्म में 'पर से निर्वृत्ति'। अतः धर्म को व्यवसाय नहीं बनाया जा सकता। इसीलिए स्वामी समन्तभद्र ने कहा कि 'धर्म में निःकाक्षित अंग का होना आवश्यक है।' जो जीव धर्म में किसी आकांक्षा का भाव रखते हों वे धार्मिक या धर्मात्मा नहीं, अपितु व्यवसायी हैं।

आज जो प्रवृत्ति चल रही है उसमें व्यवसाय मार्ग अधिक परिनिश्चित होता है। कतिपय लोग अल्प त्यागकर उससे अधिक प्राप्त करना चाहते हैं या त्याग कर भी उसका मोह नहीं छोड़ते। कतिपय अपने दान-द्रव्य के बदले उसका अधिक फल चाहते हैं। जैसे कुछ देकर वे संस्था के सदस्य ही बन जाय, उनकी पूछ ही हो जाय, उनके नाम का अमरपट्ट लग जाय आदि। इसी प्रकार तीर्थ-वन्दना में भी लोभ-लालच है—उसमें भी फल चाहना है, लोग उसमें भी सासारिक अभीष्ट की चाहना कर बैठते हैं। कहीं-कहीं तो धन की आड़ में—थोड़ा सा देकर किसी समृद्ध धार्मिक न्यास की सशक्ति पर शासन जमाने की प्रवृत्ति भी लक्ष्य में आती है। कई लोग पार्टीबन्दी के चक्कर में संस्थाओं तक को ले डूबते हैं या वहाँ विवादों का वातावरण तैयार करा देते हैं, आदि।

हमें स्मरण रखना चाहिए कि धर्म और धर्म-संस्थाओं को भी ऐसे पात्रों की जरूरत है जो सर्वथा उनके योग्य हों। शिक्षा व साहित्यिक संस्थाओं में तद्विषय और तद्भाषा विशेषज्ञों की, मन्दिर आदि प्रतिष्ठानों में धर्माचरण में समुन्नत जनों की आवश्यकता है। इसी तरह जो शिक्षा में उस विषय के अधिकारी न हों उन्हें शिक्षा संस्थाओं में तथा धर्माचरण से शून्य व्यक्तियों को धार्मिक प्रतिष्ठानों में अगुआ नहीं होना चाहिए।

ऐसे ही जयन्तियों की परिपाटी भी उत्तम है यदि वह लाभ के लिए हो, उससे धार्मिक प्रचार को बल मिलता (शेष पृ० आचरण ३ पर)

साहित्य-समीक्षा

जिनबरसूचक नमः

संपादक : डा० हुकुमचन्द भारिल्ल, प्रकाशक : पं० टोडरमल स्मारक ट्रस्ट, जयपुर। प्रकाशनवर्ष १९८२, पृष्ठ १८०, छपाई व जिल्द बढ़िया, मूल्य ४ से ६ रुपये तक।

‘नय’ एक अनादि शैली है जो सापेक्ष दृष्टि से प्रयुक्त होने पर सम्यक् और निरपेक्ष दृष्टि से प्रयुक्त होने पर मिथ्या होती है। जब से समयसार जैसे अध्यात्म ग्रन्थों का पठन-पाठन जन साधारण में प्रचलित हुआ—नम्रवाद विशेष चर्चा का विषय बन गया है। कई लोग तो विपरीत धारणा ही बना बैठे। डा० भारिल्लजी ने जहाँ विषय का भयन कर अपनी शैली में अपने विचारों को प्रस्तुत किया है वहाँ उन्होंने विभिन्न आचार्य-मन्तव्यों को प्रस्तुत कर बड़ी बुद्धिमानी की है। इससे जो लोग उन्हें सोनगढ़ी कैम्प का समझ बैठे हों, उन्हें निश्चय ही विषय निर्णय में आचार्य वाक्य सहायक होंगे। डा० साहब ने विषय को बहुत स्पष्ट किया है ऐसा मेरा मत है। आचार्य वाक्यों की कसौटी के अस्तित्व में मैं क्या लिखूँ? निश्चय ही भारिल्ल जी का प्रयास सराहनीय है अन्यथा अनेक ग्रन्थों को एकत्रित कर देखने का प्रयास ही कौन करता है। बधाई।

× ×

भट्टारकीय ग्रन्थभण्डार नागौर ग्रन्थसूची

निर्माता : डा० प्रेमचन्द जैन जयपुर, प्रकाशक : डा० रेक्टर, सेंटर फोर जैन स्टडीज राजस्थान, जयपुर। प्रकाशन वर्ष १९८१, पृष्ठ २६६, छपाई व जिल्द उत्तम, मूल्य ४४ रुपए।

प्रस्तुत सूची में भण्डार के १८६२ विभिन्न ३० विषयों के ग्रन्थों का १२-१३ कालमें में विस्तृत विवरण दिया

(पृ० ३२ का शेषांश)

हो। पर, आज जयन्तियों का उद्देश्य मानपुष्टि अथवा स्वार्थलोभ में अधिक दिखाई देता है। धार्मिक उत्सव की महत्ता प्रायः किसी बड़े राजनैतिक नेताके आनेसे मापी जाती है। जहाँ वीतरागी महावीर की दिव्यध्वनि के लिए अंग-पूर्वधारी गणधरो की खोज करनी पड़ी वहाँ आज सांसारिक-विषय-कषाय और अभक्ष्य सेवी जैसों को प्रभुलता दी जाती है। थोड़ी देर के प्रसंग में धर्म के नाम पर प्रभूत सम्पत्ति दिखावे में व्यय कर दी जाती है। अहिंसा की जय तो बोली जाती है पर अहिंसा के अंग—जीव रक्षा, दीन भोजन, ज्ञानप्रचार प्रसार आदि पर जोर नहीं दिया जाता। ऐसे ही भगवान के अधिपेक आदि की बोलियों जैसी प्रथाएं भी गरीब साधारण गृहस्थों के अधिकार-हूनन में हैं, ये सब ही

या है जो अनुसंधानकर्ताओं के बड़े उपयोग का है, उन्हें एक ही स्थल पर ग्रन्थतल्लिका उपलब्ध होगी तथा भटकना नहीं पड़ेगा। ग्रंथ उपयोगी बन पड़ा है। डा० पी. सी. जैन बधाई के पात्र हैं। उन्होंने परिश्रम पूर्वक समस्या सरल कर दी है। अन्त में अकारादि क्रमबद्ध सूची भी दी गई है। शोधार्थियों के लिए यह पुस्तक उपयोगी है।—बधाई।

× ×

विल्ली जिनग्रन्थरत्नावली :

लेखक : श्री कुन्दनलाल जैन, प्रिंसिपल, दिल्ली; प्रकाशक : भारतीय ज्ञानपीठ, सन् १९८१, कुल पृष्ठ ४२४, मूल्य : ७० रुपए, छपाई जिल्द आदि उत्तम।

प्रस्तुत कृति दि० जैन सरस्वती भण्डार नया मन्दिर, धर्मपुरा दिल्ली के ग्रन्थों की सूची है, जिसे लेखक ने बड़ी कठिनाइयों में परिश्रम पूर्वक लिखा है। अभी तक अन्य भण्डारों की प्रकाशित सूचियों में ऐसा व्यवस्थित क्रम कम ही देखने में आया है। इसमें ११ कालमें द्वारा १२६१ ग्रन्थों का परिच्छय वैज्ञानिक ढंग से दर्शाया जाने से शोधार्थियों को सरलता हो गई है, वे अल्प परिश्रम से ही अपना अभीष्ट सिद्ध करने में समर्थ हो सकेंगे। २०८ पृष्ठों के परिशिष्ट में प्रति ग्रंथ के आदि-अन्त अंशों को दर्शाया गया है और कुछ विशेष भी दिया गया है।

लेखक से विदित हुआ कि उक्त प्रकाशन लेखक के श्रम का प्रथम अंश है, ऐसी कई कलेचरों की सामग्री अभी भी प्रकाशन की प्रतीक्षा में है। प्रस्तुत प्रकाशन का विद्वानों में स्वागत हुआ है और होगा; हम प्रिंसिपल साहब के उत्साह की सराहना करते हैं—वे शोध विषयों के भी योग्य प्रतिपादक हैं—बधाई।

—सम्पादक

कुप्रथाये हैं। यदि ऐसे अवसरों पर लोगों में स्वाध्याय का प्रचार किया जाय, उन्हें स्वाध्याय व दर्शन करने, रात्रि भोजन त्याग व अभक्ष्य त्याग करने और सदाचार पालन जैसे नियम दिलाकर सन्मार्गों को प्रशस्त किया जाय, विवाह आदि में दान-दहेज और सोदाबाजी न करने की प्रतिज्ञा को कराया जाय तो सभी उत्सव सार्थक हों।

खेद है कि, आज मद्य-मास-मधु जैसे अभक्ष्य खाद्य बनते जा रहे हैं। कन्द-मूल त्याग की बात तो पीछे जा पड़ी है, वाज लोग अण्डा तक से भी परहेज नहीं करते।

युवकों का कर्तव्य है कि वे इनके सुधार में कटिबद्ध हों, स्वाध्याय के अभ्यासी बनें और जिन-शासन को समझें। धर्म की बागडोर उन्हीं के हाथों में है—वे इसे उबारें या डुबायें यह उन्हें सोचना है, सोचिए !

—सम्पादक

बीर-सेवा-मन्दिर क उपयोगी प्रकाशन

स्तुतिविद्या : स्वामी समस्तभद्र की मनोखी कृति, पापों के जीतने की कला, सटीक, सानुवाद और श्री जगल-किशोर मुस्तार की महत्व की प्रस्तावनादि से भलंकृत, सुन्दर, जिल्द-सहित ।	२ ५०
नवीन धर्मशास्त्र : स्वामी समस्तभद्र का गृहस्थाचार-विषयक प्रत्युत्तम प्राचीन ग्रन्थ, मुस्तार श्रीजगलकिशोर जी के विवेचनात्मक हिन्दी भाष्य और गवेषणात्मक प्रस्तावना से युक्त, सजिल्द ।	४ ५०
जैनग्रन्थ-प्रशस्ति संग्रह, भाग १ : संस्कृत और प्राकृत के १७१ अप्रकाशित ग्रन्थों की प्रशस्तियों का मंगलाचरण सहित अपूर्व संग्रह, उपयोगी ११ परिशिष्टों और ५० परमानन्द शास्त्री की इतिहास-विषयक माहिर्य-परिचयात्मक प्रस्तावना से भलंकृत, सजिल्द ।	६-००
जैनग्रन्थ-प्रशस्ति संग्रह, भाग २ : अपभ्रंश के १२२ अप्रकाशित ग्रन्थों की प्रशस्तियों का महत्वपूर्ण संग्रह । रचयन ग्रन्थकारों के ऐतिहासिक ग्रन्थ-परिचय और परिशिष्टों सहित । सं. पं. परमानन्द शास्त्री । सजिल्द ।	१५ ००
समाधितन्त्र और इष्टोपदेश : ध्यात्मकृति, ५० परमानन्द शास्त्री की हिन्दी टीका सहित	५-५०
ब्रह्मबेलगोल और दक्षिण के धर्म्य जैन तीर्थ : श्री राजकृष्ण जैन	३ ००
न्याय-दीपिका : प्रा० भनिन धर्मभूषण की कृति का प्रो० डा० दरबारीलालजी न्यायाचार्य द्वारा सं० अनु० ।	१०-००
जैन साहित्य और इतिहास पर विशद प्रकाश : पृष्ठ संख्या ७४, सजिल्द ।	७-००
कलायपाहुडसुत : मूल ग्रन्थ की रचना प्राज से दो हजार वर्ष पूर्व श्री गुणवराचार्य ने की, जिस पर श्री यतिवृषभाचार्य ने पन्द्रह सौ वर्ष पूर्व छह हजार श्लोक प्रमाण चूर्णिसूत्र लिखे । सम्पादक पं० हीरालालजी सिद्धान्त-शास्त्री । उपयोगी परिशिष्टों और हिन्दी अनुवाद के साथ बड़े साइज के १००० से भी अधिक पृष्ठों में । पृष्ठ कागज और कपड़े की पक्की जिल्द ।	२५-००
जैन निबन्ध-रत्नावली : श्री मिलापचन्द्र तथा श्री रतनलाल कटारिया	७-००
ध्यानशास्त्र (ध्यानस्तव सहित) : संपादक पं० बालचन्द्र सिद्धान्त-शास्त्री	१२-००
ध्याक धर्म संहिता : श्री दरबारासिंह सोधिया	५-८०
जैन लक्षणवली (तीन भागों में) : सं० पं० बालचन्द्र सिद्धान्त शास्त्री	प्रत्येक भाग ४०-००
समयसार-कलश-टीका : कविवर राजमल जी कृत बूढ़ारी भाषा-टीका का आधुनिक सरल भाषा रूपान्तर : सम्पादनकर्ता : श्री महेन्द्रसेन जैनी ।	७-००
जिन शासन के कुछ विचारणीय प्रसंग : श्री पद्मचन्द्र शास्त्री, बहुचर्चित सात विषयों पर शास्त्रीय प्रमाणयुक्त तर्कपूर्ण विवेचन । प्राक्कथन : सिद्धान्ताचार्य श्री कैलाशचन्द्र शास्त्री द्वारा लिखित	२-००
Jain Monuments : टी० एन० रामचन्द्रन	१५-००
Reality : प्रा० पूज्यपाद की सर्वार्थसिद्धि का अंग्रेजी में अनुवाद । बड़े आकार के ३०० पृ., पक्की जिल्द	८-००
Just Released :	
Jaina Bibliography (Universal Encyclopaedia of Jain References) (Pages 1945)	
2 Volumes	Per Set ६००-००

सम्पादक परामर्श मण्डल—डा० ज्योतिप्रसाद जैन, श्री लक्ष्मीचन्द्र जैन, सम्पादक—श्री पद्मचन्द्र शास्त्री
प्रकाशक—रत्नप्रयधारी जैन बीर सेवा मन्दिर के लिए, कुमार बादर्स प्रिंटिंग प्रेस के-१२, नवीन शाहदरा
दिल्ली-१२ से मुद्रित ।

त्रैमासिक शोध-पत्रिका

अनेकान्त

इस अंक में—

क्रम	विषय	पृ०
१.	सीख	१
२.	जीवधर कथानक के स्रोत —डॉ० ज्योतिप्रसाद जैन	२
३.	असली मैं और नकली मैं—श्री बाबूलाल जैन	५
४.	अभिज्ञान शाकुन्तल में अहिंसा के प्रसंग —डॉ० रमेशचन्द्र जैन	-
५.	नियमसार की ५३वीं गाथा० —डॉ० दरबारीलाल कोठिया	६
६.	अपभ्रंश काव्यों में सामाजिक चित्रण —डा० राजाराम जैन आरा	१२
७.	जैन और यूनानी परमाणुवाद० —डॉ० लालचन्द्र जैन	१७
८.	श्रावक के व्रत—श्री पद्मचन्द्र शास्त्री	२५
९.	जरा सोचिए—सम्पादकीय	३०
१०.	वीर सेवा मंदिर के चिर सहयोगी : स्व० ला० पन्नालाल जी अग्रवाल —डॉ० ज्योतिप्रसाद जैन	आवरण २
११.	सग्रहालय ऊन में संरक्षित जैन प्रतिमाएँ —श्री नरेशकुमार पाठक	आवरण ३

प्रकाशक

वीर सेवा मन्दिर, २१ दरियागंज, नई दिल्ली-२

वीर सेवा मन्दिर के चिर सहयोगी स्व. ला. पन्नालाल जैन अग्रवाल


दिल्ली महानगरी के मोहल्ला चरखेवाली की गली कन्हैयालाल अत्तार के निवासी स्व० ला० पन्नालाल जैन अग्रवालका साधक ८० वर्ष की परिपक्व आयु में गत २ अप्रैल १९८२ ई० को देहान्त हो गया। लाला पन्नालाल जी बड़े समाजचेता एवं कर्मठ किन्तु मूक समाजसेवी सज्जन थे। ऊँचा-लम्बा कद, छरहरा बदन, कदचित श्यामल वर्ण, सौम्य मुखमुद्रा, मन्दस्मिति, बहुत कम बोलना, सीधे तन कर बैठना—खड़ा होना व चलना, धोती-कुर्ता व टोपी वाली सादी वेषभूषा—सामने वाले व्यक्ति को आश्चर्य करने एवं उस पर अनुकूल प्रभाव छोड़ने वाला व्यक्तित्व था। दिल्ली की दि० जैन पचायत, जैन मित्र मण्डल आदि अनेक संस्थाओं के साथ प्रायः वह जीवनपर्यन्त सम्बद्ध रहे। दिल्ली जैन समाज तथा उसके मंदिरों: शास्त्रभंडारों व संस्थाओं के इतिहास में उनकी विशेष रुचि एवं जानकारी थी। दिल्ली की जैन रथ यात्रा के इतिहास पर उन्होंने पर्याप्त सामग्री एकत्रित की थी और उस पर एक पुस्तक लिखने का उन्होंने हमसे आग्रह किया था किन्तु अन्य व्यस्तताओं के कारण जब विलम्ब होना देखा तो उन्होंने स्व० बा० माई दयाल जैन से वह पुस्तक लिखा कर प्रकाशित की। दिल्ली के जैन मंदिरों एवं संस्थाओं पर भी उन्होंने हिन्दी एवं अंग्रेजी में परिचयात्मक पुस्तिकाएँ लिखकर प्रकाशित की। दिल्ली के कई मंदिरों के शास्त्र भंडारों की सूचियाँ भी उन्होंने वीर सेवा मन्दिर के मुखमंत्र अनेकान्त में प्रकाशित कराई। हमारी पुस्तक 'प्रकाशित जैन साहित्य' की भी बहुत सी आधारभूत सामग्री उन्होंने एकत्रित की थी, अतएव उस पुस्तक के मुखपृष्ठ पर 'संयोजक' के रूप में हमने उनका नाम दिया था। पुस्तक की तैयारी के समय भी जब जो सूचनाएँ हमने चाही उन्होंने प्रयत्न करके भरसक प्रदान की। पुस्तक तैयार होकर भी लगभग दस वर्ष अप्रकाशित पड़ी रही, अन्ततः उन्होंने जैन मित्र मंडल दिल्ली द्वारा उसे १९५८ में प्रकाशित करा दिया। 'तीर्थंकरों के सर्वोदय मार्ग' को हमसे लिखाने की प्रेरणा भी उन्होंने जैनवाचक० दिल्ली के ला० प्रेमचन्द्र जैन को की थी, जिसे ला० प्रेमचन्द्र जी ने अपने स्वर्गीय पिताजी की पुण्य-स्मृति में वितरणार्थ प्रकाशित कराया

था। हमारी रिलीजन एंड कल्चर आफ जैनियम के मूल प्रेरक भी ला० पन्नालाल जी एवं ला० प्रेमचन्द्र जी थे—वह पुस्तक भारतीय ज्ञानपीठ से प्रकाशित हुई (उसके दो संस्करण समाप्त हो गए, तीसरा मुद्रणाधीन है) हमारी तो बात ही क्या, स्व० ब्रह्मचारी शीतलप्रसाद जी, स्व० बैरिस्टर चम्पतराय जी, स्व० बा० कामताप्रसाद जी आदि अनेक लेखकों को पन्नालाल जी ने प्रेरणा तथा सामग्री सुलभ कराने में सहयोग दिया। जिस लेखक से किसी पुस्तक के लिखने का वचन वे लेते थे उसे दो-तीन दिन बाद निरन्तर पत्र लिख कर याद दिलाने, प्रगति जानने, आवश्यक सूचना या सदर्भ सामग्री आदि पहुँचाने के लिए पत्र लिखते रहते थे। हमें उनसे प्राप्त पत्रों की संख्या सैकड़ों में है। स्व० बा० उग्रसेन जी (परिषद परीक्षा बोर्ड वाले) भी लेखकों से काम कराने और पत्र लिखने में ऐसे ही निरालस एवं तत्पर रहते थे।

लाला पन्नालाल कुछ विशेष पढ़े-लिखे, विद्वान या साहित्यकार नहीं थे और बहुत वर्षों तक पुस्तक-विक्रता का व्यवसाय करते रहे। यह आवश्यक है कि अपनी दुकान में भी जैन पुस्तकें ही अधिकतर रखते थे। किन्तु साहित्य-जगत की जो अद्वितीय सेवा उन्होंने की वह थी किसी भी जैन या अजैन विद्वान को इच्छित साधन-सामग्री, प्रकाशित पुस्तकें, दिल्ली के किसी भी शास्त्र भंडार के शास्त्रों की हस्तलिखित प्रतियाँ तथा पुस्तकालयों के सदर्भ ग्रंथ तत्परता पूर्वक खोजकर मुहैया करना, और काम हो जाने पर उसी तत्परता के साथ उन्हें वापस मंगा लेना। इस बेमिसाल साहित्य सेवा के कारण वह अनेक जैनाजैन साहित्यकारों के लिए सुपरिचित थे। ऐसा निःस्वार्थ एवं सदा तत्पर साहित्यिक सहयोग एवं प्रेरणा देने वाला दूसरा कोई व्यक्ति प्रायः देखने-सुनने में नहीं आया। इस प्रकार अनेक विद्वान व लेखक उनके आभारी हुए और अनेक पुस्तकों के सृजन में वह परोक्ष रूप से सहयोगी रहे।

वीर सेवा मन्दिर के संस्थापक स्व० आचार्य जुगल-किशोर मुख्तार 'युगवीर' के प्रति ला० पन्नालाल जी का निष्ठा आदर भाव था। मुख्तार सा० द्वारा १९३५-३६ ई० में सरसावा में वीर सेवा मन्दिर की स्थापना होने के (शेष पृष्ठ २४ पर)

ओम् अहम्



परमागमस्य बीजं निषिद्धजात्यन्धासिन्धुरविधानम् ।
सकलनयविलसितानां विरोधमथनं नमाम्यनेकान्तम् ॥

वर्ष ३५
किरण ३

बीर-सेवा मन्दिर, २१ दरियागंज, नई दिल्ली-२
बीर-निर्वाण सन् २५०८, वि० स० २०३६

{ जुलाई-सितम्बर
१९८२

सीख

जिनराज-चरन मन, मति बिसरै ।

को जानै किहि बार काल की, धार अचानक आनि परे ॥

देखन दुख भजि जाहि दशों दिशि, पूजत पातक पुंज गिरे ।

इस संपार सार सागर सौं, ओर न कोई पार करे ॥

इकचित ध्यावत वांछित पावत, आवत मंगल, विघन टरे ।

मोहनि धूल परो मांथे चिर, मिर नावत तत्काल भरे ।

तबलौं भजन संवार सयाने, जबलौं कफ नहि कण्ठ अरे ।

अग्नि प्रवेश भयो घर 'भूधर' खोदत कूप न काज सरै ॥

×

×

×

×

रे नर, विपति में धर धीर ।

सम्पदा ज्यों आपदा रे, बिनश जेहें धीर ॥

धूप-छाया घटत-बढ़ ज्यों, त्याहि सुख-दुख-पीर ।

दोष 'छानत' देख किसको, तोरि करम-जंजीर ॥

□ □

जीवधर-कथानक के स्रोत

□ विप्रवारिधि डा० ज्योतिप्रसाद जैन

अन्तिम तीर्थंकर भगवान् महावीर के साक्षात् भक्त एव शिष्य, वर्तमान अवसर्पिणी में भारत क्षेत्र के अन्तिम कामदेव तथा तद्भव मोक्षगामी जीवधरस्वामि का पुण्य-चरित्र अति प्रेरक एव बोधप्रद है इतना ही नहीं, इन परम तेजस्वी वीरवर एव पुण्यलोक हेमाङ्गदनरेश महाराज जीवधर का रोचक एव कौतूहलवर्द्धक कथानक कम-से-कम दिगम्बर परम्परा में अति लोकप्रिय भी रहता आया है। संस्कृत, अपभ्रंश, तमिल, कन्नड, हिन्दी आदि कई भाषाओं में और विभिन्न शैलियों में निबद्ध लगभग बीस रचनाएँ तो इस विषय पर अधुना ज्ञात एव उपलब्ध हैं जिनमें से कई अपने ढंग की बेजोड़ हैं।

जीवधरकुमार की गणना चौबीस कामदेवों में की जाती है। इस परम्परा का मूलाधार क्या और कितना प्राचीन है, यह गवेषणीय है। तिलोपपण्णत्ति (४/१४७२) में मात्र यह निर्देश प्राप्त होता है कि चौबीस जिनवरों (तीर्थंकरों) के काल में बाहुबलि को प्रमुख करके निरुपम आकृति वाले चौबीस कदर्प या कामदेव हुए हैं। उत्तरपुराण के अनुसार जीवधर मुनि के अप्रतिमरूप को देखकर श्रेणिक को उनके विषय में जिज्ञासा हुई, जिसका समाधान सुधर्मास्वामी ने जीवधर चरित्र का वर्णन करके किया। वादीभर्तृहरिसूरि की गद्यचिन्तामणि के अनुसार तो श्रेणिक को यह भ्रम हाँ गया कि यह स्वर्गों के कोई देव है जो यहाँ मुनिवेष में आ विराजे है। अतएव कामदेव होने के कारण जीवधर एक पुराणपुरुष है और क्योंकि वह भगवान् महावीर के सद्य में मुनिरूप में दीक्षित हुए, उसी तीर्थ में केवलज्ञान प्राप्त करके राजगृह के विपुलाचल से ही उन्होंने निर्वाणलाभ किया, वह एक ऐतिहासिक महापुरुष भी है। उनकी राजधानी 'राजपुर' तथा हेमागद देश का भौगोलिक वर्णन भी सुदूर दक्षिण का अर्थात् कर्णाटक-केरल-तमिल भूभाग का ही संकेत करता है।

प्राप्त साहित्य में जीवधर कथा की दो स्पष्ट धाराएँ मिलती हैं एक का प्राचीनतम उपलब्ध एव ज्ञात स्रोत आचार्य गुणभद्रकृत उत्तरपुराण (ल० ८५०-८६७ ई०) है। पुण्यदत्त ने अपने अपभ्रंश महापुराण (१६५ ई०) में तथा तमिल श्रीगुणम में व रईधु, शुभचन्द्र आदि कई परवर्ती लेखकों ने उत्तर पुराण के कथानक को अपना आधार बनाया। किन्तु वादीभर्तृहरिसूरि कृत गद्यचिन्तामणि एव क्षत्रवृद्धामणि और तिलकदेवकृत तमिः जीवकचिन्तामणि के कथानक में जहाँ परस्पर अद्भुत सादृश्य है, वही उत्तरपुराण की कथा में वह अपने मौलिक अन्तर भी प्रकट करता है। हरिचन्द्रकृत जीवधरचम्पू में लगता है कि वह दोनों ही धाराओं में प्रभावित है दोनों में परिचित रहा है।

अब प्रश्न यह है कि कथा का मूलाधार उपरोक्त में से किस ग्रंथ को माना जाय, या उनमें भी प्राचीनतर कोई अन्य स्रोत थे ?

उत्तरपुराणकार गुणभद्र एक अत्यन्त प्रमाणिक आचार्य हैं। उन्होंने स्वगुण जिनमें स्वाभी (८२७ ई०) के अपूर्ण आदिपुराण को पूर्ण किया, तदन्तर अपने उत्तरपुराण में शेष २३ तीर्थंकरों तथा सम्बन्धित अन्य शलाका पुरुषों एवं विशिष्ट व्यक्तियों के चरित्रों को निबद्ध किया था—आदिपुराण एवं उत्तरपुराण ही संयुक्त रूप से महापुराण कहलाएँ। भाषा, शैली, संक्षेप, विस्तार आदि को छोड़कर, उनके पौराणिक कथानक निराधार नहीं हो सकते—उनके सन्मुख तद्विषयक पूर्ववर्ती साहित्य अवश्य रहा। कवि परमेश्वर (अनुमानित समय लगभग ४०० ई०) के वागार्थ-संग्रह नामक पुराणग्रन्थ का तो जिनसेन और गुणभद्र दोनों ने स्पष्ट उल्लेख किया है तथा उनके कई परवर्ती पुराणकारों एवं शिलालेखों में भी उनके उल्लेख प्राप्त हैं। कवि प्रायः परमेश्वर के समसामयिक या कुछ आगे-पीछे के

नंदिमुनि एवं कूचिभट्टारक नामक पुराणकारों की विद्यमानता के भी संकेत मिलते हैं। भगवान महावीर की दिव्य ध्वनि के आधार पर गौतम, सुधर्मा आदि गणधर भगवानों द्वारा गूथित द्वादशागवाणी के १२वें अंग दृष्टिप्रवाद का एक विभाग प्रथमानुयोग था जिसमें पुराण पुरुषों के चरित्र का संग्रह था। आचार्य भद्रबाहु श्रुतकेवलि के उद्धारान्त उसका सार गाथानिबद्ध नामा-वलियो एवं कथामूर्तियों के रूप में मौखिक द्वार में प्रवाहित होता रहा। उन्हीं के आधार पर उपरोक्त प्राचीन पुराणग्रंथ तथा विमलसूरि, सधदासगणि, रविपेण, जिनसेन सूरि पुनः आदि के पुराण तथा वरागचरित्र प्रभृति अन्य प्राचीन पौराणिक चरित्र भी रचे गए। अस्तु, जीवधर कथानक गुणभद्र का ही आविष्कार अथवा उनकी अपनी कल्पना से प्रसूत था, यह मानने का कारण प्रतीत नहीं होता। उसके लिए भी उनका आधार उनका पूर्ववर्ती पुराणसाहित्य एवं पौराणिक अनुश्रुतियाँ थीं।

जीवधर कथा की दूसरी धारा का प्रतिनिधित्व तिरुत्तकदेव का तमिलकाव्य तथा वादीभर्षिह के ग्रंथद्वय और अशत हरिचन्द्र व जीवधर चम्पू करते हैं। हरिचन्द्र की एकरचना धर्मशर्माभ्युदय है, जिसकी प्राचीनतम उपलब्ध प्रति १२३० ई० की है। पहले अनेक विद्वान् काव्य-मीमांसाकार राजशेखर के एक उल्लेख के आधार पर हरिचन्द्र का समय ६०० ई० के लगभग मानते थे। किन्तु जैसा कि धर्मशर्माभ्युदय के विद्वान् संपादक डा० पन्नालाल साहित्याचार्य का कहना है, हरिचन्द्र के ग्रंथ में केवल गुणभद्रीय उत्तरपुराण (८६७ ई०) से वर्णन वीरनदि के चन्द्रप्रभचरित्र (ल० ६५० ई०) और सोमदेव के यशस्तिलकचम्पू (६५६ ई०) से पर्याप्त प्रभावित है। इसके अतिरिक्त, उनका जीवधर चम्पू वादीभर्षिह की गद्यचिन्तामणि से भी प्रभावित एवं परवर्ती है। वादीभर्षिह सूरि का समय भी आधुनिक युग के प्रारम्भिक विद्वान् पहले तो ८०० ई० के लगभग मानते थे, तदनन्तर अब अधिकांश विद्वान् १०वीं शती ई० का उत्तरार्ध मानने लगे। किन्तु, जैसा कि हमने अपने लेख श्रीमद्वादीभर्षिहसूरि में तत्संबधित प्रायः सभी प्रचलित भ्रान्तियों का निरसन करके सिद्ध किया है, गद्यचिन्तामणि, क्षत्रचूडामणि

स्याद्वादसिद्धि आदि ग्रंथों के रचयिता आचार्य अजितसेन वादीभर्षिह का मुनिजीवनकाल १०२५-१०६० ई० प्रायः सुनिश्चित है और गद्यचिन्तामणि एवं क्षत्रचूडामणि की रचना उन्होंने १०५० व १०६० ई० के मध्य की है। अतएव महाकवि हरिचन्द्र और उनके दोनों ग्रंथों का रचनाकाल १०६० ई० के उपरान्त और ११०० ई० के पूर्व, अर्थात् लगभग १०७५ ई० मानना उचित होगा।

तिरुत्तकदेवकृत तमिल महाकाव्य जीवक चिन्तामणि तमिल भाषा के प्राचीन पाच महाकाव्यों में परिगणित, प्राचीन तमिल साहित्य का मसुज्ज्वल रत्न एवं बेजोड़ अति प्रतिष्ठित रचना है। उसमें और वादीभर्षिह सूरि की गद्यचिन्तामणि में इतना अद्भुत सादृश्य है कि दोनों में जो भी परवर्ती है उसमें पूर्ववर्ती को अपना अधिकार बनाया है। पहले टी० एम० कुप्पुस्वामी, स्वामीनाथ अड्यरपिन्ने, चक्रवर्ती आदि अनेक तमिल विद्वान् भी जीवकचिन्तामणि को गद्यचिन्तामणि पर आधारित मानते रहे, और उसे भी प्रायः दमवी या ग्यारहवीं शती ई० की रचना अनुमान करते रहे। किन्तु इधर कुछ विद्वान् उसका बिल्कुल उलटा सिद्ध करने का प्रयत्न कर रहे हैं। उनकी युक्तियाँ भी बेदम नहीं हैं। उदाहरणार्थ डा० आर० विजयलक्ष्मी ने जीवकचिन्तामणिका विस्तृत एवं सूक्ष्म अध्ययन तथा गद्यचिन्तामणि, क्षत्रचूडामणि, जीवधरचम्पू और उत्तरपुराण के कथानकों एवं वर्णनों के साथ उसका तुलनात्मक अध्ययन करके यह निष्कर्ष निकाला है कि जीवक चिन्तामणि ७५० और ८५० ई० के मध्य किसी समय लिखी गई होनी चाहिए।

यों तो जीवकचिन्तामणि के सर्व प्राचीन स्पष्ट उल्लेख शोकिन्लार पडिन की पेरिय पुराणम् (११५० ई०) में तथा उसके उद्धारान्त किसी समय लिखी गई कम्बन वृत्त तमिल रामायण में ही प्राप्त होते हैं। अतः इससे तो इतना ही निष्कर्ष निकलना है कि जीवकचिन्तामणि की रचना ११०० ई० के पूर्व किसी समय हुई। गद्यचिन्तामणि के साथ किए गए उसके तुलनात्मक अध्ययन से यह भी प्रतीत होता है कि वादीभर्षिह उससे सुपरिचित थे। अस्तु तिरुत्तकदेवकृत तमिल महाकाव्य जीवकचिन्तामणि उतनी प्राचीन भी नहीं तो कम-से-कम ६वीं या १०वीं शती ई०

की रचना अवश्य है। डा० विजयलक्ष्मी के अध्ययन से यह भी प्रतीत होता है कि तिरुक्कदेव के सम्मुख कोई प्राचीन कथानक रहे, जिनमें कोई प्राकृत कथा भी थी। उन्हें ही इन्होंने अपना आधार बनाया था।

इस संबंध में यह भी ध्यातव्य है कि वादीभसिंह भी मूलतः तमिलदेश के निवासी थे और तमिल भाषा एवं साहित्य से सुपरिचित थे, बल्कि एक अनुश्रुति तो यह भी है कि जीवकचिन्तामणि का रचनारम्भ उन्होंने किया था, बीच में ही छोड़ दिया और तिरुक्कदेव ने उसे पूरा किया। इस अनुश्रुति में तो शायद कोई सार नहीं है किन्तु यह सुनिश्चित है कि जो आधार स्रोत एवं साहित्यिक परंपराएँ तिरुक्कदेव को प्राप्त थी, वे वादीभसिंह को भी प्राप्त थीं। वस्तुतः तमिलसाहित्य की प्राचीन अनुश्रुतियों में चूडामणि और चिन्तामणि नामक दो काव्यग्रन्थों का उल्लेख मिलता है। हमें ऐसा लगता है

कि उक्त दोनों ग्रंथ पर्याप्त प्राचीन (लगभग ६ठीं शती ई०) के हैं, वे तमिल एवं कन्नडदेश में भी बहुप्रचलित रहें हैं और उन दोनों में जीवंधर कथानक का ही वर्णन रहा। वे या उनमें से कोई एक प्राकृत में अथवा प्राकृत-संस्कृत-तमिल मिश्रित भाषा में भी था, यह संभव है। उन्हीं को तिरुक्कदेव ने आधार बनाया और उन्हें ही वादीभसिंह ने तमिल भाषा में 'चिन्तामणि' जीवंधर का पर्यायवाची भी बतलाया जाता है अतएव तिरुक्कदेव ने जीवकचिन्तामणि लिखा तो वादीभसिंह ने गद्यचिन्तामणि एवं क्षत्रचूडामणि लिखे। उन्होंने दोनों प्राचीन ग्रंथों को मान्य किया। जीवधरचपूकार के सामने ऐसी कोई बात नहीं थी। वह मध्य भारतीय और संभवतया तमिल भाषा एवं साहित्य से अनभिज्ञ था। उसने तो अपने कथानक को रोचक बनाने के लिए जो आधार, उत्तरपुराण एवं गद्यचिन्तामणि उसे प्राप्त थे, उन दोनों का उपयोग किया।

सन्दर्भ सूची

१. डा० आर० विजयलक्ष्मी ए स्टडी आफ जीवकचिन्तामणि (अहमदाबाद १९८१)।
२. ज्योतिप्रसाद जैन—दी जैन सोर्स आफ दी हिस्टरी आफ एन्शेंट इंडिया दिल्ली (१९६४)
३. ज्योतिप्रसाद जैन ४ श्रीमद्वावीभसिंह (जै० सि० भा० जौलाई ८२)।
४. ज्योतिप्रसाद जैन जीवधर साहित्य (शोधक-४९)
५. डा० पन्नालाल सा० गद्यचिन्तामणि (भा० ज्ञा० पी० दिल्ली १९६८)
६. डा० पन्नालाल सा० जीवधर चम्पू भा० (ज्ञा० पी० दिल्ली १९६८)।
७. डा० पन्नालाल सा० धर्मशर्माभ्युदय (भा० ज्ञा० पी० दिल्ली १९७१)।
८. पं० नाथूराम प्रेमी—जैन साहित्य और इतिहास (द्वि० सं०)।
९. बी० ए० सालतोर—मेडिकलजैनिज्म (बंबई १९३८)
१०. ए० सी० चक्रवर्ती—जैनालिटरेचर इन तमिल (भा० ज्ञा० पी० दिल्ली १९७४)।

□ □

सम्यक्त्व

‘सम्मत्तसलिलपवहो शिच्छं हियए पवट्टए जस्स ।

कम्मं वालुयवरणं बंधुच्चिय एासए तस्स ॥’

जिसके हृदय में नित्य सम्यक्त्व रूपी जल का प्रवाह होता है, उसके कर्मरूपी धूल का आवरण नष्ट हो जाता है (अतः सम्यक्त्व प्राप्ति का प्रयत्न करना चाहिए)।

‘सम्मत्तस्सणिमित्तं जिणमुत्तं तस्स जाणयापुरिसा ।

अंतरं हेऊ भणिदा दंसणमोहस्स खयपहुदो ॥’

सम्यक्त्व के बाह्य निमित्त जिनसूत्र और जिनसूत्र के ज्ञाता पुरुष हैं तथा अन्तरंग निमित्त दर्शनमोहनीय कर्म के क्षय, उपशम, क्षयोपशम आदि हैं।

असली में और नकली में

□ श्री बाबूलाल जैन, कलकत्ता वाले

मैं दो प्रकार का है—एक असली और एक नकली। परन्तु दोनों एक साथ नहीं रहते जहाँ असली मैं है वहाँ नकली नहीं और जहाँ नकली मैं है वहाँ असली मैं नहीं। यह नकली मैं ही परमात्मा को देखने के लिये, परमात्मा बनने में रुकावट है। रुकावट ही नहीं, यह फाटक भी बन्द है आगल भी लगी है और ताना भी पड़ा हुआ है। यही जीव का संसार है और यही महापाप है। यही हिंसा है। इसको समझना जरूरी है।

एक ज्ञान का कार्य हो रहा है जानने रूप-ज्ञातादृष्टा-रूप, ज्ञायकरूप-एक मन सम्बन्धी विकल्प हो रहे हैं भाव हो रहे हैं कोई शुभरूप-दयादानादि, भगवान की भक्ति, त्याग वृत रूप है और कोई अशुभरूप क्रोधादिरूप द्वेषरूप दूसरे का बुरा करने का हिंसा करने का चोरी करने का झूठ बोलने का परिग्रह का अब्रह्मरूप है। इसी प्रकार बाहर में शरीर की क्रिया है कोई शुभरूप है कोई अशुभ रूप है। हम जब कोई कार्य करते हैं तो तीन काम होते हैं जैसे मैं बोल रहा हूँ तो होठ हिलने रूप शरीर की क्रिया है भीतर बोलने रूप राग भाव है और उन दोनों के जानने वाला ज्ञातापना है। ज्ञातापने का भाव तो आत्मा से उठ रहा है क्योंकि ज्ञान और आत्मा का एकत्वपना है और मन सम्बन्धी विकारी भाव और शरीर की क्रिया कर्म के सम्बन्ध को लेकर हो रही है। जब हम ज्ञान की क्रिया को नहीं पकड़ते हैं तो मन सम्बन्धी विकारी भावों में और शरीर की क्रिया में अहंपना मानते हैं कि मैं हूँ—ये मेरे हैं, मैंने ऐसा किया है। इन प्रकार का अहंपना चाहे अशुभ भावों में आवे चाहे शुभ भावों—चाहे शुभ क्रिया में चाहे अशुभ क्रिया में आवे यही नकली मैं पना है। साधारण रूप से यह मैं पना झूठ बोलने में भी आता है मैंने ऐसा झूठ बोला और सत्य में भी आता है मेरे बराबर कोई सत्य बोलने वाला नहीं—जीव को बनाने में भी आता है और

मारने में भी। जैसे मैंने एक बार मे ही सफाया कर दिया या मैंने इतने लोगो को बचा दिया। इसी प्रकार चोरी करने में भी और न करने में भी। ब्रह्मचर्य पालने में भी और अब्रह्म का सेवन करने में भी। परिग्रह के गृहण में भी आता ही है और परिग्रह के त्याग में उससे भी ज्यादा आता है। मैंने इतना बड़ा त्याग किया है मैं लाखों की सम्पत्ति छोड़कर त्यागी बना हूँ। मैंने पहले बड़ी-बड़ी मौज की है अब सब कुछ त्याग दिया है इत्यादि। इसी प्रकार आने का विकल्प उठाते हैं कि मैं इतने लोगो की सेवाएं करूँ इतने लोगो को दान करने अथवा इतने लोगो को बन्दी कर लूँ इत्यादि रूप। इसी प्रकार बाहरी क्रिया जिनको धार्मिक क्रिया कहते हैं पूजा दान व्रत उपवास मन्दिर बनवाना सेवा आदि करना इसमें भी अहंपना आता है चाहे हम बाहर में प्रगट करे या न करें परन्तु भीतर में यह जरूर बनता है कि मैंने कुछ किया है ऐसा अहंपना। इस प्रकार दोनों प्रकार की—मन के भाव और शरीर की क्रिया में होता है चाहे वह परिणाम ऊँचे से ऊँचे कोटि के शुभ हो चाहे अशुभ हो। यहाँ भाव शुभ है कि अशुभ है इसमें प्रयोजन नहीं प्रयोजन हैं अहंपना का। अलग शुभ में अहंपना है तो भी और अशुभ में अहंपना है तो भी अहंपना तो अपने में नहीं है पर में ही है। हमारा ससार शुभ-अशुभभाव नहीं परन्तु शुभ अशुभ भावों में अहंपना है।

हम ऐसा मान लेते हैं कि शुभ भाव हुए हम तो धर्मात्मा है अशुभ हुए पापी हैं। यह तो बहुत मोटी बात है यहाँ पर तो सवाल है कि हमारा अहंपना कितामें है अपने निज भाव ज्ञाता दृष्टा में, ज्ञायक में, चैतन्य में अथवा शुभ-अशुभ भावों में और शरीर सम्बन्धी क्रिया में। अगर हमारा अहंपना अपने में है जो वहाँ दोनों (मन सम्बन्धी शरीर-सम्बन्धी) का जानने वाला है अथवा इन दोनों में।

अगर अपने में अपनापना आ गया तो इन दोनों में अपनापना अहम्पना भर गया यह पर मे अहम्पना भरना ही परमात्मा के लिये फाटक खुल गया है इसी को कहते हैं नकली मैं का भरना। छोड़ना क्या है इस मैं पने को छोड़ना है। हम भेष बदली कर लेते हैं हम कपड़े बदली कर लेते हैं हम कमरे बदली कर लेते हैं परन्तु मैं पना वैसा-का वैसा कायम रहता है भेष बदलने से नहीं अपने को बदलने से क्रान्ति होगी।

यह अहम्पना जैसा मन सम्बन्धी और शरीर सम्बन्धी कार्यो में जैसा आ रहा है वैसा उस ज्ञाता दृष्टा जानने वाले वाले में आना चाहिए जब उसमें मैं पना आयेगा तब इन दोनों से मैं पना मिटेगा। शुभ-अशुभ रहेंगे क्रिया रहेंगी परन्तु मैंपना नहीं रहेगा। मैंपना अपने में अपने जायक में आयेगा मैं कौन जानने वाला साक्षीभूत। तब doing मिट जायेगा इन भावों में और क्रिया में जो doing उठ रहा था वह नहीं रहेगा परन्तु Being हो जायेगा। जिमका अहम्पना मिट गया उसका ससार मिट गया अब उगके भीतर संसार नहीं है वह ससार में है। नाव में पानी नहीं है परन्तु नाव पानी के ऊपर है यह अहम्पना मेटने का और कोई उपाय नहीं उसका उपाय है जानने वाले में अहम्पना 'ब्रह्मोऽस्मि' आना स्थापित करना अन्यथा यह अहम्पना सूक्ष्मरूप धारण करके जीवित रह जाता है।

यह अहम्पना अशुभ में तो फिर भी 'कम पड़ जाता' है कारण समाज और अन्य लोग उसकी निन्दा करते हैं परन्तु शुभ में तो उस अहम्पने का छूटना बहुत मुश्किल है कारण समाज भी माला पहना कर उसको उपाधि देकर उसका अहम्पना पुष्ट करते हैं वह सोचता है क्या इतने आदमी मेरे को मान दे रहे हैं सब गलती तो नहीं कर रहे मैंने जरूर कुछ किया है। पूजा-पाठ करके हम 'ममज्ञते' हैं हम कुछ आत्मकल्याण के नजदीक आ रहे हैं परन्तु इस अहम्पना को करके हम और दूर होते जा रहे हैं।

दूसरे प्रकार का अहम्पना अब आया अपने आपमें जो अस १ अहम्पना है। ग्रथकार कहते हैं कि इस आत्मा में अगर तूने अहम्पना माना तो तेरे यह आत्मा भी परिग्रहपने को प्राप्त हो जायेगी कहना यह था कि मैं और आत्मा दो चीज तो हैं कि जो मैं हू वही आत्मा है इसलिये अगर मैं और आत्मा में भेद आ रहा है तो आत्मा तेरे मैं से पर हो गयी और पर होना ही परिग्रह हो गया इसलिये मैं और आत्मा दो न होकर अभेद होना चाहिए जहाँ मैं की अनुभूति होती है वही आत्मा है ऐसा अभेद रूप होगा तब कहने सुनने को कुछ नहीं रहेगा तू अपने आप में समा जायेगा। पानी का बुदबुदा पानी में लीन हो गया।



(पृष्ठ ८ का शेषांश)

१. ईसीसिचुम्बिआइं भमरेहि सुउमारकेसरसिहाइ ।
ओदसअन्ति दअमणा पमदाओ सिरीसकुसुमाइ ॥१॥४
२. न खलु न खलु वाण सन्निपात्योऽयस्मिन् ।
मृदुनि मृगशरीरे तूलराशाविवाग्नि ॥
क्व बत हरिणकानां जीवितं चातिलोल ।
क्व च निश्चितनिपाता वज्रसाराः शरास्ते ॥

—अभि० शाकु० १।१०

३. आर्तत्राणाय वः शस्त्रं न प्रहर्तुमनागसि ॥

—अभि० शाकु० १।११

४. पुण्याश्रमदर्शनेन तावदात्मानं पुनीमहे ॥

—प्रथम अङ्क पृ० २८

५. 'विश्वासोपगमादभिनतगतयः शब्दं सहन्ते मृगाः'

—अभि० शाकु० १।१४

नष्टाशङ्काहरिणशिशवो मन्दमन्दं चरन्ति ॥

—वही १।१५

गाहन्तां अस्मद्घनुः ॥ वही २।७

अभिज्ञान शाकुन्तल में अहिंसा के प्रसंग

□ डॉ० रमेशचन्द्र जैन, बिजौर

कालिदास एक अहिंसावादी कवि थे। उनके द्वारा ग्रथित अभिज्ञान शाकुन्तलम् नाटक के सूक्ष्म अध्ययन से उनकी अहिंसावादी मनोवृत्ति की पर्याप्त झोंकी प्राप्त होती है। इस नाटक के प्रथम अङ्क के प्रारम्भ में ही नटी कहती है कि प्रमदाये दयाभाव से युक्त हो भ्रमरो के द्वारा कुछ-कुछ चूमे गए कोमल केसर शिखा से युक्त शिरीष पुष्पो को अनेकानो का आभूषण बना रही है।' इस पद्य में दअमाणा पद साभिप्राय है। मद्युक्त (सोन्दर्य आदि के कारण मतवानी) होने पर भी दयाभाव के कारण युवतियाँ शिरीष के फूलों को सावधानी के साथ तोड़ कर कर्णाभूषण बना रही है। जिस प्रकार भौरे बहुत सावधानी से फूलों का रसास्वादन करते हैं, उमी प्रकार युवतियाँ भी बड़ी सावधानी से पुष्पो का स्पर्श कर रही है। किसी को कसी प्रकारकष्ट पहुँचाए बिना उसमें कुछ ग्रहण करना उपर्युक्त भ्रामरी वृत्ति की सदृशता के अन्तर्गत परिगणित होता है। जैन ग्रन्थों में साधु को भ्रामरी वृत्ति का पालक कहा गया है। जैन साधु बिना गृहस्थ को कष्ट पहुँचाए उसके न्यायोपजित धन से बने हुए आहार में से कुछ आहार अपने उदर की पूर्ति हेतु ले लेता है, उसके लिए श्रावक को विशेष उपक्रम नहीं करना पड़ता है यही कारण है कि साधु को उद्दिष्ट भोजन लेने का निषेध है। भ्रामरी वृत्ति का एक तात्पर्य यह भी है कि जिस प्रकार भ्रमर एक फूल से दूसरे फूल पर थोड़ा-थोड़ा रस ग्रहण कर बैठता रहता है, उसी प्रकार साधु भी वर्षा काल को छोड़ कर अन्य समय में एक स्थान पर अधिक दिन निवास न करे; क्योंकि इससे श्रावकों से गाढ़ परिचय होने के कारण रागभाव की वृद्धि की आशङ्का होती है। इसीलिए भगवान् बुद्ध ने भी अपने भिक्षुओं को बहुजनहिताय बहुजन सुखाय सतत गतिशील रहने का उपदेश दिया था—“चरथ भिक्खवे चारिकं बहुजन हिताय बहुजन सुखाय।”

शाकुन्तल के प्रथम अङ्क के सातवें श्लोक में शिकारी राजा दुष्यन्त के द्वारा पीछा किए जाते हुए हरिण का बहुत सुन्दर वर्णन किया गया है। हरिण की स्थिति देख कर निष्ठुर व्यक्ति के मन में भी कम्पा जाग्रत हो सकती है—

“श्रीवाभङ्गाभिराम मुहुर्नुपति स्यन्दने दत्तदृष्टिः।

पञ्चाङ्गेन प्रविष्ट शरपतनमयाद् भ्रूसा दत्तदृष्टिः॥

दर्भैरर्द्धावलीढैः श्रमविवृतमुख श्रशिभिर्गोर्जवर्त्मभिः।

पश्योदग्रप्लुनत्वाद्वियति बहुतर स्तोकमुर्ध्वगतिः॥”

अर्थात् देखो, पीछे दौड़ते हुए रथ पर पुनः पुनः गर्दन मोड़ कर दृष्टि डालता हुआ, बाण लगने के भय के कारण (अपने) अधिकांश पिछने अर्द्धभाग से अगले भाग में मिमटा हुआ, थकावट के कारण खुले हुए मुख से अर्द्धचर्चित कुशों से मार्ग को व्याप्त करता हुआ ऊँची छलांग भरने के कारण आकाश में अधिक और पृथ्वी पर कम चल रहा है।

राजा को आश्रम के मृग पर प्रहार करने की उद्यत देख कर तपस्वी कहता है—“राजन्, आश्रममृगोऽयं न हन्तव्यो न हन्तव्यः” अर्थात् दह आश्रम का मृग है, इसे मत मारिए। इस कोमल मृग शरीर पर रुई के ढेर पर आग के समान यह बाण न चलाइए, न चलाइए। हाय ! बेचारे हरिणों का अन्यन्त चञ्चल जीवन कहाँ और तीक्ष्ण प्रहार करने वाले वज्र के समान कठोर आपके बाण कहाँ !”

शास्त्रों की उपयोगिता केवल दुखी प्राणियों की रक्षा के लिए है, निरपराध पर प्रहार करने के लिए नहीं है।¹ आश्रम में सब प्रकार की हिंसा का निषेध है, अतः उसका पुण्याश्रम नाम सार्थक है। ऐसे पुण्याश्रम के बर्णन से ही व्यक्ति पवित्र हो जाता है।² पशुपक्षी भी ऐसे स्थान पर विश्वस्त होकर रहते हैं, और सब प्रकार शब्दों के प्रति सहिष्णु हो जाते हैं।³ रक्षा के कार्य में राजा का सबसे बड़ा योग होता है अतः तप का सचय प्रतिदिन करने के

कारण सबसे बड़ा योग होता है अतः तप का मन्त्र प्रति दिन करने के कारण सबसे बड़ा योग होता है अतः तप का मन्त्र प्रतिदिन करने के कारण राजा राजर्षि कहलाता है—

रक्षायोगादयमपि तपः प्रत्यहसञ्चिनोति ।

अस्यापि या स्पृशति वशिनश्चारणद्वन्द्वगीत

पुण्य शब्दो मुनिरिति मुहुः केवल राजपूवं ॥

—अभि० शाकु० २।१४

अहिंसक भावना से ओत-प्रोत स्नेह का पशुपक्षियों और वृक्षों पर प्रभाव पड़ता है। वे भी अपने स्नेही के वियोग में कातर हो जाते हैं। शकुन्तला के वियोग में पशुपक्षियों की ऐसी ही दशा का चित्रण कालिदास ने किया है—

उग्रागलददम्भकवला मिमा परिचवत्तणव्वणा मोरा ।

ओसरिअपण्डुपत्ता मुअन्ति अस्सु विअ लदाओ ॥

—अभि० शाकु० १।२

अर्थात् शकुन्तला के वियोग के कारण हरिणों ने कुशों के घास उगल दिए, मोरों ने नाचना छोड़ दिया और लताये मानो आसू बहा रही हैं।

शकुन्तला के द्वारा पुत्र के रूप में पाला गया मृग इतना संवेदनशील है कि शकुन्तला की विदाई के समय वह उसका मार्ग ही नहीं छोड़ता है—

यस्य त्वया व्रणविरोपणमिगुदीना ।

तेल न्यपिच्यत् मुखे कुशसूचिविद्धे ॥

श्यामाकमुष्टिपरिवर्द्धित को जहाति ।

सोऽयं न पुत्रकृतकः पदवी मृगस्ते ॥

—अभि० शाकु० ४।१४

अर्थात् जिसके कुशों के अग्रभाग से बिधे हुए मुख में तुम्हारे द्वारा घावों को भरने वाला इगुदी का तेल लगाया गया था, वही यह सारोंकी मुट्ठियों (घासों) को खिला कर बड़ा किया गया और तुम्हारे द्वारा पुत्र के समान पाला गया मृग तुम्हारे मार्ग को नहीं छोड़ रहा है।

जीवन में अहिंसा की भावना सर्वोपरि है। जिसके जीवन में अहिंसक आचरण नहीं है। उसका लोकनिन्दित जीविका वाले व्यक्ति भी परिहास करते हैं। शकुन्तल के छठे अंक में जब श्याल मत्स्योपजीवी की हँसी उड़ाता है, तब वह अनुकम्पा मृदु श्रोत्रिय का उदाहरण देकर अपने

जीविकोपार्जन की पद्धति का औचित्य सिद्ध करना चाहता है—

शहजे किल जे विणिन्दिए ण हु दे कम्म विवज्जगी अए ।

पशुमालणकम्मदालुगे अणुत्तमामिदु एव शोत्तिए ॥

—अभि० शाकु० ६।१

अर्थात् निन्दित भी जो काम वस्तुतः वशपरम्परागत है, उसको तही छोड़ना चाहिए। (यज्ञ में पशुओं को मारने रूपी कार्य में कठोरवृत्ति वाले भी वैश्याधी ब्राह्मण दयाभाव में मृदु ही कहे जाते हैं।

ऐसा लगता है, कालिदास के समय यज्ञों में जो पशु हिंसा होती थी, उसे जन सामान्य अच्छा नहीं समझता था। छठे अङ्क में ही जब राजा मातिल का स्वागत करता है तो विदूषक कहता है— 'अर्जुन इहिपसुमार मारिदो सो इमिणा माअदेण अहिणन्दीअदि' अर्थात् जिसने मुझे यज्ञिय पशु की मार मारा है, उसका यह स्वागत के द्वारा अभिनन्दन कर रहे है।

जहाँ अहिंसा और प्रेम होता है, वहाँ विश्वास की भावना प्रबल होती है। छठे अङ्क में चित्रकारी के नैपुण्य की पराकाष्ठा को प्राप्त एक कृति बनाना चाहता है—

कार्यासैकालीन ह्रस्वमिथुना स्त्रोत्रोवहा मालिनी ।

पादास्तामभितो निषण्णहरिणा गौरीगुरोः पावनाः ॥

शाखालम्बितवत्कनस्य च तरोनिमातुभिच्छम्भध ।

श्रङ्गे कृष्णमृगस्य वामनयन कण्डमामा मृगीम् ॥—६।१७

जिसके रेतीले किनारे पर हुओं के जोड़े बैठे हुए हैं, ऐसी मालिनी नदी बनानी है, उनके दोनों ओर जिन पर हिरण बैठे हुए हैं ऐसे हिमालय की पवित्र पहाड़ियाँ बनानी है जिनकी शाखाओं पर वत्कल लटके हुए हैं, ऐसे वृक्ष के नीचे कृष्ण मृग के सींग पर अपनी बाईं आँख खुजाती हुई मृगी को बनाना चाहता हूँ।

ह्रस्वमिथुन प्रेम का प्रतीक है। प्रेम की अवतारणा कृष्णमृग और मृगी में हुई है। मृगी को मृग पर इतना अगाध विश्वास और प्रेम है कि वह उस के सींग पर अपनी बाईं आँख खुजला रही है।

इस प्रकार सारी प्राकृतिक सृष्टि के प्रति संवेदनशील महाकवि कालिदास ने अपने सुकुमार भावों की व्यञ्जना में अहिंसा को पर्याप्त स्थान दिया है।

(शेष पृष्ठ ६ पर)

नियमसार की ५३वीं गाथा की व्याख्या और अर्थ में भूल

□ डॉ० बरबारीलाल कोठिया, न्यायाचार्य, बाराणसी

आचार्य कुन्दकुन्द का नियमसार जैन परम्परा में उसी प्रकार विश्रुत और प्रसिद्ध प्राकृत ग्रन्थ है जिस प्रकार उनका समयसार है। दोनों ग्रन्थों का पठन-पाठन और स्वाध्याय सर्वाधिक है। ये दो तो ग्रन्थ मूलतः आध्यात्मिक है। हाँ, समयसार जहाँ पूर्णतया आध्यात्मिक है वहाँ नियमसार आध्यात्मिक के साथ तत्त्वज्ञान प्ररूपक भी है।

समयसार, प्रवचनसार और पचास्तिकाय इन तीन पर आचार्य अमृतचन्द्र की सस्कृत-टीकाएँ हैं, जो बहुत ही दुरुह एवं दुरवगाह हैं। किन्तु तत्त्वस्पर्शी और मूलकार आचार्य कुन्दकुन्द के अभिप्राय को पूर्णतया अभिव्यक्त करने वाली तथा विद्वज्जनानन्दिनी है। नियमसार पर उनकी सस्कृत टीका नहीं है, जब कि उस पर भी उनकी सस्कृत-टीका होना चाहिए, यह विचारणीय है।

नियमसार पर पद्मप्रभमलधारि देव की सस्कृत-व्याख्या है, जिसमें उन्होंने उसकी गाथाओं की सस्कृत गद्य व्याख्या तो दी ही है। साथ में अपने और दूसरे ग्रन्थकारों के प्रचुर सस्कृत-पद्यों को भी इसमें दिया है। उनकी यह व्याख्या अमृतचन्द्र जैसी गहन तो नहीं है, किन्तु अभिप्रेत के समर्थन में उपयुक्त है ही।

किसी प्रसंग से हम नियमसार की ५३वीं गाथा और उसकी व्याख्या देख रहे थे। जब हमारी दृष्टि नियमसार की ५३वीं गाथा और उसकी व्याख्या पर गयी, तो हमें प्रतीत हुआ कि उक्त गाथा की व्याख्या करने में उन्होंने बहुत बड़ी सैद्धान्तिक भूल की है। श्री कानजी स्वामी भी उनकी इस भूल को नहीं जान पाये और व्याख्या के अनुसार उन्होंने उक्त गाथा के प्रवचन किये। सोनगढ़ और अब जयपुर से प्रकाशित आत्मधर्म में दिये स्वामी जी के उन प्रवचनों को भी उसी भूल के साथ प्रकट किया गया है। सम्पादक डॉ० हनुमन्चन्द जी भारिल्ल ने भी उसका

सशोधन नहीं किया। आश्चर्य यह है कि सोनगढ़ से प्रकाशित नियमसार व उसकी सस्कृत-व्याख्या का हिन्दी अनुवाद भी अनुवादक श्री मगनलाल जैन ने वैसा ही भूलभरा किया है।

यहाँ हम उसे स्पष्ट कर देना आवश्यक समझते हैं, जिससे उक्त भूल सुधारी जा सके और उस भूल की गलत परम्परा आगे न चले। नियमसार की वह ५३वीं गाथा और टीकाकार पद्मप्रभमल धारिदेव द्वारा प्रस्तुत उसकी टीका निम्न प्रकार है—

सम्यक्तस्स णिमित्तं जिणसुत्तं तस्स जाणया पुरिसा ।

अंतरं हेऊ भणिदा दसणमोहस्स खयपट्टदी ॥५३॥

‘अस्य सम्यक्त्वपरिणामस्य बाह्यसहकारिकारण वीतराग-सर्वज्ञमुखकमलनिर्णयसमस्तवस्तुप्रतिपादनपदार्थ-समर्थद्रव्यश्रुतमेव तत्त्वज्ञानमिति। ये मुमुक्षवः तेषुपचारतः निर्णयहेतुत्वात् अन्तरङ्गहेतव इत्युक्ता दर्शनमोहनीयकर्मक्षय-प्रभूतेः सकाशादिति।’

— टीका पृ० १०६, सोनगढ़ सं०

गाथा और उसकी इस सस्कृत-व्याख्या का हिन्दी अनुवाद, जो प० हिम्मतलाल जेठालाल शाह के गुजराती अनुवाद का अक्षरशः रूपान्तर है, श्री मगनलाल जैन ने इस प्रकार दिया है—

‘सम्यक्त्व का निमित्त जिनसूत्र है जिन सूत्र के जानने वाले पुरुषों को (सम्यक्त्व के) अन्तरंग हेतु कहे हैं, क्योंकि उनको दर्शन मोह के क्षयादिक है।’ (गाथार्थ)। इस सम्यक्त्व परिणाम का बाह्यसहकारी कारण वीतराग सर्वज्ञ के मुख कमल से निकला हुआ समस्त वस्तु के प्रतिपादन में समर्थ द्रव्यश्रुत रूप तत्त्वज्ञान ही है। जो मुमुक्षु है उन्हें भी उपचार से पदार्थ निर्णय के हेतुपने के कारण (सम्यक्त्व परिणाम के) अन्तरंग हेतु कहे हैं, क्योंकि उन्हें दर्शन मोहनीय कर्म के क्षयादिक है।’

इस गाथा (५३) के गुजराती पद्यानुवाद का हिन्दी

पद्यानुवाद भी मगनलाल जैन ने दिया है, जो निम्न प्रकार है—

जिन सूत्र समकित हेतु है, अरु सूत्रज्ञाता पुरुष जो ।

वह ज्ञान अन्तर्हेतु जिसके दर्शनमोहनीय कर्म ॥५३॥

श्रीकान जी स्वामी ने भी गाथा और टीका का ऐसा ही प्रवचन किया है, जो आत्मधर्म में भी प्रकाशित है ।

किन्तु टीकाकार श्री पद्मप्रभमलधारिदेव द्वारा की गयी उक्त (५३वीं) गाथा की संस्कृत-टीका, दोनों (गाथा और संस्कृत-टीका) का हिन्दी अनुवाद और जिस गुजराती अनुवाद पर से वह किया गया है वह तथा स्वामी जी के उन (गाथा और संस्कृत-टीका) दोनों पर किये गये प्रवचन न मूलकार आचार्य कुन्दकुन्द के आशयानुसार है और न सिद्धान्त के अनुकूल है ।

यथार्थ में इस गाथा में आचार्य कुन्दकुन्द ने सम्यग्दर्शन के बाह्य और अन्तरंग दो निमित्त कारणों का प्रतिपादन किया है । उन्होंने कहा है कि सम्यक्त्व का निमित्त (बाह्य) जिनसूत्र और जिनसूत्र के ज्ञाता पुरुष है तथा अन्तरंग हेतु (अभ्यन्तर निमित्त) दर्शनमोहनीय कर्म का क्षय आदि है । यहाँ 'पहुदी—प्रभृति' शब्द प्रथमा विभक्ति के बहुवचन—'प्रभृतयः' का रूप है । पचमी विभक्ति—'प्रभृतेः' का रूप नहीं है, जैसा कि संस्कृत-व्याख्याकार पद्मप्रभमलधारिदेव और उनके अनुसर्ताओं (श्री कानजी स्वामी, गुजराती अनुवादक पं० हिम्मतलाल जेठालालशाह तथा हिन्दी अनुवादक श्री मगनलाल आदि) ने समझा है । 'प्रभृति' शब्द से आचार्य कुन्दकुन्द को दर्शन मोहनीय कर्म के क्षयोपशम और उपशम का ग्रहण अभिप्रेत है, क्योंकि वह दर्शन मोहनीय के क्षय के साथ है, जो कण्ठत उक्त है । और इस प्रकार क्षायिक, क्षयोपशमिक और औपशमिक इन तीनों सम्यक्त्वों का अन्तरंग निमित्त क्रमशः दर्शनमोहनीय कर्म का क्षय, क्षयोपशम और उपशम है । अतएव 'पहुदी' शब्द प्रथमा विभक्ति का बहुवचनान्त है, पचमी विभक्ति का नहीं ।

सिद्धान्त भी यही है । आचार्य पूज्यपादने सर्वार्थसिद्धि (१-७ में तत्त्वार्थसूत्र के 'निर्देश स्वामित्व साधन...' आदि सूत्र (१-७) की व्याख्या करते हुए सम्यग्दर्शन के बाह्य और अभ्यन्तर दो साधन बतला कर बाह्य साधन तो चारों

गतियों में विभिन्न प्रतिपादन किये हैं । परन्तु अभ्यन्तर साधन सभी गतियों में दर्शनमोहनीय कर्म का उपशम, क्षय और क्षयोपशम बतलाया है । यथा—

'साधन द्विविध अभ्यन्तर बाह्य च । अभ्यन्तर वर्शनमोहस्योपशमः क्षय क्षयोपशमो वा । बाह्य नारकाणां प्राक्चतुर्थ्याः सम्यग्दर्शनस्य साधन केषाञ्चिज्जातिस्मरण केषाञ्चिद्धर्मश्रवण केषाञ्चिद्वेदनाभिभवः । चतुर्थीमारभ्य आ सप्तम्या नारकाणां जातिस्मरण वेदनाभिभवश्च । तिरश्चा केषाञ्चिज्जातिस्मरण केषाञ्चिद्धर्मश्रवणं केषाञ्चिज्जिनविम्बदर्शनम् । मनुष्याणामपि तथैव । ...'

—सं० सि० पृ० २६१

आचार्य अकलकदेव ने भी तत्त्वार्थवार्तिक (१-७) में लिखा है कि दर्शनमोहोपशमादिसाधनम्, बाह्यचोपदेशादि, स्वात्मा वा ।—अर्थात् सम्यक्त्व का अभ्यन्तर साधन दर्शनमोहनीय कर्म का उपशम, क्षय और क्षयोपशम है तथा बाह्य साधन उपदेशादि है और उपादानकारण स्वात्मा है ।

इन दो आचार्यों के निरूपणों से प्रकट है कि सम्यक्त्व का अभ्यन्तर (अन्तरंग) निमित्त दर्शन मोहनीय कर्म का क्षय, क्षयोपशम और उपशम है । जिन सूत्र के ज्ञाता पुरुष सम्यक्त्व के अभ्यन्तर निमित्त (हेतु) नहीं है । वास्तव में जिन सूत्र ज्ञाता पुरुष जिन सूत्र की तरह एकवचन पर (भिन्न) है । वे अन्तरंग हेतु उपचार से भी कदापि नहीं हो सकते । क्षायिक सम्यग्दर्शन को केवली या श्रुतकेवली के पाद-सान्निध्य में होने का जो सिद्धान्त शास्त्र में कथन है उसी को लक्ष्य में रख कर गाथा में जिन सूत्र के ज्ञाता पुरुषों (श्रुतकेवलियों) को सम्यक्त्व का बाह्य निमित्त कारण कहा गया है । उन्हें अन्तरंग कारण कहना या बतलाना सिद्धान्त-विरुद्ध है । उनमें दर्शनमोहनीय कर्म के क्षयादिका सम्बन्ध जोड़ना भी गलत है । वस्तुतः सम्यक्त्व के उन्मुख जीव में ही दर्शन मोहनीय कर्म का क्षय, क्षयोपशम या उपशम होना जरूरी है; अतएव वह उसके सम्यक्त्व का अन्तरंग हेतु है और जिन सूत्र श्रवण या उसके ज्ञाता पुरुषों का सान्निध्य बाह्य निमित्त है ।

कुन्दकुन्द भारती के सकल्यिता एवं सम्पादक डॉ० पं० पन्नालाल जी साहित्याचार्य ने भी नियमसार की उक्त

(५३वीं) गाथा का वही अर्थ किया है, जो हमने ऊपर प्रदर्शित किया है। उन्होंने लिखा है कि 'सम्यक्त्व का बाह्य निमित्त जिनसूत्र-जिनागम और उसके ज्ञायक पुरुष हैं तथा अन्तरंग निमित्त दर्शन मोहनीय कर्म का क्षय आदि कहा गया है।' इसका भावार्थ भी उन्होंने दिया है। वह भी दृष्टव्य है। उसमें लिखा है कि 'निमित्तकारण के दो भेद हैं—१. बहिरंगनिमित्त और २. अन्तरंगनिमित्त। साम्यक्त्व की उत्पत्तिका बहिरंगनिमित्त जिनागम और उसके ज्ञाता पुरुष है तथा अन्तरंगनिमित्त दर्शनमोहनीय अर्थात् मिथ्यात्व, सम्यग्मिथ्यात्व तथा सम्यक्त्व प्रकृति एवं अनन्तापुवन्धी क्रोध, मान, माया, लोभ इन प्रकृतियों का उपशम, क्षय और क्षयोपशम का होना है। बहिरंग निमित्त के मिलने पर कार्य की सिद्धि होती भी है और नहीं भी होती, परन्तु अन्तरङ्ग निमित्त के मिलने पर कार्य की सिद्धि नियम से होती है ॥५३॥', पृ० २० : १।

इस विवेचन से स्पष्ट है कि नियमसार के संस्कृत-टीकाकार श्री पद्मप्रभमलधारिदेव ने उल्लिखित गाथा की व्याख्या में जिन सूत्र के ज्ञाता पुरुषों को सम्यक्त्व का उपवार से अन्तरंग हेतु वतला कर तथा उनसे दर्शनमोहनीय कर्म के क्षयादिक का सम्बन्ध जोड़ कर महान् सैद्धान्तिक भूल की है। उसी भूल का अनुसरण सोनगढ़ ने किया है। पता नहीं इस भूल की परम्परा कब तक चलेगी ! लगता है कि श्री कान जी स्वामी ने पद्मप्रभमलधारिदेव की इस गाथा (५३) की संस्कृत-व्याख्या पर ध्यान नहीं दिया। इसी से उनकी व्याख्या के अनुसार गाथा और व्याख्या के उन्होंने गलत प्रवचन किये तथा गुजराती और हिन्दी अनुवादको ने भी उनका अनुवाद वैसा ही भूलभरा किया। आशा है इन भूलों का परिमार्जन किया जायेगा तथा गलत परम्परा पर चलने से बचा जावेगा।



सम्बोधन

अनादि-निधन धर्म की सीमितकालीन प्राचीनता सिद्ध करने में कौन-सा सार है ? बहुत हो चुका पाषाण और शिलाखण्डों का अन्वेषण। अब ऐसे व्यावहारिक शोध-प्रबंध एवं लेखादि का लेखन भी पिष्ट-पेषण हा होगा—इनका भी प्रभूत भण्डार हो चुका है।

अब तो जैन भूगोल पर शोध की आवश्यकता है आध्यात्मिक और व्यावहारिक विषयों को अन्तरंग में उतारने की आवश्यकता है—जिनकी ओर से लोग आँखें मूंद रहे हैं और वे भक्ष्याभक्ष्य, आचार, व्यवहार तथा देवशास्त्र गुरु की श्रद्धा से विमुख होकर पतन के कगार पर खड़े हैं। आज तो लोग धार्मिक सभा-सोसायटियों तक में मारपीट पर उतारू होते देखे जाते हैं—उनके सुधार पर थीसिस होने चाहिए।

धर्माचार बिना मनुष्य, पशुतुल्य है। धर्माचार अन्तरंग शुद्धि के लिए अभ्यास है। इसलिए धर्माचार की प्रेरणा के लिए—मद्य, माँस, मधु, अण्डा आदि तथा रात्रि भोजन और अनछने जल से हानियाँ दर्शाने वाले व हिसादि पापों, सप्त व्यसनों आदि से विरक्त दिलाने वाले विषयों पर वैज्ञानिक और सैद्धान्तिक, आचार्य शोध-प्रबंधों की ओर प्रयत्नशील होना चाहिए।

अपभ्रंश काव्यों में सामाजिक-चित्रण

□ डा० राजाराम जैन, रीडर एवं अध्यक्ष—संस्कृत प्राकृत विभाग, आरा

स्वयंवर प्रथा :

मुलोचना का स्वयंवर रचाया जाता है जिसमें देश-देश के राजकुमार आशाओं के तान-वितान बिनते हुए स्वयंवर मण्डप में आते हैं। जब राजकुमारी अपने अमात्य के साथ मण्डप में आती है तब उसके अप्रतिम सौन्दर्य को देख कर सभी राजा आशा एवं निराशा के समुद्र में डूबने उतराने लगते हैं। प्रस्तोता द्वारा परिचय प्राप्त करती हुई मुलोचना अन्त में सेनापति मधेश्वर के गले में वरमाला डाल देती है।^१ स्वयम्बर का यह वर्णन कालिदाम के इन्दुमति-स्वयंवर से पूर्णतया प्रभावित है ?

समस्या-पूर्ति-परम्परा :

अपभ्रंश-साहित्य में समस्या-पूर्ति के रूप में कुछ गाथाएँ उपलब्ध होती हैं इनके प्रयोग राज दरबारी या सामान्य-कक्षों में होते थे। इनका रूप प्रायः वही था जो आजकल के 'इण्टरव्यू' का है। व्यक्ति के बाह्य-परीक्षण के तो अनेक माध्यम थे, किन्तु चतुराई, प्रतिभा, आशुकवित्त प्रश्न के तत्काल उत्तर-स्वरूप आशुप्रतिभा आदि के परीक्षणार्थ समस्यापूर्ति के पद्यों से व्यक्ति के स्वभाव, विचारधारा उसकी कुलीनता एवं वातावरण का भी सहज अनुमान हो जाता था।

'सिरिवाल चरित' में एक प्रसंग आया^२ है जिसके अनुसार कोंकणापट्टन नरेश यशराशि को १६०० राजकुमारियों में से = हठीली एवं गर्वीली राजकुमारियों ने प्रतिज्ञा की थी कि वे ऐसे व्यक्ति के साथ अपना विवाह करेंगी जो उनकी समस्याओं की पूर्ति गाथा छन्द में करेगा। उनकी यह भी शर्त थी कि जो भी प्रतियोगी उनके उत्तर नहीं दे सकेगा, उसे शूली पर चढ़ा दिया जायगा फलस्वरूप हीनबुद्धि व्यक्तियों ने तो उसमें भाग लेने का

साहस ही न किया और जो भी प्रतियोगी अपनी हेठी बाधकर भाग लेने आए उन्हें हार कर शूली पर झूलना पड़ा। श्रीपाल ने जब यह सुना तो वह भी अपना भाग्य अजमाने चल पड़ता है। राज-दरबार में सर्वप्रथम राजकुमारी सुवर्ण देवी उससे निम्न समस्या की पूर्ति के लिये कहती है—

१. समस्या—गउ पेक्खतहु सव्वु

पूर्ति—जोव्वण विज्जा रापयह किज्जह किप्पि ण गव्वु।

जम रुट्ठण्ठिण्ठि एहु जमु गउ पेक्खतहु सव्वु ॥

अर्थात् यौवन, विद्या, एवं सम्पत्ति पर कभी भी गर्व नहीं करना चाहिए क्योंकि इस समार में जब यमराज रुठ जाता है तब 'सब कुछ देखते ही देखते चला' जाता है।

२. समस्या—ते पचाणणीसीह।

पूर्ति—रज्जु-मोउ-महि-धरिणि-धरु भव-भमणहु मणिवीह।

जे छडेवि बरतउ करहि ते पचाणिणी सीह ॥

अर्थात् राज्यभोग, पृथ्वी, गृहिणी एवं भवन इन्हे भव-भ्रमण का कारण जान कर जो व्यक्ति उनका त्याग कर देते हैं तथा श्रेष्ठ तप का आचरण करते हैं 'उनकी आत्मा पचाग्नि-शिखा के समान निर्मल हो जाती है।'

३. समस्या—तहु कच्चरु मुमिट्ठ।

पूर्ति—जेहि ण लद्धउ अप्पपुणु तहु विसयहं सुहइट्ठु।

जेहि ण मक्खिउ केलिफलु तहु कच्चरु मुमिट्ठ ॥

अर्थात् जिसने आत्मगुण नहीं किया, वह विषय-वासना के सुखों को ही सुख मानता है। जिसने कभी भी केला नहीं खाया हो उसे 'कचरा भी मीठा लगता है।'

४. समस्या—कासु पियावउ खीरु।

पूर्ति—पज्जणु वि छट्ठी निस्सिहं हरिणियउ जा वीरु।

ता रुप्पिणि सहियहं मणइ कासु पियावउ खीरु ॥

अर्थात् अपनी छठी की रात्रि में ही एक विद्याधर द्वारा प्रद्युम्न का अपहरण कर लिया गया। इसीलिए रुक्मिणी अपनी सखियों से कहती है कि मैं 'अपना स्तनपान किसे कराऊँ' ?

५. समस्या—काइ विटतउ तेण

पूति—धरहु तेणजि पवरघणु दाणु न दिण्णउ तेन ।

लोह मरि नरयहं गयउ काइ विटतउ तेण ॥

अर्थात् प्रचुर धनार्जन करके घर तो भर लिया किन्तु दान नहीं दिया और लोभ के कारण नरक में जा पड़ा। तब 'ऐसे धनार्जन से लाभ ही क्या ?

६. समस्या—पुणं लव्भउ एहु ॥

पूति—विज्जा-जोदण-नव-घणु-परियणु कय णेहु ।

बल्लहजण मेलायउ पुणं लव्भउ एहु ॥

अर्थात् ससार में विद्या-यौवन, सौन्दर्य, धन, भवन, परिजनो का स्नेह एवं प्रियजनो का सयोग पुण्य से ही प्राप्त होता है।

उक्त समस्यापूर्तियों में पौराणिक, आध्यात्मिक, सामाजिक एवं लौकिक सभी प्रकार के प्रसंग आए हैं। श्रीपाल अपने शिक्षा काल में गुरु चरणों में बैठ कर सभी विद्याओं में पारंगत हो चुका था अतः राजदरबार के इस साक्षात्कार में वह उत्तीर्ण हो गया और उन हठीली एवं गर्वीली राजकुमारियों को जीत लिया।

जामाताओं का ससुराल में निवास :

जामाताओं के लिये ससुराल का मुख्य सर्वाधिक सन्तुष्टि का कारण होता है क्योंकि वहाँ गान्धिसालियों के साथ प्रेमालाप, मधुर मिष्ठान, एवं सभी प्रकार के सम्मान सहज ही उपलब्ध रहते हैं। अन अपभ्रंश काव्यों में अनेक जामाता विवाहोपरान्त कुछ समय के लिये ससुराल में रहते हुए देखे जाते हैं। श्रीपाल भी अपनी ससुराल में जब कुछ दिन रह लेता है तब एक दिन अर्धरात्रि के समय उसकी नीद खुल जाती है और विचार करने लगता है कि मैं ससुराल में पड़ा हुआ हूँ। यहाँ लोग मुझे 'राज जवाई' कहते हैं। न तो मेरा कोई नाम एवं शौर्य-पराक्रम ही जानता है और न मेरे पराक्रमी पिता तथा उनके साम्राज्य के विषय में ही किसी को कोई जानकारी है। यह तो मेरा

बड़ा भारी अपमान है। अतः अब तत्काल यहाँ से चल देना चाहिए।' यह विचार कर वह अगले दिन ही सबसे आजा लेकर चल देता है।

बेटी की विदा :

विवाह के बाद बेटी की विदा माना-पिता के जीवन की सर्वाधिक मार्मिक एवं कर्ण घटना है। भारतीय समाज में बेटी का जन्म प्रारम्भ से ही उसके माता-पिता के लिये एक बड़ी भारी धरोहर के रूप में माना जाता रहा है। एक और तो उन्हें सुयोग्य विवाह-सम्बन्ध के हो जाने तथा पुत्री के स्वर्णिम भविष्य की कल्पना से आल्हाद उत्पन्न होता था, तो दूसरी ओर विवाहोपरान्त विदा करते समय उसके दिछोह का असहनीय दुःख भी होता है। किन्तु यह एक ऐसा सामाजिक नियम है कि जिसकी उपेक्षा नहीं की जा सकती। अपभ्रंश-कवियों ने इस प्रसंग को बड़ा ही कर्णाजगक बताया है। मेहेसर चरित के एक प्रसंग में अपनी बेटी की विदा के समय राजा अकम्पन का सारा परिवार एवं नगर शोकाकुल हो जाता है। पिता उसे अवरुद्ध कण्ठ से शिक्षाएँ देता हुआ कहता है—“हे पुत्रि, अपना शील उज्ज्वल रखना, पति के प्रतिकूल कोई भी कार्य मत करना। कड़ुएँ एवं कठोर वचन मत बोलना, सास ससुर को ही अपना माता-पिता मान कर विनय करना, गुरुजनो को प्रत्युत्तर मत देना, सभी से हसी-मजाक मत करना। घर में सभी को सुला कर सोना एवं सबसे पहले जाग उठना। बिना परीक्षण किए कोई भी कार्य मत करना। ऐसा भी कोई कार्य मत करना, जिससे मुझे अपयश का भागी होना पड़े।”

फिर वह अपने जामाता से कहता है—“हमारे ऊपर स्नेहकृपा बनाये रखना तथा समय-समय पर आते-जाते बने रहना। अपनी बेटी सुलोचना तुम्हारे हाथों में सौंप दी हैं अतः अब उसका निर्वाह करना। राजा उनके आगे भी कुछ कहना चाहता था, किन्तु उसका गला रुध गया, वाणी सूक हो गई और आसुओं के पनारे बहने लगे, फलस्वरूप वह बेचारा आगे कुछ भी न कह सका।”

परिवार में पुत्र का महत्त्व :

भारतीय सामाजिक-परिवार में पुत्र का स्थान पूर्ण

उत्तरदायित्वपूर्ण माना गया है, क्योंकि नवीन पीढ़ी का वह कर्णधार होता है। आचार-संहिता के अनुसार पिता को दीक्षा लेने का अधिकार उस समय तक नहीं रहता जब तक कि उसे पुत्र प्राप्ति न हो जाय। 'सुकुसल चरित' में बताया गया है कि अयोध्या को राजा कीर्तिधवल जिस समय संसार से उदास होकर संन्यास लेने का विचार करता है तभी उसका सुबुद्ध मन्त्री उसे सविधान का स्मरण दिलाता है तथा कहता है कि राजन् यह आपके कुल की परम्परा रही है कि जब तक उत्तराधिकारी पुत्र का जन्म न हो जाय तब तक किसी ने संन्यास नहीं लिया।^१

अपभ्रंश काव्यों में पुत्र-महिमा का गान कई स्थलों पर किया गया है। 'मेहेसर चरित' में एक प्रसंग में कहा गया है कि—“पुत्र अपने कुलरूपी मन्दिर का दीपक है, वह अपने परिवार का जीवन है, कुल की प्रगति का द्योतक है, परिजनों की आशा-अभिलाषाओं की साकार प्रतिमा है, कुल के भरण-पोषण के लिये वह कल्पवृक्ष के समान है और वृद्धावस्था में वह माता-पिता को हर प्रकार के सकटों से बचाने वाला है।”^२

'सुकौसल चरित' में एक अद्भुत उदाहरण भी मिलता है। जब राजा सुकौशल संसार से उदास होकर संन्यास लेने का विचार करता है तब पुत्रजन्म के अभाव में उसको सम्मुख भी राज्य छोड़ने सम्बन्धी बाधा उपस्थित हुई। संयोग से उसकी तीस रानियों में से चित्रमाला नाम की एक रानी, गर्भवती थी अतः वह उसके गर्भस्थ बच्चे को ही अपना उत्तराधिकारी घोषित कर तथा उसे नृपपट्ट बांध कर स्वयं वनवास धारण कर लेता है।^३

समाज में कवियों को आश्रयदान :

अपभ्रंश-साहित्य के निर्माण का अधिकांश श्रेय-श्रेष्ठियों, राजाओं अथवा सामन्तों को है। मध्यकालीन श्रेष्ठ वर्ग एवं सामन्त गणराज्य के आर्थिक एवं राजनीतिक विकास के मूल कारण होने के कारण राज्य में सम्मानित एवं प्रभावशाली स्थान बनाये हुए थे। समय-समय पर इन्होंने साहित्यकारों को प्रेरणाएँ एवं आश्रयदान देकर साहित्य की बड़ी सेवाएँ की हैं।

इन आश्रयदाताओं की अभिरुचि बड़ी सात्विक एवं परिष्कृत रूप में पाई जाती है। भौतिक समृद्धियों एवं भोग-विलास के ऐश्वर्यपूर्ण वातावरण में रह कर भी वे धर्म, समाज, राष्ट्र साहित्य एवं साहित्यकारों के प्रति अपने दायित्व को विस्मृत नहीं करते। महामात्य भरत, उनके पुत्र नन्न एवं कमल सिंह सचवी प्रभृति आश्रयदाता इसी कोटि में आते हैं।

णायकुमार चरित एवं जहसर चरित तथा तिसट्ठि-पुरिसगुणालकाह जैसे शिरोमणि काव्यों के प्रणेता महाकवि पुष्पदन्त 'अभिमानमेरु' अभिमानचिह्न काव्यपिशाच जैसे गर्भीले विशेषणों से विभूषित थे। उनकी ज्ञान-गरिमा को देखते हुए सचमुच ही वे विशेषण सार्थक प्रतीत होते हैं। उनका साहित्यिक अभिमान एवं स्वाभिमान विश्व-वाङ्मय के इतिहास में अनुपम है। किसी के द्वारा अपमान किये जाने पर उस वाग्विभूति ने तत्काल ही अपना राजसी-निवास त्याग दिया और वन में डेरा डाल दिया। वहाँ अम्मइ और इन्द्र नामक पुरुषों द्वारा पूछे जाने पर उन्होंने कहा था—“गिरिकन्दराओं में घास खाकर रह जाना अच्छा, किन्तु दुर्जनों की टेढ़ीमेढ़ी भौंहे सहना अच्छा नहीं। माता की कोख से जन्मते ही मर जाना अच्छा, किन्तु किसी राजा के झूकुचित नेत्र देखना और उसके कुबचन सुनना अच्छा नहीं, क्योंकि राजलक्ष्मी दूरते हुए चवरो की हवा से सारे गुणों को उड़ा देती है, अभिषेक के जल से सारे गुणों को धो डालती है, विवेकहीन बना देती है और दर्प से फूली रहती है। इसीलिये मैंने इस वन में शरण ली है।”^४

राष्ट्रकूट राजा कृष्णराज (तृतीय) के महामन्त्री भरत कवि के ज्वालामयी स्वभाव को जानता था और फिर भी वह उन्हें मान कर अपने घर ले आया और सभी प्रकार का सम्मान एवं आश्वासन देकर साहित्य-रचना की ओर उन्हें प्रेरित किया। तिसट्ठिमहापुरिस गुणालकाह के प्रथम भाग की समाप्ति के बाद कवि पुनः खेद खिन्न हो गया तब भरत ने पुनः कवि से निवेदन किया—हे महाकवि, आप खेद खिन्न क्यों हैं? क्या काव्य-रचना में मन नहीं लगता? अथवा मुझसे कोई अपराध बन पड़ा है? या क्या

१. सुकौसल—३।१८।

२. मेहेसरचरित—२।८।१-३।

३. सुकौसल—४।७।

४. महापुराण—१।३।४-१५।

है फिर आप भिन्न वाणी रूपी धेनु का नवरसक्षीर क्यों नहीं करते ?" भरत के इस मृदुशील भाषण एवं विनयशील स्वभाव के द्वारा फक्कड़ एवं अक्खड़ महाकवि बड़ा प्रभावित हुआ और बड़ी ही आत्मीयता के साथ भरत से बोला—“मैं धन को तिनके के समान गिनता हूँ, मैं उसे नहीं लेता । मैं तो केवल अकारण प्रेम का भूखा हूँ और इसी से तुम्हारे राजमहल में रुका हूँ ।” इतना ही नहीं, कवि ने पुनः उसके विषय में लिखा है—“भरतस्वयं सन्तजनों की तरह सात्विक जीवन व्यतीत करता है, वह विद्या-व्यसनी है उसका निवास स्थान सगीत, काव्य एवं गोष्ठियों का केन्द्र बन गया है । उसके यहाँ लिपिक ग्रन्थों की प्रतिलिपियाँ किया करते हैं । उसमें लक्ष्मी एवं सरस्वती का अपूर्ण समन्वय है ।”

कमल सिंह संघवी गोपाचल के तोमरवशी राजा डूंगरसिंह का महामात्य था । उसकी इच्छा थी कि वह प्रतिदिन किसी नवीन काव्य-ग्रन्थ का स्वाध्याय किया करे । अतः वह राज्य के महाकवि रङ्गू से निवेदन करता है कि हे सरस्वती-निलय, शयनासन, हाथी, घोड़े, ध्वजा, छत्र चक्र, सुन्दर रानिया, रथ, सेना, सोना चांदी, धन-धान्य, भवन, सम्पत्ति, कोष, नगर, ग्राम, बन्धु-बान्धव, सन्तान, पुत्र भाई आदि सभी मुझे उपलब्ध है सौभाग्य से किसी भी प्रकार की भौतिक सामग्री की मुझे कमी नहीं है, किन्तु इतना सब होने पर भी मुझे एक वस्तु का अभाव सदा खटकता रहता है और वह यह, कि मेरे पास काव्यरूपी एक भी सुन्दरमणि नहीं है । उसके बिना मेरा सारा वैभव फीका-फीका लगता है । अतः हे काव्यरत्नाकर, आप तो मेरे स्नेही बालमित्र हैं । अतः अपने हृदय की गाठ खोल कर आपसे सच-सच कहता हूँ, आप कृपा कर मेरे निमित्त से एक काव्य रचना कर मुझे अनुगृहीत कीजिए ।”

कवियों का सार्वजनिक सम्मान :

अपभ्रंश-काव्य-प्रशस्तियों में विद्वान्-कवियों के सार्वजनिक सम्मानों की भी कुछ घटनाएँ उपलब्ध होती हैं ।

इनसे सामाजिक अभिरुचियों का पता चलता है । ‘सम्मत-गुणनिहाण कव्व से विदित होता है कि महाकवि रङ्गू ने जब अपने उक्त काव्य को रचना समाप्त की और अपने आश्रयदाता कमल सिंह संघवी को समर्पित किया तब कमल सिंह इतने आत्मविभोर हो उठे कि उसे लेकर वे नाचने लगे । इतना ही नहीं, उन्होंने उक्त कृति एवं कृतिकार दोनों को ही राज्य के सर्वश्रेष्ठ शुभ्रवर्ण वाले हाथी पर विराजमान कर गाजे-बाजे के साथ सवारी निकाली और उनका सार्वजनिक सम्मान किया था ।’

इसी प्रकार एक अन्य घटना प्रसंग से विदित होता है कि ‘पुण्णासवकहा’ नामक एक अपभ्रंश कृति की परिसमाप्ति पर साहू साधारण को जब दीरदास नामक द्वितीय पुत्ररत्न की प्राप्ति हुई तब बड़ी प्रसन्नता के साथ साधारण साहू ने महाकवि रङ्गू एवं उनकी कृति ‘पुण्णासवकहा’ को चौहानवशी नरेश प्रतापहर के राज्यकान्त चन्द्रवाडपट्टन में हाथी की सवारी देकर सम्मानित किया था ।’

व्यक्तियों के नाम रखने का मनोरंजन घटना :

अपभ्रंश काव्य-प्रशस्तियों में व्यक्तियों के नाम रखने सम्बन्धी कुछ मनोरंजक उदाहरण मिलते हैं । मेहेसर चरित नामक एक अप्रकाशित चरितकाव्य के प्रेम्क एवं आश्रयदाता साहू गणमदास के परिचय-प्रसंग में कहा गया है कि उसके पुत्र ऋषिराम को उस समय पुत्ररत्न की उपलब्धि हुई है जबकि वह पंचकल्याणक प्रतिष्ठा के समय जिन-प्रतिमा पर तिलक निकाल रहा था । इसी उपलक्ष्य में उस नवजात शिशु का नाम तिलकू अथवा तिलकचन्द्र रख दिया गया ।’

राजनैतिक तथ्य :

अपभ्रंश-काव्यों के राजनैतिक अवस्था के जो भी चित्रण हुए हैं वे सभी राजतन्त्रीय हैं । कवियों ने सहताग राध्या एवं पचाग मन्त्रियों के उल्लेख किये हैं । कौटिल्य के अनुसार दुर्ग, राष्ट्र, खनि सेतु, वन, व्रज एवं व्यापार

१. महापुराण—३८।३।६-१० ।

२. महाकवि पुष्पदन्त पृष्ठ ८१ ।

३. उपरोक्त—पृष्ठ ८१ ।

४. सम्मतगुण० १।१४ ।

५. सम्मतगुण० ६।३४ ।

६. पुण्णासव० १३।१२।२ ।

७. उपरिवत्—१३।११।३-१४ ।

८. विशेष के लिये दे० रङ्गू साहित्य का आलोचनात्मक परिशीलन पृ० ४८६-६२ ।

९. उपरिवत् ।

‘सप्ताग राज्य’ कहलाता है। एव कार्यारम्भ का उपाय, पुरुष तथा द्रव्य-सम्पत्ति, देश-काल का विभाव, विघ्न-प्रतिकार एवं कार्यसिद्धि रूप पंचाग मन्त्री का होना बताया है कवियों ने इनके विश्लेषण प्रस्तुत नहीं किये हैं।

दूत :

अपभ्रंश-साहित्य में दूतों के उल्लेख अधिक आए हैं। इसका कारण यह प्रतीत होता है कि उस युग में युद्धों की भरमार थी और युद्ध के पूर्व दूतों के माध्यम से समस्या सुलझाने का प्रयास किया जाता था। दूतों की असफलता युद्धों के आह्वान की भूमिका बनती थी।

अध्ययन से विदित होता है कि इन कवियों ने प्रायः शासनहर नामक दूत के ही अधिक उल्लेख किये हैं। वह घोड़े आदि वाहनो पर सवार होकर शत्रु राज्य की ओर प्रस्थान करता था। उसमें प्रत्युत्पन्नमनित्व का होना अत्यावश्यक था। वह शत्रु देश के वनरक्षक, नगर निवासी से मित्रता रखता था। शत्रु राजा के दुर्ग राज्यमीमा, आयु और राष्ट्ररक्षा के उपायों से वह सम्पन्नरूपेण परिचित रहता था।^१

राज्य का उत्तराधिकारी :

राज्य के उत्तराधिकारी के निर्वाचन के सम्बन्ध में स्पष्ट सिद्धान्त नहीं मिलते। राजतन्त्रीय व्यवस्था में राजा का बड़ा पुत्र ही राजा का उत्तराधिकारी समझा जाता था। सर्वदा पट्टरानी का पुत्र ही राज्याधिकारी होता था। वयस्क पुत्र के अभाव में शिशु अथवा गर्भस्थ बालक को उत्तराधिकारी घोषित कर दिया जाता था और उसके योग्य

होने तक उसकी माता प्रतिनिधि के रूप में कार्य करती थी।^२

शासन :

राजतन्त्रीय व्यवस्था होने पर भी अमरकंकापुरी के राजा पद्मनाथ के भ्रष्ट-आचरण निकल जाने पर प्रजा द्वारा राज्यच्युत किये जाने का भी उल्लेख मिलता है।^३ शासन का कार्य यद्यपि राजा ही करता था, किन्तु कभी-कभी उसे जनता की भावना का भी ध्यान रखना पड़ता। भविस्यत्तकहा के एक प्रसंगानुसार राजा भूपाल जब बन्धुदत्त एव उसके पिता धनपति को कारागार में डाल देता है तब दूत उसे आकर समाचार देता है—घर-घर में कार्य बन्द हो गया है, नर-नारी रुदन कर रहे हैं। बाजार में लेन-देन ठप्प है तथा आपकी मुद्रा का प्रचलन भी बन्द है ? अन्त में राजा को उसे छोड़ना पड़ता है।^४

व्रत-त्यौहार :

व्रत-त्यौहार मानवजीयन की भौतिक एव आध्यात्मिक समृद्धि के प्रतीक हैं। जीवन को एक रस जन्य विराग एव निराशा से दूर रखने के लिये इनकी महती आवश्यकता है। अपभ्रंश-साहित्य में इनके पर्याप्त उल्लेख मिलते हैं। ऐसे व्रत त्यौहारों में करवा चौथ, नागपंचमी, गौरीतीज, शीतलाष्टमी, सुगन्ध दशमी, मुक्तावली, निर्दुखसप्तमी, दुग्ध एकादशी आदि व्रतों का नाम उल्लेखनीय है।^५

इसी प्रकार विशेष अवसरों पर विविध पूजाओं के भी उल्लेख आए हैं जिनमें से कुछ के नाम इस प्रकार हैं—गौरीपूजा, गंगापूजा, दूर्वादलपूजा, वटवृक्षपूजा, चन्द्रग्रहण पूजा, छठपूजा, द्वादशीपूजा, नन्दीश्वरपूजा, श्री पंचमीपूजा, श्रुतपंचमी पूजा आदि।^६ (क्रमशः)

१. उपरिवत् । पृ० ४६१

२. मुकोसल० ४।७ ।

३. हरिवंस० १२।४ ।

४. भविस्यत्त पृ० ७०, अपभ्रंश भाषा और साहित्य

पृ० २७६ से उद्धृत ।

५. अप्सवोह० २।२५ ।

६. अप्सवोह० २।१३ ।

जैन और यूनानी परमाणुवाद : एक तुलनात्मक विवेचन

□ डा० लालचन्द जैन

जैन-दर्शन के अहिंसावाद, अपरिग्रहवाद, कर्मवाद; अनेकान्तवाद, स्याद्वाद, अध्यात्मवाद और परमाणुवाद मूलभूत सिद्धान्त है। इनमें से कतिपय सिद्धान्तों का तुलनात्मक विवेचन किया गया है। परमाणुवाद भी इसको अपेक्षा रखता है। परमाणुवाद जैन-दर्शन की भारतीय दर्शन को एक महत्वपूर्ण और अनुपम देन है। विश्व के सामने सर्वप्रथम भारतीय चिन्तकों ने यह सिद्धान्त प्रस्तुत किया था। अब प्रश्न यह उठता है कि भारत में सर्वप्रथम किस निकाय के मनीषियों ने परमाणु-सिद्धान्त प्रस्तुत किया? जैकोवी ने इस पर गहराई से विचार करके इसका श्रेय जैनमनीषियों को दिया है। इसके बाद वैशेषिक दार्शनिक कणाद इस परम्परा में आते हैं।

पाश्चात्य देशों में जो दार्शनिक विचारधारा उपलब्ध है उसका बीजारोपण सर्वप्रथम यूनान (ग्रीस) में ईसा पूर्व छठी शताब्दी में हुआ था। ग्रीक-दर्शन के प्रारम्भिक दार्शनिकों को वैज्ञानिक कहना अधिक उपयुक्त समझा गया है। इनमें एम्पेडोक्लीज के समकालीन ईसा से पूर्व पाचवी शताब्दी में होने वाले 'ल्यूसीयस' और डिमार्डिप्स का सिद्धान्त परमाणुवाद के नाम से प्रसिद्ध है। इनके इस सिद्धान्त की जैनों के परमाणुवाद के साथ तुलना प्रस्तुत की जायेगी ताकि अनेक प्रकार की भ्रातियों और आशंकाओं का निराकरण हो सके।

भगवान् ऋषभदेव जैन धर्म-दर्शन के प्रवर्तक सिद्ध हो चुके हैं। जैन-धर्म में इन्हें तीर्थंकर कहा जाता है। इस प्रकार के तीर्थंकर जैन-धर्म में चौबीस हुए हैं। भगवान् महावीर अंतिम तीर्थंकर थे। ऋषभदेव की परम्परा से प्राप्त जैन धर्म-दर्शन के सिद्धान्तों को ई० पू० ५४० में भगवान् महावीर ने संशोधित-परिमाजित करके नये रूप में प्रस्तुत किया था। तीर्थंकरों के उपदेश जिस पुस्तक में निबद्ध किये गये वे आगम कहलाते हैं। आगमों में अन्य

सिद्धान्तों की तरह परमाणुवाद अत्यधिक प्राचीन है। जैन वाङ्मय में परमाणु के स्वरूप भेद आदि का सूक्ष्म विवेचन उपलब्ध होता है। इस प्रकार विवेचन अन्यत्र अर्थात् भारतीय और पाश्चात्य वाङ्मय में नहीं हो सका है।

जैन-दर्शन में परमाणु का स्वरूप-परिभाषाएँ :

परमाणु शब्द 'परम' 'अणु' के मेल से बना है। परमाणु का अर्थ हुआ सबसे उत्कृष्ट सूक्ष्मतम अणु। द्रव्यों में जिससे छोटा दूसरा द्रव्य नहीं होता है वह अणु कहलाता है अतः अणु का अर्थ सूक्ष्म है। अणुओं में जो अत्यन्त सूक्ष्म होता है वह परमाणु कहलाता है। बारहवें अंग दृष्टिवाद का दोहन करने वाले आचार्य कुन्दकुन्द के पाहुडों में परमाणु का सर्वप्रथम विवेचन किया है जिसका अनुकरण अन्य आचार्यों ने किया है।

आचार्य कुन्दकुन्द :

आचार्य कुन्दकुन्द ने परमाणु की निम्नांकित परिभाषा दी है।

(क) परमाणु पुद्गल द्रव्य कहलाता है।

(ख) पुद्गल द्रव्य का वह सबसे छोटा भाग जिसको पुनः विभाजित नहीं किया जा सकता है परमाणु कहलाता है।

(ग) स्कन्धों (छह प्रकार के स्कन्धों) के अंतिम भेद (अर्थात् अति सूक्ष्म-सूक्ष्म को जो शाश्वत्, शब्दहीन, एक अविभागी और मूर्तिक परमाणु कहलाता है।

(घ) जो आदेशमात्र से (गुणगुणी के संज्ञादि भेदों से) मूर्तिक है, पृथिवी, जल, अग्नि और वायु इन चार धातुओं का कारण है, परिणमन स्वभाव वाला है, स्वयं अशब्द रूप है, नित्य है, न अनवकाशी है, न सावकाशी है, एक प्रवेशी है, स्कन्धों का कर्त्ता है, काल संख्या का भेद करने वाला है, जिसमें एक रूप, एक रस, एक गंध और दो स्पर्श होते

हैं, शब्द का कारण है स्वयं शब्दरहित है, और स्कन्धों से जो भिन्न द्रव्य है वह परमाणु कहलाता है।^१

(ङ) जो स्वयं ही आदि है, स्वयं ही अत है, चक्षु आदि इन्द्रियों के द्वारा जिसे नहीं ग्रहण किया जा सकता है और जो अविभागी है, वह परमाणु कहलाता है।^२

(च) जो पृथ्वी आदि चार धातुओं का कारण है वह कारण परमाणु और जो स्कन्धों के टूटने (अविभाज्य अणु) से बनता है, वह कार्य परमाणु कहलाता है।^३

आचार्य उमास्वामी :

उमास्वामी ने तत्त्वार्थसूत्र में अनेक प्रदेश रहित द्रव्य को अर्थात् जिसके मात्र एक प्रदेश होता है उसे अणु कहा है।^४

(ख) अणुओं की उत्पत्ति स्कन्धों के टूटने से होती है।^५

श्वेताम्बरमत में मान्य उमास्वाति ने अपने भाष्य में कहा है कि परमाणु आदि मध्य और प्रदेश से रहित होता है।^६

(घ) भाष्य में यह भी कहा गया है कि परमाणु कारण ही है, अन्त्य है, (उसके अनन्तर दूसरा कोई भेद नहीं है)। सूक्ष्म है, स्पर्श, रस, गन्ध, वर्ण गुणवाला है, कार्यलिंग है अर्थात् परमाणुओं के कार्यों को देखकर उसके अस्तित्व का बोध होता है।^७

(ङ) परमाणु अबद्ध है अर्थात् वे परस्पर में अलग-अलग असंश्लिष्ट अवस्था में रहते हैं।^८

पूज्यपादाचार्य :

तत्त्वार्थसूत्र के सर्वप्रथम टीकाकार आचार्य पूज्यपाद ने सर्वार्थसिद्धि नामक तत्त्वार्थसूत्र की टीका से परमाणु की निम्नांकितपरिभाषा दी है—

(क) अणु प्रदेश रहित अर्थात् प्रदेश मात्र होता है।^९

क्योंकि अणु के अतिरिक्त अन्य कोई भी ऐसी वस्तु नहीं है जो अणु से भी अधिक अल्प परिमाण वाली अर्थात् छोटी हो।^{१०} अतः पूज्यपाद ने प्रदेश और अणु को एकार्थक माना है।^{११}

(ख) प्रदेशमात्र में होने वाले स्पर्शादि पर्याय को उत्पन्न करने की सामर्थ्य रूप से जो अयन्ते अर्थात्—शब्दों के द्वारा कहे जाते हैं वे अणु कहलाते हैं।^{१२}

(ग) अणु अत्यन्त सूक्ष्म है। यही कारण है कि वही

आदि है, वही मध्य और वही अन्त है।^{१३}

भट्ट अकलंकदेव :

परमाणु के स्वरूप का विवेचन करते हुए सर्वप्रथम अकलंकदेव ने तत्त्वार्थवास्तिक में परमाणु की सत्ता सिद्ध करना आवश्यक समझा है।

(१) परमाणु अप्रदेशी होते हुए भी खर-विषाण की तरह अस्तित्वहीन नहीं है क्योंकि अप्रदेशी कहने का अर्थ प्रदेशों का सर्वथा अभाव नहीं है अप्रदेशी का अर्थ है कि परमाणु एक प्रदेशी है। जिसके प्रदेश नहीं होते हैं उनका अस्तित्व नहीं होता है। जैसे—खरविषाण। परमाणु के एक प्रदेश होता है इसलिए उसका अस्तित्व है।^{१४}

परमाणु की सत्ता सिद्ध करने के लिए दूसरा तर्क यह दिया है कि जिस प्रकार विज्ञान का आदि, मध्य और अन्त नहीं होता है फिर उसकी सत्ता सभी स्वीकार करते हैं उसी प्रकार आदि, मध्य और अन्त रहित परमाणु की भी सत्ता है। अतः आदि मध्य और अन्त रहित परमाणु की सत्ता न मानना ठीक नहीं है।^{१५}

(२) परमाणु के अस्तित्व सिद्ध करने के लिए तीसरा कारण दिया है कि परमाणु की सत्ता है क्योंकि उसका कार्य दिखलाई पड़ता है। शरीर, इन्द्रिय, महाभूत आदि परमाणु के कार्य हैं। क्योंकि परमाणुओं के संयोग से उनकी स्कन्ध रूप में रचना हुई है। कार्य बिना कारण के नहीं होता है। यह सर्वमान्य सिद्धान्त है। अतः कार्यलिंग से कारण के रूप में परमाणु का अस्तित्व सिद्ध होता है।^{१६} तत्त्वार्थधिगम-भाष्य में भी यह तर्क दिया गया है।

इस प्रकार भट्ट अकलंकदेव ने परमाणु का अस्तित्व सिद्ध किया है। ग्रीक और वैशेषिक-दर्शन में परमाणु की स्वतन्त्र सत्ता नहीं सिद्ध की गई।

जहां भट्ट अकलंकदेव ने पूज्यपादाचार्य का अनुकरण करते हुए परमाणु के स्वरूप का विवेचन किया है,^{१७} वहीं उन्होंने श्वेताम्बर जैन सम्प्रदाय में मान्य तत्त्वार्थधिगम सूत्र के भाष्य में दिया गया परमाणु के स्वरूप का निराकरण भी किया है जो यहां प्रस्तुत है—

(१) परमाणु कथञ्चित् कारण और कथञ्चित् कार्य स्वरूप है—

तत्त्वार्थाधिगम सूत्र भाष्य में परमाणु को कारण ही ऐसा कहा गया है। भट्ट अकलंकदेव कहते हैं कि परमाणु को 'कारणमेव' अर्थात् 'कारण ही है' ऐसा मानना ठीक नहीं है क्योंकि परमाणु एकान्त रूप कारण ही नहीं है बल्कि कार्य भी है।^{१३} उमास्वामी ने स्वयं बतलाया है कि परमाणु स्कन्धों के टूटने से बनते हैं। अतः परमाणु कथंचित् कारण और कथंचित् कार्य स्वरूप है।

(२) परमाणु नित्य और अनित्य स्वरूप है—

कुछ जैन, वैशेषिक और ग्रीक दार्शनिकों ने परमाणु को एकान्त रूप से नित्य ही माना है। भट्ट अकलंक कहते हैं कि परमाणु को सर्वथा नित्य मानना ठीक नहीं है क्योंकि स्नेह आदि गुण परमाणु में विद्यमान रहने के कारण परमाणु अनित्य भी है। ये स्नेह, रस आदि गुण परमाणु में उत्पन्न विनष्ट होते रहते हैं। परमाणु द्रव्य की अपेक्षा नित्य और स्नेह-रूक्ष, रस, गंध आदि गुणों के उत्पन्न-विनष्ट होने की अपेक्षा अनित्य भी है।^{१४} इसलिए परमाणु को सर्वथा नित्य कहना ठीक नहीं है। दूसरी बात है कि परमाणु परिणामी होते हैं। कोई भी पदार्थ अपरिणामी नहीं होते हैं।^{१५} इसलिए परमाणु कथंचित् अनित्य भी है।

(३) परमाणु सर्वथा अनादि नहीं है—परमाणु को कुछ दार्शनिक अनादि मानते हैं, अकलंकदेव ने इस कथन का खंडन किया है उनका कहना है कि परमाणु को सर्वथा अनादि मानने से उससे कार्य उत्पन्न नहीं हो सकेगा। यदि अनादिकालीन परमाणु से नष्टात आदि कार्यों का होना माना जायगा तो उसका स्वभाव नष्ट हो जायगा। अतः कार्य के अभाव में वह कारण रूप भी नहीं हो सकेगा। अतः परमाणु अनादि नहीं है।^{१६} दूसरी बात यह है कि अणु भेद पूर्वक होते हैं, ऐसा तत्त्वार्थसूत्र में कहा गया है।

(४) परमाणु निरवयव है—भट्ट अकलंकदेव ने भी परमाणु को निरवयव कहा है क्योंकि उसमें एक रस, एक रूप और गंध होती है।^{१७} अतः द्रव्याधिक नय की अपेक्षा ही अकलंकदेव ने परमाणु को निरवयव बतलाया है।

भट्ट अकलंकदेव ने अनेकान्त मिद्धान्त के आधार पर परमाणु का स्वरूप प्रतिपादित किया है। परमाणु से द्वयणुक आदि स्कन्धों की उत्पत्ति होती है इसलिए परमाणु स्यात् कारण है।

परमाणु स्यात् कार्य है क्योंकि स्कन्ध के भेदन करने से उत्पन्न होता है और वह स्निग्ध, रूक्ष आदि कार्यभूत गुणों का आधार है।

परमाणु से छोटा कोई भेद नहीं है इसलिए परमाणु स्यात् अन्त्य है। यद्यपि परमाणु में प्रदेश भेद नहीं होता है, लेकिन गुण भेद होता है, इसलिए परमाणु स्यात् नान्त्य है।

परमाणु सूक्ष्मरूप परिणमन करता है इसलिए वह स्यात् सूक्ष्म है।

परमाणु में स्थूल कार्य उत्पन्न करने की योग्यता होती है। अतः परमाणु स्यात् स्थूल है।

परमाणु द्रव्य रूप से नष्ट नहीं होता है इसलिए वह स्यात् नित्य है।

परमाणु स्यात् अनित्य भी है क्योंकि वह बन्ध और भेद रूप पर्याय को प्राप्त होता है और उसके गुणों का विपरिणमन होता है।

अप्रदेशी होने से परमाणु में एक रस, एक वर्ण और दो अविरोधी रस होते हैं, अनेक प्रदेशी स्कन्ध रूप परिणमन करने की शक्ति परमाणु में होती है, इसलिए परमाणु अनेक रसों वाला भी है।

इस प्रकार अकलंकदेव भट्ट ने अनेकान्त प्रक्रिया के द्वारा परमाणु का लक्षण निर्धारित किया है।^{१८}

जैन परमाणुवाद की विशेषताएं और ग्रीक एवं वैशेषिक परमाणुवाद से उसकी तुलना :

उपर्युक्त परिभाषाओं के आधार पर जैन-परमाणुवाद की निम्नांकित विशेषताएं उपलब्ध होती हैं—

१. जैन-दर्शन में परमाणु एक भौतिक द्रव्य माना गया है। भौतिक द्रव्य जैन दर्शन में पुद्गल कहलाता है। इसका मूल स्वभाव सड़ना-गलना और मिलना है। परमाणु भी पिंडो (स्कन्धों) की तरह मिलते और गलते हैं। भट्ट अकलंकदेव ने परमाणु को पुद्गल द्रव्य सिद्ध करते हुए कहा है कि गुणों की अपेक्षा परमाणु में पुद्गलपने की सिद्धि होती है। परमाणु रूप, रस, गन्ध और स्पर्श से युक्त होते हैं, उनमें एक, दो, तीन, चार, सख्येय, असख्येय और अनन्त गुणरूप हानि-वृद्धि होती रहती है। अतः उनमें भी पूरण-गलन व्यवहार मानने में कोई विरोध नहीं है।^{१९}

पुद्गल द्रव्य की दूसरी परिभाषा की जाती है कि पुरुष अर्थात् जीव शरीर, आहार, विषय, इन्द्रिय उपकरण के रूप में निगलते हैं, ग्रहण करते हैं वे पुद्गल कहलाते हैं। परमाणुओं को भी जीव स्कन्ध दशा में निगलते हैं। अतः परमाणु पुद्गल द्रव्य है। देवसेन ने अणु को ही वास्तव में पुद्गल द्रव्य कहा है।^{१०}

जैन-दर्शन की तरह वैशेषिक और ग्रीक दर्शन में भी परमाणु भौतिक द्रव्य माना गया है।

(२) परमाणु अविभाज्य है—जैन-दर्शन में परमाणु को अविभागी कहा गया है। जैन आचार्यों ने बतलाया है कि पुद्गल द्रव्य का विभाजन करते-करते एक अवस्था ऐसी अवश्य आती है जब उसका विभाजन नहीं हो सकता है। यह अविभागी अंश परमाणु कहलाता है।

ग्रीक^{११} और वैशेषिक दार्शनिकों ने भी परमाणु को जैन-दार्शनिकों की तरह अविभाज्य माना है।

(३) परमाणु अत्यन्त सूक्ष्म है—जैन-दार्शनिकों ने बतलाया कि पुद्गल द्रव्य के छह प्रकार के भेदों में परमाणु सूक्ष्म-सूक्ष्म अर्थात् अत्यन्त सूक्ष्म होता है। इससे सूक्ष्म दूसरा कोई द्रव्य नहीं है।

अन्य परमाणुवादियों ने भी परमाणु को अत्यन्त सूक्ष्म माना है।^{१२}

(४) परमाणु अप्रत्यक्ष है—परमाणु अत्यन्त सूक्ष्म होने के कारण इन्द्रियों के द्वारा अप्राप्त होते हैं। ग्रीक और वैशेषिक दार्शनिक भी जैनों की उपर्युक्त बात से सहमत हैं। लेकिन जैनों ने परमाणु को केवलज्ञान के द्वारा प्रत्यक्ष माना है। वैशेषिक दर्शन में भी परमाणु योगियों द्वारा प्रत्यक्ष माना गया है।^{१३} ग्रीक दर्शन में इस प्रकार के प्रत्यक्ष की कल्पना नहीं दी गई है।

(५) परमाणु सगुण है—जैन-दर्शन और वैशेषिक दर्शन में परमाणु सगुण माना गया है, इसके विपरीत ग्रीक-दार्शनिकों ने परमाणु को निर्गुण माना है। जैन दर्शन में परमाणु के बीस गुण माने गये हैं। परमाणु पुद्गल द्रव्य का अंतिम भाग है, इसलिए इसमें एक रस (अरल, मधुर कटु, कषाय और तिक्त में से कोई एक) एक वर्ण (कृष्ण, नील, रक्त, पीत और श्वेत में से कोई एक) एक गंध (सुगन्ध और दुर्गन्ध में से कोई एक) अविरोधी दो स्पर्श

(शीत, उष्ण, रूक्ष, स्निग्ध, लघु, गुरु, मृदु और कठोर में से कोई दो) इस प्रकार परमाणु में कुल पांच गुण पाये जाते हैं। ये गुण परमाणुओं के कार्य में स्पष्ट दिखलाई पड़ते हैं। यहाँ ध्यातव्य है कि जैन-दर्शन में द्रव्य और गुण वैशेषिकों की तरह भिन्न न होकर अभिन्न माने गये हैं। इसलिए परमाणु का जो प्रवेश है वही स्पर्श का, वही वर्ण का है। इसलिए वैशेषिकों का यह कहना युक्ति संगत नहीं है कि पृथ्वी के परमाणु में सर्वाधिक चारों गुण जल के परमाणुओं में रूप, रस और स्पर्श, अग्नि के परमाणुओं में और स्पर्श गुण और वायु के परमाणु में स्पर्श गुण होता है।^{१४} वैशेषिकों का उपर्युक्त कथन इसलिए ठीक नहीं क्योंकि ऐसा स्वीकार करने पर गुण से अभिन्न अप्रदेशी परमाणु ही नष्ट हो जायेगा।^{१५} जैन-दर्शन में किसी में भी गुणों की न्यूनाधिकता नहीं मानी गई है। पृथ्वी आदि चारों धातुओं में परमाणु के उपर्युक्त चारों गुण मुख्य और गौण रूप से रहते हैं। पृथ्वी में स्पर्श आदि चारों गुण मुख्य रूप से जल में गंध गुण गौण रूप से शेष मुख्य रूप से, अग्नि में गंध और रस गौणता और शेष की मुख्यता और वायु में स्पर्श गुण की मुख्यता और शेष तीन की गौणता रहती है।^{१६}

(६) परमाणु नित्य है—जैन वैशेषिक एवं ग्रीक दर्शन में परमाणु नित्य माना गया है, लेकिन जैनपरमाणुवाद की यह विशेषता है कि परमाणु की उत्पत्ति और विनाश होता है जब कि ग्रीक और वैशेषिक दार्शनिक परमाणु को उत्पत्ति विनाश रहित मानते हैं।

जैन परमाणुवाद के अनुसार द्रव्य दृष्टि से परमाणु नित्य है लेकिन पर्याय की अपेक्षा वे अनित्य भी हैं।

(७) परमाणु एक ही प्रकार का है—जैन दर्शन के अनुसार परमाणु एक ही जड़ तत्व से बने हैं। लेकिन वैशेषिक परमाणुवाद के अनुसार चार प्रकार के हैं—पृथ्वी के परमाणु जल के परमाणु, वायु के परमाणु और अग्नि के परमाणु। जैन परमाणुवाद के अनुसार पृथ्वी आदि चार धातुओं की उत्पत्ति एक जाति के परमाणु से हुई है।

(८) परमाणु गोल है—जैन और वैशेषिक दर्शन में परमाणु का आकार गोल बताया गया है, लेकिन ग्रीक परमाणुवादियों का मत है कि परमाणुओं का आकार

निश्चित नहीं होता है । अतः आकार की अपेक्षा उनमें भेद है ।^{११}

(६) सभी परमाणु एक ही तरह के हैं—जैन-दर्शन में सभी परमाणुओं को एक ही तरह का माना गया है । ग्रीक दार्शनिकों के मतानुसार परमाणुओं में मात्रागत (Quantity), आकारगत तौल, स्थान, क्रम और बनावट (Shape) की अपेक्षा माना गया है ।^{१२} वैशेषिकों के अनुसार परमाणुओं में गुणात्मक और परिमाणत्मक इन दोनों की अपेक्षा भेद माना गया है ।^{१३} जैन-दर्शन की यह भी विशेषता है कि उसमें परमाणुओं में गुणमात्रा आकार आदि किसी भी प्रकार का भेद नहीं माना है ।

(१०) परमाणु आदि-मध्य और अन्तहीन है—जैन-दर्शन में परमाणु को आदि मध्य और अन्तहीन बतलाया गया है । ग्रीक और दर्शन में परमाणुओं को ऐसा नहीं माना गया है । ग्रीक दर्शन में कुछ परमाणुओं को छोटा और कुछ बड़ा बतलाया गया है ग्रीक दर्शन में कुछ परमाणुओं को छोटा और कुछ बड़ा बतलाया गया है ।^{१४}

परमाणु गतिहीन और निष्क्रिय नहीं है :

जैन और ग्रीक दर्शन में परमाणु को वैशेषिकों की तरह गतिहीन और निष्क्रिय नहीं माना गया है । जैन-ग्रीक दार्शनिकों ने परमाणु को स्वभावतः गतिशील और सक्रिय कहा है वैशेषिकों ने परमाणुओं में गति का कारण ईश्वर माना है जबकि जैन और ग्रीक दार्शनिकों को ऐसी कल्पना नहीं करनी पड़ी है ।

परमाणु कार्य और कारसरूप है :

जैन दार्शनिकों ने परमाणु को स्कन्धों का कार्य माना है क्योंकि उसकी उत्पत्ति स्कन्धों के तोड़ने से होती है । इसी प्रकार परमाणु स्कन्धों का कारण भी है । लेकिन वैशेषिक और ग्रीक दर्शन में परमाणु केवल कारण रूप ही है कार्य रूप नहीं ।

भौतिक परमाणु आत्मा का कारण नहीं है :

ग्रीक परमाणुवादियों के अनुसार आत्मा का निर्माण परमाणुओं से हुआ है । लेकिन जैन और वैशेषिक परमाणु-वादी ऐसा नहीं मानते हैं । जैनपरमाणुवाद के अनुसार परमाणु शरीर, वचन, द्रव्य मन, प्राणापान, सुख, दुख, जीवन, मरण आदि के कारण हैं । भौतिक परमाणु

अभौतिक आत्मा के कारण नहीं है ।

परमाणु अचेतन है—परमाणु भौतिक और वचेतन अर्थात् अजीब के उपादान कारण होने से जैन-दर्शन में परमाणुओं को जड़ और अचेतन कहा गया है । ग्रीक और वैशेषिक परमाणुवादियों का भी यही मत है ।

परमाणु एक ही भौतिक द्रव्य के हैं :

जैन-दर्शन में परमाणु एक ही प्रकार के भौतिक द्रव्य पुद्गल के माने गये हैं । ग्रीक परमाणुवादियों का भी यही मत है । लेकिन वैशेषिकों ने चार प्रकार के भौतिक द्रव्य के परमाणु माने हैं ।

परमाणु सावयव और निरवयव है :

जैन-परमाणुवाद के अनुसार परमाणु सावयव और निरवयव है । परमाणु सावयव इसलिए है कि उसके प्रदेश होते हैं । ऐसा कोई द्रव्य ही नहीं हो सकता जो सर्वथा प्रदेश शून्य हो दूसरी बात यह है कि परमाणु का कार्य सावयव होता है । यदि परमाणु सावयव न होता तो उसका कार्य भी सावयव न होना चाहिए । अतः स्कन्धों को सावयव देखकर ज्ञात होता है कि परमाणु सावयव है ।^{१५}

परमाणु निरवयव भी है क्योंकि परमाणु प्रदेशी मात्र है । जिस प्रकार अन्य द्रव्यों के अनेक प्रदेश होते हैं उस प्रकार परमाणु के नहीं होते हैं । यदि परमाणु के एक से अधिक प्रदेश (प्रदेश प्रचय) हो तो वह परमाणु ही नहीं कहलायेगा ।^{१६} परमाणु के अवयव पृथक्-पृथक् नहीं पाये जाते हैं । इसलिए भी परमाणु निरवयव है ।^{१७}

अतः जैन परमाणुवादियों ने अनेकान्त सिद्धान्त के द्वारा परमाणु को सावयव और निरवयव बतलाया है । द्रव्याधिक नय की अपेक्षा परमाणु निरवयव है और पर्यायाधिक नय की अपेक्षा सावयव है ।^{१८} इसके विपरीत ग्रीक और वैशुद्धिक परमाणुवादी दार्शनिकों ने परमाणु को निरवयव ही माना है ।

परमाणुकाल-संख्या का भेद है—जैन-दर्शन के अनुसार परमाणु काल संख्या का भेद करने वाला है । आकाश के एक प्रदेश से दूसरे प्रदेश तक जाने में समय रूप जो काल लगता है उसको भेद करने के कारण परमाणु काल अंश का कर्ता कहलाता है । अन्य परमाणुवादियों ने ऐसा नहीं माना है ।

परमाणु शब्द रहित और शब्द का कारण हैं :

जैन परमाणुवादियों ने परमाणु को शब्द रहित और शब्द का कारण बतलाया है। परमाणु शब्दमय इसलिए है क्योंकि वह एक प्रदेशी है। शब्द स्कन्धो से उत्पन्न होता है। परमाणु शब्द का कारण इसलिए है क्योंकि शब्द जिन स्कन्धों के परस्पर स्पर्श से उत्पन्न होता है वे परमाणुओं के मिलने से बने हुए हैं।^{१४} अन्य परमाणुवादी वैशेषिकों और ग्रीक-दार्शनिकों ने ऐसा नहीं माना है।

जैन परमाणुवाद के अनुसार परमाणु जघन्य और उत्कृष्ट की अपेक्षा दो प्रकार का होता है।^{१५} पचास्तिकाय तात्पर्यवृत्ति में द्रव्य परमाणु और भाव परमाणु की अपेक्षा परमाणु दो प्रकार और भगवती सूत्र में द्रव्य परमाणु क्षेत्र परमाणु, काल परमाणु और भाव परमाणु की अपेक्षा परमाणु चार प्रकार का बतलाया गया है। ग्रीक और वैशेषिक परमाणुवाद में इस प्रकार के भेद दृष्टिगोचर नहीं होते हैं।^{१६}

परमाणुओं का परस्पर संयोग—जैन परमाणुवाद के अनुसार दो या दो से अधिक परमाणुओं का परस्पर बन्ध (संयोग) होता है। यह संयोग स्वयं होता है इसके लिए वैशेषिकों की तरह ईश्वर जैसे शक्तिमान की कल्पना नहीं की गई है। जैन परमाणुवादियों ने परमाणु संयोग के लिए एक रसायनिक प्रक्रिया प्रस्तुत की है, जो निम्नांकित है।^{१७}

१. पहली बात यह है कि स्निग्ध और रूक्ष परमाणुओं का परस्पर में बन्ध होता है।

२. दूसरी बात यह है कि जघन्य अर्थात् एक स्निग्ध या रूक्ष गुण वाले परमाणु का एक, दो, तीन आदि स्निग्ध या रूक्ष वाले परमाणु के साथ बन्धन नहीं होता है।

३. समान गुणवाले सजातीय परमाणुओं का परस्पर बन्ध नहीं होता है। जैसे दो स्निग्ध गुणवाले परमाणु का दो स्निग्ध गुणवाले परमाणु के साथ बन्ध नहीं होता है। इसी प्रकार रूक्ष गुण वाले परमाणुओं के बन्ध का नियम है।

४. चौथी महत्वपूर्ण बात यह है कि दो गुण अधिक सजातीय अथवा विजातीय परमाणुओं का परस्पर में बन्ध हो जाता है। दो से कम और दो से अधिक परमाणु का परस्पर में बन्ध नहीं होता है।

उपर्युक्त परमाणुओं के परस्पर संयोग प्रक्रिया के संबंध में जैन-दर्शन की दिगम्बर^{१८} और श्वेताम्बर परम्परायें^{१९} एकमत नहीं हैं। दिगम्बर परम्परा की मान्यता है कि यदि दो परमाणुओं में से कोई एक भी परमाणु जघन्य गुण अर्थात् निकृष्ट गुण वाला है तो उनमें कभी भी बन्ध नहीं होता इसके विपरीत श्वेताम्बर मत में दो परमाणुओं में परस्पर में संयोग तभी नहीं होगा जब वे दोनों ही जघन्य गुण वाले हों। यदि उन दोनों में से कोई एक परमाणु जघन्य गुण वाला और दूसरा अजघन्य (उत्कृष्ट) गुण वाला होगा तो बन्ध हो जायेगा।

तीसरे नियम के सबध में भी दिगम्बरों की मान्यता है कि दो परमाणुओं में चाहे वे सदृश (समान जातीय वाले हों) या विसदृश (असमान जातीय वाले हों) बन्ध तभी ही होगा जबकि एक की अपेक्षा दूसरे में स्निग्धता या रूक्षत्व दो गुण अधिक हों। तीन-चार-पांच सख्यात-असख्यात-अधिक गुण वालों के साथ कभी भी बन्ध नहीं होगा। इसके विपरीत श्वेताम्बर मत में केवल एक अश अधिक होने पर दो परमाणुओं में बन्ध का अभाव बतलाया गया है। दो तीन, चार आदि अधिक गुण होने पर दो सदृश परमाणुओं में बन्ध हो जाता है।

जैन परमाणुवाद में इस शका का भी समाधान उपलब्ध है कि परमाणुओं का परस्पर संयोग होने के बाद किस परमाणु का किसमें विलय हो जाता है? दूसरे शब्दों में कौन परमाणु किसको अपने अनुरूप कर लेता है? इस विषय में उमास्वाति का मत है कि परमाणुओं का परस्पर में बन्ध होने के बाद अधिक गुणवाला कमगुणवाले परमाणु को अपने अनुरूप कर लेता है? इस विषय में उमास्वाति का मत है कि परमाणुओं का परस्पर में बन्ध होने के बाद अधिक गुण वाला कम गुण वाले परमाणु को अपने अनुरूप (स्वभाव के) कर लेता है।^{२०}

उपर्युक्त मान्यता दिगम्बर और श्वेताम्बर दोनों सम्प्रदाय में मान्य है। लेकिन दोनों में एक भेद यह है कि श्वेताम्बर परम्परा में मान्य सभाष्य तत्त्वार्थाधिगम भाष्य सूत्र^{२१} में इस विषय में एक यह भी नियम बतलाया गया है—

१. श्वेताम्बर मत में गुण-गत विसदृशता रहती है तो कोई भी समपरमाणु दूसरे सम वाले परमाणु को अपने अनुरूप कर सकता है अकलक भट्ट^{१४} ने इस नियम को आगम विरुद्ध बतला कर निराकरण किया है।

उपर्युक्त तुलनात्मक विवेचन से स्पष्ट है कि जैन

दार्शनिकों और चिन्तकों ने परमाणु का जितना सूक्ष्म विवेचन प्रस्तुत किया उतना अन्यत्र उपलब्ध नहीं है; वैज्ञानिकों का परमाणुवाद भी बहुत कुछ जैन परमाणुवाद से साम्य रखता है। इस पर और भी तुलनात्मक शोध आवश्यक है।

सन्दर्भ सूची

१. देवेन्द्रमुनि शास्त्री . जैनदर्शन स्वस्व और विश्लेषण पृ० १६४-६५।
२. पोगल दब्बं उच्चइ परमाणु णिच्छण्ण। नियमसार, गाथा २६।
३. परमाणू चैव अविभागी। कुन्दकुन्दाचार्य पचास्ति-काय, गाथा-७५।
४. सर्व्वेसि खघाण जो अतो त वियाण परमाणू। मो सस्सदो असहो एक्को अविभागि मुत्तिभवो ॥ वही, गाथा ७७।
५. आदेशमतमुत्तो घाहुनदुक्कस्स कारण जो दु। सो गेओ परमाणू परिणामगुणो मयमसहो ॥ णिच्चो पाणवकामो ण सावकासो पदेमदो भेत्ता। खघाण पिय क्ता पविहता कालसखण ॥ वही, गाथा-७८ और ८०।
६. (क) एयरसवणगध दो फास सहकारणमसह। खघनरिद दब्ब परमाणुं त वियाणेहि ॥ वही, गाथा-८१।
- (ख) एयरसगध दो फास त हवे सहावगुण। ॥
- आ० कुन्दकुन्द नियमसार, गाथा-२७।
७. अत्तादि अत्तमज्झ अत्तत गेव इदिए गेज्झ। अविभागी ज दब्ब परमाणू त विणाणाणाहि ॥ आ० कुन्दकुन्द नियमसार, गाथा-२७।
८. घाउचउक्कस्स पुणो ज हेऊ कारणति त गेयो। खघाणां अवसाणो णह्वो कज्ज परमाणू ॥ नितमसार, गा०-२५।
९. नाणोः। तत्त्वार्थसूत्र, ५।११।
१०. भेदादणुः, वही, ५।२७।
११. अनादिमध्योऽप्रदेशी हि परमाणुः। सभाष्यत्वार्थाधिगम सूत्र, ५।११, पृ०-२५६।

१२. कारणमेव तदन्त्यं सूक्ष्मो नित्यश्च भवति परमाणुः। कार्यलिगश्च ॥ वही, ५।२५, पृ०-२७४।
१३. इति तत्राणवोऽवद्धा वही।
१४. अणो प्रदेशा न गन्ति प्रदेशमात्रत्वात्। सर्वार्थसिद्धिः ५।११, पृ०-२०५।
१५. किं च ततोऽल्पपरिमाणभावात्। न हायमेरल्पीया-नन्योऽस्ति, वही।
१६. प्रविश्यन्त इति प्रदेशा परमाणवः। वही २।३८, पृ०-१३८।
१७. प्रदेशमात्रभाविस्पर्शादिपर्याय प्रसवमामर्थ्ये नाप्यन्ते शव्यन्त इत्यणवः। वही, ५।२५, पृ० २२०।
१८. सौक्ष्म्यादात्मादय आत्ममध्या आत्मान्ताश्च। वही, ५।२५, पृ० २२०।
१९. प्रदेशमात्रोऽणु न खरविपाणवदप्रदेश इति। तत्त्वार्थवात्तिक, ५।११।४, पृ०-४५४।
२०. यथा विज्ञानमादि मध्यान्ताव्यपदेशाभावेऽप्यस्ति तथा-अणुरपि इति। वही, ५।११।५, पृ०-४५४।
२१. तेषामणूणामस्तित्व कार्यलिगरवादव्यन्तव्यम्। कार्य-लिग हि कारण। ना सत्सुऽपरमाणुषु शरीरेन्द्रिय महाभूतादिलक्षणस्य कार्यस्य प्रादुर्भाव इति। वही, ५।२५।१५, पृ०-४६२।
२२. भेदादणुः। तत्त्वार्थसूत्र, ५।२७।
२३. कारणमेव तदन्त्यमित्यसमीक्षितामिधानम्, कथञ्चि कार्यत्वात्।
२४. नित्य इति चायुक्त स्नेहादि भावेनानित्यत्वात् ... स्नेहादयो हि गुणाः परमाणो प्रादुर्भवन्ति, वियन्ति च ततस्तत्पूर्वक मस्यानित्यमिति। वही, ५।२५।७, पृ०-४६१।

२५. नित्यवचनमनादि परमाण्वर्यमिति, तन्न किं कारणम्? तस्यापि स्नेहादि विपरिणामाभ्युपगमात् न हि निष्परिणामः कश्चिदर्थोस्ति भेदादणुः इति वचनात् । वही, ५।२५।१०, पृ०-४६२ ।
२६. निरवयवश्चाणुरत एकरसवर्णान्धः । वही, ५।२५।१३, पृ० ४६२ ।
२७. तत्त्वार्थवार्तिक न चानादि परमाणुर्नाम कश्चिदस्ति । वही ५।२५।१६ पृ० ४६२-४६३ ।
२८. वही, ५।२५।१६, पृ० ४६२-४६३ ।
२९. तत्त्वार्थवार्तिक, ५।१।२५ पृ० ४३४ ।
३०. देवसेन : नयचक्र, गाथा १०१ ।
३१. डब्लु० टी० स्टेट्स . ग्रीक फिलोसफी, पृ० ८८ ।
३२. वही ।
३३. भारतीय दर्शन, सम्पादक डॉ० न० कि० देवराज पृ० ३५३ ।
३४. प्रो० हरेन्द्रप्रसाद सिन्हा : भारतीय दर्शन की रूपरेखा, पृ० २६८ ।
३५. आचार्य अमृतचन्द्र तत्त्वार्थप्रदीपिकावृत्ति, गाथा ७८, पृ० १३३ ।
३६. वही ।
३७. डब्लु० टी० स्टेट्स : ग्रीक फिलोसफी, पृ० ८८ ।
३८. वही ।
- १। उपाध्याय बलदेव भारतीय दर्शन, पृ० २४४ ।
३९. प्रो० हरेन्द्रप्रसाद सिन्हा भा० ८० रूपरेखा, पृ० २६ ।

(टाइटिल २ का शेषांश)

समय से ही वह उक्त संस्था के भी परम सहयोगी हो गए, प्रायः प्रारम्भ में १०-१५ वर्ष पर्यन्त उसके मन्त्री भी बने रहे, और उसकी गतिविधियों एवं प्रवृत्तियों में सक्रिय रुचि लेते रहे । इतना ही नहीं, उन्होंने दिल्ली समाज के अनेक सज्जनों को वीर सेवा मन्दिर का सदस्य या सहयोगी बनाने में पर्याप्त एवं सफल प्रयत्न किया । मुछ्तार सा० की अनेक पुस्तको व ट्रैक्ट आदि के मुद्रण-प्रकाशन की भी व्यवस्था की या कराई । आदरणीय मुछ्तार साहब के साथ ला० पन्नालाल जी के जीवन पर्यन्त मधुर संबंध रहे । स्व० बाबू छोटेलाल जी और स्व० साहू शान्तिप्रसाद जी भी ला० पन्नालाल जी की अमूल्य सेवाओं का आदर करते थे । वीरसेवा मन्दिर के दिल्ली में स्थानान्तरित हो जाने

४०. डब्लु टी० स्टेट्स : ग्रीक फिलोसफी पृ० ६ ।
४१. वीरसेन धवला पु० १३, खड ५, पु० ३, सूत्र ३२, पृ० २३ ।
४२. द्रष्टव्य-पूज्यपाद : सर्वार्थसिद्धि, ५।११ ।
४३. वीरसेन धवला, पु० १३, खड ५, पु० ३, सूत्र ३२, पृ० २३ ।
४४. गम्मतसार जीवप्रदीपिका टीका, गा० ५६४, पृ० १००६ ।
४५. पञ्चास्तिकाय तत्त्वप्रदीपिका टीका, गाथा ८० पृ० १३७ ।
४६. सहो खघप्पभवो खघो परमाणुसंगसंगघादो । पुट्टेसु तेसु जायदि सहो उप्पादगो णियदो ॥ पचास्तिकाय, गाथा-७६ ।
४७. पद्मप्रभ नियमसार तात्पर्यवृत्ति, गा० २५ ।
४८. भगवती सूत्र, २०।५ १२ ।
४९. छण्णद्रव्य तत्त्वार्थसूत्र, ५।३३-३६ ।
५०. पूज्यपादाचार्य सर्वार्थसिद्धि, पृ० २२७-२८६ ।
५१. डा० मोहनलाल मेहता । जैनदर्शन, पृ० १८५-८६ ।
५२. बन्धेऽधिकौ पारिणामिकौ च । तत्त्वार्थसूत्र-५।३७ ।
५३. बन्धे समाधिकौ पारिणामिकौ । ५।३६ ।
५४. बन्धे सति समगुणस्य समगुणः पारिणामिकौ भवति, अधिक गुणो हीठास्येति । वही भट्टकलकदेव : तत्त्वार्थवार्तिक, ५।३६।४-५ ।
- प्राकृत जैन शोध-संस्थान, वैशाली

के उपरान्त भी उनके प्रति ला० पन्नालाल जी का प्रेम पूर्ववत् बना रहा ।

ऐसे मूक, निःस्वार्थ एवं कर्मठ समाजसेवियों की जैन समाज में आज अत्यन्त विरलता है । आशा है कि स्व० लाला पन्नालाल जी के कार्यों से प्रेरणा लेकर कोई-न-कोई सज्जन उनकी क्षतिपूर्ति के लिए शीघ्र ही अग्रसर होंगे ।

हम अपनी ओर से तथा वीर सेवा मन्दिर परिवार की ओर से वीर सेवा मन्दिर तथा साहित्यकारों के चिर सहयोगी स्व० लाला पन्नालाल जी अग्रवाल के व्यक्तित्व और सेवाओं के प्रति हार्दिक श्लाघा एवं आदरभाव व्यक्त करते हैं ।

डॉ० ज्योतिप्रसाद जैन

श्रावक के व्रत

पंचचन्द्र शास्त्री

व्रत का भाव विरति—विरक्तता है। साधुवर्ग संसार-शरीर भोग से निर्विण्ण होता है और श्रावक संसार-शरीर भोगों में रहते हुए इनमें मर्यादाएँ करता है और अभ्यास-पूर्वक धीरे-धीरे साधु-संस्था तक पहुँचाता है। मर्यादा बाँध कर भव-बन्ध कारक पापजनक क्रियाओं का त्याग करना यानी स्थूलरीति से पापों का त्याग करना अणुव्रत कहलाता है। ऐसी अणुव्रती दशा में क्रोध, मान, माया, लोभ कषायों का शमन, इन्द्रिय-जय की प्रवृत्ति भी मुख्य है। वास्तव में धर्म निवृत्तिमार्ग है, और प्रवृत्ति से उसका सबध केवल आत्मा तक सीमित है। इसका अर्थ ऐसा है कि आत्म-प्रवृत्ति के लिए पर-निवृत्ति आवश्यकीय साधन है। अतः श्रावक आत्म-विघातक पाँच पापों के त्याग पर बल देता है और पाप त्यागरूप अहिंसा आदि पाँच अणुव्रतों को नियमित पालता है। जिन अणुव्रतों को नियमित पालता है उन अणुव्रतों के संबंध में यहाँ चर्चा की जाती है, वे इस प्रकार हैं—

१. अहिंसा-अणुव्रत २. सत्य-अणुव्रत ३. अचोर्य-अणुव्रत ४. ब्रह्मचर्य-अणुव्रत ५. परिग्रह परिणाम अणुव्रत, इन्हीं का क्रमशः वर्णन किया जाता है।

(१) अहिंसा अणुव्रत—बहुत से लोगों का ऐसा विचार है कि जीवों को उनके मौजूदा शरीर से पृथक् कर देना—मृत्यु को पहुँचा देना ही हिंसा है। और उनके शरीर में आत्मा को रहने देना अहिंसा है। इसका तात्पर्य ऐसा हुआ कि जिन्होंने जन्म से आज पर्यन्त किसी जीव के प्राणों का हरण नहीं किया वे सब अहिंसक हैं और ऐसे बहुत से आत्मा भी आज मिल भी जाएँगे। पर, मात्र ऐसा ही नहीं है। जैनाचार्यों ने हिंसा-अहिंसा का जितना सूक्ष्म और विशद विवेचन किया है वैसे विवेचन निश्चय ही किसी अन्य ने नहीं किया। उन्होंने कहा है—

‘यत् खलु कषाययोगात् प्राणानां द्रव्य-भावरूपाणाम् ।
व्यपरोपणस्य करणं सुनिश्चिता भवति सा हिंसा ॥’—

कषाय के योग—निमित्त अर्थात् वशीभूत होकर किसी जीव के द्रव्यरूप अथवा भावरूप या दोनों प्रकार के प्राणों का हरण करना—प्राणों को बाधा पहुँचाना हिंसा है। भावार्थ ऐसा है कि प्राण दो प्रकार के माने गए हैं—पाच इन्द्रियाँ, मन-वचन-कायरूप तीनों बलों, आयु और श्वासोच्छ्वासों में से किसी एक के हरण करने अथवा किसी एक को घात पहुँचाने का नाम हिंसा है—यदि उन करने में क्रोध, मान, माया अथवा लोभ किसी एक का भी सहकार है। क्योंकि बिना कषायों के जाग्रत हुए पाप कर्म नहीं होता। अतः मानव को अपनी कषायों पर अकुश रखना चाहिए। उक्त दश प्रकार के प्राणों को ही दो अपेक्षाओं से (बहिरंग और अंतरंग) द्रव्य प्राण और भावप्राण नामों से कहा गया है। इन दोनों प्रकार के प्राणों की रक्षा करना धर्म है। ऐसा कहा गया है कि—‘आत्मनः प्रति-कूलानि परेषा मा समाचरेत् ।’—अर्थात् सब आत्माओं को अपने समान ही समझना चाहिए। जब हमें सुई चुभने पर दुःख होता है तब दूसरों को भी सुई में दुःख होता अवश्य-भावी है। जैनाचार्य इसकी अत्यन्त गहराई में चले गए हैं और उन्होंने हिंसा से बचने के लिए यहाँ तक कह दिया है कि मन से, वचन से, काया से, समरंभ से समारंभ से, कृत से, कारित से, अनुमोदना से, क्रोध, मान, माया, लोभ से या इन्द्रिय पुष्टि के बहाने से भी किसी जीव को कष्ट नहीं देना चाहिए।

जैन-साधु महाव्रती होते हैं, उनके सभी प्रकार की हिंसा का सर्वथा त्याग होता है। पर, श्रावक के हिंसा का त्याग मर्यादा पूर्वक यानी स्थूल रीति से होता है। इसका अर्थ यह है कि श्रावक गृहस्थ होता है और उसे आवश्यक

आजीविकोपार्जन करना होता है। उसके समरंभ समारंभ और आरंभो मे प्राणि को पीड़ा सभव है। क्योंकि ससार में कोई भी स्थान जीवों से अछूता नहीं और श्रावक अपनी आजीविका से अछूता नहीं। अतः श्रावक को मर्यादा में अहिंसा धर्म का पालन करना होता है और वह इस प्रकार अणुव्रती—स्थूलव्रती कहलाता है। इसका विशेष इस प्रकार है—

हिंसा को चार भागो मे विभक्त कर दिया गया है—
(१) सकल्पी (२) आरंभी (३) उद्योगी (४) विरोधी।

संकल्पी हिंसा—क्रोध, मान, माया, लोभ के वशीभूत अथवा मनोविनोद आदि के लिए जानबूझ कर किसी जीव के प्राणों का हरण करना, धर्म के नाम पर जीवित पशुओं की बलि चढ़ाना, शिकार खेलना, मांस जैसे निन्द्य पदार्थ के लिए पशुओं तथा अन्य जीवों को मारना अथवा जानबूझ कर उसे परेशान करके उसके मन को कष्ट पहुँचाना **संकल्पी हिंसा** है श्रावक इस प्रकार की हिंसा का पूर्णरूप से त्यागी होता है वह मन-वचन-काय, कृत-कारित-अनुमोदना, सरंभ, समारंभ, आरंभ सभी प्रकार से इसका त्यागी होता है और स्वप्न मे भी इसमें भाग नहीं लेता।

आरंभी हिंसा—घर गृहस्थी के कार्य श्रावक को करने आवश्यक होते हैं इनके बिना वह रह नहीं सकता। इन कार्यों मे जीवों का घात अवश्यभावी है। परन्तु वह इन कामों को देखभाल कर—जीवों को बचा कर करता है, ताकि कोई जीव मर न जाए या किसी जीव को कष्ट न पहुँचे। ऐसी हिंसा, (जो अनजान मे हो जाती है) के लिए श्रावक प्रतिक्रमण-आलोचना और प्रायश्चित्त करता है—उसके मन में दया और करुणा का भाव रहता है।

उद्योगी हिंसा—आरंभी हिंसा की भाँति इसे भी समझ लेना चाहिए। व्यापार-उद्योग आदि में अनजान मे होने वाली हिंसा का भी श्रावक त्यागी नहीं होता। वह ऐसा व्यापार भी नहीं करता जिसके मूल मे हिंसा हो। जैसे चमड़े, शराब आदि हिंसाजन्य पदार्थों का व्यापार अथवा रेशम के कीड़े पालने का व्यापार आदि।

विरोधी हिंसा—अपने आचार-विचार अथवा सामाजिक नियम को भंग करने वालों अथवा धन-धान्यादि हरण करने वालों का विरोध—मुकाबला करना विरोधी

हिंसा है। श्रावक को विरोधी हिंसा का त्याग उस स्थिति मे अहंभव है जब कोई धर्मध्वसी, आततायी, चोर आदि उस पर—उसकी सम्पत्ति पर और धर्म आदि पर प्रत्यक्ष या परोक्षरूप से हमला करें। वह उनका निराकरण करेगा—उन्हे भगाएगा। अन्याय के विरुद्ध आवाज उठाना, अन्याय का प्रतीकार करना कर्तव्य कर्म है। इस कर्तव्य का पालन करने मे श्रावक को जागरूक रहना होता है—उसके परिणाम किसी को कष्ट देने के नहीं होते, अपितु न्यायपूर्वक अपनी और अपने अधिकारों की रक्षा—नीति की रक्षा—धर्म की रक्षा के होते हैं।

हिंसा से बचने और अहिंसा अणुव्रत की रक्षा के लिए श्रावक के लिए कुछ नियम भी ब्रताए हैं। उनमे से दोषों के परिहार करने और व्रत को दृढ़ करने वाली भावनाओं के मनन-चितवन एव पालन करने से व्रत मे दृढता होती है। तथाहि—

‘बन्ध - वधच्छेदातिभारारोपणान्नपाननिरोधः।’—
अर्थात् बन्धन, ताड़न, छेदन, अतिभारारोपण और अन्नपान निरोध ये अहिंसाव्रत के दोष हैं। यदि व्रती श्रावक पशु आदि के सबध मे उक्त कार्यों को करता है तब भी उसे हिंसा का भागी होना पड़ता है अर्थात् वह इन दोषों को सदा टालता ही रहे। ताकि किसी को कष्ट न हो। ऐसे ही और भी बहुत से दोष गिनाए जा सकते हैं। इसके साथ-ही-साथ व्रतीश्रावक मन और वचन की गुप्ति—बशीकरण के लिए सदा प्रयत्नशील रहे। उसके ऐसा करने से, अन्य जीवों के प्रति कठोर भावों की सभावना नहीं रहेगी। व्रती को ईर्यासमिति—चार हाथ परिमाण भूमि आदि देख कर चलने का यत्न रखना चाहिए। वस्तुओं के आदान—लेने और निक्षेपण रखने मे जीवों की रक्षा के प्रति जागरूक रहना चाहिए। भोजन को भलीभाँति देखभाल कर करना चाहिए, जल भी शुद्ध निर्दोष और वस्त्रपूत—छना हुआ लेना चाहिए।

२. सत्य-अणुव्रत :

जो नहीं है या जो जैसा नहीं है, उसको वैसा कहना झूठ है। ऐसे वचन का स्थूल रीति से त्याग करना सत्य-अणुव्रत है। श्रावक सत्य-अणुव्रत का पालन करता है—वह हास्य में या विनोदभाव से भी कभी मलत नहीं बोलता।

व्यवहार में सत्य के अनेक भेद किए गए हैं—जिन बातों के करने में धर्म का घात न हो और जो व्यवहार प्रसिद्ध हों, ऐसी बातें भी सत्य में गणित हैं। जैसे—नाम सत्य, स्थापना सत्य, जनपदसत्य, संभावना सत्य, आदि।

सत्य-अणुव्रती श्रावक सत्य बोलता है पर ऐसा सत्य भी नहीं बोलता है। कटु-वचन, सत्य भले ही कहा जाय, पर वह दूसरों के दिल दुखाने वाला होने से झूठ ही माना जाता है। पर की प्राण-रक्षा के निमित्त बोला गया असद् (असत्य) रूप वचन भी जीव रक्षा के कारण सत्य है। अतः अणुव्रती को अहिंसा की रक्षा के निमित्त ऐसे वचनों को बोलने का भी विधान है। महाव्रती, पर-जीवन की रक्षा के निमित्त असत्-रूप वचन कदापि नहीं बोलता और ऐसी स्थिति के उत्पन्न होने पर वह मौन रह जाता है।

सत्य वचन को महत्त्व इसलिए भी है कि सत्य, पदार्थ का स्वरूप है। जो द्रव्य या परार्थ जिस रूप है, वह त्रिकाल उसी मूलरूप में रहेगा—उसकी पर्यायें भले ही परिवर्तन-शील स्वभाव वाली हों। इसलिए जब तक हम सत्य पर पर नहीं पहुँचेंगे, तब तक हम हित-अहित का बोध न होगा, हम ग्राह्य एव अग्राह्य में भेद भी न कर सकेंगे—हमें दुखों से मुक्ति भी न मिल सकेगी। अतः आत्म-लाभ की दृष्टि से भी हमें सत्य व्रत लेना उचित और उपयोगी है। व्रत में दृढ़ता के लिए निम्न दोषों से भी बचते रहना चाहिए। यथा—

‘मिथ्योपदेशरहोऽभ्याख्यानकृतेखक्रियान्यामापहार सांकार मन्त्रभेदा ।’

किसी को मिथ्या उपदेश न दें, किसी के गुप्त रहस्यों को सार्वजनिक रूप से प्रकट न करें, झूठे पत्र तैयार न करें। इन बातों से हम सत्यव्रत की रक्षा कर सकते हैं।

३. अचौर्य अणुव्रत :

प्रमाद—कषाय यानी, क्रोध, मान, माया और लोभ के वश में होकर किसी की वस्तु को उसकी अनुमति के बिना लेना चोरी है। इस पाप का स्थूल रीति से त्याग करना अचौर्याणुव्रत है। अचौर्याणुव्रती को ऐसा कोई कार्य या व्यापार भी नहीं करना चाहिए, जिसमें अनतिकता या मिलावट का समावेश हो। असली ची में नकली मिला कर बेचना और दाम असली के लेना आदि धोखाधड़ी के सभी

कार्य पर अधिकार हरण करने के कारण चारी में संमिलित हो जाते हैं ऐसे पाप का त्याग करना ही उचित है : इस अणुव्रत के धारी का कर्तव्य है कि वह चोरी का प्रयोग किसी को न सिखाए, चोरी से आई वस्तुओं का आदान-प्रदान न करे, राज्याज्ञा के विरुद्ध आचरण न करे, हीनाधिक तौल-माप न करे, मिलावट न करे, आदि :

ब्रह्मचर्याणुव्रत :

पुरुषवेद या स्त्रीवेद के उदय से एक दूसरे के साथ रमण करने के भाव को अब्रह्म कहा गया है। रमण करे या न करे, मन में भावमात्र होना भी ब्रह्मचर्य का भंग है। इस पाप से आशिक निवृत्ति लेने वाला श्रावक ब्रह्मचर्याणु-व्रती कहलाता है। वह अपनी विवाहिता स्त्री, (और स्त्री विवाहित-पुरुष) के सिवाय अन्य किसी के प्रति रमण के भाव नहीं रखता। वह एक दूसरे में राग बढ़ाने वाली बातों को न सुनता है और न सुनाता है, उसके अंगों को भी बुरे भावों से नहीं देखता। पहिले भोगे हुए भोगों की याद भी नहीं करता। गरिष्ठ भोजन भी नहीं करता और अपने शरीर को सजाता भी नहीं है : भाव ऐसा है कि मन को अब्रह्म की ओर ले जाने वाला कोई कार्य नहीं करता।

परिग्रहपरिमाणुव्रत :

राग या लोभ के वशीभूत होकर धन-धान्य आदि का संग्रह, परिग्रह कहलाता है। वास्तव में मूर्च्छा यानी ममत्व-भाव ही परिग्रह है। लोग पदार्थों का संग्रह तब ही करते हैं, जब उन्हें पदार्थों के प्रति राग या लोभ होता है। जो लोग अपनी आवश्यकताओं में कृशता करके उन आवश्यकताओं की पूर्ति के लिए—यथावश्यक सचय कर उसका उपयोग करते हैं, वे परिग्रह परिमाणुव्रती हैं, ऐसे व्रती पदार्थों की मर्यादा भी निश्चित कर लेते हैं और वे मर्यादित पदार्थ आवश्यकताओं की कृशता की सीमा में होते हैं। एक व्यक्ति जब अधिक संग्रह कर लेता है तो दूसरे अभावग्रस्त और दुखी हो जाते हैं। राष्ट्रो के पारस्परिक युद्ध भी परिग्रह-सचय की दृष्टि में ही होते हैं। इसलिए सुख-शान्ति के इच्छुकों को यह व्रत अत्यन्त उपयोगी है।

दिग्गमन :

पूर्व, पश्चिम, उत्तर, दक्षिण तथा ईशान आदि चतुष्कोण, ऊर्ध्व और अधो दिशाओं में आने-जाने की मर्यादा

बाँध लेना, कि मैं जीवन भर इस मर्यादा का अतिक्रम नहीं करूँगा। परिमाणकृत क्षेत्र से (मन-वचन-काय, संरंभ, समारंभ-आरंभ, कृत-कारित और अनुमोदनापूर्वक) किसी प्रकार का संबंध न रखना दिग्गत है। इससे अणुव्रतो की रक्षा में सहायता मिलती है।

देशव्रत :

दिग्गत की मर्यादा में, काल एवं स्थान की दृष्टियों की अपेक्षा से, संकोच कर लेना देशव्रत कहलाता है। जैसे कि मैं अपने ग्रहण किए हुए दिग्गतों में अमुक, घड़ी, घण्टा, दिन अथवा महीनों तक इतने क्षेत्र का संकोच करता हूँ। आदि **अनर्थदण्ड त्याग :**

जिन कार्यों से अपने और पराये किसी का लाभ नहीं होता हो, अपितु जीवों के घात का प्रसंग आता हो या पदार्थों का अप-व्यय होता हो ऐसे कार्यों के त्याग को अनर्थदण्डविरत कहते हैं। व्रती श्रावक स्नान के लिए उतना ही जल प्रयोग में लाएगा, जितने में उसको पानी की बर्बादी न करनी पड़े। जैसे बहुत से लोग बैठे-बैठे जमीन को कुरेदते रहते हैं, तिनका तोड़ते या चबाते रहते हैं, और मार्ग गमन के समय छड़ी से व्यर्थ में पौधों को तोड़ते चलते हैं : आदि ऐसे सभी कार्य छोड़ने चाहिए।

सामायिक :

समय आत्मा को कहते हैं। आत्मा में होने वाली क्रिया सामायिक है : अथवा समताभावपूर्वक होने वाली क्रिया सामायिक है। मनुष्य संसार संबंधी क्रियाएँ हर समय करता है, उसे कुछ काल आत्मा की—अपनी क्रिया करनी चाहिए। क्योंकि आत्मा ही सार है—दुमरे की क्रियाओं से लाभ नहीं। अतः जो श्रावक प्रातः, मध्याह्न, सायं किसी मन्दिर, वन सामायिक भवन या गृह के एकान्त स्थान में बैठ कर आत्म-चिन्तन करते हैं, वे सामायिक-व्रती होते हैं : सामायिक का उत्कृष्ट काल मुहूर्त और मध्यम व जघन्य काल अन्तर्मुहूर्त है।

प्रोषधोपवास व्रत :

उपवास शब्द का अर्थ आत्मा के निकट—आत्मा में निवास करना है। और आत्म-वास में भोजन आदि बाह्य क्रियाओं का त्याग देना आवश्यक है अतः परिपाटी में सामायिक में निमित्तभूत होने से नियमित काल के लिए आहारादि का त्याग प्रोषध या प्रोषधोपवास नाम पा गया है। श्रावक को निर्जल उपवास से पहिले और पिछले दिन एक-अशन ही करना चाहिए। इससे सहन-शक्ति बढ़ती है :

यदि परिणामों में कलुषता बढ़ जाय तो प्रोषध करना और न करना एक जैसा है परिणामों में निर्मलता रखना उपवास का परम लक्ष्य है, इसमें शरीर आदि से ममत्व भी छोड़ना आवश्यक है। उपवास के दिन बाह्य आरंभजनक क्रियाओं का त्याग भी आवश्यक है।

भोगोपभोग परिमाण :

ऊपर परिग्रह परिमाण व्रत को बता आए हैं : किए हुए परिमाण में भोग-उपभोग संबंधी पदार्थों के सेवन की मर्यादा बाँधना—परिग्रह परिमाणव्रत में सीमा का संकोच करना, श्रावक को मुनि पद तक पहुंचाने में सहायक होता है और इससे तृष्णा तथा ममत्व भाव के त्याग को बल मिलता है।

अतिथि संविभाग व्रत :

जिसके आने की कोई तिथि नहीं होती—उसे अतिथि कहते हैं। प्रायः इस श्रेणी में साधु-साध्वी आते हैं। साधारणतया गृहस्थ भी—जैसे प्रतिमाधारी त्यागी-व्रती भी इसमें ग्रहण कर लेने चाहिए। श्रावक का कर्तव्य है कि वह अतिथियों की सेवा करे। उन्हें आहार, वसति आदि से सन्तुष्ट करे। इससे धर्म संरक्षण को बल मिलता है और प्रभावना व स्थितिकरण में सहायता मिलती है।

उक्त प्रकार श्रावक के व्रतों का संक्षेप है। इसके साथ ही श्रावक का कर्तव्य है कि वह सप्त कु-व्यसनो से दूर रहे तथा प्रतिदिन श्रावक के षट्कर्मों का पालन करे। प्रातः उठने के बाद और रात्रि को शयन से पूर्व अपने दोषों की आलोचना करे और प्रायश्चित्त लेकर नियम करे कि कल वह उन दोषों से वचने की कोशिश करेगा जो दोष उसे आज लग गए हैं : इसके बाद पंचपरमेष्ठी का स्मरण करते हुए अपने दैनिक कार्यों में प्रवृत्त हो और यदि शयन का समय है तो सोए। श्रावक को अन्य अनेक सत्कार्यों का सदा ध्यान रखना चाहिए और सदा ही निम्न प्रकार की भावना के अनुसार व्यवहार करना चाहिए—

‘सत्त्वेषु मैत्री गुणेषु प्रमोद, क्लिष्टेषु जीवेषु कृपापरत्वम् ।
माध्यस्थ्य भावं विपरीत वृत्तौ, सदा ममात्मा विदधातु देव ।’

× × ×
क्षेम सर्वप्रजानां, प्रभवतु बलवान् धार्मिको भूमिपालः ।
काले काले च सम्यग्दर्शतु मध्वा व्याधयो यान्तु नाशम् ॥
दुर्भिक्ष चौर मारीक्षणमपि जगतां मास्म भूज्जीव लोके ।
जैनेन्द्र धर्मचक्रं प्रभवतु सततं सर्व सौख्यं प्रदायि ।

—वीर सेवा मंदिर, दिल्ली

जरा सोचिए !

१. क्या कोई इस योग्य है ?

दुखी बहुत देखे, अभावग्रस्त भी मिले, पर उन जैसा अनूठा और बात का धनी आज तक न देखा। लाठी के सहारे, चिथड़ों से आच्छादित, कण्ठ झुकी, मुख पर झुर्रियाँ फिर भी सन्तेज। सहसा मेरी ओर बढ़े और दीवार के सहारे मेरे पास ही बैठ गए—मौन।

मैंने पूछा—बाबा क्या बात है, दुखी से दिखाई देते हो। क्या कोई कष्ट है या कुछ आवश्यकता है ? बताओ।

बोले—बेटा, क्या कहूँ ? मेरी माँगने की आदत नहीं, मैं जैनी हूँ। फिर कैसे मागूँ और किससे मागूँ ? क्या कोई इस योग्य है जो मुझे कुछ दे सके, और जिससे मैं ले सकूँ ?

मैंने कहा—कोई बात नहीं। आवश्यकता पड़ने पर सभी मांगते हैं। फिर देने वालों की कमी भी तो नहीं। लोग आज भी हजारों लाखों की सख्या में देते हैं। आप कहिए तो ? आपका वचन यथाशक्ति पूरा कराने का प्रयत्न करूँगा।

वे बोले—बहुत दिनों की बात है। किसी पहुँचे हुए सन्त ने मुझे बताया था कि ससार में किसी से कुछ मत मांगना। यदि मागना ही हो तो चार की शरण जाना—‘अरहंते सरणं पवज्जामि, मिद्धे सरणं पवज्जामि, साहू सरणं पवज्जामि, केवल पण्णत्त धम्मं सरणं पवज्जामि।’ अर्थात् अरहत, सिद्ध, साधु और धर्म की शरण जाना। यदि अधिक आवश्यकता पड़ जाय तो किसी जैनी (मद्य-मांस-मधु त्यागी और अहिंसा, सत्य, अचौर्य, ब्रह्मचर्य और परिग्रह-परिमाण व्रतों के निरतिचारपालक) की सहायता ले लेना—वह भी तुम्हारा मनोरथ पूरा कर सकेगा।

बाबा ने आगे कहा—जब मैं समर्थ था और मेरे हाथ-पांव चलते थे तब मिहनत मजदूरी करके न्याय की कमाई से गुजारा चलाता रहा। जो बचता था वह जोड़ता रहा, वह भी अब पूरा हो गया। ये तो तुम जानते ही हो कि न्यायपूर्वक अर्जित धन से किसके कोठी और महल बने हैं और कौन लाखों-करोड़ों का धनी हुआ है ?

अब साक्षात् अरहत नहीं, मिद्धों तक मेरी पहुँच नहीं, साधु मुझे मिलेंगे कहाँ ? धर्म मेरे साथ है और धर्मात्मा जैनी की खोज में हूँ।

मैंने कहा—बाबा, ऐसी कौनसी बात है आप दुखी न हो। अभी तो जैनी लाखों की सख्या में जिन्दा है—आपकी व्यवस्था बन जाएगी।

बाबा ने कहा—बेटा, जिन्हें तुम जैनी कह रहे हो, उन्हें मेरी और जिनेन्द्रदेव की आँखों से देखो—शायद मैं ही तो भ्रम में नहीं ! मुझे तो अष्टमूलगुणधारी दाता नजर नहीं आते। वे आगे बोलें—दातारों में कितने हैं जो मद्य-मांस-मधु के त्यागी हैं, कितने हैं जो अहिंसा, सत्य, अचौर्य, ब्रह्मचर्य और परिग्रहपरिमाण व्रतों को निरति चार पालते हैं ? या जिनके अनछले जल और रात्रि भोजन का त्याग है ? देव दर्शनादि आवश्यकताओं के पालक कौन हैं ?

बाबा की बात सुन कर मैंने दूर तक सोचा। मेरी दृष्टि में ऐसा व्यक्ति नहीं आया जो जिनेन्द्र और बाबा की परिभाषा में जैन हो और जिससे बाबा की कुछ सहायता कराई जा सके। फिर भी मैंने बाबा से कहा—बाबा, ऐसे लोग होंगे जरूर। मैं तलाश करके बताऊँगा।

बाबा ने उत्तर दिया—यदि कोई मिले तो उससे कुछ सहायता माँगा कर रख लेना मैं फिर हाजिर हो जाऊँगा। इतना कह कर बाबा अन्तर्धान हो गए।

मैं अवाक रह गया ? इतना कठोर नियम-पालक। धन्य है ऐसे लौह पुरुष को।

जरा सोचिए ! उक्त परिभाषा में गभित किसी निरतिचार जैनी को और उसका नाम पना दीजिए ताकि जरूरत पड़ने पर बाबा के लिए कुछ सहायता माँगाई जा सके।

२. धर्म संस्थानों का रजिस्ट्रेशन क्या है ?

धर्म और धर्म-संस्थाएँ स्वयं में ऐसे केन्द्र हैं जो स्वयं ही मानवों का रजिस्ट्रेशन करते हैं—इनके आश्रितों को अन्य किसी लैंगिक रजिस्ट्रेशन की आवश्यकता नहीं

होती—इनके आश्रित व्यक्ति अपने आचरण से सहज ही मानवता के प्रतीक बन जाते हैं।

हमें आश्चर्य होता है जब कोई व्यक्ति स्वभावतः रजिस्ट्रेशन करने वाले धर्म या धर्म-संस्थान के लौकिक रजिस्ट्रेशन की चर्चा चलाता है। ऐसे व्यक्ति के प्रति मन में विविध शकाएँ होती हैं—कि इसके मन में अवश्य कोई अनैतिकता का भूत सवार है। या तो यह संस्था के प्रति दूसरे के द्वारा भय-उत्पादन से शक्ति है या स्वयं ही भयावह है, जो लौकिक न्यायालय के सहारे की ताक में है।

उस दिन एक व्यक्ति मिले। बोले—हमें अपने धार्मिक न्यास का रजिस्ट्रेशन कराना है। मैं अवाक् रह गया थोड़ी देर बाद मैंने ही उनसे कहा—धर्म और धर्म-संस्थानों का आत्मा से तादात्म्य संबंध है। धर्म तो व्यक्ति का स्वयं मे रजिस्ट्रेशन है। धर्म मानवता की रजिस्ट्री करता है। मानव धर्म से तनिक भी च्युत हुआ कि वह पाप कर्म से जकड़ लिया गया इसमें किसी दूसरे न्यायालय की आवश्यकता ही नहीं पड़ती। जब किसी व्यक्ति के मन में अनैतिकता का प्रवेश होता है तब धर्म और धर्म संस्थान दोनों ही स्वतः विघटित हो जाते हैं—वे अधर्म का रूप ले लेते हैं, उनकी रक्षा का प्रश्न ही नहीं उठता। लोक में आज हम जिन्हे धार्मिक संस्थान मानने लगे हैं वे सर्वथा ईंट चूने और सीमेंट के ढेर और चांदी सोने के टुकड़े मात्र हैं—उनकी रक्षा करके हम धर्म या धार्मिक न्यास की रक्षा नहीं कर सकते जब कि हम धर्म और मानवता-शून्य हैं।

वे बोले—आप तो पुण्य-पाप की बात पर आ गए। मैं तो बाह्य-सम्पत्ति के संरक्षण की बात कर रहा हूँ कि भविष्य में वह सुरक्षित रहे।

मैंने कहा—यदि किसी को झगड़ा करना ही हो—और यदि उसकी नीयत खराब हो तो झगड़ा अवश्य करेगा। वह रजिस्ट्रेशन होने पर भी अधिकार कर लेगा और आप बचा न सकेंगे। वहाँ तो कानून में कानून है और साथ में 'जिसकी लाठी उसकी भैंस' कहावत भी है। वह अपने पक्ष में बहुमत सिद्ध करने के लिए अपने सदस्यों का बाहुल्य भी कर सकता है, उन्हें पदो आदि के प्रलोभन

भी दे सकता है, जैसी कि मनोवृत्ति आज राजनैतिक पार्टियों में स्पष्ट ही चल रही है, आदि :

पहिले बुजुर्गों ने अनेकों संस्थाएँ खड़ी की उनके भौतिक रजिस्ट्रेशन भी कराए। वे रजिस्ट्रेशन क्या काम आए ? लोग कानून में उलझ गए और आज स्थिति यह है कि न वे लोग रहे और ना वे संस्थाएँ ही रही। जो रही भी उनमें कई तो व्यक्तियों के कमाने खाने में ही सीमित हो गई। सो यह तो समय का फेर है। जब धर्मों के मन से धर्म निकल जाता है तब रजिस्ट्रेशन आदि सभी यूँ ही धरे रह जाते हैं। अतः धर्म और धार्मिक भावना की कद्र करना ही सबसे बड़ा रजिस्ट्रेशन है—इत वाह्य रजिस्ट्रेशनों में कुछ नहीं रखा। वम वे चुप हो गए।

वास्तविकता क्या है ? धर्म-संस्थानों की रक्षा में धर्म-भाव मुख्य कारण है या वाह्य—लौकिक रजिस्ट्रेशन ? जरा सोचिए।

३. ऊर्ध्व व मध्यलोक तथ्य है !

'जैनी' जिनदेव का भक्त होता है। वह 'जिन' की वाणी का ज्ञाता और उपदेश का पालक भी होता है। देव-शास्त्र-गुरु तीनों ही रत्न उसके अपने होते हैं और वह उनकी सभाल करता है। जो लोग कुदेवों की उपासना करते हों, जिन वाणी के रहस्य को न जानते हों और गुरुओं में निस्पृहता के दर्शन न करते हो—वे इन रत्नों की रक्षा करने में सर्वथा असमर्थ ही होंगे।

आज स्थिति ये है कि अनादि परम्परागत धर्म और त्रिलोक-महल, जिन्हे गताब्दियों तक तीर्थंकर और परम्परागत आचार्य सभालते रहे—संरक्षण देते रहे, अब खण्डहर होने की बाट जोहने लगे हैं। और हम ऐसे निर्मम हैं जो इनकी ओर कनखियों तक से निहारने को तैयार नहीं—सर्वथा मुख मोड़े बैठे हैं और कहीं पर प्रकाशित निम्न पंक्तियों को भी सुख से पढ़ रहे हैं—

"ऊर्ध्वलोक, मध्यलोक संबंधी वर्णन तो बाद के आचार्यों ने जो छद्मस्थ थे उस समय के इस विषय के विद्वानों की मान्यतानुसार अपने शास्त्रों में किए हैं।" "छद्मस्थ आचार्यों द्वारा लिखी बात आधुनिक वैज्ञानिक

खोजों से गलत हो जाने से जैन धर्म का कुछ नहीं बिगड़ता ।” “जब हमारे विद्वान् मध्यलोक तथा ऊर्ध्वलोक संबंधी अपनी शास्त्रीय मान्यताओं को आधुनिक वैज्ञानिक खोजों के मुकाबले में प्रमाणित करने में असमर्थ है, तत्त्वार्थसूत्र के तीसरे चौथे अध्याय व उनकी टीकाओं का पढ़ाना बन्द कर दिया गया है ।”

हमारे यहाँ देव-शास्त्र-गुरु को रत्न-सज्ञा दी गई है । इस समय इनमें से बीनराग देव का सर्वथा अभाव है और गुरु भी अगुलियों पर गिनने लायक कुछ ही होंगे—अधिकांश में तो लोगों की अश्रद्धा जैसी ही हो चली है । अब तो केवल शास्त्र ही स्थितिकरण के साधन है, जो उक्त प्रकाशनों जैसे साधनों से मिथ्या होने लगेंगे । और लोग जो अश्रद्धा के कगार पर खड़े हैं—गड़बड़े में गिर पड़ेंगे और यह सबसे बड़ा बिगाड़ होगा ।

यदि भूगोल संबंधी जैन-रचना की मिथ्या माना जायगा तो ‘जैन’ का अस्तित्व ही समाप्त हो जायगा—न नन्दीश्वर द्वीप होंगे न उनमें स्थित प्रतिविम्बों के पूजक ही होंगे । जैसे—

(१) जैन भूगोल के मिथ्या मानने पर विदेह क्षेत्र का अभाव होगा जिससे वहाँ के विद्यमान बीस तीर्थंकर असिद्ध होंगे । आप बीस तीर्थंकर-पूजा न करेंगे ?

(२) सुमेरु पर्वत का अभाव होगा, तब तीर्थंकरों का जन्म कल्याणक अभिषेकोत्सव असिद्ध होगा ।

(३) क्षीर-समुद्र का अभाव होने से जल—जो अभिषेक के लिए आया होगा—वह भी न होगा ।

(४) इन्द्रादि देवगण (ऊर्ध्वलोक) के अभाव में अभिषेक किसने किया होगा ?

(५) समवसरण देव रचते हैं, देवों के अभाव में वह रचा न गयी होगी तब तीर्थंकरों की दिव्य ध्वनि कहाँ से हुई होगी ?

(६) देवरचित्तार्धमागधी भाषा के अभाव में दिव्य-ध्वनि का इस भाषा में होना भी सिद्ध न होगा ।

(७) इन्द्र की सिद्धि न होने से गणधर की उपलब्धि भी सिद्ध न होगी और गणधर के अभाव में दिव्य-ध्वनि भी नहीं होगी । ऐसे में तीर्थंकरों का कोई भी उपदेश सिद्ध न हो सकेगा ।

इतना ही क्यों ? जैन भूगोल और ऊर्ध्वलोक की मान्यता के अभाव में तीर्थंकरों के जीवन चरित्र के संबंध में भी विवाद खड़ा हो जायगा । यतः जब स्वर्ग नहीं, तो तीर्थंकर के जीव का वहाँ होना और वहाँ से चयकर माता के गर्भ में आने का प्रसंग ही नहीं और गर्भ में न आने से पैदा भी न हुए । तथा देवगति के अभाव में भगवान् पार्श्वनाथ पर कमठजीव (देवयोनि) द्वारा और महावीर पर ‘सगम’ देव द्वारा उपसर्ग भी नहीं । ऊर्ध्वलोक के अभाव में सिद्धशिला (मुक्त जीवों का स्थान) भी सिद्ध न हो सकेगा.. मुक्ति भी समाप्त हो जायगी । और भी बहुत से विरोध खड़े होंगे ।

हमारी दृष्टि में जैन आगम सर्वथा तथ्य है । अमेरिकी वैज्ञानिकों की मान्यता हो चली है कि चन्द्र अनेक होने चाहिए—वे खोज में लगे हैं . खोज होने दीजिए । वास्तव में खोज कभी पूरी नहीं हो पाती क्योंकि वस्तु अनन्त धर्म वाली है और अनन्त को अनन्त ज्ञान ही जान पाता है ।

समाज का लाखों रुपया जो दिखावट और यश-अर्जन में अथवा किन्हीं सीमित हाथों में अधिकार के लिए, इधर-उधर घूमता दिखाई देता है उसे वास्तविक ‘ज्ञान-ज्योति’ (ज्ञानप्राप्ति—शोध) में लगाये जाने की आवश्यकता है—बुझने वाली, अस्थायी किसी ‘ज्ञान-ज्योति’ में लगाने की नहीं ।

ऊर्ध्व और मध्य लोक की रचना के बारे में लोग विद्वानों से पूछते हैं । आखिर, जैन-विद्वान् तो उतना ही बता सकेंगे—जितना वे जानते हों । क्या समाज ने कभी विद्वानों को साइन्स के एक्सपर्ट बनाने के साधन जुटाए हैं ? कोई ऐसी वैज्ञानिक रिसर्च शोधशाला खोली है जो जैन भूगोल पर शोध करे ! क्षमा करे, समाज की दृष्टि तो आज भी मिट्टी-पाषाण, भाषा-लिपि, और स्वतः में सिद्ध—स्पष्ट साहित्य ग्रन्थों को कुरेदने—उनमें इतस्ततः विभिन्न जोड़-तोड़ बिठाने वाले शोधकर्ताओं और तथाविध शोध-प्रबन्धों को तैयार करने कराने की बनी हुई है । कोई उनमें छन्द-अलंकार की खोज में लीन है तो कोई व्यक्तित्व और कृतित्व में P.h.d. चाहता है और कोई पुरुषों की लम्बाई-चौड़ाई ही ढूँढ़ता है । आगम के मौलिक तथ्यों को उजागर करने-कराने वाले तो विरले ही हैं ।

मेरी दृष्टि से लोक-रचना और तत्त्वों के तत्त्व पर शोध किए बिना—मात्र आगम को मिथ्या बताने से कुछ हाथ नहीं आया। अपितु, रहा सहा जो है वह भी खो जाएगा। कृपया लोक रचना की पुष्ट-शोध कराइए और सोचिए।

४. ज्ञान-आगार और शोध-संस्थान ?

जैन-धर्म और दर्शन स्व-पर स्वरूप को दिखाने वाले जीवित शोध-संस्थान थे। इनके माध्यम से भेद-विज्ञान का पाठ पढ़ाया जाता था और पढ़ाने वाले शिक्षक, आचार्य, उपाध्याय और गुरु कहलाते थे। शोध-संस्थानों की यह परम्परा तीर्थंकर ऋषभदेव के समय से महावीर पर्यन्त अविच्छिन्न रूप में चली आती रही—कभी कम और कभी अधिक। तत्त्वार्थसूत्र में बतलाए गए साधुओं के भेदों में गिनाए गए तपस्वी, शैश्य, रत्नान, गण, कुल, साधु, मनोज्ञ और अणुव्रती श्रावक सभी इन माध्यमों से ऊँची-ऊँची पदवियों को पाते और स्व-पर कल्याण करते-करते रहे। पर, तीर्थंकर महावीर के बाद गौतम, जम्बू, मुद्गर्ग तथा अन्य मान्य आचार्यों और श्रावकों के उपरान्त धीरे-धीरे इस परम्परा में धूमिलता आती गई। फिर भी इनका चलन विद्यालयों, मन्दिरों और पुस्तकालयों के रूप में जारी रहा—इनके माध्यम से स्व-पर भेद विज्ञान का पाठ चालू रहा। गुरु गोपालदाम बरैया, पूज्यवर्णी गणेशप्रसाद जी आदि जैसे उद्भट विद्वान भी तैयार होते रहे।

आज स्थिति यहाँ तक पहुँच गई है कि विद्यालय, विद्यालय न रहे। वे ईट-पत्थरों के आगार मात्र रह गए

और गुरु, गुरु न रहे वे कर्मचारी श्रेणी में जा पड़े। यह सब भौतिकता का प्रभाव है जो धन के लोभ और धन के प्रभुत्व में क्रमशः पनपता रहा। पढ़ाने वाले विद्वान् धर्म-ज्ञान जैसे धन को पैसे लेकर बेचने लगे और भौतिक-विभूति वाले उसको खरीदने के आदी बन गए। कौसी बिडम्बना चालू हुई? जिनवाणी के सेवक कर्मचारी और तत्सबधी कुछ न करने वाले स्वामी होकर रह गए—जैसा कि सरकारी और लौकिक चलन है। बस यही से पतन का श्रीगणेश हुआ—दृष्टि में बदलाव आया—धर्म नियमों में राजनीति प्रविष्ट हुई जिसे कि नहीं होना चाहिए था।

इस भौतिकता का प्रभाव यहाँ तक बढ़ा कि बड़े-बड़े भवन बनते रहे, उनके भौतिक रजिस्ट्रेशन होते रहे, सरकारी मान्यताएँ मिलती रही। उनमें शोध-कार्य चले, और कहने को कुछ सफल भी हुए। पर वास्तव में कुछ हाथ न लगा। जो भौतिक शोधे हुई वे ग्रन्थों, मन्दिरों और मठों तक ही सीमित रह गई—स्व-पर भेद विज्ञान से उनका कोई प्रयोजन नहीं। मानव आज भी पर में लीन—भेद-विज्ञान शून्य है—उसे व्यावहारिक बातचीत का ढंग भी नहीं आया है। देव-शास्त्र-गुरु की पूजा तो दूर : वह आचार-विचार से भी भ्रष्ट हो चला है।

यह सब क्यों हुआ? इसमें कारण, दास-प्रथा को कायम रखने की मनोवृत्ति है या धर्म-ज्ञान की विक्री की प्रवृत्ति या कुछ न वारके भी अधिकारित्व जताने की भावना कारण है। जरा सोचिए और पतन के कारणों को रोकिए।

—सम्पादक

(आर्षेरण पृष्ठ ३ का शेषांश)

दूसरी प्रतिमा में केवल शासन देवी अम्बिका का सिर प्राप्त हुआ है, जो पूर्णतः घिस गया है।

जिन प्रतिमा का पार्श्व भाग :

संग्रहालय में जिन प्रतिमा के पार्श्व भाग से सबधित तीन कलाकृतियाँ संग्रहीत हैं। प्रथम भाग में जैन प्रतिमा का दायाँ पार्श्व भाग है। जिस पर अंकित जिन प्रतिमा भिन्न प्रायः है। दाईं ओर गज व्याल बाईं ओर मालाधारी यक्ष एवं नृत्यरत यक्षी का शिल्पांकन है।

दूसरी प्रतिमा जैन मूर्ति का बायाँ भाग है। जिसका दायाँ पार्श्व भग्न है। दोनों ओर अभिषेक कलश सहित गजराज, जिन प्रतिमा यक्ष, गुन्धर्व एवं मालाधारी छत्रावली आदि का आलेखन है।

तीसरी प्रतिमा जिन प्रतिमा का बायाँ भाग है। जिसमें छत्रावली, वादक, नर्तक, यक्ष, गुन्धर्व तथा कलश लिए हुए हाथियों का शिल्पांकन है।

केन्द्रीय पुरातत्व संग्रहालय गुजरी महल, ग्वालियर (म० प्र०)

संग्रहालय, ऊन में संरक्षित जैन प्रतिमाएँ

□ नरेशकुमार पाठक

ऊन पश्चिमी निभाड़ में जैन मूर्ति कला एवं स्थापत्य कला का प्रमुख केन्द्र रहा है। यहां प्रसिद्ध सुवर्णभद्र तथा अन्य तीन संतों को नमन पर जिन्होंने चेलना नदी के तट पर स्थित पावागिरि शिखर पर निर्माण प्राप्त किया था।^१ संग्रहालय में कुल नौ जैन प्रतिमाएँ हैं। ये सभी कलाकृतियाँ हल्के काले रंग के पत्थर पर निर्मित हैं। कलाक्रम के आधार पर १२वीं १३वीं शती की हैं एवं ऊन के खण्डहरों से प्राप्त हुई हैं।

शान्तिनाथ :

पद्मासन मुद्रा में निर्मित शान्तिनाथ का कमर से नीचे का भाग प्राप्त हुआ है। पैरों पर रखा हुआ दाहिना हाथ भी खंडित है। पादपीठ पर मगवान शान्तिनाथ का ध्वज चिह्न हिरण तथा शखाकृतियों के मध्य में मूर्ति का स्थापना लेख उत्कीर्ण है। लेख का पाठ इस प्रकार है—

सवत् १२१२ वर्षे देवचंद्र सुत (श्री) पालः प्रणमीत नित्य...

पार्श्वनाथ :

तेईसवें तीर्थंकर भगवान पार्श्वनाथ की प्रतिमा पद्मासन में निर्मित संग्रहालय की जैन प्रतिमाओं में सबसे सुन्दर और आकर्षक प्रतिमा है। मूर्ति के सिर पर कुन्तलित केशराशि का आलेखन है। वक्ष पर 'श्री वत्स' चिह्न सुशोभित है। पैरों के नीचे भाग में प्रभावाली नागफणमौलि भग्नप्राय है। अलकरण उच्च स्तरीय है।^२

लाङ्छन सिंहः तीर्थंकर प्रतिमाएँ :

यह तीर्थंकर प्रतिमा पद्मासन मुद्रा में निर्मित है। पत्थर के क्षरण के कारण प्रतिमा की कलात्मकता नष्ट हो गई है।

गोमुख यक्षी :

एक शिल्पखण्ड पर गोमुख यक्षी का शिल्पांकन है। बाएँ पार्श्व में चामरधारी और दाएँ पार्श्व में गज, सिंह एवं व्यालाकृतियों का आलेखन मनोहारी है।

अम्बिका :

भगवान नेमिनाथ की शासन यक्षी अम्बिका की यह प्रतिमा आशाधर और नेमिचन्द्र द्वारा वर्णित प्रतिमा लक्षणों के अनुरूप है जिनमें अम्बिका त्रिभग मुद्रा में शिल्पांकित है। जो अपनी दाहिनी गोद में प्रियंकर को लिए है। बाईं ओर की खड़ी प्रतिमा द्वितीय पुत्र शुभकर की है। दाएँ चामरधारी खड़ा है। चामरधारी के हाथ व पैर एवं मुँह भग्न अवस्था में हैं। अम्बिका, पारम्परिक आभूषणों से कानों में कुण्डल, गले में माला बाजूबन्ध आदि से युक्त है। ये आलेखन आंशिक रूप में दिखाई दे रहे हैं। यह प्रतिमा निर्मित के समय काफी सुन्दर रही होगी।^३

(शेष पृष्ठ ३२ पर)

१. आधुनिक इतिहासकार ऊन के पास बहने वाली नदी को चेलना नदी मानते हैं तथा पावागिरि को आधुनिक ऊन से समीकृत करते हैं।
२. सम्भवतः इस प्रतिमा का कमर से ऊपर का भाग इन्दौर संग्रहालय में संरक्षित तीर्थंकर प्रतिमा का ऊर्ध्व भाग होना चाहिए जो ऊन से प्राप्त हुआ है।
३. इन्दौर व विदिशा संग्रहालय में भी इस प्रकार की स्थानक अम्बिका की प्रतिमा संरक्षित है।

बीर-सेवा-मन्दिर के उपयोगी प्रकाशन

सभीजीन धर्मशास्त्र : स्वामी समन्तभद्र का गृहस्थाचार-विषयक अत्युत्तम प्राचीन ग्रन्थ, मुस्तार श्रीजुगलकिशोर जी के विवेचनात्मक हिन्दी भाष्य और गवेषणात्मक प्रस्तावना से युक्त, सजिल्द । ...	४-५०
जैनग्रन्थ-प्रशस्ति संग्रह, भाग १ : संस्कृत और प्राकृत के १७१ अप्रकाशित ग्रन्थों की प्रशस्तियों का मंगलाचरण सहित अपूर्व संग्रह, उपयोगी ११ परिशिष्टों और पं० परमानन्द शास्त्री की इतिहास-विषयक साहित्य-परिचयात्मक प्रस्तावना से भल्लंकृत, सजिल्द । ...	६-००
जैनग्रन्थ-प्रशस्ति संग्रह, भाग २ : अपभ्रंश के १२२ अप्रकाशित ग्रन्थों की प्रशस्तियों का महत्त्वपूर्ण संग्रह । रचयिता ग्रन्थकारों के ऐतिहासिक ग्रंथ-परिचय और परिशिष्टों सहित । सं० पं० परमानन्द शास्त्री । सजिल्द ।	१५-००
समाधितन्त्र और इष्टोपदेश : ग्रन्थात्मकृति, पं० परमानन्द शास्त्री की हिन्दी टीका सहित	५-५०
अवजबेलगोल और दक्षिण के अन्य जैन तीर्थ : श्री राजकृष्ण जैन ...	३-००
न्याय-दीपिका : भा० अभिनव धर्मभूषण की कृति का प्रो० डा० दरबारीलालजी न्यायाचार्य द्वारा सं० अनु० ।	१०-००
जैन साहित्य और इतिहास पर विशद प्रकाश : पृष्ठ संख्या ७४, सजिल्द ।	७-००
कसायपाहुडमुत्त : मूल ग्रन्थ की रचना ग्राज से दो हजार वर्ष पूर्व श्री गुणधराचार्य ने की, जिस पर श्री यतिवृषभाचार्य ने पन्द्रह सौ वर्ष पूर्व छह हजार श्लोक प्रमाण चूर्णिसूत्र लिखे । सम्पादक पं० हीरालालजी सिद्धान्त-शास्त्री । उपयोगी परिशिष्टों और हिन्दी अनुवाद के साथ बड़े साइज के १००० से भी अधिक पृष्ठों में । पृष्ठ कागज और कपड़े की पक्की जिल्द । ...	२५-००
जैन निबन्ध-रत्नावली : श्री मिलापचन्द्र तथा श्री रतनलाल कटारिया	७-००
ध्यानशतक (ध्यानस्तव सहित) : संपादक पं० बालचन्द्र सिद्धान्त-शास्त्री	१२-००
भावक धर्म संहिता : श्री बरयावसिंह सोधिया	५-००
जैन लक्षणावली (तीन भागों में) : सं० पं० बालचन्द्र सिद्धान्त शास्त्री	प्रत्येक भाग ४०-००
जिन शासन के कुछ विचारणीय प्रसंग : श्री पद्मचन्द्र शास्त्री, बहुचर्चित सात विषयों पर शास्त्रीय प्रमाणयुक्त तर्कपूर्ण विवेचन । प्राक्कथन : सिद्धान्ताचार्य श्री कैलाशचन्द्र शास्त्री द्वारा लिखित	२-००
Jain Monuments : टी० एन० रामचन्द्रन ...	१५-००
Reality : भा० पूज्यपाद की सर्वार्थसिद्धि का अंग्रेजी में अनुवाद । बड़े आकार के ३०० पृ०, पक्की जिल्द	८-००

आजीवन सदस्यता शुल्क : १०१.०० रु०

वार्षिक मूल्य : ६) रु०, इस अंक का मूल्य : १ रुपया ५० पैसे

विद्वान् लेखक अपने विचारों के लिए स्वतन्त्र होते हैं । यह आवश्यक नहीं कि सम्पादक-मण्डल लेखक के विचारों से सहमत हो ।

सम्पादक परामर्श मण्डल—डा० ज्योतिप्रसाद जैन, श्री लक्ष्मीचन्द्र जैन, सम्पादक—श्री पद्मचन्द्र शास्त्री
प्रकाशक—रत्नत्रयधारी जैन बीरसेवा मन्दिर के लिए, कुमार बादस प्रिंटिंग प्रेस के-१२, नवोन शाहदरा
दिल्ली-१२ से मुद्रित ।

वीर सेवा मन्दिर का त्रैमासिक

अनेकान्त

(पत्र-प्रवर्तक : आचार्य जुगतकिशोर मुल्लतार 'युगवीर')

वर्ष ३५ : कि० ४

अक्तूबर-दिसम्बर १९८२

इस अंक में—

क्रम	विषय	पृ०
१.	जिनवाणी महिमा	१
२.	राजस्थान के इतिहास में जैनों का योगदान —डा० ज्योतिप्रसाद जैन	२
३.	ब्रह्म जिनदास की तीन अन्य रचनाएं —श्री अगरचन्द नाहटा	६
४.	अश्वघोष काव्यों में सामाजिक चित्रण —डा० राजाराम जैन	८
५.	जिला सप्रहालय खरगोन में संरक्षित जैन प्रतिमाएं —श्री नरेशकुमार पाठक	११
६.	मामल की जैन सूनिया —प्रो० प्रदीप शालिग्राम मेथाम	१३
७.	परिणामि-नित्य—युवाचार्य महाप्रज्ञ	१५
८.	अज्ञानता—श्री बाबूलाल जैन (वक्ता)	१६
९.	जैन साहित्य में कुरुक्षेत्र, कुरु-जनपद एवं हस्तिनापुर —डा० रमेशचन्द्र जैन	२१
१०.	क्रान्तिकारी झेतल—श्री ऋषभचरण जैन	२७
११.	विश्व शान्ति में भ० महावीर के सिद्धान्तों की उपादेयता—कु० पुष्कराज जैन	२८
१२.	जरा सोचिए—सम्पादक	२९
१३.	अनेकान्त के जन्मदाता की स्मृति में—टाइटिल	२
१४.	अविश्वसनीय किन्तु सत्य	३

प्रकाशक

वीर सेवा मन्दिर, २१ दरियागंज, नई दिल्ली-२

‘अनेकान्त’ के जन्मदाता की स्मृति में

‘अनेकान्त’ और वीर सेवा मन्दिर के जनक, स्वनामधन्य स्व० आचार्य जुगलकिशोर जी मुख्तार ‘युगवीर’ की इसी दिसम्बर मास में मार्गशीर्ष शुक्ल एकादशी के दिन १०५वीं जन्म जयन्ती थी और २२ दिसम्बर को उनकी १४वीं पुण्यतिथि थी। वर्तमान शती के इस महापुरुष के ६१ वर्ष के दीर्घ जीवन-काल का बहुभाग, साधक ७० वर्ष, जैन-धर्म-संस्कृति-साहित्य-समाज की एकनिष्ठ सेवा में व्यतीत हुआ। इस सम्पादकाचार्य ने, विशेषकर ‘अनेकान्त’ के माध्यम से, जैन पत्रकारिता को अत्युच्च स्तर प्राप्त कराया। इस समालोचना सम्राट की साहित्य-समीक्षाएं निर्भीक, विस्तृत, तलस्पर्शी तुलनात्मक एवं विश्लेषणात्मक होने के कारण अद्वितीय होती थीं। पुरातन साहित्य की शोध-खोज के क्षेत्र में मुख्तार सा० ने अभूतपूर्व मान स्थापित किये। वह उच्चकोटि के ग्रन्थ-परीक्षक, टीकाकार एवं व्याख्याकार भी थे और समाजसुधार के उद्देश्य में उन्होंने अनेकों सुविचारित एवं उद्बोधक लेख-निबन्धादि भी लिखे। वह सुकवि भी थे और उनकी ‘मेरी भावना’ तो अमरकृति बन गई तथा बच्चे-बच्चे को जवान पर चढ़ गई। पुरातन आचार्यों की कृतियों की खोज एवं शोध तथा प्रकाशन की दिशा में उनके प्रयास अत्यन्त महत्त्वपूर्ण रहे। ‘पुरातन जैन वाक्य सूची’, ‘जैनग्रन्थ प्रशस्ति संग्रह’, ‘जैन लक्षणावली’, जैन शास्त्र भंडारों की ग्रन्थ सूचियां प्रभृति उनके द्वारा नियोजित एवं सम्पादित सन्दर्भग्रन्थ शोधार्थियों के लिए अतीव उपयोगी रहे हैं और रहेंगे। प्रातः स्मरणीय स्वामी समन्तभद्राचार्य के मुख्तार साहब अनन्य भक्त थे और उनके साहित्य के तलस्पर्शी अध्येता एवं व्याख्याता थे। राष्ट्रीय चेतना के प्रति सजग रहने के कारण उन्होंने सदैव शूद्र खादी का प्रयोग किया।

‘अनेकान्त’ और ‘वीर सेवा मन्दिर’ अपने इस साहित्य-तपस्वी जनक के सजीव स्मारक हैं। स्व० मुख्तार सा० की अप्रकाशित कृतियों के प्रकाशन तथा प्रकाशित किन्तु अप्राप्य कृतियों के पुनः प्रकाशन की आवश्यकता है। श्रद्धा युक्तार सा० की उपलब्धियां एवं सेवाएं अविस्मरणीय हैं।

हम उनकी इस १०५वीं जन्म-जयन्ती एवं १४वीं पुण्यतिथि के उपलक्ष्य में उनके प्रांत अरली तथा वीर सेवा मन्दिर एवं अनेकान्त परिवार को आर से वितयावनन स्मरणाञ्जलि अर्पित करते हैं।

ज्योति निकुञ्ज,

चारबाग, लखनऊ

—डा० ज्योति प्रसाद जैन

अपनी बात—

‘अनेकान्त’ के वर्ष ३५ की अन्तिम भर्ष प्रस्तुत करते हुए हमें सन्तोष है कि सभी प्रसंगों में ‘अनेकान्त’ का स्वागत किया गया है—कई सर हना सूचक संदेश भी मिलते रहे हैं जिसका समस्त श्रेय सहयोगी-सम्पादक मंडल, विद्वान्-लेखक, प्रकाशक एवं संस्था की कमेटी को जाता है—सम्पादक तो भूलों के लिए क्षमा याचक और निमित्त मात्र हैं। कई प्रसंग ऐसे भी आते हैं जिनमें लेखनी फूँक-फूँक कर चलानी पड़ती है फिर भी स्खलित हो जाता है। पाठक और संबंधित महानुभव इसके लिए क्षमा करें।

जिनेन्द्र देव की आराधना हमें शक्ति दे कि हम भविष्य में भी बिना किसी पक्षपात के वस्तु-स्थिति का दिग्दर्शन कराने में समर्थ रह सकें और ‘अनेकान्त’ अधिक से अधिक उपयोगी बन सभी को सुख-समृद्धि का स्रोत बना रह सके।

—सम्पादक

राजस्थान के इतिहास में जैनों का योगदान

□ इतिहासमनीषी, डा० ज्योतिप्रसाद जैन

राजस्थान का इतिहास मध्यकालीन भारतीय इतिहास का एक अत्यन्त महत्वपूर्ण अंग है। इस प्रदेश में उस लगभग एक सहस्र वर्ष के काल में अनेक राजपूत राज्यवंशों एवं राजपूत राज्यों के प्रभुत्व के कारण ही वह प्रदेश राजपूताना कहलाया। सामान्य इतिहास के पाठक उनमें से प्रमुख राजपूत राज्यवंशों और राजपूत नरेशों के नामादि और कतिपय कार्यकलापों से ही परिचित होते हैं और उनकी यह धारणा बन जाती है कि राजस्थान का इतिहास राजपूतों का ही इतिहास है, वे ही उस प्रदेश के इतिहास के एक मात्र निर्माता हैं। वस्तुतः, राजपूताने में स्वयं राजपूत एक अल्पसंख्यक जाति हैं और उस प्रदेश की संपूर्ण जनसंख्या का एक बहुत बड़ा भाग राजपूतों के लोग हैं। राजपूताने की संपूर्ण जनसंख्या को दो भागों में बांट सकते हैं—एक तो वैश्य सभ्रान्त एवं अपेक्षाकृत अर्वाचीन निवासी हैं। इनमें महलोत, चौहान, कछवाहा, राठौर, होडा आदि वंशों के राजपूत, बनिये या वैश्य जो प्रायः ओसवाल, खंडेलवाल, अग्रवाल, श्रीमाल, पोरवाल, बघेरवाल, हूमड, नरसिंह राजपुरा आदि हैं और अधिकांशतः जैन धर्मावलम्बी रहे हैं, कायस्थ, चारण या भाट और ब्राह्मण प्रमुख हैं। दूसरे, राजपूताने के आदिम निवासी अर्धसभ्य जगली, पहाडी, या कृषक जातियाँ हैं। इनमें भील, मीने, मेव, जाट, मेढ आदि प्रमुख हैं। राजस्थान के इतिहास के निर्माण में इन दोनों ही वर्गों की राजपूतों की जातियों ने महत्वपूर्ण भाग लिया है। राजपूताने का इतिहास इन जातियों का भी उतना ही है, जितना कि स्वयं राजपूतों का है।

जैन धर्मावलम्बी सूता नेणसी की मध्यकालीन 'रुयात' सूरजमल मिश्रण का 'वंशभास्कर' (१९वीं शती ई०) भाटों और चारणों की विरुद्धावलियाँ, जैन पंडित ज्ञानचन्द्र की सहायता से रचित कर्नल जेम्सटाड का राजस्थान,

जोधपुर के मुंशी देवीप्रसाद का इतिहास, प० गुलेरी जी का ग्रंथ, विश्वेश्वरनाथ रेड का 'भारत के प्राचीन राजवंश' म० म० गौरीशंकर हीराचन्द्र ओझा का 'राजपूताने का इतिहास', आदि ग्रंथ राजस्थान इतिहास के प्रधान साधन हैं। इन ग्रंथों में यद्यपि प्रमुख राजपूत राज्यवंशों एवं राजवाड़ों के आश्रय से ही राजस्थान के ऐतिहासिक विवरण दिए गए हैं, तथापि उनसे यह भी स्पष्ट हो जाता है कि उक्त इतिहास में राजपूतों के अतिरिक्त जैनी बनिये, चारण, भाटो, कायस्थ तथा ब्राह्मणों का और भील, मीना आदि आदिम जातियों का भी बड़ा हिस्सा रहा है। सामान्य इतिहास पुस्तकों में अवश्य ही इन राजपूतों के लोगो का प्रायः कोई उल्लेख नहीं रहता, अतः सामान्य पाठक भी राजस्थान के इतिहास में इन जातियों के महत्वपूर्ण योगदान के ज्ञान से वंचित ही रहते हैं। मध्यकालीन इतिहास के एक माने हुए विशेषज्ञ प्रो० के० आर० कानूनगो के लेख 'दी रोल ऑफ नान राजपूत' इन दी हिस्टरी ऑफ राजपूताना (माइंट रिब्यू फरवरी ५७ पृ० १०५) में भी राजपूताने के इतिहास में राजपूतों के अतिरिक्त जिन चारण, वैश्य और कायस्थ तथा भील, मीना, मेव, मेढ नामक राजपूतों की जातियों का प्रमुख योगदान रहा है, उन पर संक्षिप्त प्रकाश डाला है।

उपरोक्त जातियों में से चारण या भाट तो राजस्थान की एक विशिष्ट जाति हैं और प्रायः उसी प्रदेश में सीमित हैं। यह जाति राजपूत युग की एक महत्वपूर्ण एवं दिलचस्प विशेषता है। राजपूतों के साथ उसका चोली-दामन का साथ रहा है। चारण या भाट राजपूतों की सभ्यता और संस्कृति के अभिन्न अंग रहे हैं। कायस्थ और वैश्य, दोनों जातियों की प्रशंसा और प्रतिष्ठा भी खूब हुई है और निन्दा भी काफी की गई है। अपनी प्रशासकीय एवं व्यापारिक बुद्धि के कारण वे अपरिहार्य रहे हैं और भारतवर्ष में

सदैव एवं सर्वत्र विद्यमान रहे हैं। राजस्थान के सांस्कृतिक, धार्मिक, सामाजिक आर्थिक और राजनैतिक जीवन में तथा उस प्रदेश के इतिहास के निर्माण में उन दोनों जातियों का महत्वपूर्ण हाथ रहा है।

डॉ० कानूनगो के शब्दों में “राजपूतों में सामान्यतया शारीरिक बल की ही प्रधानता रहती थी, युद्ध और शांति दोनों ही अवसरों के उपयुक्त बुद्धि का उनमें प्रायः अभाव रहता था। मेवाड़ के राणा कुंभा और सांगा, जयपुर के मानसिंह और जयसिंह द्वय, जोधपुर के दुर्गादास और कोटा के जालिमसिंह इस नियम के इने गिने अपवाद ही हैं। राजपूत तो मुख्यतया एक छीन-झपट करने वाला योद्धा था, शासन प्रबन्ध की योग्यता का उसमें अभाव था। राजपूनी इतिहास के पीछे जो कुछ बुद्धि दृष्टिगोचर होती है वह अधिकांशतया वैश्यो एवं कायस्थों की और कुछ अंशों में ब्राह्मणों की है। राजपूताने का यथार्थ इतिहास तब तक नहीं लिखा जा सकता जब तक कि इन राजपूतों के लोगों के जिन्होंने राजपूत राज्यों के ऊपर शासन किया था और जिनके हाथ में उनका संपूर्ण नागरिक प्रशासन था, पारिवारिक आलेखों की भली-भांति शोध-खोज नहीं की जाती। इतिहास ने अब तक केवल राजपूतों को जो गौरव प्रदान किया है, उसके एक बड़े भाग के न्याय अधिकारी ये लोग थे। राजपूत संगीत आदि का तो प्रेमी होता था, किन्तु हिताव-किताव प्रशासकीय, योग्यता, उद्योग और मितव्ययिता का उसमें प्रायः अभाव ही होता था। इसके विपरीत वैश्य, और कायस्थ में ये सब गुण तो होने ही थे, अवसर पड़ने पर वह सफल योद्धा और कूटनीतिज्ञ भी सिद्ध होते थे। इसके अतिरिक्त राजपूत नरेश राजनीतिक एवं आर्थिक विभागों में किसी अन्य राजपूत के परामर्श पर प्रायः कभी भी भरोसा नहीं करते थे। अतः राजपूत राज्यों में राज्य के प्रधान या मुख्यमन्त्री का पद अनिवार्य रूप से वैश्य या कायस्थ के हाथ में रहता था। अधिकांश राजपूत जागीरदारों कामदार भी वैश्य या कायस्थ ही होते थे। नैनसी सूता की बात के अनुसार राजपूतों में एक उक्ति प्रचलित थी कि ‘यदि अपने भाई को प्रधान बनाओ तो इससे अच्छा है कि राज्य से हथ धो बैठो।’ यह उक्ति राजपूतों की बुद्धिमत्ता की चरितार्थ करती है। विचक्षण एवं विश्वासी

वैश्य आदि को प्रधान पद पर नियुक्त करने का एक और भी कारण था। रणयात्रा के समय यदि स्वयं राजा या युवराज सेना का नायकत्व नहीं करता था, तो अन्य राजपूत सरदार किसी राजपूतों के प्रधान की अधीनता में तो सहर्ष कार्य कर सकते थे किन्तु अपने किसी प्रतिद्वन्द्वी कुल के मुखिया का सेनापति होना कभी भी स्वीकार नहीं कर सकते थे। प्रत्येक ठिकाने में भी यही दशा थी। कर्नल टाड द्वारा उल्लिखित कोठारी भीमजी महाजन अपरनाम बेगू ही राजपूताने में इस बात का अकेला उदाहरण नहीं था कि जन्म से वनिये की दुकान में आटा तोलने वाला व्यक्ति दोनों हाथों में तलवारे मूतकर राजपूतों की बहादुरी को भी लज्जित कर सकता था और शत्रु की पत्तियों को तोड़ कर युद्धभूमि में वीरगति प्राप्त कर सकता था।’

राजपूताने के इन वैश्य अथवा जैन वीरों में सर्वप्रथम भामाशाह का कटुम्ब उल्लेखनीय है। संपूर्ण राजस्थान में भामाशाह का नाम आज भी उमी मितस्थ स्नेह और श्रद्धा के साथ स्मरण किया जाता है जैसे कि महाराणा प्रताप का। वह कापड़िया-गोश्रीय ओमनाथ जैनी महाजन भारमल का पुत्र था। भारमल को महाराणा मागा ने रणथम्भौर के अत्यन्त महत्वपूर्ण दुर्ग का दुर्गपाल नियुक्त किया था, और वह उस पद पर तब तक आरूढ़ रहा जब तक कि उस दुर्ग पर कुमार विक्रमाजीन के अभिभावक के रूप में उसके मामा बूदी के सूरजमल डाडा का अधिकार नहीं हो गया। भारमल के दोनों पुत्र, भामाशाह और ताराचन्द्र दुर्धर योद्धा एवं निपुण प्रशामक थे। वे दोनों ही हल्दीघाटी के प्रसिद्ध युद्ध में महाराणा प्रताप की अधीनता में वीरता पूर्वक लड़े थे। राणा प्रताप ने महामतीराम के स्थान में भामाशाह को अपना प्रधान नियुक्त किया और ताराचन्द्र को गोद्वार प्रदेश का अध्यक्ष बनाया था। महाराणा की विपन्नावस्था में भामाशाह ने गम्राट अकबर के मालवा के सूबे पर आक्रमण किया और वहाँ से बीस लाख रुपया और बीस हजार अश्वफौज लूटकर महाराणा को अर्पित कर दी। अकबर के अत्यन्त विचक्षण राजनीतिज्ञ एवं कूटनीतिज्ञ मंत्री अब्दुरहीम खानखाना ने नाना प्रकार के प्रलोभनों द्वारा भामाशाह को फुसलाने और मुगल सम्राट की सेना में आ जाने के लिए जी तोड़ प्रयत्न किया, किन्तु भामाशाह

तानाजी मालमुरे नहीं था, जो कि शिवाजी का सर्वाधिक वीर एवं विश्वस्त सेनापति होते हुए भी कुछ काल के लिए अपने स्वामी का परित्याग करके मुसलमान बन गया था। मुगलों के साथ होने वाले राणा प्रताप के अन्तिम युद्धों में भामाशाह ने चूडावत और शेखावत सरदारों के साथ, विशेषकर दिवर की लड़ाई में, प्रमुख भाग लिया था। राणा अमर सिंह के समय में भी २६ जनवरी सन् १६०० ई० में अपनी मृत्यु पर्यन्त, वीर भामाशाह मेवाड़ का प्रधान बना रहा। मरते समय उसने अपनी पत्नी को यह आदेश दिया था कि वह उसकी मृत्यु के बाद महाराणा को वह पोथी सौंप दे जिसमें भामाशाह ने मेवाड़ के भूमिस्थ राजानों का व्योरा लिख रखा था और जिनका रहस्य उसके स्वयं के अतिरिक्त और कोई भी व्यक्ति नहीं जानता था। डॉ० कानूनगो कहते हैं कि उस प्रसिद्ध मराठा राज-नीतिज्ञ नाना फाडनीस के प्रतिपक्ष में यह कितना श्रेष्ठ एवं उदात्त उदाहरण है। नाना फाडनीस ने राजकीय कोष का विपुल धन छुपा रखा था और उसे उसने अपने निजी लाभ के लिए ही व्यय किया था और मरते समय उस खजाने की विवरण पुस्तिका भी वह विरसे के रूप में अपनी विधवा को ही सौंप गया था।

भामाशाह का छोटा भाई ताराचन्द प्रसिद्ध योद्धा था। उसकी शूरवीरता एवं रणकौशल की कीर्ति चहुं ओर फैल गई थी। उस तूफानी युग के किसी भी राजपूत वीर की अपेक्षा इस जैन वीर ने जीवन का अधिक आनन्द, वैभव और गौरव के साथ उपभोग किया। अपने निवास स्थान सदुरी में उसने एक विशाल उद्यान के मध्य अत्यन्त सुंदर भवन (बारदारी) और एक बावड़ी निर्माण कराई थी। उक्त बावड़ी के निकट स्वयं ताराचन्द की, उसकी चार पत्नियों की, उसकी कृपापात्र खवास की, छः नर्तकियों की और सपत्नीक उसके संगीताचार्य की सुन्दर प्रस्तर मूर्तियां स्थापित हैं। ऐसा प्रतीत होता है कि इस जैनी ओसवाल वनि ए ने वैभवपूर्ण जीवन-यापन की कला में उस काल के मुगल अमीरों को भी मात दे दी थी। भामाशाह की मृत्यु के पश्चात् उनके पुत्र जीवाशाह राणा अमरसिंह के प्रधान बने उनके उपरान्त उनके पुत्र अवधराज राणा कर्णसिंह के समय में मेवाड़ राज्य के प्रधान रहे।

महाराणा राजसिंह प्रथम के समय संघवी दयालदास राज्य के प्रधान थे। जिन दिनों सम्राट औरंगजेब के साथ राजपूतों के इतिहास-प्रसिद्ध युद्ध चल रहे थे उस काल में संघवी दयालदास राणा राजसिंह के दाहिने हाथ और प्रधान स्तम्भ इसी प्रकार के थे जिस प्रकार कि महाराणा प्रताप के लिए भामाशाह रहे थे। दयालदास के पिता महाजन राजू थे जिनके पूर्वज सिसोदिया क्षत्री थे। शांति-पूर्ण जैनधर्म में दीक्षित होने के उपरान्त वे वणिकों की ओसवाल जाति में समाविष्ट हो गए थे। संघवी दयालदास के वीरतापूर्ण एवं राजनीतिक गुद्धिमत्तापूर्ण कार्य-कलाप, इतिहास-प्रसिद्ध हैं। इसके अतिरिक्त, उन्होंने राजसमुद्र झील के तट पर विपुल द्रव्य व्यय करके श्वेतमर्मर का अत्यन्त भव्य आदिनाथ जिनालय निर्माण कराया था। मेहता अगरचन्द के पूर्वज सिरौही राज्य के देउरावशी चौहान शासक थे। एक प्रसिद्ध जैन संत ने उससे से एक जैनधर्म में दीक्षित कर लिया था अतः उसके वंशज ओसवाल जाति में समाविष्ट हो गए, जो राजस्थानी जैन वणिकों की एक प्रमुख जाति थी। अगरचन्द्र मेवाड़ के महाराणा अमरसिंह द्वितीय के प्रधान थे। उनके पश्चात् उनके पुत्र देवीचन्द्र राज्य के प्रधान बने।

सेठ जोरावलमल बाफना का परिवार राजपूताना का धन कुबेर परिवार था। अमेरिका के प्रसिद्ध धनकुबेर राकचाइल्ड परिवार से उनकी तुलना की जाती है। इनके पूर्वज मूलतः परिहार राजपूत थे। ब्राह्मण धर्म का परित्याग करके जैनधर्म में दीक्षित होने के कारण उन्होंने वणिक वृत्ति अपना ली थी और ओसवाल जाति में सम्मिलित हो गए थे। जब कर्नल जेम्सटाड मेवाड़ के पोलिटिकल एजेंट नियुक्त होकर आए तो उन्होंने तत्कालीन नरेश महाराजा भीमसिंह को यह परामर्श दिया था कि वे अपने दीवालिया राज्य की साख एवं आर्थिक स्थिति का पुनरुद्धार करने के लिए इन्दौर से सेठ जोरावरमल को आमन्त्रित करें। अतः घाटे का सौदा होते हुए भी जोरावरमल ने उदयपुर में अपनी गद्दी स्थापित कर दी। असहाय महाराजा ने सेठ जी से कहा कि आप मेरे राज्य का समस्त प्रशासकीय एवं राजकीय दाय अपनी कोठी से भुगतान करें और राज्य की समस्त आय आपके यहाँ जमा

होती रहेगी। सेठ ने मानो जादू कर दिया। थोड़े ही समय में मेवाड़ राज्य के घाटे के बजट को उन्होंने पर्याप्त वचत के बजट में परिवर्तित कर दिया। इतना ही नहीं, उन्होंने महाराणा की विपुल व्यय-साध्य गुया जी की तीर्थ-यात्रा की भी पूर्ति कर दी और राणा के ऊपर जो भारी आभार थे उनसे भी उन्हें मुक्त करा दिया। राणा के ऊपर अकेले स्वयं जोरावरमल का ही बीस लाख रुपये ऋण था। सेठ जोरावरमल बाफना की यह प्रशंसनीय सफलता इस बात का ज्वलन्त प्रमाण है कि जो व्यक्ति एक व्यापारिक संस्थान का उत्तमता के साथ प्रवचन कर सकता है, वह एक राज्य की अर्थव्यवस्था को भी सफलता पूर्वक सम्हाल सकता है तथा एक नम्र वणिज उन न्याय-विरोधी तत्वों का तथा राज्य के भ्रष्टाचारी कर्मचारियों का, जो कि भूमि एवं व्यापार से होने वाली राजकीय आय के राजकीय कोष में प्रवाहित होते रहने में बाधक होते हैं, सफलतापूर्वक दमन करने में जवर्दस्त सिद्ध हो सकता है।

मेवाड़ की राजनीति में गांधी वंशजों ने भी महत्वपूर्ण भाग लिया। मोमचन्द्र गांधी ने पड़यत्र द्वारा भीमसिंह के समय में प्रधान पद प्राप्त किया था और छल-बल से ही वह उस पर आरुढ़ रहा। उसमें राजनीतिक दूरदर्शिता एवं कूटनीतिक योग्यता भी पर्याप्त थी। बहुत समय तक उसने मराठों को मेवाड़ में घुसने नहीं दिया और राज-पूताने में मराठों के प्रभुत्व की जीत का प्रतिरोध करने में भी सफल रहा। अपनी शक्ति बनाए रखने के लिए उसने चूड़ावतों और शक्तावतों की वंशगत प्रतिद्वन्द्वता की अग्नि को और अधिक भड़काया। फलस्वरूप रावत अर्जुनसिंह चूड़ावत के महलों में ही सोमचन्द्र का वध कर दिया गया। उसके पुत्र सतीचन्द्र ने चूड़ावतों से पिता की हत्या का बदला लेने के उन्मत्त प्रयत्न में मेवाड़ के पतन का मार्ग प्रशस्त कर दिया।

मेवाड़ में ही नहीं, मारवाड़ में भी इन राजपूतेश्वरों, अर्थात् जैन बनियों ने पर्याप्त महत्वपूर्ण भाग लिया था। महाराज जसवंतसिंह की मृत्यु के पश्चात् जब राठौर दुर्गादास विश्वासघाती औरंगजेब की सेनाओं के ब्यूह को भेदकर शिशुमहाराज अजितसिंह को लेकर दिल्ली से

निकले थे उस भयंकर युद्ध में जैन वीर मुहताबिसन राज-पूतों के साथ ही साथ युद्ध करते हुए वीरगति को प्राप्त हुए थे। राठौर दुर्गादास के प्रधान परामर्शदाताओं, सहायकों और सरदारों में आसकरन, रामचन्द्र, दीपावत, खेमती का पुत्र सावतसिंह, जगन्नाथ का पुत्र हेमराज आदि भंडारी देसीय जैन वीर थे। इन लोगों की सहायता से ही राजस्थान ने औरंगजेब कालीन लम्बे राजपूत युद्ध में मुगल साम्राज्य के छक्के छुड़ा दिये थे। भंडारी खेमती महाराज अजितसिंह का अत्यन्त विश्वासी सामन्त था। सैयद बन्धुओं के साथ महाराज के कूटनीतिक संबंध उसी के द्वारा निष्पन्न हुए थे। अजमेर पर अधिकार होने पर अजितसिंह ने उस महत्वपूर्ण दुर्ग में भंडारी विजयराज और मुहनीन सांगों की नियुक्ति की थी। अहमदाबाद के बाह्य महाराजा अभयसिंह ने हैदरकुली खा की बर्बर सेना पर आक्रमण किया था तो उन्होंने अपनी सेना के दक्षिण पक्ष का सेनाध्यक्ष भंडारी विडैराज को नियुक्त किया था और वाम पक्ष स्वयं अपने छोटे भाई राजकुमार बक्षसिंह को सौंपा था। मध्य भाग का नेतृत्व स्वयं महाराज कर रहे थे, और उनकी सहायता जो प्रधान सेनानायक और सरदार कर रहे थे उनमें भंडारी वंश के गिरधर, रतन, डालो, धनस्थ, विजेराज सेतासियोत, सामलदाम लूनवत, अमरोदेवावत, लक्ष्मीचन्द्र, माईदास, देवीचन्द्र, सिधवी अचल, जोधमल और जीवन, मुहतावंश के गोकुल, मुन्दर दासोत, गोपालदास, कल्याणदासोत, देवीसिंह, मेघसिंह, रूपमालोत तथा मोदी पाथल, टीकम आदि प्रमुख वणिज जैन वीर थे।

इसी प्रकार अम्बर (जयपुर), बीकानेर, कोटा, बूंदी, अलवर, सिराही आदि राजस्थान के अन्य राजपूत राज्यों में भी न केवल समृद्ध व्यापारी वर्ग, नगरसेठ, राज्यसेठ आदि के रूप में वणिज जाति उन राज्यों की आर्थिक उन्नति और समृद्धि का प्रधान साधन रही वरन् प्रधान, दीवान, मंत्री, दुर्गपाल, जिलाधीश, सेनानायक आदि अनेक उच्च राजकीय पदों पर रह कर उनके प्रशासन, राजनीतिक जीवन में भी उनके योगदान महत्वपूर्ण रहे हैं। इतिहास का अर्थ मात्र राजा-महाराजाओं की जय-पराजय (शेष पृष्ठ ६ पर)

ब्रह्मजिनदास की तीन अन्य रचनाएं

□ श्री अगार चन्द नाहटा

डा० प्रेमचन्द रावका का शोधप्रबंध “महाकवि ब्रह्मजिनदास व्यक्तित्व एवं कृतित्व” के नाम से श्री महावीर ग्रन्थ अकादमी, जयपुर द्वारा सन् ८० में प्रकाशित हुआ है। जिसके सम्बन्ध में मेरा एक लेख ‘अनेकान्त’ जनवरी-मार्च ८२ के अंक में प्रकाशित हो चुका है।

अभी-अभी उस नागौर के भट्टारकीय ग्रन्थ-भण्डार की सूची का पहला भाग डा० प्रेमचन्द जैन के सम्बन्धित ‘सेण्टर फॉर जैन स्टडीज, यूनिवर्सिटी ऑफ राजस्थान’ जयपुर द्वारा सन् ८१ में प्रकाशित हुआ है। इसमें नागौर के उक्त भण्डार की १८६२ प्रतियों की विषय-विभाजित

(पृष्ठ ५ का शेषांश)

का विवरण नहीं होना, वह तो राजा-प्रजा, शासक वर्ग और जनता, संपूर्ण जाति का इतिवृत्त होता है। राजस्थान का इतिहास भी राजस्थान के राजपूतों का ही नहीं वरन् राजपूत-राज्याधीन जातियों का भी इतिहास है, जो उसके सांस्कृतिक, आर्थिक और राजनीतिक जीवन के साधक एवं अंग नहीं थे और इसमें संदेह नहीं है कि इन जातियों में राजस्थान की ओसवाल, अग्रवाल, खडेलवाल आदि वैश्य जातियों, जो संयोग से अधिकांशतः जैनधर्मावलम्बिनी थी, प्रमुख रही हैं। आज जबकि मध्यकालीन राजपूत योद्धा एक किस्से-कहानियों की वस्तु रह गया, उसकी दुनिया बिल्कुल उलट-पुलट गई है, राजस्थान से विकसित ये वर्णिक जातियाँ अपनी साहसिक व्यापारिक प्रवृत्तियों द्वारा राजस्थान की आत्मा को नवीन युग के नवीन वातावरण में भी सजीव बनाए हुए हैं।

नोट—विशेष जानकारी के लिए देखिए भारतीय ज्ञानपीठ दिल्ली से प्रकाशित हमारी पुस्तकें—‘भारतीय इतिहास : एक दृष्टि’ (द्वि. स.) तथा ‘प्रमुख ऐतिहासिक जैन पुरुष और महिलाएं’।

—चार बाग, लखनऊ

सूची दी गई है। जबकि मूल-भण्डार में १५ हजार हस्त-लिखित प्रतियां व दो हजार गुटके होने का उल्लेख है अर्थात् समस्त प्रतियों की सख्या को देखते हुए यह करीब दसवें भाग की ही सूची है।

प्रकाशित सूचीपत्र को सरसरी तौर से देखने पर बहुत सी असावधानियाँ भी जात हुईं, जिनके सम्बन्ध में यथावसर प्रकाश में लाया जाएगा। यहां तो केवल ‘ब्रह्म जिनदास’ की रचनाओं का इस सूची में उल्लेख है, उन्हीं के सम्बन्ध में प्रकाश डालते हुए इस शोध-प्रबन्ध में जिन रचनाओं का उल्लेख नहीं हुआ है उन्हीं का विवरण प्रकाशित किया जा रहा है।

उक्त सूची में ‘ब्रह्म जिनदास’ की ११ रचनाओं का विवरण है। इनमें से पहले की ९ हिन्दी की एवं अन्तिम २ संस्कृत की बतलाई गई हैं।

१. न. ३६८ अनन्तव्रत-कथा, गाथा १७२ पत्र-५ हिन्दीभाषा
२. न. ३६२ आकाश पंचमी कथा, गा० १२० पत्र-४ "
३. न. ३६३ अश्वय दशमी व्रतकथा, गा० ३११ पत्र-४ "
४. न. ४०८ दश-लक्षण कथा, पत्र-३ "
५. न. ४२३ निर्दोष-सप्तमी कथा, गा० १०६ पत्र-१५ "
६. न. ४३२ पुष्पाजलि कथा, गा० १६१ पत्र-४ "

वास्तव में इनकी भाषा गुजराती, राजस्थानी है, पर इस भाषा से हिन्दी अलग है पर बहुत से विद्वान नहीं समझ पाते।

अब मैं सुगन्ध दशमी कथा जिसका उल्लेख करना लेखक से छूट गया है, पर नागौर भण्डार सूची में इसका जो विवरण दिया है, वह मैं नीचे दे रहा हूँ।

न. ४६१ सुगन्ध दशमी कथा—ब्रह्मजिनदास। देशी कागज। पत्र सख्या ८। आकार १३।१ × ८।१। दशा सुन्दर पूर्ण। भाषा हिन्दी। लिपि नागरी। ग्रन्थ सख्या-२६०८। रचनाकाल-४। लिपिकाल-आश्विन कृष्ण १० मंगलवार स० १६४५।

खोज करने पर विदित हुआ कि प्रस्तुत सुगन्ध दशमी कथा सन् १९६६ में डा० हीरालाल जैन सम्पादित एवं भारतीय ज्ञानपीठ से प्रकाशित 'सुगन्ध दशमी कथा' नामक ग्रन्थ के पृष्ठ ५१ से ६४ तक में प्रकाशित भी हो चुकी है। डा० हीरालालजी ने इसकी भाषा स्पष्टतः गुजराती बतलाई है। और नव भाषा-ठालो में यह विभक्त है। इसके आदि अन्त के कुछ पद्य नीचे दिए जा रहे हैं—
आदि—

पच परम गुरु, पच परम गुरु। प्रणमेयु।
सरस्वति स्वामीणमि विनवु सकल कीरति गुणसार।
भुवन कीरति गुरु उपदेशु करस्यु रास निरभर।
सुगन्ध दशमी कथा खड़ी, ब्रह्म जिनदास भणै सार।
भविष्य जन सबोधवा, जिमि होइ पुण्य विस्तार।

अन्त—

श्री सकलकीरति प्रणमिजइ, मुनि भुवन कीरति भवतार।
रास कियो मे निरमलौ, सुगन्ध-दशमी सविचार ॥४२॥
पढै गुणै जे साभलै, मनि धरइ अति भाव।
ब्रह्म जिनदास भणे सबडौ, ते पामै सुख-ठाव ॥४३॥
आश्चर्य है कि १९६६ में रचित इस रचना का उल्लेख भी डा० रावका ने नहीं किया।

अब संस्कृत की इन दो रचनाओं का विवरण नागौर भण्डार सूची से दिया जा रहा है जिनका उल्लेख उक्त शोध-प्रबन्ध में, संस्कृत के दिए हुए ग्रन्थों की सूची में नहीं है।

४३९ बकचूल कथा—ब्रह्म जिनदास देशी कागज। पत्र सख्या-५। आकार १०।। × ४।१।।"। दशा प्राचीन। पूर्ण। भाषा संस्कृत। लिपि नागरी। ग्रन्थ संख्या २७२९। रचना काल-×। लिपिकाल-×। विशेष-श्लोक सख्या १०९ है।
८६२—होल रेणुका चरित-पं० जिनदास। देशी कागज। पत्र सख्या-४९। आकार १०।।। × ५"। दशा-जीर्ण-क्षीण। पूर्ण। भाषा संस्कृत। लिपि नागरी। ग्रन्थ संख्या-१५७३। रचनाकाल-×। लिपिकाल-×।

नागौर भण्डार सूची का अभी पहला भाग ही छपा है। अतः अन्य आगे के भागों में भी ब्रह्म जिनदास की और रचनाएँ हो सकती हैं। इसी तरह अन्य भण्डारों की सूचियों में भी इस कवि की अन्य बहुत-सी रचनाएँ

मिलेंगी। कई रचनाओं के नाम तो मैंने देखे भी हैं पर नोट नहीं किए। न अन्य भण्डारों की प्रकाशित सूचियाँ देखने का ही समय मिला है। अतः मेरा तो यही लिखना है कि नागौर भण्डार के प्रकाशित उक्त शोध-प्रबन्ध को पूरा नहीं समझा जाय और कवि की अन्य रचनाओं व प्रतियों की खोज जारी रखी जाय, जिसमें नई जानकारी प्रकाश में आती रहे।

वास्तव में तो कवि ने लम्बे काल तक साहित्य-सृजन किया है। अतः छोटी-बड़ी शताधिक रचनाएँ प्राप्त होंगी। उनका एक संग्रह-ग्रन्थ हमारे 'समय सुन्दर कवि कुमुदाजलि' की तरह प्रकाशित होना चाहिए। जिससे कवि की रचनाओं का समुचित मूल्यांकन हो सके।

यहाँ यह स्पष्टीकरण कर देना आवश्यक समझता हूँ कवि की रचनाओं की भाषा हिन्दी लिखी व मानी जाती है पर वास्तव में वह तत्कालीन राजस्थानी व गुजराती ही है क्योंकि कवि का विचरण क्षेत्र ये दोनों प्रान्त रहे हैं और उसमें भी गुजराती का प्रभाव अधिक है।

डा० हीरालाल जैन ने सुगन्ध दशमी कथा की प्रस्तावना पृष्ठ २० ब्रह्म जिनदास ने ३७ रचनाओं के नाम दिये हैं उनमें से—

१. वागधरी २. जोगी ३. जीवदया ४. श्रेणिक ५. कर-कुण्ड ६. प्रद्युम्न ७. कलश दशमी ८. मद्रसप्तमी ९. अष्टा-ह्लिका १०. श्रावण द्वादशी ११. धृति स्कन्ध के नाम डा० रावका के शोध-प्रबन्ध में नहीं पाए जाते उनकी प्रतियों की खोज होनी चाहिए। इस तरह खोजने पर और भी बहुत-सी रचनाओं के नाम प्राप्त होने सम्भव है क्योंकि कवि ने दीर्घ आयु पाई संस्कृत एवं गुजराती में छोटी-मोटी अनेकों रचनाएँ करते ही रहे हैं। जिन प्रदेशों में कवि का विचरण अधिक हुआ है उन प्रदेशों एवं आस-पास के भण्डारों में तथा कवि के गुरु सकलकीर्ति का भण्डार एवं प्रभाव जहाँ अधिक रहा होगा वहाँ भी खोज की जानी चाहिए।
७. न. ४६२ लब्धि-विधान गाथा १६९ पत्र-५ हिंदी भा.
व्रत कथा

८. न. ४६१ सुन्ध दशमी कथा गा. × पत्र-८ "

९. नं. ९३ सम्यक्तरास पत्र-३ "
(शेष पृ० १२ पर)

(गतांक से आगे)

अपभ्रंश काव्यों में सामाजिक चित्रण

डा० राजाराम जैन

लोकाचार एवं अन्य विश्वास

भारतीय-जीवन में लोकारूढियों एवं अन्ध विश्वासों का अपना विशेष महत्व रहा है। इष्टजनों के स्वागत अथवा विदाई के समय उनके प्रति लोक विश्वासों के आधार पर श्रद्धा-समन्वित भावना से कुछ कर्तव्यकार्य किये जाते हैं। इनमें दही, गरसों (मिठ्ठान), दूर्वादल एवं मंगल कलश जैसी उपकरण सामग्रियों का प्रयोग किया जाता था।

महाकवि पुष्पदन्त ने चक्रवर्ती भरत की दिग्विजय यात्रा में लौटने पर लिखा है कि “—उस समय जनममूह आनन्द विभोर हो उठा, राजमार्ग केशर से सींच दिया गया, कूपर की रंगोली पूरी जाने लगी, दूर्वादल, दही एवं सरसों से स्वागत की तैयारी की जाने लगी। सर्वत्र वन्दन-वार सजाये जाने लगे।” मेहेसर चरित ‘मै मगलाचार, मन्त्राचार, गीत-नृत्य आदि की भी चर्चाएँ आई हैं’।

शकुन-अपशकुन

शकुन-अपशकुन जन-जीवन की आस्थाएँ विश्वास के प्रमुख तत्व हैं। अपभ्रंश काव्यों में उनके प्रसंग प्रचुर मात्रा में उपलब्ध होते हैं। स्त्री का दाया एवं पुरुषों का बाया नेत्र फरकना, बाल खोले हुए स्त्री का रोना, कोए का बिरस बोलना, सियार का रोना, या लगड़ा कर चलना, गधे का रोना, नक्षत्रों का टूटना, मृग का दायी और भागना इन्हें कवियों ने अपशकुन की कोटि में रखा है।

स्वप्न में धरती का कम्पन, मूर्ति का हिलना, आकाश में कवन्ध का नृत्य, राजछत्र का टूटना, दिशाओं का जलना दिखाई देना आदि को अपशकुन कहा गया है।

मेहेसर चरित में एक प्रसंग में कहा गया है कि सुलोचना जब अपने प्रियतम मेघेश्वर के साथ समुराल के लिये प्रस्थान करती है तब मार्ग में गंगा तट पर विश्राम करती है। रात्रि के अन्तिम प्रहर में वह स्वप्न देखती है कि एक कल्पवृक्ष गिर रहा है, और उसे कोई सम्हालने का प्रयत्न कर रहा है। इसी प्रकार एक दूसरे स्वप्न में वह नाना मणिरत्नों से लदे हुए जहाज को समुद्र में डूबते

हुए देखती है। प्रातःकाल जब वह अपने प्रियतम से इन स्वप्नों का फल पूछती है तब मेघेश्वर उन्हें दुःख स्वप्न कह कर भयकर भविष्य की भूमिका बतलाता है।

‘सिरिवाल चरित’ में एक स्थान पर शुभ-स्वप्न की चर्चा आई है। चम्पानरेश अरिदमन की महारानी कुन्दप्रभा रात्रि के अन्तिम प्रहर में दो स्वप्न देखती है। प्रथम में वह सुवर्णाचल का दर्शन करती है और दूसरे में फलों से लदे हुए कल्पवृक्ष का। वह प्रातःकाल ही अपने पति से स्वप्नफल पूछती है तो पति उसे शीघ्र ही सुन्दर पुत्ररत्न की प्राप्ति की सूचना देता है।

आमोद-प्रमोद

अपभ्रंश-काव्यों में आमोद-प्रमोद एवं मनोरंजन की दो प्रकार की प्रथाएँ देखने को मिलती हैं, एक तो वे, जिनका सम्बन्ध राजघरानों से था और दूसरी वे, जिनका सम्बन्ध जन-साधारण से था।

राजघरानों में नृत्यगान-गोष्ठियाँ आखेट जल-क्रीड़ा तथा उपवन-क्रीड़ा प्रधान हैं। नृत्य-गान दोनों ही प्रकार के होने थे, शास्त्रीय भी एवं लौकिक भी। पुष्पदन्त ने संगीत के भेद-प्रभेदों की भी चर्चा की है जो भरत मुनि के नाट्य-शास्त्र अध्याय (४, ५, ११) से पूर्णतया प्रभावित है। स्वयम्भूक्त पउमचरित में भी इसी प्रकार के उल्लेख मिलते हैं।

जन-साधारण में दोलाक्रीड़ा, रासलीला चर्चरी, झूत-क्रीड़ा, माले-सालियों से हसी-मजाक आदि के उल्लेख मिलते हैं। नट-प्रदर्शन के प्रसंग भी प्राप्त होते हैं। पुष्पदन्त ने लिखा है कि नागकुमार झूतक्रीड़ा में बड़ा दक्ष था, उसने उसके द्वारा अर्जित सम्पत्ति से मा के गहने बनवाये थे। हरिवंश चरित में वस्त्राहरण का उल्लेख भी मिलता है।

आर्थिक परिस्थितियाँ

अपभ्रंश-काव्यों में प्रायः समृद्ध समाज का ही वर्णन मिलता है। अतः दीन-हीन एवं दरिद्रता प्रताड़ना से पीड़ित जन इसमें क्वचित् कदाचित् ही दिखाई पड़ते हैं।

क्रय-विक्रय सम्बन्धी कई मनोरंजक उदाहरण मिलते हैं। महाकवि रङ्ग ने 'हरिवंश चरित' के द्वारका-दहन प्रकरण में बताया है कि जब द्वारका अग्नि की भयंकर लपटों में व्याप्त थी तब कृष्ण एवं बलदेव नगर के बाहर चले जाते हैं। चलते-चलते वे एक वन में पहुँचते हैं। वहाँ कृष्ण को भूख सताने लगी। बलदेव उनकी व्याकुलता देख कर तड़प उठते हैं और उन्हें एक छायादार वृक्ष के नीचे बैठकर समीपवर्ती किसी नगर से अपने सोने के कड़े के बदले में पुआ खरीदकर ले आते हैं^{११}।

'धण्णकुमार चरित' में प्राप्त एक प्रसंगानुसार धन्य-कुमार एक ईधन सहित बैलगाड़ी के बदले में भेड़े खरीदता है तथा उन्हीं भेड़ों के बदले में पुनः पलंग के चार पाये खरीद लेता है। धण्णकुमार चरित में ही एक अन्य प्रसंग के अनुसार धन्यकुमार अपने पिता से ५०० दीनारे लेकर व्यापार प्रारम्भ करता है तथा सर्वप्रथम उनसे ईधन भरी एक बैल गाड़ी खरीदता है^{१२}।

मजदूरी के बदले में वस्तु के देने का उल्लेख मिलता है। अकृतपुण्य नामक एक मजदूर अपनी मजदूरी के बदले में चने की पोटली प्राप्त करता है^{१३}।

उक्त प्रसंगों से यह निष्कर्ष निकलता है कि—

१. वस्तुओं के बदले में वस्तुओं का क्रय
२. मजदूरी के बदले में अनाज या अन्य आवश्यक वस्तुओं का प्रदान तथा
३. सिक्कों के बदले में वस्तुओं का क्रय।

बेची जाने वाली बाजार की वस्तुओं में मिलावट

बाजारों में बेची जाने वाली अच्छी वस्तुओं में पुरानी एवं कम कीमत वाली वस्तुओं की मिलावट की इक्की-दुक्की चर्चा भी अपभ्रंश-काव्यों में आती है। पउमचरित के अनुसार जब हनुमानजी किष्किन्धापुरी के बाजार में निकलते हैं तब उन्होंने एक दूकान पर तेल मिश्रित घी देखा था^{१४}।

द्रव्य-सम्पत्ति को सुरक्षित रखने के साधन

सोना, चांदी आदि द्रव्य सम्पत्ति को सुरक्षित रखने के आज जैसे साधन बैंक आदि उस समय न थे। अध्ययन करने से पता चलता है कि लोग उसे जमीन या दीवाल में गाड़कर या पलंग के पायों आदि में बन्दकर रखते थे।

धण्णकुमार चरित के एक प्रसंग में बताया गया है कि उसने बाजार से जो पलंग के पाये खरीदे थे और घर पर उसकी माँ जब उन्हें साफ करने लगी तब उनमें से उसे अनेक कीमती मणि-रत्नों की प्राप्ति हुई साथ ही एक शुभ्र-पत्र भी मिला जिसके अनुसार पत्रवाहक को उस नगर का राज्य मिलना था^{१५}।

ग्रन्थों का प्रतिलिपि कार्य

अपभ्रंश काव्यों में ग्रंथ प्रणयन का जितना महत्व है उतना ही महत्व ग्रन्थों की प्रतिलिपियों का भी माना गया है, क्योंकि मुद्रणालयों एवं लिखने सम्बन्धी सुकर-सामग्रियों के अभाव में प्रतिलिपि कार्य बड़ा ही श्रमसाध्य समय साध्य एवं धैर्य का कार्य माना गया है।

धण्णकुमार चरित^{१६} में इसीलिए त्यागधर्म के अन्तर्गत आर्थिक सहायता देने के साधनों में 'ग्रंथ-प्रतिलिपि' को भी स्थान दिया गया है। पुष्पदन्त ने महामात्य भरत के राज-महल में ग्रंथ प्रतिलिपियों की चर्चा की है^{१७}। सोलहकारण-पूजा एवं जयमाला में भी कवि रङ्ग ने ग्रंथ प्रणेता एवं ग्रन्थ के प्रतिलिपिक को समकक्ष रखा है^{१८}।

प्रतिलिपिक भी यह कार्य बड़ी श्रद्धा एवं अभिरुचि के साथ करते थे क्योंकि उन्हें यह साहित्य-सेवा भी थी तथा आजीविका का साधन भी।

मध्यकालीन समुद्र यात्रा

अपभ्रंश काव्यों से विदित होता है कि मध्यकाल में विदेशों से भारत के अच्छे सम्बन्ध थे। यातायात के साधनों में जलमार्ग प्रमुख था। सार्थवाह बड़े-बड़े जहाजों अथवा नौकाओं में व्यापारिक सामग्रियाँ भरकर कुंकुमद्वीप, सुवर्ण-द्वीप, हंसद्वीप, रत्नद्वीप, गजद्वीप, सिंहलद्वीप आदि द्वीपों में जाकर लेन-देन का व्यापार करते थे।

समुद्री-यात्राओं का विशेष वर्णन करने वाले दो काव्य प्रमुख हैं भविसयत्त कहा एवं सिरिवाल चरित। इन रचनाओं के कथानक इतने सरस एवं मनोरंजक हैं कि उनकी लोकप्रियता का पता इसीसे लग जाता है कि विभिन्न कालों एवं विभिन्न भाषाओं में इन पर दर्जनों रचनाएँ लिखी गईं।

महाकवि रङ्ग ने श्रीपाल की विदेश यात्रा के बहाने यात्रा के लिए अत्यावश्यक सामग्री, विदेशों में ध्यान देने

योग्य बातों एवं समुद्री-यात्रा की कठिनाइयों, आदि का वर्णन किया है। धवल सेठ जब समुद्री-यात्रा का आरम्भ करता है तब उसके पूर्व वह अपने साथ चलने के लिए दस सहस्र सुभटों को निमन्त्रित करता है तथा ध्वजा, छत्र, लम्बे-लम्बे बांस, बड़े-बड़े वर्तन, ईधन, पानी, बारह वर्ष तक के लिए सभी साधियों के लिए अनाज, विविध-खाद्य, तिल-तेल, चन्दन आदि सामग्रिया तैयार करता है^{११}।

जहाज में बैठते समय यात्री अपने सिर पर लोहे की टोपी धारण करते थे तथा मुद्गर एवं बांस के डण्डे आदि हाथ में धारण करते थे^{१२}। यह सम्भवतः समुद्री जन्तुओं एवं अन्य भयंकर पक्षियों से सुरक्षित रहने के लिए किया जाता होगा। इसके लिए यात्रियों को रात्रि-जागरण भी करना होता था।

समुद्री-यात्रा के समय अन्य कई कठिनाइयों की भी चर्चा आई है। इनमें सर्वाधिक कठिनाई समुद्री डाकुओं के आक्रमण से होती थी। समुद्री डाकू सामूहिक रूप में बड़ी भयंकरता के साथ आयुधास्त्रों के साथ मालवाहक जहाजों पर आक्रमण करते थे। धवल सेठ अपने साधियों के साथ गाता-नाचता एवं विविध मनोरंजन करना हुआ जब चला जा रहा था। जहाज भी वेग के साथ आगे बढ़ा जा रहा था तभी पीछे से भयंकर आवाज सुनाई दी लोग निर्णय नहीं कर सके समुद्री जानवरों ने आक्रमण किया था या डाकुओं ने^{१३}।

आखेट-क्रीड़ा

आखेट-क्रीड़ा की आयोजनाएँ प्रायः राज परिवारों में देखने को मिलती है। राजा लोग सदल बल जंगलों में जाते थे तथा वहाँ सिंह, बाघ, जंगली भैंसे एवं हिरण का शिकार करते थे। जसहर चरिउ के अनुसार राजा यशोमति मृगया हेतु १५०० कुत्तों के साथ जाता था^{१४}।

भोजन

अपभ्रंश-काव्यों में भोजनों की चर्चा आहारदान, विवाह अथवा अन्य उत्सवों के अवसर पर आई है। कवि स्वयम्भू ने इन खाद्य-पदार्थों के उल्लेख इस प्रकार लिखे हैं—भात, खीर, सोयवति, घेउर, मंडा, ईख, गुड़, नमक, मूंग की दाल, विविध प्रकार के कूर, सालज, माइणी, माइन्द आलय, पिप्पली, गिरियामलय, असलक, मलूर, रिर्मटिका, कचोर, वासुत, पेड़व, पापड़, केला, नारियल, दही, करमर, करवद, खोले (शवंत), वक, वाइङण, कारेल्ल, मही, वघारी हुई बड़ी आदि।

उक्त तथ्यों से यह स्पष्ट है कि जपभ्रंश कवियों ने मानव-जीवन के प्रत्येक पहलू को लेकर उन पर हर दृष्टिकोण से गहन विचार किया है। वस्तुतः अपभ्रंश साहित्य मध्यकालीन भारत का एक जीवित प्रामाणिक चित्र है जो कालदोष से आच्छन्न हो गया और जिस पर गम्भीर एवं तुलनात्मक शोध कार्य अत्यावश्यक है। उसके अभाव में मध्यकालीन भारतीय इतिहास एवं संस्कृति में प्रामाणिकता एवं पूर्णतया नहीं आ सकती।

—महाजन टोली नं० २, आरा (बिहार)

सन्दर्भ सूची

१. महापुराण० १।२६२
२. मेहेसर० ७।६
३. रङ्ग-साहित्य का आलोचनात्मक परिशीलन—
पृ० ३-६।
४. उपरिखत्।
५. मेहेसर चरिउ-७।१२
६. सिरिवाल०-३।२
७. महाकवि पुष्पदन्त-पृष्ठ १७३
८. अपभ्रंश भाषा और साहित्य-पृष्ठ २७८
९. अपभ्रंश भाषा और साहित्य, पृष्ठ २७८
१०. हरिवंश० १२।१२।१-४

११. हरिवंश० ६।११
१२. घणकुमार० २।५-६
१३. उपरिखत्-३।६
१४. पउमचरिउ २।१६७
१५. घणकुमार० २।७
१६. घणकुमार० ४।१६
१७. महापुराण० सन्धि २१ पुष्पिका
१८. शास्त्रभक्ति पत्र
१९. सिरिवाल० ५।१३।१-३
२०. सिरिवाल० ५।२०।२-४
२१. उपरिखत् ५।२१।१-१०
२२. जसहर चरिउ।

“जिला संग्रहालय खरगोन में संरक्षित जैन प्रतिमाएँ”

सार्गदर्शक : नरेशकुमार पाठक

जिला संग्रहालय खरगोन की स्थापना मध्यप्रदेश पुरा-तत्व एवं संग्रहालय विभाग द्वारा जिला पुरातत्व संघ खरगोन के सहयोग से सन् १९७४ में की गई। यहां पर जिले के विभिन्न स्थानों से प्राप्त लगभग ५५ कलाकृतियों को एकत्रित कर जिलाध्यक्ष कार्यालय खरगोन के सामने के उद्यान में प्रदर्शित किया गया है। संग्रहालय की ये प्रतिमाएँ हिन्दू व जैन सम्प्रदाय से सम्बन्धित हैं। जैन सम्प्रदाय से सम्बन्धित ग्यारह प्रतिमाओं का संग्रह है। जिनमें अधिकांशतः खरगोन जिला के प्रसिद्ध जैन तीर्थ-स्थल ऊन (पावागिरि सिद्ध क्षेत्र) से प्राप्त हुई है। तथा एक चोली ग्राम से इस संग्रहालय को उपलब्ध हुई है। संग्रहित प्रतिमाओं का विवरण इस प्रकार है :—

चन्द्रप्रभु:—

संगमरमर के पत्थर पर निर्मित आठवें तीर्थंकर भगवान चन्द्रप्रभु पद्मासन (सं० क्र० ३१) की ध्यानस्थ मुद्रा में बैठे हुए हैं। सिर पर कुन्तलित केशराशि, कर्णचाप एवं वक्ष पर श्रीवत्स का आलेखन है। चौकी पर भगवान चन्द्रप्रभु का ध्वज लांछन चन्द्रमा अंकित है। दुर्भाग्य से प्रतिमा का प्राप्ति स्थान अज्ञात है। परन्तु यह खरगोन जिले के किसी स्थान से ही मिली होगी। पादपीठ पर १९वीं २०वीं शती ईस्वी की देवनागरी लिपि में लेख उत्कीर्ण है। लेकिन पत्थर के क्षरण के कारण अपठनीय है।

मल्लिनाथ:—

संग्रहालय में ऊन से प्राप्त (सं० क्र० १२) उन्नीसवें तीर्थंकर मल्लिनाथ की ध्यानस्थ मुद्रा में शिल्पांकित मूर्ति का मुख व वितान भग्न है। चौकी पर उनका शासन देवता, यक्ष, कुबेर एवं खण्डित अवस्था में यक्षी अपराजिता का आलेखन मनोहारी है। लाल बलुआ पत्थर पर निर्मित १३वीं शती की यह प्रतिमा निर्मिन् के समब अवश्व ही सुन्दर रही होगी।

पार्श्वनाथ:—

सोप स्टोन पर निर्मित तेइसवें तीर्थंकर भगवान पार्श्व-नाथ (सं० क्र० ३०) का सिर भग्न है। वक्ष पर श्रीवत्स सुशोभित है। अठारहवीं शती की इस प्रतिमा की कलात्मक अभिव्यक्ति सामान्य है।

लांछन विहीन तीर्थंकर प्रतिमाएँ:—

संग्रहालय में लांछन विहीन तीर्थंकर प्रतिमा से सब-धित तीन प्रतिमाएँ संरक्षित हैं। लाल बलुआ पत्थर पर निर्मित १३वीं शती ईस्वी सन् की ये सभी प्रतिमाएँ ऊन से प्राप्त हैं। प्रथम (सं० क्र० ११) ध्यानस्थ मुद्रा में अंकित तीर्थंकर के सिंहासन पर अस्पष्ट यक्ष-यक्षी प्रतिमा अंकित है। वितान में मालाधारी विद्याधर युगलो का अंकन है।

दूसरी प्रतिमा में (सं० क्र० १६) भव्य आसन पर चार लघु तीर्थंकर प्रतिमाएँ अंकित हैं। जिनमें दो कायो-त्सर्ग एवं दो पद्मासन की ध्यानस्थ मुद्रा में अंकित हैं। वितान में विद्याधर युगलो का आलेखन मनोहारी है।

तीसरी प्रतिमा (सं० क्र० २२) काफी खण्डित अवस्था में है। पत्थर के क्षरण के कारण मूर्ति की कला-त्मकता समाप्त हो गई है।

अम्बिका:—

भगवान नेमिनाथ की शासन यक्षी अम्बिका की दो प्रतिमाएँ संग्रहालय में संरक्षित हैं। प्रथम काले स्लेटी रंग के पत्थर (सं० क्र० ४) पर निर्मित द्विभुजी प्रतिमा ऊन से प्राप्त हुई है। देवी के हाथों में बीजपूर तथा गोद में अपने लघु पुत्र प्रियंकर को लिये हुए है। पादपीठ पर दोनों ओर परिचारक एवं पूजक प्रतिमाएँ अंकित हैं।

ऊन से ही प्राप्त दूसरी प्रतिमा में शासनदेवी अम्बिका भव्य ललितासन में बैठी हुई शिल्पांकित है। (सं० क्र० १५) देवी के पीछे आम्र लुम्बी का आलेखन है। गोद में अपने लघु पुत्र प्रियंकर को लिए हुए है। देवी के आयुध भग्न

हैं। बादपीठ पर दोनों ओर चामरबारी प्रतिमाओं का आलेखन आकर्षक है। कालक्रम की दृष्टि से ये दोनों प्रतिमा १३वीं शती ईस्वी की हैं।

गोमेद-अम्बिका:-

तीर्थकर नेमिनाथ के शासन यक्ष गोमेद, यक्षी अंबिका स्थानक मुद्रा में शिल्पांकित यह प्रतिमा ऊन से प्राप्त हुई है। पीछे कल्पवृक्ष (आम्र-लुम्बी) का आलेखन आकर्षक है। (सं० क्र० २) दोनों के हाथ में बीजपूर ऊपर दोनों ओर दो लघु जिन प्रतिमाएँ एवं वृक्ष पर आठ अन्य जिन प्रतिमाओं का शिल्पांकन है। १३वीं शती ईस्वी की यह प्रतिमा कलात्मक दृष्टि से परमार कालीन शिल्पकला के अनुसार है।

सर्वतोभद्रिका:-

चोली से प्राप्त हुई इस प्रतिमा के चारों ओर तीर्थकर प्रतिमाओं को अंकित किया गया है। (सं० क्र० ५१) इस प्रकार की प्रतिमाओं को किमी तरफ देखा जाय तीर्थकर

के दर्शन हो जाते हैं। जिससे मानव का कल्याण होता है। इसीलिए चारों तरफ मूर्तियों वाली प्रतिमाओं को सर्वतोभद्रिका की संज्ञा दी गई है। प्रस्तुत सर्वतोभद्रिका के चारों ओर तीर्थकर प्रतिमाओं का अंकन है। जिन्हें लांछन के अभाव में पहिचानना कठिन है। किन्तु सर्वतोभद्रिका प्रतिमाओं में चार विशिष्ट तीर्थकरो की प्रतिमाएँ अधिकतर बनाई जाती रही है। यथा ऋषभनाथ, नेमिनाथ, पार्श्वनाथ और महावीर स्वामी। अतएव इस सर्वतोभद्रिका की चारों प्रतिमा ऋषभनाथ, नेमिनाथ, पार्श्वनाथ एवं महावीर की हो सकती है।

जिन प्रतिमा वितान

जिन प्रतिमा वितान से सम्बन्धित इस (सं० क्र० ४४) शिल्पखण्ड में त्रिछन्नावली, अभिषेक करते हुए ऐरावत, दुन्दुभि-वादक एवं कलश लिए हुये विद्याधर युगलों का आलेखन किया गया है।

—केन्द्रीय पुरातत्व संग्रहालय गुजरी महल ग्वालियर

(पृष्ठ ७ का शेष)

१०. नं. ४३६ वंक चूल कथा श्लोक-१०६ पत्र-५ संस्कृत
११. नं. ८६२ होल रेणुका चरित्र पत्र-४४६ ,,

इनमें से लब्धि-विधान व्रत कथा का दूसरा नाम 'गीतम स्वामी रास' बतलाया गया है। पद्य संख्या १३२ दी है। नंबर २३ समकित अष्टांग कथा रास। पहले तो मैंने सोचा कि नाम के अनुसार नंबर २३ नागौर भण्डार में जो समकित रास है, वही यह होगा पर उसकी पद्य संख्या ८२६ बतलायी गई है वह इससे भिन्न ही मालूम देता है क्योंकि ३ पत्रों में इनके २६ पद्य शायद ही लिखे गये हैं।

नं० ३० में पुष्पाजलि रास के विवरण में पद्य संख्या १३४ बतलायी है, जबकि नागौर भण्डार सूची में १६१ है। नं० ३१ आकाश पंचमी कथा में छन्द संख्या ६४ बतलाई है। जबकि नागौर सूची में गाथा १३० है। नं० ३४ में निर्दोष सप्तमी कथा रास के छन्द की संख्या ८५ लिखी है, जबकि नागौर भण्डार सूची में गाथा १०६ है। नं० ३५ अक्षय दशमी रास की छन्द संख्या ८६ है, जबकि नागौर भण्डार सूची में गाथा १११ है। नं० ३६ दशलक्षण व्रत कथा रास की छन्द संख्या ८२ बतलायी गई है। नागौर सूची में नहीं दी है। नं० ३८ अनन्त व्रत रास में छन्द १२५

लिखी गई है, जबकि नागौर सूची में गाथा १७२ है। अर्थात् सभी रचनाओं में पद्य संख्या न्यूनाधिक है। अतः मिलान करना जरूरी है।

लगता है नागौर भण्डार का सम्यक्त्व रास, संभवतः डॉ० शंकरा के लिखित नं० ५५ समकित-मिथ्यात्व रास होगा, जिसकी पद्य संख्या ७० है। खोज करने पर बिदित हुआ कि यह रास "राजस्थान के जैन सत" नामक परिशिष्ट में छपा है।

उपरोक्त रचनाओं में २ अर्थात् संस्कृत रास बंकचूल व होल-रेणुका चरित्र का लेखक ने ब्रह्म जिनदास के संस्कृत ग्रंथों में उल्लेख नहीं किया है। पर गुजराती या हिन्दी रचनाओं में उल्लेख है। जिनमें से नं० २५ होली रास के पद्य १४६ है और नं० २८ बंकचूल रास का विवरण देते हुए लेखक ने लिखा है कि "यह कृति अधूरी मिली है। इसमें बंकचूल का आख्यान है। जिसमें सम्यक्त्व के नियमों के पालन से देव गति प्राप्त की गई है। रास का प्रारम्भ वस्तु छंद है।" पर वास्तव में सम्यक्त्व के नियमों का नहीं, कुछ अन्य नियमों के ग्रहण करने का सुफल इसमें बतलाया है। —नाहटों की गवाह, बीकानेर

मासल की जैन मूर्तियां

—प्रो० प्रदीप शालिग्राम मेश्राम

‘मासल’ यह भंडारा जिले में पवनी से लगभग १५ किलोमिटर दूर एक छोटा सा गांव है। यहां श्री संपत मोतीराम भाग-भणारकर नामक एक मछरे के आंगन में लगभग ५० वर्षों से, तीन जैन मूर्तियां धूप, यर्षा में धूल खा रही अपने उद्धार की प्रतीक्षा कर रही हैं। हरी छटा वाले काले रंग के पत्थर की बनी यह मूर्तियां कलात्मक एवं पुरातत्व की दृष्टि से बेजोड़ हैं। किंतु प्रचार के अभाव में अभी तक पुरातत्व प्रेमियों का विशेष कोई ध्यान आकर्षित नहीं कर पाई है। इसमें से दो मूर्तियां जो एक जैसी हैं खड़ी या खड्गासन में हैं। तीसरी मूर्ति मात्र ध्यान मुद्रा में बैठी है। इनका नीचे वर्णन प्रस्तुत है।

ध्यान मुद्रा में बैठी मूर्ति पादपीठ सहित २' २" ऊंची है। पादपीठ दो इंच ऊंचा है जो आकार में वर्तुलाकार प्रतीत होता है। ध्यान मुद्रा में बैठी इस मूर्ति के वक्षस्थल पर श्रीवत्स चिन्ह बना है। ग्रीवा की त्रिवली, नासाग्र, दृष्टि, मूर्ति के मुखमंडल पर शांति और वैराग्य का भाव दर्शाते हैं। कान कंधों पर टिके हैं, जो महापुरुष लक्षणों में से एक है। भौहें लचीली एवं लंबी हैं। सिर के केश परम्परागत अंगुष्ठ मात्र कुंचित हैं जो चार समान जूड़ों में बंटे हैं।

प्रस्तुत मूर्ति का पादपीठ छोटा होने से दोनों ओर पांव बाहर निकलते दिखाई देते हैं। दोनों हाथ एक दूसरे के ऊपर रखे हैं। दाहिना हाथ जो ऊपर रखा है में वर्तुलाकार चक्र है तथा इसकी माध्यमिका टूटी है। हाथ-पांव तथा पेट के मध्य जो शेष जगह है उसमें मूर्ति को छोटे समय जल संग्रहित न हो इसलिए, नाभी के निचले हिस्से में एक छेद बना है। यह सहजता से दिखाई नहीं देता। इससे होता हुआ जल बिना किसी रुकावट के बाएं पांव से होता हुआ सीधा दाहिने पांव के ऊपर से बाहर निकल जाता है। यह मूर्ति सर्वांग है। मूर्ति का मुख तथा अंग सौष्ठव अत्यंत आकर्षक एवं प्रभावोत्पादक हैं, उंगलियां

तक बहुत बारीकी से मूर्ति के आकार के अनुपात में बनाई गई हैं।

पादपीठ दो इंच ऊंचा है, आसन में कमल का चिन्ह बना है। जो घिस जाने से अभी मद्य चपक जैसा प्रतीत होता है। यह निश्चित ही कमल है अतः इसे इक्कीसवें तीर्थंकर नेमिनाथ की प्रतिमा कहना उचित होगा। संभवतः यह मूर्ति उपासना हेतु निर्मित की गई थी, इसकी वजह से इसकी सुंदरता और सौंदर्य बंध पर विशेष ध्यान दिया गया है। दोनों गालों, होठों एवं गले को बच्चों ने हाथ लगा-लगा कर खुरदरा बना दिया है। शेष पॉलिश की स्निग्धता अब भी कायम है। अन्य दोनों मूर्तियां लगभग एक जैसी हैं। दोनों आठ इंच चौड़े पत्थर पर बनी हैं एक २' ६" और दूसरी २' १०" ऊंची है। यह दोनों प्रतिमाएं सिंहासन पर कायोत्सर्ग या खड्गासन में अधिक मुगड़ और सौम्य हैं, जिन्हें घिस कर यथेष्ट चिकना बनाया गया है।

सिंहासन में सिंहयुगल का अंकन सूक्ष्मता और सुन्दरता से किया गया है। बीच में कलश रखा है, जिस पर पात्र ढका है। जैन ग्रंथों में वर्णित लाञ्छनों के अनुसार यह मूर्ति १६वें तीर्थंकर मल्लिनाथ की है। श्वेताम्बर पंथीय इसे स्त्री मानते हैं तो दिगंबरों के अनुसार यह पुरुष है।

प्रस्तुत प्रतिमा के हाथ लम्बे, घुटनों तक लटक रहे हैं तथा हथेलियों पर कमल पुष्प या चक्र का अंकन है। मूर्ति पूर्णतः नग्न है और इसकी आंखें बन्द हैं। वक्ष पर श्रीवत्स चिन्ह बना है। सिर पर तीन छत्र हैं।

सिंहासन के पादमूल में दाएं ओर हाथ के नीचे एक छोटी पुरुष प्रतिमा है। इसके एक हाथ में अंकुश सदृश कोई वस्तु है, दूसरे हाथ में वर्तुलाकार कोई वस्तु है। इसके पीछे एक पुरुष प्रतिमा उकेरी है जो तीर्थंकर के हथेलियों तक पहुंचती है। इस प्रतिमा के कण्ठ में माला,

कानों में कुण्डल हैं। दाहिने हाथ की वस्तु स्पष्ट नहीं है, दूसरा हाथ नीचे की ओर है। बाएं ओर एक बैठी स्त्री प्रतिमा है जिसके आसन पर मत्स्य (Fish) का अंकन है। इसका एक हाथ आसन पर है तो दूसरा हाथ कंधे पर। उसके पीछे खड़े पुरुष का बायां हाथ नीचे की ओर है तो दायां हाथ सभ्यतः कमल उठाकर डम ढंग से रखा है कि तीर्थंकर के हथेली को छूने लगे। प्रतिमा की ग्रीवा त्रिवली युक्त है, कान कंधे पर लटक रहे हैं तथा सिर पर बाल तीन समान जूडों में बटे हैं। सिर पर उष्णीष है। सिर के पीछे प्रभावलय का अंकन है जिसे चार वर्तुलाकार रेखाओं से दर्शाया गया है। कंधे के दोनों ओर दो उड़ते हुए विद्याधर अंकित हैं जिनके हाथों में मनाल कमल है। दोनों की केश रचना एवं कान के आभूषण एक जैसे हैं। विद्याधर वे मनुष्य होते हैं, जो साधना या तपस्या के फलस्वरूप आकाशगामिनी आदि विद्याएँ सिद्ध कर लेते थे। अन्यत्र इन्हें तीर्थंकर के मस्तक पर चंद्र झुलते हुए पाया जाता है।

तीर्थंकर के सिर पर छत्रावली है जिस पर गजलक्ष्मी आसीन है। इसके दोनों ओर अलंकृत हाथी सूड से कुंभ उठाए लक्ष्मी के सिर पर अभिषेक कर रहे हैं। लक्ष्मी धन-धान्य आदि सर्व प्रदात्री देवी मानी गई है। इसे अभिषेक लक्ष्मी भी कहते हैं। शुंग काल से ही यह देवी बौद्ध, जैन और ब्राह्मण इन तीनों संप्रदायों को मान्य थी। तीर्थंकर माता के स्वप्नो में अभिषेक लक्ष्मी की भी गणना है।

ग्रीवा की त्रिवली, मुखमंडल की सौम्यता और चमकते हुए पॉलिश की स्निग्धता ये सब मिलकर इन मूर्तियों का काल गुप्तोत्तर युग को सिद्ध करते हैं।

तीर्थंकर की कुल संख्या चौबिस है। आज की विचार धारा के अनुसार इनमें केवल तीन को—नेमि, पार्श्व तथा महावीर को सत्य सृष्टि के पुरुष होना स्वीकार किया जाता है।

उक्त तीनों मूर्तियां लगभग ५० वर्ष पूर्व, घर के आगन में खुदाई करते समय मिली थीं। तब से अभी तक यह मूर्तियां श्री भाणरकर के आंगण की शोभा बढ़ा रही हैं।

दिन भर बच्चे इन मूर्तियों से लिपट-लिपट कर खेलते हैं। मकान मालिक इन्हें 'ऋषी-मुनी' कहते हैं तो गांव वाले 'उघडा (नंगा) देव' कहते हैं। इन मूर्तियों के पिछवाड़े ही हेमाङ्गपथी मंदिर की जगती और कुछ स्तंभ बिखरे पड़े हैं, जो यहां मंदिर होने के प्रमाण प्रस्तुत करते हैं। इससे लगकर ही तालाब है, जिसके किनारे भी अनगिनत हिंदू धर्म से संबंधित मूर्तियां बिखरी पड़ी हैं।

आज भी पवनी के इर्द-गिर्द प्राचीन अवशेष यथेष्ट मात्रा में देखे जा सकते हैं। मासल से तीन किलो मीटर दूर तेलोता खैरी नामक एक छोटा-सा गांव है जहां प्राचीन अवशेष 'कप स्टोन' (Cap stone) देखे जा सकते हैं। इसके तीन-चार किलोमीटर दूर निपानी पिपल गांव नामक एक और गांव में भी इसी प्रकार के अवशेष हैं। इन दोनों के बीच तथा पवनी के चारों ओर मेगाथिक (Megathic stone Clrocie) वर्तुल देखे जा सकते हैं। इन दोनों प्रकारों में शव दफनाए जाते थे।

पवनी प्राचीनकाल से ही हीनयान बौद्ध धर्म का एक महत्वपूर्ण स्थान रहा है। यहां का जगन्नाथ स्तूप तो गौतम बुद्ध की अस्थियों पर बनाया गया था। अड़म से कुछ रोमन सिक्के भी प्राप्त हुए हैं, जिससे यहां विदेशी धर्म यात्रियों तक के आने का प्रमाण मिलता है। पवनी के परिसर में अनेक विहार तथा स्तूपों के अवशेष यथेष्ट मात्रा में मिले हैं। भिवापुर, चांडाला, सातभोकी, कोरंभी आदि जगहों पर कई प्राचीन गुहाएँ हैं। इतना ही नहीं यह स्थान प्राचीन व्यापारी मार्ग पर भी था।

बौद्ध धर्म के अवनति के पश्चात् इस परिसर में हिंदू तथा जैनधर्म पथियों ने अधिकार कर लिया। मासल से कुछ ही दूर पद्मपुर तथा भडारा में भी जैन अवशेष पाये जाते हैं।

यह मूर्तियां तथा पवनी का प्रदेश अभी तक अप्रचारित एवं अनेक पुरातत्व प्रेमियों, पर्यटकों के लिए अज्ञात है। पुरातत्व सर्वेक्षण विभाग की इस महत्वपूर्ण परिसर के प्रति उपेक्षा खटकती है। गांवों में इतनी अधिक मूर्तियां पड़ी हैं कि यहां एक विशाल संग्रहालय एवं दर्शनीय स्थल का रूप दिया जा सके।

परिणामि-नित्य

युवाचार्य महाप्रज्ञ

आंधी चल रही है। उसमें जितनी शक्ति आज है। उतनी ही कल होगी, यह नहीं कहा जा सकता। जो कल थी, उसका आज होना जरूरी नहीं है और जो आज है उसका आने वाले कल में होना जरूरी नहीं है। इस दुनिया में एकरूपता के लिए कोई अवकाश नहीं है। जिसका अस्तित्व है, वह बहुरूप है। जो बाल आज सफेद है वे कभी काले रहे हैं। जो आज काले हैं, वे कभी सफेद होने वाले हैं। वे एकरूप नहीं रह सकते। केवल बाल ही क्या दुनिया की कोई भी वस्तु एकरूप नहीं रह सकती। जैन दर्शन ने अनेकरूपता के कारणों के कारणों पर गहराई से विचार किया है, अन्तर्बोध से उसका दर्शन किया है। विचार और दर्शन के बाद एक सिद्धांत की स्थापना की। उसका नाम है—“परिणामि-नित्यत्ववाद”।

इस सिद्धांत के अनुसार विश्व का कोई भी तत्व सर्वथा नित्य नहीं है। कोई भी तत्व सर्वथा अनित्य नहीं है। प्रत्येक तत्व नित्य और अनित्य—इन दोनों धर्मों की स्वाभाविक समन्विति है। तत्व का अस्तित्व ध्रुव है, इसलिए वह नित्य है। ध्रुव परिणतमन-शून्य नहीं होता और परिणतमन ध्रुव-शून्य नहीं होता। इसलिए वह अनित्य भी है। वह एकरूप में उत्पन्न होता है और एक अवधि के पश्चात् उस रूप से च्युत होकर दूसरे रूप में बदल जाता है। इस अवस्था में प्रत्येक तत्व उत्पाद, व्यय और धौव्य—इन तीनों धर्मों का ससंवाय है। उत्पाद और व्यय—ये दोनों परिणतमन के आचार बनते हैं और धौव्य उसका अन्वयीसूत्र है। वह उत्पाद की स्थिति में भी रहता है और व्यय की स्थिति में भी रहता है। वह दोनों को अपने साथ जोड़े हुए है। जो रूप उत्पन्न हो रहा है, वह पहली बार ही नहीं हो रहा है और जो नष्ट हो रहा है वह भी पहली बार ही नहीं हो रहा है। उससे पहले वह अनगिनत बार उत्पन्न हो चुका है और नष्ट हो चुका है। उसके उत्पन्न होने पर अनित्य का सृजन नहीं हुआ और नष्ट होने पर

उसका विनाश नहीं हुआ। धौव्य, उत्पाद और व्यय को एक क्रम देता है किन्तु अस्तित्व की मौलिकता में कोई अन्तर नहीं आने देता। अस्तित्व की मौलिकता समाप्त नहीं होती। इस बिन्दु को पकड़ने वाले “कूटस्थ नित्य” के सिद्धांत का प्रतिपाद करते हैं। अस्तित्व के समुद्र में होने वाली ऊर्मियों को पकड़ने वाले “क्षणिकवाद” के सिद्धांत का प्रतिपादन करते हैं। जैन दर्शन ने इन दोनों को एक ही धारा में देखा, इसलिए उसने परिणामि-नित्यत्ववाद के सिद्धांत का प्रतिपादन किया।

भगवान महावीर ने प्रत्येक तत्व की व्याख्या परिणामि-नित्यत्ववाद के आधार पर की। उनसे पूछा—“आत्मा नित्य है या अनित्य। पुद्गल नित्य है या अनित्य।” उन्होंने एक ही उत्तर दिया, “अस्तित्व कभी समाप्त नहीं होता। इस अपेक्षा से वे नित्य हैं। परिणाम का क्रम कभी अवरुद्ध नहीं होता, इस दृष्टि से वे अनित्य हैं। समग्रता की भ.पा में वे न नित्य हैं और न अनित्य, किन्तु नित्यानित्य हैं।

वस्तु में दो प्रकार के धर्म होते हैं—सहभावी और क्रमभावी। सहभावी धर्म तत्व की स्थिति और क्रमभावी धर्म उसकी गतिशीलता के सूचक होते हैं। सहभावी धर्म “गुण” और क्रमभावी धर्म “पर्याय” कहलाते हैं। जैन दर्शन का प्रसिद्ध सूत्र है कि द्रव्य-शून्य पर्याय और पर्याय-शून्य द्रव्य नहीं हो सकता। एक जैन मनीषी ने कूटस्थ-नित्यवादियों से पूछा, “पर्याय-शून्य द्रव्य किसने देखा! कहा देखा! कब देखा! किस रूप में देखा! कोई बताये तो सही।” उन्होंने ऐसा ही प्रश्न क्षणिकवादियों से पूछा कि वे बताएं तो सही कि द्रव्य-शून्य पर्याय किसने देखा! कहा देखा! कब देखा! किस रूप में देखा! अवस्था-अवस्थान और अवस्थानविहीन अवस्था—ये दोनों तथ्य घटित नहीं हो सकते। जो घटनाक्रम चल रहा है, उसके पीछे कोई स्थायी तत्व है। घटना-क्रम उसी में चल

रहा है। वह उससे बाहर नहीं है। तालाब में एक कंकर फेका और तरंगें उठीं। तालाब का रूप बदल गया। जो जल शांत था, वह कुछ हो गया, तरंगित हो गया। तरंग जल में है। जल से भिन्न तरंग का कोई अस्तित्व नहीं है। जल में तरंग उठती है इसलिए हम कह सकते हैं कि तालाब तरंगित हो गया। तरंगित होना एक घटना है। वह विशेष अवस्थावान में घटित होती है। जलाशय नहीं है तो जल नहीं है। जल नहीं है तो तरंग नहीं है। तरंग का होना जल के होने पर निर्भर है। जल हो और तरंग न हो—ऐसा भी नहीं हो सकता। जल का होना तरंग होने के साथ जुड़ा हुआ है। जन और तरंग—दोनों एक-दूसरे में निहित हैं—जल में तरंग और तरंग में जल।

द्रव्य पर्याय का आधार होता है। वह अव्यक्त होता है, पर्याय व्यक्त। हम द्रव्य को कहा देख पाते हैं। हम देखते हैं पर्याय को। हमारा जितना ज्ञान है, वह पर्याय का ज्ञान है। मेरे सामने एक मनुष्य है। वह एक द्रव्य है। मैं उसे नहीं जान सकता। मैं उसके अनेक पर्यायों में से एक पर्याय को जानता हूँ और उसके माध्यम से यह जानता हूँ कि यह मनुष्य है। जब आँख से उसे देखता हूँ तो उसकी आकृति और वर्ण—इन दो पर्यायों के आधार पर उसे मनुष्य कहता हूँ। कान से उसका शब्द सुनता हूँ, तब उसे शब्द पर्याय के आधार पर मनुष्य कहता हूँ। उसकी समग्रता को कभी नहीं पकड़ पाता। आम को कभी मैं रूप-पर्याय में जानता हूँ, कभी गन्ध-पर्याय से और कभी रस पर्याय से। किन्तु सब पर्यायों से एक साथ जानने आदि का मेरे पास कोई साधन नहीं है। गंध का पर्याय जब जाना जाता है तब रूप का पर्याय नीचे चला जाता है। इस समग्रता के सदर्भ में मैं कहता हूँ कि मैं द्रव्य को नहीं देखता हूँ, केवल पर्याय को देखता हूँ और पर्याय के आधार पर द्रव्य का बोध करता हूँ।

हमारा पर्याय का जगत् बहुत लम्बा-चोड़ा है और द्रव्य का जगत् बहुत छोटा है। एक द्रव्य और अनन्त पर्याय। प्रत्येक द्रव्य पर्यायों के बलय से घिरा हुआ है। प्रत्येक द्रव्य पर्यायों के पटल में छिपा हुआ है। उसका बोध कर द्रव्य को देखना इन्द्रिय ज्ञान के लिए संभव नहीं है।

परिणमन स्वभाव से भी होता है और प्रयोग से भी। स्वाभाविक परिणमन अस्तित्व की आंतरिक व्यवस्था से होता है। प्रायोगिक परिणमन दूसरे के निमित्त से घटित होता है। निमित्त मिलने पर ही परिणमन होता है, ऐसी बात नहीं है। परिणमन का क्रम निरंतर चालू रहता है। काल उसका मुख्य हेतु है। वह (काल) प्रत्येक अस्तित्व का आयाम है। वह परिणमन का आंतरिक हेतु है। इसलिए प्रत्येक अस्तित्व में व्याप्त होकर वह अस्तित्व को परिणमनशील रखता है। स्वाभाविक परिणमन सूक्ष्म होता है। वह इन्द्रियों की पकड़ में नहीं आता, इसलिए अस्तित्व में होने वाले सूक्ष्म परिवर्तनों की इन्द्रिय-ज्ञान के स्तर पर व्याख्या नहीं की जा सकती। जीव और पुद्गल के पारस्परिक निमित्तों से जो स्थूल परिवर्तन घटित होता है, हम उस परिवर्तन को देखते हैं और उसके कार्य-कारण की व्यवस्था करते हैं। कोई आदमी बीमारी से मरता है, कोई चोट से, कोई आघात से और कोई दूसरे के द्वारा मारने पर मरता है। बीमारी नहीं, चोट नहीं, आघात नहीं और कोई माँ बाला भी नहीं, फिर भी वह मर जाता है। जो जन्मा है, का मरना निश्चित है। मृत्यु एक परिवर्तन है। जीवन में उसकी आंतरिक व्यवस्था निहित है। मनुष्य जन्म से पहले क्षण में ही मरने लग जाता है। जो पहले क्षण में नहीं मरता, वह फिर कभी नहीं मर सकता। जो एक क्षण अमर रह जाए, फिर उसकी मृत्यु नहीं हो सकती। बाहरी निमित्त से होने वाली मौत की व्यवस्था बहुत सरल है। शारीरिक और मानसिक क्षति से होने वाली मौत की व्याख्या उससे कठिन है। किन्तु पूर्ण स्वस्थ दशा में होने वाली मौत की व्याख्या वैज्ञानिक या अतीन्द्रिय ज्ञान के स्तर पर ही की जा सकती है।

कुछ दर्शनिक सृष्टि की व्याख्या ईश्वरीय रचना के आधार पर करते हैं। किन्तु जैन दर्शन उसकी व्याख्या जीवन और पुद्गल के स्वाभाविक परिणमन के आधार पर करता है। सूक्ष्म विकास या प्रलय—जो कुछ भी घटित होता है, वह जीव और पुद्गल की पारस्परिक प्रतिक्रियाओं से घटित होता है। काल दोनों का साथ देता ही है। व्यक्त घटनाओं में बाहरी निमित्त भी अपना योग

देते हैं। सृष्टि का अव्यक्त और व्यक्त—समग्र परिवर्तन उसके अपने अस्तित्व में स्वयं सम्निहित है।

परिणमन सामुदायिक और वैयक्तिक—दोनों स्तर पर होता है। पानी में चीनी घोली और वह मीठा हो गया। यह सामुदायिक परिवर्तन है। आकाश में बादल मड़राये और एक विशेष अवस्था का निर्माण हो गया। भिन्न-भिन्न परमाणु-स्कन्ध मिले और बादल बन गया। कुछ परिणमन द्रव्य के अपने अस्तित्व में ही होते हैं। अस्तित्वगत जितने परिणमन होते हैं, वे सब वैयक्तिक होते हैं। पाच अस्ति-काय (अस्तित्व) है। धर्मास्तिकाय, अधर्मास्तिकाय और आकाशास्तिकाय में स्वाभाविक परिवर्तन ही होता है। जीव और पुद्गल में स्वाभाविक और प्रायोगिक—दोनों प्रकार के परिवर्तन होते हैं। इसका स्वाभाविक परिवर्तन वैयक्तिक ही होता है। किन्तु प्रायोगिक परिवर्तन सामुदायिक भी होता है। जितना स्थूल जगत् है वह सब इन दो द्रव्यों के सामुदायिक परिवर्तन द्वारा ही निर्मित है। जो कुछ दृश्य है, उसे जीवों ने अपने शरीर के रूप में उपस्थित रूपायित किया है। इसे इन शब्दों में भी प्रस्तुत किया जा सकता है कि हम जो कुछ देख रहे हैं वह या तो जीवच्छरीर है या जीवों द्वारा त्यक्त शरीर है।

प्रत्येक अस्तित्व का प्रचय (काय, प्रदेश राशि) होता है। पुद्गल को छोड़कर शेष चार अस्तित्वों का प्रचय स्वभावतः अविभक्त है। उसमें सगठन और विभाजन नहीं होता। पुद्गल का प्रचय स्वभाव में अविभक्त नहीं होता। उसमें सगठन और विघटन—ये दोनों घटित होते हैं। एक परमाणु का दूसरे परमाणुओं के साथ योग होने पर स्कन्ध के रूप में रूपान्तरण हो जाता है और उस स्कन्ध के सारे परमाणु वियुक्त होकर केवल परमाणु रह जाते हैं। वास्तविक अर्थ में सामुदायिक परिणमन पुद्गल में ही होता है। दृश्य अस्तित्व केवल पुद्गल ही है। जगत् के नानारूप उसी के माध्यम से निर्मित होते हैं। यह जगत् एक रंगमंच है। उस पर कोई अभिनय कर रहा है तो वह पुद्गल ही है। वही विविध रूपों में परिणत होकर हमारे सामने प्रस्तुत होता है। उसमें जीव का योग भी होता है, किन्तु उसका मुख्य पात्र पुद्गल ही है।

अस्तित्व में परिवर्तित होने की क्षमता है। जिसमें

परिवर्तित होने की क्षमता नहीं होती, वह दूसरे क्षण में अपनी सत्ता को बनाए नहीं रख सकता। अस्तित्व दूसरे क्षण में रहने के लिए उसके अनुरूप अपने आप में परिवर्तन करता है और तभी वह दूसरे क्षण में अपनी सत्ता को बनाए रख सकता है। एक परमाणु अनन्तगुना काला है। वही परमाणु एक गुना काला हो जाता है। जो एक गुना काला होता है, वह कभी अनन्तगुना काला हो जाता है। यह परिवर्तन बाहर से नहीं आता। यह द्रव्यगत परिवर्तन है। इसमें भी अनन्तगुणहीन और अनन्तगुण अधिक तारतम्य होना रहना है। अनन्तकाल के अनन्त क्षणों और अनन्त घटनाओं में किसी भी द्रव्य को अपना अस्तित्व बनाए रखने के लिए अपना परिणमन करना आवश्यक है। यदि उसका परिणमन अनन्त न हो तो अनन्तकाल में वह अपने अस्तित्व को बनाए नहीं रख सकता।

अस्तित्व में अनन्त धर्म होते हैं, कुछ अव्यक्त और कुछ व्यक्त। प्रश्न हुआ कि क्या घास में घी है? इसका उत्तर होगा घास में घी है, किन्तु व्यक्त नहीं है। क्या दूध में घी है? दूध में घी है, पर पूर्ण व्यक्त नहीं है। दूध को बिलोया या दही बनाकर बिलोया, घी निकल आया। अव्यक्त धर्म व्यक्त हो गया। द्रव्य में “ओष” और “समुचित”—ये दो प्रकार की शक्तियाँ काम करती हैं। “ओष” नियामक शक्ति है। उसके आधार पर कारण-कार्य के नियम की स्थापना की जाती है। कारण कार्य के अनुरूप ही होता है। कारण अव्यक्त रहता है, कार्य व्यक्त होता है। अब आप पूछें कि घास में घी है या नहीं? तो उत्तर होगा—“ओष” शक्ति की दृष्टि से है, किन्तु “समुचित” शक्ति की दृष्टि से नहीं है। पुद्गल द्रव्य में वर्ण, गंध, रस और स्पर्श—ये चारों मिलते हैं। गुलाब के फूल में जितनी सुगंध है, उतनी ही दुर्गंध है। किन्तु उसमें सुगंध व्यक्त है और दुर्गंध अव्यक्त। चीनी जितनी मीठी है, उतनी ही कड़वी है। किन्तु उसमें मिठास व्यक्त है और कड़वाहट अव्यक्त। सड़ान में जितनी दुर्गंध है, उतनी ही सुगंध भी छिपी हुई है। राजा जितशत्रु नगर के बाहर जा रहा था। मंत्री सुबुद्धि उसके साथ था। एक खाई आई, उसमें जल भरा था। वह कूड़े-करकट से गदा हो रहा था। उसमें मृत पशुओं के कलेबर सड़ रहे थे। दूर तक दुर्गंध फट

रही थी। राजा ने कपड़ा निकाला और नाक को दबा लिया। कितनी दुर्गंध आ रही है ! राजा ने मंत्री की ओर मुड़कर कहा। मंत्री तत्त्ववेत्ता था। उसने कहा, महाराज ! यह पुद्गलों का स्वभाव है। उसने राजा के भाव की तीव्रता को अपनी भावभंगी से मंद कर दिया। बात वहीं समाप्त हो गई। कुछ दिनों बाद मंत्री ने राजा को अपने घर भोजन के लिए निमंत्रित किया। भोजन के मध्य राजा ने पानी पिया। पानी तुम कहां से लाते हो ? इच्छा होती है कि एक गिलास और पीऊं। मैं तुम्हें अभिन्न मानता हूं, किन्तु तुम मुझे वैसा नहीं मानते। तुम इतना अच्छा पानी पीते हो मुझे कभी नहीं पिलाते। “मंत्री मुस्कराया और बोला, “महाराज ! यह पानी उस खाई से लाता हूं, जहां आप ने नाक-भौं सिकोड़ी थी और कपड़े से नाक ढंकी थी।” राजा ने कहा, “यह नहीं हो सकता। यह पानी उस खाई का कैसे हो सकता है !” मंत्री अपनी बात पर अटल रहा। राजा ने उसका प्रमाण चाहा। मंत्री ने उस खाई का पानी मंगवाया। राजा की देखरेख में सारी प्रक्रिया चली और वह पानी वैसा ही निर्मल, मधुर और सुगंधित हो गया जैसा राजा ने मंत्री के घर पिया था। केवल पानी ही क्या, हर वस्तु बदलती है। परिणमन का चक्र बदलता ही रहता है, वस्तुएं बदलती हैं। “ओष” शक्ति की दृष्टि से हम किसी पौद्गलिक पदार्थ को काला या पीला, खट्टा या मीठा, सुगन्धमय या दुर्गन्धमय, चिकना या रूखा, ठंडा या गर्म, हल्का या भारी, मृदु या कर्कश नहीं कह सकते। एक नीम के पत्ते में वे सारे धर्म विद्यमान हैं जो दुनिया में होते हैं। किन्तु “समुचित” शक्ति की दृष्टि से ऐसा नहीं है। उसके आधार पर देखें तो नीम अत्यन्त निर्मल, अत्यन्त मधुर और अत्यन्त सुगन्धित है। राजा बोला, “मंत्री ! पत्ता हरा है, चिकना है। उसकी अपनी एक सुगन्ध है। वह हल्का है और मृदु है। हमारा जितना दर्शन है, वह आनुबन्धिक और प्रात्ययिक है।

पर्याय-परिवर्तन के द्वारा वस्तुओं में बहुत सारी बातें घटित होती हैं। उनमें ऊर्जा की वृद्धि और हानि भी एक है। ऊर्जा परिणमन से ही प्रकट होती है। सुप्रसिद्ध वैज्ञानिक आइन्स्टीन ने इस सिद्धांत का प्रतिपादन किया कि

द्रव्य (Mass) को शक्ति (Energy) में और शक्ति को द्रव्य में बदला जा सकता है। इस द्रव्यमान, द्रव्यसंहति और शक्ति के समीकरण के सिद्धांत की व्याख्या परिणाम-नित्यवाद के द्वारा ही की जा सकती है। आइन्स्टीन से पहिले वैज्ञानिक जगत् में यह माना जाता था कि द्रव्य को शक्ति में और शक्ति को द्रव्य में नहीं बदला जा सकता। दोनों स्वतंत्र हैं। किन्तु आइन्स्टीन के बाद यह सिद्धांत बदल गया। यह माना जाने लगा कि द्रव्य और शक्ति—ये दोनों भिन्न नहीं, किन्तु एक ही वस्तु के रूपान्तरण हैं। एक पौंड कोयला में और उसकी द्रव्य संहति को शक्ति में बदलें तो दो अरब किलोवाट की विद्युत शक्ति प्राप्त हो सकती है।

जैन दर्शन के अनुसार द्रव्य में अनन्त शक्ति है। वह द्रव्य चाहे जीव हो या पुद्गल। काल की अनन्त धारा में वही द्रव्य अपना अस्तित्व रख सकता है जिसमें अनन्त शक्ति होती है। वह शक्ति परिणमन के द्वारा प्रकट होती रहती है। आज के वैज्ञानिक जगत् में जितना प्रयोग हो रहा है, उसका क्षेत्र पौद्गलिक जगत् है। पौद्गलिक वस्तु को उस स्थिति में ले जाया जा सकता है, जहां उसकी स्थूलता समाप्त हो जाये, उसका द्रव्य-मान या द्रव्य-संहिता समाप्त हो जाये और उसे शक्ति के रूप में बदल दिया जाये।

जैन दर्शन ने द्रव्याधिक और पर्यायाधिक—इन दो नयों से विश्व की व्याख्या की है। हम विश्व को अभेद की दृष्टि से देखते हैं तब हमारे सामने द्रव्य होता है। यह नीम, मकान, आदमी, पशु—ये द्रव्य ही द्रव्य हमारे सामने प्रस्तुत हैं। हम विश्व को जब भेद या विस्तार की दृष्टि से देखते हैं तब द्रव्य लुप्त हो जाता है। हमारे सामने होता है—पर्याय और पर्याय। परिणमन और परिणमन। आदमी कौन होता है ? आदमी कोई द्रव्य नहीं है। आदमी है कहां ? आप सारी दुनिया में दूढ़ें, आदमी नाम का कोई द्रव्य आपको नहीं मिलेगा। आदमी एक पर्याय है। नीम कोई द्रव्य नहीं है। वह एक पर्याय है। दुनिया में जितनी वस्तुओं को हम देख रहे हैं, वे सारी की सारी पर्याय हैं। हम पर्याय को देख रहे हैं, द्रव्य हमारे सामने नहीं आता।

(शेष पृ० २३ पर)

अज्ञानता

□ ले० बाबूलास जैन (वक्ता)

चाहे दूसरे कोटि भी उपाय करो पर बिना अज्ञानता को छोड़े राग, द्वेष, मोह नहीं मिटेगा। इसीलिए यह कीमती बात है कि सम्यग्दर्शन के बिना सम्यक्चारित्र नहीं होता। सम्यक्चारित्र अर्थात् कषाय का छुटना। सम्यग्दर्शन क्या है—अपने को अपने रूप देखना। बंध क्या है? संसार क्या है? भीतर की यह अज्ञानता ही सब कुछ है। हमने क्या किया? इस अज्ञानता को तो भीतर रखी और जब घर में रहे तो वह स्त्री पुत्रादि के साथ जुड़ गई तब यह भासित हुआ कि ये मेरे हैं, यही मेरे लिए सब कुछ है। फिर उपदेश मिला कि मन्दिर जाया करो। जब मन्दिर आए तो अज्ञानता तो घर छोड़कर आए नहीं वह साथ-साथ मन्दिर आ गई तब यहां वह जुड़ी भगवान के साथ और यह दिखाई दिया कि यही तरण-तारण है। यही सुख देने वाला है, यही सब कुछ है। शास्त्र पढ़ने बैठे तो अज्ञानता उसमें जुड़ गई, तब उसके शब्दों में अटक गए, या खूब शास्त्र पढ़कर पंडित बन गए। अहंकार पैदा हो गया, या सोचा चलो कुछ तो पुण्य का बंध होगा। वह अज्ञानता अब पुण्य बंध के साथ जुड़ गई और पुण्य बंध पर दृष्टि रहने से निज तत्त्व की प्राप्ति मुश्किल हो गई इस पुण्य को पाप समझकर चलो तब अंतर धक्का लगेगा और 'स्व' पर दृष्टि जाएगी। वास्तव में ये पुण्य सार्थक नहीं है, जब इसका उदय आता है तो व्यापार में और अधिक फंसा देता है, रोटी खाने में हैरान, पूजा करने में हैरान, शास्त्र पढ़ने में हैरान तो यह पुण्य का नहीं पाप का ही उदय है। खेर, आगे चले, जब मुनि बबले हैं और वह अज्ञानता साथ रह जाती है तो पहले उसके स्पर्श बच्चे के बच्चों में अपनापन था अब सेठों में, धनियों में, पिच्छी कसण्डलु में अपनापन आ गया। अज्ञान तो अब भी अपना काम किए बिना नहीं रहेगा। पहले गृहस्थ श्रेष्ठ में अपनापन था अब मुनि श्रेष्ठ में आ गया। जंगल में गए तो वहां स्थान में अपनापन आ गया कि

अमुक जगह बड़ी अच्छी है, बड़े काम की है। वैष्णवों की कथा है कि बाबाजी ने जंगल में, अनाज बोया, गाय बांधी, लगान न देने पर राजा द्वारा सजा मिली जब उसने विचार किया कि इस सब झमेले की जड़ क्या है, घर-बार सब छोड़ने पर भी ये अड़ंगा क्या हुआ तब बहुत सोचते-सोचते उसकी समझ में आया—अरे सब कुछ तो छोड़ दिया पर मूल बात वह अपनापन तो छोड़ा ही नहीं जो सबसे पहले छोड़ना था। वहां घर तो छोड़ आया पर यहां खेत में अपनापन मान लिया तो बाहर का क्षेत्र बेशक बदल गया पर भीतर में अपना मानने वाला जो बैठा है वह तो वहीं का वहीं है, उसे तो घर से यहां भी साथ ही ले आया हूं। इसीलिए कह रहे हैं कि इस अज्ञानता को साथ लेकर तू चाहे जहां चला जा, यह साथ जाएगी तो वहां जिस किसी के भी साथ में जुड़ेगी वही तुझे उल्टा दिखाई देने लगेगा। तब छोड़ना क्या है? उस बाहरी वस्तु को नहीं, पदार्थ को नहीं, वह तो पर है ही उसे क्या छोड़ेगा। छोड़ना तो उस अज्ञानता को है जो तेरी अपनी नहीं है जिसे तू ने अपना रखा है और उस अज्ञानता को छोड़ने के बाद वही घर रहेगा वही स्त्री-पुत्रादि रहेंगे पर, पहले तुझे वे ही सब कुछ दिखाई देते थे अब लगेगा अरे! ये तो घर है : मैं इनमें कहां फंसा हुआ हूं। चीज तो वहीं है पर अन्दर की अज्ञानता छोड़ने से वही दूसरे रूप में दिखाई देने लगती है। दूसरे रूप से मतलब सच्चे रूप में, पहले उसी वस्तु को गलत रूप मानता था। मन्दिर में आता अज्ञानता को छोड़कर तो अब दिखाई देने लगा कि जिनेन्द्र के माध्यम से मुझे अपनी चेतन आत्मा के दर्शन करने हैं। बार-बार जिनेन्द्र की तरफ देखता है तो एक धक्का फिर अन्दर से आती है कि वे तो अपने आप में लीन हैं और तू बाहर में घूम रहा है। तू उनकी तरह भीतर में लीन क्यों नहीं हो जाता? उस धक्कारता के आने पर उसके अन्दर पुरुषार्थ जागृत होता है। धक्का लगता है तो नींद टूटती है।

अब जिस वस्तु से सम्बन्ध जुड़ता है वह ज्ञान का ही जुड़ता है अज्ञान का नहीं। पर पदार्थ को देखता है तो वह सुन्दर या असुन्दर प्रतिभासित नहीं होता उसमें राग द्वेष का कोई प्रयोजन नहीं रह जाता और फिर भी जितना राग-द्वेष होता है उसे अपनी कमजोरी ही मानता है। असल में देखा जाए तो यह शरीर तो राग करने का बिल्कुल स्थान ही नहीं है, शरीर तो इतनी छोटी चीज है कि ये तो ममत्व के बिल्कुल ही योग्य नहीं है। इसलिए ये मूल बात यही है कि उस अज्ञानता को छोड़ दे। उसे साथ लेकर यदि समवसरण में भी जायगा तब भी कल्याण होने का नहीं है। यदि अपने स्वभाव को ठीक कर ले तो वह जहाँ रहे वहाँ मन्दिर हो जाए और अगर अज्ञानता न छोड़े तो मन्दिर भी अखाड़ा हो जाता है।

उस अज्ञानता को भेटने के लिए हम शास्त्र पढ़ते हैं परन्तु शास्त्र हमारी अज्ञानता भेट नहीं सकता, शास्त्र तो केवल हमें हमारी अज्ञानता का बोध करा सकता है, भेटनी तो वह हमें स्वयं को ही है। पण्डित व त्यागी को तत्व की प्राप्ति इसीलिए दुर्लभ हो जाती है क्योंकि पण्डित समझता है कि मैं जान गया और त्यागी समझता है कि मैं हो गया। तत्व की प्राप्ति तो उसे हो जो यह समझे कि मैं कुछ भी नहीं जानता और मैं कुछ भी नहीं है जो समझे कि मैं कुछ हो गया वह तो हो ही गया फिर भीतर जाकर क्या करे खोज ? तो शास्त्र-ज्ञान व व्रतों में अहंकार होने से व्यक्ति अपने को नहीं जान पाता और अपने को न जानने से शास्त्र-ज्ञान व व्रतों में अहंकार होता है। अज्ञानी अपने को फिर भी जल्दी जान सकता है क्योंकि वह समझता है कि मैं कुछ नहीं जानता।

सारे द्वादशांग के उपदेश का जोर उस अज्ञानता को भेटने पर है क्योंकि वह अज्ञानता ही प्रत्येक वस्तु को उल्टा दिखाती है और फिर हम सोचते हैं कि उस वस्तु या व्यक्ति को सीधा कर दें। अरे ! उसे तू क्या सीधा करेगा। वह तो सीधा ही है, उल्टा तो तू है, तू अपनी उस अज्ञानता को भेट कर सीधा हो जा। आपने को ठीक करना है पर को नहीं।

शास्त्र तो अज्ञानता का बोध कराता है, कहता है कि

ये शरीर तुझे अपना लगता है क्या ? यदि अपना लगता है तो समझना अज्ञानता है। अब शरीर में अपनेपने की अज्ञानता का बोध तो हमें शास्त्र ने करा दिया पर इतने मात्र से शरीर में अपनापन तो छूटा नहीं, वह तो जब हम छोड़ेंगे तभी छूटेगा। दूसरा काम शास्त्र करता है एक प्यास, तड़प व छटपटाहट पैदा करने का। वह कहता है जबकि तत्व को जान लेने से तेरा एक अद्वितीय रूप हो जाएगा। सारे संगार का अनादि काल का तेरा दुख मिट जाएगा तब इसके भीतर में एक जिज्ञासा पैदा होती है कि कैसे अपने को समझू व जानू। शास्त्र ने तो जिज्ञासा पैदा कराके छोड़ दिया अब अपने को जानना तो हमें स्वयं ही है। गुरु भी ये ही दोनों काम करता है, अज्ञानता का बोध कराने का व तड़पन पैदा करने का। यदि शास्त्र अज्ञानता भेट सकता होता तो ११ अंग ९ पूर्व का पाठी अज्ञानी कैसे रह जाता ? हम ये चाहे कि राग द्वेष तो हमारा मिट जाए और अज्ञानता बनी रहे तो ये तो होने का ही नह है। द्विपायन मुनि ने कितनी तपस्या की, लोगों ने उन्हें उठा कर फेंक दिया, उन पर थूक दिया और उन्होंने उफ नहीं की पर भीतर में अज्ञानता बनी रही चिनगारी सुलगती रही और एक दिन वह आग बनकर भभक उठी। अतः यदि अन्दर की अज्ञानता न जाए और बाहर में कितना भी उपसर्ग व परीपह सहन करे तब भी वह कार्यकारी नहीं है।

इसलिए मूल बात उस अज्ञानता को छोड़ने की है और वह हमारे अपने कारणसे हुई और अपनेही कारण से छूटेगी। किसी दूसरेके कारणसे होती तो उसके छोड़नेसे छूट जाती पर ऐसा नहीं है। पागल कपड़े फाड़ रहा है और हम चाहते हैं कि ये न फाड़े और हम उसे रोक रहे हैं तो उस रोकने का भी क्या फायदा है ? अरे ! वो कपड़ा फाड़ना बन्द करेगा तो अन्य और कुछ गड़बड़ करेगा, कुछ तीडने फोड़ने लगेगा इसलिए हमारा पुरुषार्थ उसको उन क्रियाओं से रोकने में नहीं बरन् उसका पागलपन भेटने में है। आचार्यों ने कहा कि होना चाहिये मिथ्यादृष्टि का सारा आचरण मिथ्या-चरित्र है। अब वह सम्यक्चरित्र कैसे हो ? वह तो मिथ्यादर्शन के भेटने से ही होगा, क्रिया को बदली करने से तो होगा नहीं। मूल भूल को मिटाना चाहिए। X

जैन साहित्य में कुरुवंश, कुरुजनपद एवम् हस्तिनापुर

□ डा० रमेशचन्द्र जैन

हरिवंश पुराण में कुरुवंश सम्बन्धी विवरण—

जिनसेन कृत हरिवंश पुराण में कुरुवंश को सोमवंश के अन्तर्गत वर्णित किया गया है, तदनुसार षट्खण्ड पृथ्वी के स्वामी भरत ने चिरकाल तक लक्ष्मी का उपभोग कर अर्ककीर्ति नामक पुत्र का अभिषेक किया और स्वयं अतिशय कठिन आत्मरूप परिग्रह से युक्त एव कठिनाई से निग्रह करने योग्य इन्द्रिय रूपी मृगमूह को पकड़ने के लिए जाल के समान जिन-दीक्षा धारण कर ली। राजा अर्ककीर्ति के स्मितयश नाम का पुत्र हुआ। अर्ककीर्ति उसे लक्ष्मी दे तप के द्वारा मोक्ष को प्राप्त हुआ। स्मितयश के वल, वल के सुवल, सुवल के महावल, महावल के अतिवल, अतिवल के अमृतवल, अमृतवल के सुभद्र, सुभद्र के सागर, सागर के भद्र, भद्र के रवितेज, रवितेज के शशि, शशि के

(पृष्ठ १८ का शेषांश)

वह आंखों से ओझल रहता है। इस सत्य को आचार्य हैमचन्द्र ने इन शब्दों में प्रकट किया था—

अपर्यायं वस्तु समस्यमान—

मद्रव्यमेतच्च विविच्यमानं।

—हम अभेद के परिपार्श्व में चले तो पर्याय लुप्त हो जाएगा, बचेगा द्रव्य। हमारी दुनिया बहुत छोटी हो जाएगी + विस्तार से शून्य हो जाएगी। हम भेद के परिपार्श्व में चले तो द्रव्य लुप्त हो जायेगा, बचेगा पर्याय। हमारी दुनिया बहुत बड़ी हो जायेगी। भेद अभेद को निगल जायेगा। केवल विस्तार और विस्तार।

परिणमन के जगत् में जैसा जीव है, वैसा ही पुद्गल है। किन्तु इस विश्व में जितनी अभिव्यक्ति पुद्गल द्रव्य की है, उतनी किसी में नहीं है। अपने रूप को बदल देने की क्षमता जितनी पुद्गल में है, उतनी किसी में नहीं है। हमारे जगत् में व्यक्त पर्याय का आधारभूत द्रव्य यदि कोई है तो वह पुद्गल ही है।

× × ×

प्रभूततेज, प्रभूततेज के तेजस्वी, तेजस्वी के तपन, तपन के प्रतापवान, प्रतापवान के अतिवीर्य, अतिवीर्य के सुवीर्य, सुवीर्य के उदितपराक्रम, उदितपराक्रम के महेन्द्रविक्रम, महेन्द्रविक्रम के सूर्य, सूर्य के इन्द्रद्युम्न, इन्द्रद्युम्न के महेन्द्रजित्, महेन्द्रजित् के प्रभु, प्रभु के विभु, विभु के अविध्वंस, अविध्वंस के वीतभी, वीतभी के वृषभध्वज, वृषभध्वज के गरुडाङ्क, और गरुडाङ्क के मृगाङ्क आदि अनेक राजा सूर्यवंश में उत्पन्न हुए। ये सब राजा विशाल यश के धारक थे और पुत्रों के लिए राज्यभार सौंप तप कर मोक्ष को प्राप्त हुए। भरत को आदि लेकर चौदह लाख इक्ष्वाकुवंशीय राजा लगातार मोक्ष गए। उसके बाद एक राजा सर्वार्थसिद्धि से अहमिन्द्र पद को प्राप्त हुआ। फिर अस्सी राजा मोक्ष गए, परन्तु उनके बीच में एक-एक राजा इन्द्र पद को प्राप्त होता रहा। सूर्यवंश में उत्पन्न हुए कितने धीरवीर राजा अन्त में राज्य का भार छोड़कर तप का भार धारण कर स्वर्ग गए गए और कितने ही मोक्ष गए। भगवान् ऋषभदेव के बाहुवली पुत्र थे, उनसे सोमयश नामक पुत्र हुआ। वह सोमयश सोमवंश (चन्द्रवंश) का कर्त्ता हुआ। सोमयश के महावल, महावल के सुवल और सुवल के महावली पुत्र हुआ। इन्हें आदि लेकर सोमवंश में उत्पन्न अनेक राजा मोक्ष को प्राप्त हुए। इस प्रकार भगवान् ऋषभदेव का तीर्थ पृथ्वी पर पचास लाख करोड़ मगर तक अनवरत रहा। इस तीर्थकाल में अपनी दो शाखाओं सूर्यवंश और चन्द्रवंश में उत्पन्न हुए इक्ष्वाकुवंशीय तथा कुरुवंशीय अनेक राजा स्वर्ग और मोक्ष को प्राप्त हुए।

हरिवंश पुराण के त्रयोदश पर्व के एक उल्लेखानुसार सर्वप्रथम इक्ष्वाकुवंश उत्पन्न हुआ, फिर उसी इक्ष्वाकुवंश में सूर्यवंश और चन्द्रवंश उत्पन्न हुए। उसी समय कुरुवंश तथा उग्रवंश आदि अन्य वंश प्रचलित हुए। जो इक्ष्वाकु क्षत्रियों

में वृद्ध तथा जाति-व्यवहार को जानने वाले थे, उन्हें लोक-बन्धु भगवान् ऋषभदेव ने रक्षाकार्य में नियुक्त किया। जो कुरुदेश के स्वामी थे, वे कुरु, जिनका शासन उग्र था, वे उग्र और जो न्यायपूर्वक प्रजा का पालन करते थे, वे भोज कहलाए। इनके अतिरिक्त प्रजा को हर्षित करने वाले अनेक राजा और भी बनाए गए। उस समय श्रेयान्स और सोम-प्रभ आदि कुरुवंशी राजाओं से यह भूमि सुशोभित हो रही थी।

हरिवंश पुराण के ४५वें पर्व में कुरुवंशी राजाओं की विस्तृत परम्परा का वर्णन हुआ है। तदनुसार शोभा में उत्तर कुरु की तुलना करने वाले कुरुजाङ्गल देश के हस्तिनापुर (हस्तिनपुर) नगर में जो आभूषणस्वरूप श्रेयान्स और सोमप्रभ नामके दो राजा हुए थे, वे कुरुवंश के तिलक थे, भगवान् ऋषभदेव के समकालीन थे और दानतीर्थ के नायक थे। उनमें सोमप्रभ के जयकुमार नाम का पुत्र हुआ। वह जयकुमार ही आगे चलकर भरत चक्रवर्ती के द्वारा 'मेष-स्वर, नाम से सम्बोधित किया गया। जयकुमार से कुरु पुत्र हुआ, कुरु के कुरुचन्द्र, कुरुचन्द्र के शुभकर और शुभकर के धृतिकर पुत्र हुआ। तदनन्तर कालक्रम से अनेक करोड़ राजा हुए और अनेक सागर प्रमाण तीर्थकरोँ का अन्तराल काल व्यतीत हो जाने पर धृतिदेव, धृतिकर, गङ्गदेव, धृतिमित्र, धृतिभेम, सुव्रत, व्रात, मन्दर, श्रीचन्द्र और सुप्रतिष्ठ आदि सैकड़ों राजा हुए। तदनन्तर धृतपद्म, धृतेन्द्र, धृतवीर्य, प्रतिष्ठित आदि राजाओं के हो चुकने पर धृतिदृष्टि, धृतिद्युति, धृतिकर, प्रीतिकर आदि हुए। तत्पश्चात् भ्रमरघोष, हरिघोष, हरिध्वज, सूर्यधीष, सुतेजस, पृथु और इक्ष्वाहन आदि राजा हुए। तदनन्तर विजय, महाराज और जयराज हुए। इनके पश्चात् उसी वंश में चतुर्थ चक्रवर्ती सन्तकुमार हुए, जो रूपपाश से खिचकर आये हूँ देवों के द्वारा सम्बोधित हो दीक्षित हो गए थे। सन्तकुमार के सुकुमार नाम का पुत्र हुआ। उसके बाद वरकुमार, विश्व, वैश्वानर, विश्वकेतु और बृहद्ध्वज नामक राजा हुए। तदनन्तर विश्वसेन राजा हुए, जिनकी स्त्री का नाम ऐरा था। इन्हीं के पंचम चक्रवर्ती और सोलहवें तीर्थकर शान्तिनाथ हुए। इनके पश्चान् नारायण, नरहरि, प्रशान्ति, शान्तिवर्द्धन, शान्तिचन्द्र, शशाङ्क और कुरु राजा हुए। इत्यादि राजाओं के व्यतीत होने पर इसी वंश में सूर्य

नामक राजा हुए, जिनकी स्त्री का नाम श्रीमती था। उन दोनों के भगवान् कुन्धुनाथ उत्पन्न हुए, जो तीर्थकर भी थे और चक्रवर्ती भी थे। तदनन्तर क्रम-क्रम से बहुत से राजाओं के व्यतीत हो जाने पर सुदर्शन नामक राजा हुए, जिनकी स्त्री का नाम मित्रा था। इन्हीं दोनों के सप्तम चक्रवर्ती और अठारहवें तीर्थकर अरनाथ हुए। तदनन्तर अन्य राजाओं के हो चुकने पर इसी वंश में पद्ममाल, सुभौम और पद्मरथ राजा हुए। उनके बाद महापद्म चक्रवर्ती हुए। उनके विष्णु और पद्म नामक दो पुत्र हुए। तदनन्तर सुपम, पद्मदेव, कुलकीर्ति, कीर्ति, सुकीर्ति, कीर्ति, वसुकीर्ति, वासुकि, वासव, वसु, सुवसु, श्रीवसु, वसुन्धर, वसुरथ, इन्द्रवीर्य, चित्र, विचित्र, वीर्य, विचित्र, विचित्रवीर्य, चित्ररथ, महारथ, धृतरथ, वृषान्त, वृषध्वज, श्रीव्रत, व्रतधर्मा, धृतधारण, महासर, प्ररिसर, शर, पाराशर, शरद्वीप, द्वीप, द्वीपायन, सुशान्ति, शान्तिभद्र, शान्तिषेण, योजनगंधा के भर्ता शन्तनु और शन्तनु के राजा धृतव्यास पुत्र हुए। तदनन्तर धृतधर्मा, धृतेदय, धृतेज, धृतयश, धृतमान और धृत हुए। धृत के धृतराज नामक पुत्र हुआ। उसकी अम्बिका, अम्बालिका और अम्बा नामक तीन स्त्रियाँ थी, जो उच्चकुल में उत्पन्न हुई थी। उनमें अम्बिका के धृतराष्ट्र, अम्बालिका से पाण्डु और अम्बा से ज्ञानिश्रेष्ठ विदुर ये तीन पुत्र हुए। भीष्म भी शन्तनु के ही वंश में उत्पन्न हुए थे। धृतराज के भाई रुक्मण उनके पिता थे और राजपुत्री गंगा उनकी माता थी। राजा धृतराष्ट्र के दुर्योधन आदि सौ पुत्र थे, जो नय-पौरुष से युक्त तथा परस्पर एक-दूसरे के हित करने में तत्पर थे। राजा पाण्डु की स्त्री का नाम कुन्ती था। जिस समय राजा पाण्डु ने गन्धर्व विवाह कर कुन्ती से कन्या अवस्था में सम्भोग किया था, उस समय कर्ण उत्पन्न हुए थे और विवाह करने के बाद युधिष्ठिर, अर्जुन और भीम ये तीन पुत्र हुए। इन्हीं पाण्डु की माद्री नामकी दूसरी स्त्री थी। उससे नकुल और सहदेव ये दो पुत्र उत्पन्न हुए। ये दोनों ही पुत्र कुल के तिलकस्वरूप थे और पर्वत के समान स्थिर थे। युधिष्ठिर को आदि लेकर तीन तथा नकुल और सहदेव ये पाँच पाण्डव कहलाते थे।

आदि पुराण में उल्लिखित कुरु जनपद—आदि पुराण में कुरु^१ और कुरुजाङ्गल इन दो राज्यों का उल्लेख आया

है। आदि पुराण के ४३वें पर्व में कुरुजाङ्गल की निम्न-लिखित विशेषताएं दृष्टिगोचर होती हैं—

१. कुरुजाङ्गल देश धर्म, अर्थ, काम और मोक्ष इन पुरुषार्थों की खान है।

२. यह देश स्वर्ग के समान है अथवा स्वर्ग में भी इद्र के विमान के समान है।

३. कुरुजाङ्गल देश में स्थित हस्तिनापुर नगर सब प्रकार की सम्पदाओं से विचित्र है तथा वह समुद्र में लक्ष्मी की उपत्यका को झूठा सिद्ध करता हुआ उसके कुलगृह के समान जान पड़ता है।

असंग कवि विरचित शान्तिनाथ पुराण के त्रयोदश सर्ग में कुरुदेश तथा उसमें स्थित हस्तिनापुर नगर का विस्तृत वर्णन मिलता है। तदनुसार कुरु देश में निम्न-लिखित विशेषाएँ दृष्टिगोचर होती हैं—

१. यह लक्ष्मी से उत्तरकुरु की शोभा जीतता है।

२. साधु पुरुष यहां याचकों को कभी नहीं रोकते हैं।

३. वहां के मनुष्यों में विरह तथा मूर्खजनो की सगति नहीं देखी जाती है।

४. अशोक वृक्षावलि के पल्लवों से मुक्त यहां के सरोवर मृगा के वनों से युक्त जात होते हैं।

५. यहां की स्त्रियां नाना प्रकार के बेल-बूटों से प्रसाधन करती हैं तथा काम से उज्ज्वल से शोभा रमणीक हैं।

६. यहां के मनुष्यों की बात ही क्या, वनवृक्ष भी सत्पुरुषों के आचरण का पालन करते हैं।

७. उस देश के तालाबों में राजहंस निवास करते हैं।

८. वहां के ब्राह्मण निर्दोष तलवार धारण करने वाले उत्तम राजाओं की सेवा करते हैं।

९. उस देश के उत्तम राजा जगत् के दरिद्रजनित दुःख को दूर करते हैं।

१०. वहां की नारियां बर्फ के समान शीतल जल धारण करती हैं।

११. वहां का जन ससूह विपत्तियों के अंश से रहित फलश्री से युक्त तथा समीचीन आचार-विचार में स्थित हैं।

१२. वहां ऊँचे-ऊँचे पर्वत हैं। उन पर्वतों पर धव तथा वेषधार के वृक्ष एवं लताएँ हैं, एवं सिंह आदि बड़े-बड़े जीव हैं।

२३. वहां के लोग सज्जन, उदारहृदय, उज्ज्वलता के आधार, भीतर से निष्कपट एवं महापराक्रम से युक्त हैं।

कल्पसूत्र के अनुसार ऋषभ के सौ पुत्रों में इक्कीसवें का नाम कुरु था, जिनके नाम पर कुरु नामक राष्ट्र प्रसिद्ध हुआ, किन्तु आदि पुराण के अनुसार बाहुबलि पुत्र सोमप्रभ ही इस नगर के राजा थे और उनकी दूसरी सजा कुरु होने से यह भूभाग कुरु देश कहलाया^१।

जैन साहित्य में हस्तिनापुर—

जैन अ.गमों में हस्तिनापुर—स्थानाङ्ग सूत्र में दस महानदियों तथा चम्पा, मथुरा, वाराणसी, श्रावस्ती, साकेत, हस्तिनापुर, काम्पिल्य, मिथिला, कौशाम्बी और राजगृह नामकी दस राजधानियों के नाम हैं^२।

विवागमुय में उज्जिन्य नामक वणिक् पुत्र के पूर्वजन्म की कथा है, जिसके अनुसार हस्तिनापुर में भीम नामका एक कूटग्राह (पशुओं का चोर) था। उसके उत्पला नामकी भार्या थी। उत्पला गर्भवती हुई और उसे गाय, बैल आदि का मांस भक्षण करने का दोहद हुआ। उसने गोत्रास नामक पुत्र को जन्म दिया। यही गोत्रास वणियगाम में विजय मित्र के घर उज्जिन्य नामका पुत्र हुआ। उज्जिन्य जब बड़ा हुआ तो उसके माता-पिता मर गए और नगर-रक्षकों ने उसे घर से निकालकर उसका घर दूसरों को दे दिया। ऐसी स्थिति में वह छूतगृह, वेश्यागृह और पाना-गारों में भटकता हुआ समय यापन करने लगा। कामज्जया नामक वेश्या के घर पर वह आने-जाने लगा। यह वेश्या राजा को भी प्रिय थी। एक दिन उज्जिन्य वेश्या के घर पकड़ा गया और राजपुरुषों ने उसे प्राणदण्ड दे दिया^३।

निसीह के नौवें उद्देशक में चम्पा, वाराणसी, श्रावस्ती, साकेत, काम्पिल्य, कौशाम्बी, मिथिला, हस्तिनापुर और राजगृह नामकी दस अभिषिक्त राजधानियां गिनाई गई हैं। यहां राजाओं का अभिषेक किया जाता था^४।

आचार्य कुन्दकुन्द के साहित्य में हस्तिनापुर—आचार्य कुन्द-कुन्द की निर्वाण भक्ति में अष्टापद, चम्पा, ऊर्ज्यन्त, पावा, सम्मेदशिखर, गजपथा, शत्रुंजय, तुंगीगिरि, सुवर्णगिरि, कुथलगिरि, कोटिशिला, रेशिदीगिरि, पोदनपुर, हस्तिना-पुर, वाराणसी, मथुरा, अहिच्छत्र, श्रीपुर, चन्द्रगुहा आदि तीर्थस्थानों का उल्लेख हुआ है। यहां से अनेक ऋषि-मुनियों ने निर्वाण प्राप्त किया था^५।

पौराणिक और ऐतिहासिक पृष्ठभूमि—आदि तीर्थकर भगवान् ऋषभदेव ने ५२ आर्य देशों की स्थापना की थी उसमें कुरु-जांगल देश भी था। इस प्रदेश की राजधानी का नाम गजपुर था। सम्भवतः इस प्रदेश के गङ्गातटवर्ती जंगलों में हाथियों का बाहुल्य होने के कारण यह गजपुर कहलाने लगा। पश्चात् कुरुवंश में हस्तिना नाम का एक प्रतापी राजा हुआ। उसके नाम पर इसका नाम हस्तिनापुर हो गया^{१४}। प्राचीन साहित्य में इस नगर के कई नाम आते हैं, जैसे—गजपुर^{१५}, हस्तिनापुर, गजेन्द्रास्त्रपुर^{१६}, नागपुर^{१७}, आसन्दीवत्, ब्रह्म-स्थल^{१८}, कुजरपुर^{१९} आदि। यह नगर पाण्डवों को अत्यधिक प्रिय था, अतः श्रीकृष्ण ने इसे पाण्डवों को प्रीतिपूर्वक दिया था^{२०}। जब पाण्डव हस्तिनापुर (हस्तिनापुर) में यथा-योग्य रीति से रहने लगे, तब कुरुदेश की प्रजा अपने पूर्व स्वामियों को प्राप्तकर अत्यधिक सन्तुष्ट हुई। पाण्डवों के सुखदायक मुराज्य के चालू होने पर देश के सभी वर्ण और सभी आश्रम धृतराष्ट्र के पुत्र दुर्योधन आदि को सर्वथा भूत गये^{२१}। एक बार भीम के एक परिहास से क्रुद्ध होकर कृष्ण पाण्डवों से रष्ट हो गये और सुभद्रा के पुत्र अभिमन्यु को राज्य देकर वहाँ से उन्होंने पाण्डवों को क्रोधवश विदा कर दिया^{२२}। असमय में वज्रपात समान कठोर कृष्णचन्द्र की आज्ञा से पाण्डव अपने अनुकूल जनों के साथ दक्षिण दिशा की ओर गए और वहाँ उन्होंने मथुरा नगरी बसायी^{२३}।

प्रथम दानतीर्थ का प्रवर्तन—पञ्चचरित में हस्तिनापुर अथवा हस्तिनापुर में प्रथम तीर्थकर भगवान् ऋषभदेव द्वारा आहार ग्रहण करने का वर्णन आया है, तदनुसार शोभा में मेरु के समान भगवान् ऋषभदेव किसी दिन विहार करते-करते मध्याह्न के समय हस्तिनापुर नगर में प्रविष्ट हुए^{२४}। मध्याह्न के सूर्य के समान दैदीप्यमान उन पुरुषोत्तम के दर्शन कर हस्तिनापुर के समस्त स्त्री-पुरुष बड़े आश्चर्य से मोह को प्राप्त हो गए अर्थात् किसी को यह ध्यान नहीं रहा कि आहार की बेला है, इसलिए भगवान् को आहार देना चाहिए। वहाँ के लोग अन्य वाहन ला-लाकर उन्हें समर्पित करने लगे। विनीत वेष को धारण करने वाले कितने ही लोग पूर्ण चन्द्रमा के समान मुख वाली तथा कमलों के समाव नेत्रों से सुशोभित सुन्दर-

सुन्दर कन्याएँ उनके पास ले आए। जब वे कन्याएँ भगवान् के लिए रुचिकर नहीं लगी, तब वे निराश होकर स्वयं अपने आपसे ही द्वेष करने लगी और आभूषण दूर फेंक भगवान् का ध्यान करती हुई खड़ी रह गई। अथानन्तर महल के शिखर पर खड़े हुए राजा श्रेयास ने उन्हें स्नेह-पूर्ण दृष्टि से देखा और देखते ही पूर्वजन्म का स्मरण हो आया। राजा श्रेयास महल के नीचे उतर कर अन्तःपुर तथा अन्य मित्रजनो के साथ उनके पास आया और हाथ जोड़ कर स्तुति पाठ करता हुआ प्रदक्षिणा देने लगा। भगवान् को प्रदक्षिणा देना हुआ राजा श्रेयास ऐसा सुशो-भित हो रहा था, मानो मेरु के मध्य भाग की प्रदक्षिणा देता हुआ सूर्य ही हो। सर्वप्रथम राजा ने अपने केशों से भगवान् के चरणों का मार्जन कर आनन्द के आँसुओं से उनका प्रक्षालन किया, रत्नमयी पात्र से अर्घ्य देकर उनके चरण धोए और पवित्र स्थान में उन्हें विराजमान किया, तदनन्तर उनके गुणों से आकृष्ट चित्त हो कलश में रखा हुआ शीतल जल लेकर विधिपूर्वक श्रेष्ठ पारण कराई। उसी समय आकाश में चलने वाले देवों ने प्रसन्न होकर साधु-साधु, धन्य-धन्य शब्दों के समूह से मिला एव दिग्मंडल को मुखरित करने वाला दुन्दुभिवाजो का भारी शब्द किया। पाच रग के फूल बरसाए। अत्यन्त सुखकर स्पर्श सहित दिशाओं को सुगन्धित करने वाली वायु बहने लगी और आकाश को व्याप्त करती हुई रत्नों की धारा बरसने लगी। इसी प्रकार राजा श्रेयास तीनों लोकों को आश्चर्य में डालने वाले देवकृत सम्मान को प्राप्त हुआ। सम्राट् भरत ने भी बहुत भारी प्रीति के साथ उनकी पूजा की। अनन्तर इन्द्रियजयी भगवान् ऋषभदेव मुनियों का व्रत कैसा है? उन्हें किस प्रकार आहार दिया जाता है, इसकी प्रवृत्ति चलाकर फिर से शुभध्यान में लीन हो गए। अनन्तर शुक्लध्यान के प्रभाव से मोह का क्षय होने पर उन्हें लोक और अलोक को प्रकाशित करने वाला केवलज्ञान उत्पन्न हो गया^{२५}।

७०० मुनियों की उपसर्ग निवृत्ति का क्षेत्र—हस्तिना-पुर में अकम्पनाचार्य आदि सात सौ मुनियों के उपसर्ग का निवारण हुआ। इसकी कथा इस प्रकार है—

किसी समय उज्जयिनी में श्रीधर्मा राजा रहता था। उसके बलि, बृहस्पति, नमुचि और प्रह्लाद वे चार मन्त्री

ये। किसी समय श्रुत के पारगामी महामुनि अकम्पन सात सौ मुनियों के साथ उज्जयिनी के बाह्य उववन में विराजमान हुए। उनके दर्शन के लिए नगरनिवासियों की भीति राजा भी मन्त्रियों के साथ गया। मुनियों के दर्शन कर मन्त्री कुछ विवाद करने लगे। उस समय गुरु की आज्ञा से सब मुनि सघ मौन लेकर बैठे, इसलिए ये चारों मन्त्री विवश होकर लौट आए। लौटते समय उन्होंने एक श्रुतसागर नाम के मुनि को देखकर राजा के समक्ष छोड़ा। सब मन्त्री मिथ्यामार्ग से मोहित थे, अतः श्रुतसागर नामक मुनिराज ने उन्हें जीत लिया। उसी दिन रात्रि के समय उक्त मुनिराज प्रातःसायं से विराजमान थे कि सब मन्त्री उन्हें मारने के लिए गए, किन्तु देव ने उन्हें कीर्तित कर दिया। यह देख राजा ने उन्हें अपने देश से निकाल दिया।

चारों मन्त्री हस्तिनापुर आए। उस समय वहाँ राजा पद्म राज्य करता था। राजा पद्म बलि आदि मन्त्री के उपदेश से किले में स्थित मिहबल राजा को पकड़ने में सफल हो गया, अतः उसने बलि में अभीष्ट वर माँगने के लिए कहा। बलि ने उस वर को राजा के ही पास धरोहर के रूप रखा।

किसी समय अकम्पनाचार्य आदि गान सौ मुनिराज हस्तिनापुर आए। उनके विषय में जानकर बलि आदि मन्त्री भयभीत हो गए। बलि ने राजा पद्म से वर देने की प्रतिज्ञा का निर्वाह करने हेतु सात दिन का राज्य माँगा। राजा ने बलि को सात दिन का राज्य दे दिया। बलि ने सिंहासन पर आरूढ़ होकर उन मुनियों पर उपद्रव करवाया। उसने चारों ओर से मुनियों को घेरकर पत्तो का धुआँ कराया तथा जूठन व कुल्हड़ आदि फिकवाए। मुनिगण सावधिक संन्यास धारण कर उपसर्ग सहन करते रहे।

उस समय मिथिला नगरी में पद्म के छोटे भाई विष्णुकुमार मुनि के अवधिज्ञानी गुरु विराजमान थे। अवधिज्ञानी उन गुरु से पुष्पदन्त नामक क्षुल्लक ने मुनियों पर उपसर्ग होने का दारुण समाचार सुना। वह गुरु की आज्ञा से विष्णुकुमार मुनि के पास आया तथा विष्णुकुमार मुनि से कहा कि आपको विक्रिया ऋद्धि प्राप्त हो गई है, अतः आप ही इस उपसर्ग को दूर कर सकते हैं। विष्णु-

कुमार मुनि राजा पद्म के पास गए। राजा पद्म ने कहा कि मैंने सात दिन का राज्य बलि को दे रखा है। अतः इस विषय में मेरा कुछ अधिकार नहीं है। यह सुनकर विष्णुकुमार मुनि बलि के पास गए तथा इस कुटुम्ब को रोका। जब बलि नहीं मानता तब उन्होंने बलि से तीन पग भूमि दान स्वरूप प्राप्त कर विक्रिय ऋद्धि के द्वारा अपना शरीर बढ़ा लिया। उन्होंने एक डग मुमेरु पर रखा, दूसरा मानुषोत्तर पर, तीसरा डग अवकाश न मिलने के कारण नहीं रख सके। इस प्रभाव से पृथ्वी पर खलबली मच गई। देवों ने बलि को बाँध लिया और उसे दण्डित कर देश से दूर कर दिया^{१६}। मुनियों के उपसर्ग निवारण की स्मृति स्वरूप ही श्रावण शुक्ल पूर्णिमा को सारे देश में रक्षाबन्धन का पर्व बनाया जाता है।

मुनि दीक्षा का केन्द्र—भगवान् मुनिमुव्रतनाथ के समय नागपुर (हस्तिनापुर) का राजा आहुवाहन था। उसकी पुत्री मनोहरा थी। उसका विवाह साकेतपुरी के राजा विजय के पुत्र वज्रबाहु के साथ हुआ था। विवाह के बाद जब वह अपनी पत्नी को लेकर जा रहा था, तब वसन्तगिरि पर एक ध्यानस्थ मुनि को देखा और उनका उपदेश सुना। उपदेश सुनकर वह बहुत प्रभावित हुआ और उसने २६ अन्य राजकुमारों के साथ मुनि दीक्षा ले ली। भगवान् मुनि सुव्रतनाथ के समय में ही गगदत्त श्रेष्ठी था। उसके पास सात करोड़ स्वर्ण मुद्राये थी। एक बार भगवान् हस्तिनापुर पधारे। श्रेष्ठी ने भगवान् का उपदेश सुना। उनके मन में वैराग्य उत्पन्न हो गया। उसने भगवान् के पास ही मुनिव्रत अंगीकार कर लिए^{१७}। इस प्रकार क्षेत्र पर अनेकों महान् पुरुषों ने मुनि दीक्षा लेकर आत्मकल्याण किया।

कल्याणक भूमि—हस्तिनापुर सोलहवे, सत्रहवे एवं अठारहवे तीर्थंकर शान्ति, कुन्धु और अरहनाथ के गर्भ, जन्म, तप और केवलज्ञान कल्याणक की भूमि रही है। इन तीनों के चरित के आधार पर अनेक महाकवियों ने अपनी काव्य रचना की। कवि असग ने भगवान् की जन्म भूमि हस्तिनापुर की निम्नलिखित^{१८} विशेषताओं का वर्णन किया है—

१. हस्तिनापुर तीनों जगत की कान्ति को जीतने

वाली भरतक्षेत्र की लक्ष्मी का निवासभूत अद्वितीय कमल है।

२. वहाँ के लोग विद्वान होते हुए भी अहंकार रहित है।

३. वहाँ तलवार को ग्रहण करने वाले लोग हैं तथा वहाँ मूर्खों का सद्भाव नहीं है।

४. वहाँ की स्त्रियाँ गले में हार धारण करती हैं।

५. वहाँ के बाजारों में चित्र-विचित्र मणियाँ रखी गई हैं, जिनकी किरणों से शरीर कल्पापित होने के कारण लोग एक दूसरे को पहिचान नहीं पाते हैं।

६. वहाँ के भवनो में ऊँचे-ऊँचे स्तम्भ लगे हुए हैं।

७. वहाँ के लोग दूसरे लोगों के सहायक हैं।

८. वहाँ के मनुष्य लक्ष्मी की प्राप्ति के लिए अत्यधिक खेदयुक्त नहीं होते हैं।

९. वहाँ के लोग युद्ध में विजय प्राप्त करते हैं।

१०. वहाँ के निवासी ससारी होने पर आत्माधीन, सुखी तथा समान गुणों से युक्त हैं।

११. वहाँ का राजा विविध गुणों से युक्त है।

विविध तीर्थकल्प का उल्लेख—विविध तीर्थकल्प नामक ग्रन्थ में बताया गया है कि आदि तीर्थकर के सौ

पुत्रों में भरत और बाहुबली प्रधान थे। शेष ६८ भाई भरत के ही सहोदर थे। जब भगवान् ऋषभदेव ने दीक्षा ली तो उन्होंने अयोध्या के अपने पद पर भरत का राज्याभिषेक किया और बाहुबली को तक्षशिला के पद पर। शेष पुत्रों को भी यथायोग्य राज्य प्रदान किया। अगकुमार ने जिस देश को प्राप्त किया, वह अगदेश के नाम से प्रसिद्ध हुआ। कुरु नामक पुत्र के नाम से कुरुक्षेत्र और बग, कलिंग, सूरसेन एव अवन्ति के नाम से तत्तत् देश प्रसिद्ध हुए। कुरु का पुत्र हस्ति नामक राजा हुआ, जिसने हस्तिनापुर को बसाया^१। यहाँ गंगा नामक पवित्र नदी प्रवाहित होती है। मल्लिनाथ स्वामी का समवसरण हस्तिनापुर आया था। इस नगर में विष्णुकुमार मुनि ने बलि द्वारा हवन के लिए एकत्र सात सौ मुनियों की रक्षा की थी। सनत्कुमार, महापद्म, सुभौम और परशुराम का जन्म इसी नगर में हुआ था। इस महानगर में शान्ति, कुन्थु, अरह और मल्लिनाथ के मनोहर चैत्यालय थे। अम्बादेवी का प्रसिद्ध मन्दिर भी इसी नगर में विद्यमान था।

—अध्यक्ष, संस्कृत-विभाग वर्धमान कालेज, विजयनौर

१. जिनसेन : हरिवंशपुराण ४५।६-३८
२. वही १३।७-१६
३. वही १३।३३
४. वही १३।४३-४५
५. वही ४५।६-६८
६. जिनसेन : आदिपुराण १६।१५२
७. वही १६।१५३
८. असग : शान्तिनाथपुराण १३।१-१०
९. श्री सुदर्शनमेरुबिम्बप्रतिष्ठा स्मारिका पृ० ७ पर डॉ० ज्योतिप्रसाद जैन का लेख।
१०. डॉ० जगदीशचन्द्र जैन : प्राकृत साहित्य का इतिहास पृ० ६१।
११. वही पृ० ६६
१२. वही पृ० १४१
१३. वही पृ० ३०३
१४. भारत के दिगम्बर जैन तीर्थ (प्रथम भाग) पृ० २२

१५. विमलसूरि : पद्मचरिय ६५।३४
१६. श्रीमद्भागवत १।१।४८
१७. पद्मचरिय ६।७१, २०।१०
१८. वही २०।१८०
१९. वही ६५।३४
२०. हरिवंशपुराण ५३।४६
२१. वही ५४।२-३
२२. हरिवंशपुराण ५४।६३-७१
२३. वही ५४।७३
२४. पद्मचरित ४।६
२५. पद्मचरित ४।७-२२
२६. जिनसेन : हरिवंशपुराण सर्ग-२०
२७. विमलसूरि : पद्मचरित २१।४३
२८. शान्तिनाथ गुराण १३।११-२०
२९. सिरिआइतित्थेसरस्स दोण्णि पुत्ता भरहेसर बाहुबलि नामाणो आसि। भरहस्स सहोपरा अट्ठाणउई वि तेसु तेसु देसेसुं रज्जाई दिण्णाई कुरुनरिदस्स पुत्तो हत्थी नाम राया हत्थ्या। तेण हत्थिणाउरं निवेसिअं।
विविध तीर्थकल्प (हस्तिनापुर) पृ. २७

ब्रह्मचारी शीतल प्रसाद जी की सौबीं जन्मतिथि पर

क्रान्तिकारी शीतल

□ श्री ऋषभचरण जैन

“नंगे बदन रहते हैं। इण्टर या थर्ड में होंगे। यह उनका फोटो रहा। सावला-सा रंग है। जरा-जरा कुछ मुस्कुराते से, खूब मीठे-मीठे से व्यक्ति है। हजारीलाल जी तो तुम्हारे साथ हैं ही। उन्हें बहुत सत्कार पूर्वक लाना।”

सन् १९२४-२५ की बात है। हरदोई में ब्रह्मचारी जी आने बाने थे। बाबूजी (बं० चम्पतराय जी) ने उन्हें बुलाया था। हमारी और मुगी हजारीलाल जी की ड्यूटी उन्हें स्टेशन पर ‘रिसीव’ करने की थी। बाबूजी के उपरोक्त शब्दों में ही हमने ब्रह्मचारी जी का प्रथम परिचय पाया। कुछ ही दिन पहिले ब्रह्मचारी जी समाज-सुधार सम्बन्धी घोषणा कर चुके थे। और इस घोषणा ने जैन-समाज में बच्चपात का-सा कार्य किया था।

“जैन-मित्र” और ‘दिगम्बर जैन’ में ब्रह्मचारी जी के लेख हमने पढ़े थे। विल्कुल एक बालक का-सा कौतूहल मुझे ब्रह्मचारी जी में मिला। अपना यह कौतूहल मैंने बाबूजी पर प्रकट भी कर दिया था तथा उनसे वादा भी ले लिया था कि वे एक दिन ब्रह्मचारी जी के दर्शन मुझे करायेगे। यह उस कहे की पूर्ति थी।

‘जैन-समाज’ के छ-सात नाम बाबू जी के मुह में अकसर निकलते थे। ये नाम थे, ब्रह्मचारी शीतलप्रसाद जी, बाबू देवेन्द्रकुमार आरा वाले, बाबू रतनलाल (वकील), लाला राजेन्द्रकुमार (विजनीरवाले), बाबू अजितप्रसाद (एडवोकेट, लखनऊ), बाबू कामताप्रसाद (एटा) और बाबू मूलचन्द किसनदास कापड़िया। ब्रह्मचारी जी का नाम वास्तव में सबसे अधिक बार उनकी जवान पर आता था। आज ये मेरे जीवन के अमिट भाग बन गए हैं जिन्हें मैं कभी भुलाए नहीं भूल सकता। और इनमें से ब्रह्मचारी जी का सम्मरण लिखने का अवसर पाकर मुझे अत्यन्त आनन्द प्राप्त हुआ है।

विल्कुल ठीक उपरोक्त नख-शिख के ब्रह्मचारी जी थे। मेरी प्रकृति में आरम्भ से ही एक खास तरह की युक्त-प्रांतीय ऐंठ है। मैंने अपने जीवन में बाबूजी के अतिरिक्त

और किसी के पैर नहीं छुये परन्तु ब्रह्मचारी जी के पैर मुझे छूने पड़े। मैंने अपने अहंकारवश बहुत कम आदमियों को अपने से बड़ा माना लेकिन ब्रह्मचारी जी को मैं मन ही मन सदा बहुत बड़ा मानता रहा। मेरे जीवन की परिस्थितियां कुछ ऐसी रही कि मैं ब्रह्मचारीजी के जीवन-काल में उनकी किसी भी आज्ञा का पालन नहीं कर सका और न उनकी कोई सेवा मुझसे बन सकी। लेकिन उनके बाद मैं उनके कार्य को अवश्य अग्रसर होकर करना चाहूंगा। चाहे इसमें मुझे कोई सहयोग दे या न दे।

बाबूजी के प्रेरक कुछ हद तक ब्रह्मचारी जी थे और ब्रह्मचारी जी की प्रेरक थी वह उत्कृष्ट आत्मा जिसकी सत्ता में हमें एकनिष्ठ विश्वास है।

ब्रह्मचारी जी कई दिन हरदोई में रहे। ब्रह्मचारी जी और बाबूजी दोनों ही महापुरुष थे। परन्तु एक प्रतिमाधारी था और दूसरा केवल एक अणुव्रती गृहस्थ। यह २५ या २६ सन् की बात है। बाबूजी का जीवन करीब १० वर्ष हुए, बदल चुका था। उन्होंने अपने व्यस्त जीवन में से भी समय निकाल कर जैन धर्म सम्बन्धी बहुत से ग्रंथ रच डाले थे। दिगम्बर जैन परिषद् की बुनियाद पड़ चुकी थी और ‘दि० जैन महासभा’ के कुछ सज्जन बाबू जी की अप्रिय आलोचना भी कर रहे थे। बाबूजी में नीतिमत्ता कुछ कम थी। वे अपनी बात सदा ओजस्वी और बहुत सीधे ढंग पर कह देते थे। ‘महासभा’ के साथ अपने मतभेद को भी इसी ओजस्वी और सीधे ढंग पर उन्होंने प्रकट कर दिया था। ब्रह्मचारी जी के साथ उनकी गाढ़ी मैत्री थी। दोनों में बहुत-सी और बहुत लम्बी-लम्बी बातें हुईं। कुछ इधर-उधर और कुछ मेरे सामने। मुझे ब्रह्मचारीजी के समक्ष बाबूजी भी कुछ हलके-हलके लगने लगे।

ब्रह्मचारी जी की वह सूरत हमारे मन में घर कर गई। वे बरामदे में काठ के तख्त पर सोते थे और बहुत तड़के उठते थे। दिन में एक ही बार भोजन करते (शेष पृष्ठ आवरण ३ पर)

विश्व शान्ति में भगवान महावीर के सिद्धान्तों की उपादेयता

□ कु० पुखराज जैन

आज भौतिक विज्ञान ने बहुत विकास कर लिया है उसकी उपलब्धियों एवं अनुसंधानों ने विश्व को चमत्कृत कर दिया है। प्रति क्षण अनुसंधान हो रहे हैं जो आज तक नहीं खोजा जा सका उसकी खोज में और जो नहीं सोचा उसे सोचने में व्यक्ति व्यस्त है। आविष्कार का धरातल अब केवल भौतिक पदार्थों तक सीमित नहीं रहा, वर्न् अन्तर्मुखी चेतना को पहचानना व अध्ययन करना भी उसकी सीमा में आ रहा है। आज की वैज्ञानिक प्रगति स्वर्ग की भौतिक दिव्यताओं को पृथ्वी पर उतारने के लिए (कटिबद्ध प्रयत्नशील है। पाश्चात्य देशों ने अपनी समृद्धि से उन दिव्यताओं को खरीद भी लिया है।

इतना होने पर भी आज का मनुष्य सुखी नहीं है। वह सुख की तलाश में भटक रहा है। आजकल परिवार भौतिक साधन सम्पन्न तो देखे जाते हैं, लेकिन परिवारों के सदस्यों में परस्पर सद्भावना व विश्वास व्यय होता जा रहा है। व्यक्ति सम्पूर्ण भौतिक सुखों को अकेला ही भोगने के लिए व्यग्र है, लेकिन अन्ततः उसे अतृप्ति का अनुभव ही हो रहा है। ऐमे निराशा एवं संश्रुत मानव को आशा एवं विश्वास की मशाल थमानी है। आज हमें मनुष्य को चेतना के केन्द्र में प्रतिष्ठित कर उसके पुरुषार्थ व विवेक को जगाना है। उसके मन में जगत के सभी जीवों के प्रति अपनत्व का भाव लाना है मनुष्य-मनुष्य के बीच आत्मतुल्यता की ज्योति जलानी है जिससे परस्पर समझदारी प्रेम व विश्वास पैदा हो।

आज भौतिकता अग्नि से जीवन मुह्यन पिघा रहा है। मानवता गल रही है, धर्म जल रहा है। और संस्कृति झुलस रही है। शान्ति के नाम पर नर संहार, मित्रता के नाम पर शोषण व स्वार्थ की भावनायें बराबर जड़ पकड़ रही हैं। नैतिकता का पतन जिस गति से हो रहा है वह कल्पनातीत है। राष्ट्रीय समाज, धर्म और सम्प्रदाय को लेकर अशान्त है; हिंसक बना हुआ है। विश्व के मानचित्र

देखें तो वहां भी वर्ग संघर्ष है, विकसित व विकासशील देशों में रस्साकशी है, विषमता बढ़ती जा रही है।

आज व्यक्ति ने न्यूट्रान बम और हाइड्रोजन बम बना लिया है। व्यक्ति स्वयं अपनी जाति के सर्वनाश पर तुला है, साथ ही ममस्त प्राणी जगत को भी अपने साथ नष्ट करना चाहता है। मनुष्य का मनुष्य की दृष्टि में कोई मूल्य नहीं, कंसी भयानक स्थिति है? आज का विश्व युद्ध की विभीषिका से सज्जत है। पता नहीं किस समय फौजे आमने-सामने आ जायें। आज के युग में जिस प्रकार के विनाशक हथियारों का निर्माण हुआ है और निरन्तर होता जा रहा है उससे भय है कि यदि युद्ध छिड़ा तो प्रलय का झझावात विश्व के बहुत बड़े भाग को अपनी चपेट में ले लेगा। उस स्थिति की कल्पना मात्र ही भय से रोगटे खड़ा कर देने वाली है।

यह तो रहा विश्व का युद्धमय वातावरण। विज्ञान ने केवल सामरिक क्षेत्र में ही उन्नति नहीं की। विज्ञान ने भौतिक क्षेत्र में इतना विकास किया है कि कहना चाहिए अब आविष्कार आवश्यकता की जननी बन गए। व्यक्ति के सामने पदार्थों का ऐसा विश्वव्यापी समूह है जिसे वह देख नहीं पा रहा, जान नहीं पा रहा, इसलिए कौन-सी वस्तु का प्रयोग कहा पर हो सकता है यह जानकारी प्राप्त करने में बराबर प्रयत्नशील है जिससे वह विज्ञान की प्रगति को अपने जीवन में समाहित कर सके। इन आविष्कारों ने उसकी आवश्यकताओं में अभिवृद्धि की है विज्ञान ने व्यक्ति के प्रत्येक अभाव को सद्भाव में परिवर्तित कर दिया है।

आज आवश्यकता है सामरिक व्यक्ति को सामाजिक बनाने की जिससे प्राणी जगत का सर्वनाश करने वाला व्यक्ति प्राणी जगत का कल्याण कर सके; वह सामाजिक बन कर प्राणी जगत के साथ जी सके। उनके हिताहित के बारे में सोच सके। मानवता का सम्मान कर सके। (क्रमशः)

जरा सोचिए !

१. ये विसंगतियाँ !

दूसरों को दोष देना लोगों का स्वभाव जैसा बन गया है। कहते हैं—आज संसार में जो बदलाव आया है, छीना-झपटी, आपा-धापी मची हुई है वह सब समय के बदलाव का प्रभाव है। पर, यह कोई नहीं बतलाता कि यह सब घटित कैसे हुआ ? जबकि समय, दिन-रात, घड़ी-घन्टा, मिनट-सैकिण्ड आदि में कोई बदलाव आया नहीं मालूम देता। समय तो तीर्थकरों के काल में और उससे बहुत पहिले काल में जैसा और जिम परिमाण में था आज और अब भी वैसा उसी परिमाण में है। फिर काल-द्रव्य अन्य पदार्थों के लिए प्रेरक भी तो नहीं—हर द्रव्य का परिणामन उसका अपना और स्वाभाविक है—‘उत्पाद-व्यय-ध्रौव्य युक्तं सत् ।’

मुना है, पहिले के लोग स्वार्थी उनसे नहीं थे जितने परमार्थी। उनकी दृष्टि दूसरों के उपकार पर अधिक रहती थी जबकि आज विरले ही मानवों की विरली ही गतिविधियाँ परमार्थ के लिये समर्पित हैं। मनुष्य स्वयं स्वार्थ की ओर दौड़ रहा है और बदनामी से बचने के लिये स्वयं ही युग को ‘अर्थयुग’ या अर्थ के प्रभाव का नाम देकर बदनाम कर रहा है।

स्वार्थ के लिए मानव की दौड़ कहा-कहा है, यह जानने के लिये लम्बे लम्बे व्यायामों की आवश्यकता नहीं। आज तो मानव कहां नहीं दौड़ रहा ? यह आसानी से जाना जा सकता है, क्योंकि उसकी अ-दौड़ के क्षेत्र सीमित है और दौड़ के क्षेत्र विस्तृत। मानव ने सभी क्षेत्र तो स्वार्थपूर्ति में व्याप्त कर रखे हैं—जो निःस्वार्थ है वे घन्य है। बहुत से लोगो ने तो धर्म उपकरणों, स्थानों, और धर्म के नाम पर होने वाले कार्यक्रमों तक को स्वार्थ-पूर्ति में अछूता नहीं छोड़ा है। बहुत से लोग दान देते हैं तो यश-कीर्ति-नाम के लिये, सम्मेलन, जयन्तियों आदि के आयोजन करते हैं तो यश व अर्थ के लिए, भाषण, कथा, प्रचार आदि करते हैं यश व अर्थ के लिये और धार्मिक-साहित्य प्रकाशन आदि करते हैं तो वह भी व्यवसाय के लिये। कोई दूसरों को नीचा दिखाने के लिये ममन्वय के नाम पर विरोधी दाणी बोल रहे हैं तो कही—जहा पहिले वस्तुनिर्णय के लिये

अपेक्षावाद को निर्णायक माना जाता था वहां अब निर-पेक्षावाद का प्रभुत्व है, जहां अनेकान्त था वहां एकान्त है। इस प्रकार सभी तो विसंगतियाँ इकट्ठी हो गई हैं; जबकि धर्म सभी विसंगतियों से अछूता—वस्तु स्वभाव में है।

यदि कही विसंगतियां नजर आती हो तो उन्हें दूर कीजिये। अन्यथा कही ऐसा न हो कि परिपक्व होने पर ये विसंगतियां ही धर्म का रूपा ले बैठें। क्योंकि बदलती परम्पराओं से यह स्पष्ट होने लगा है कि—धर्म में अधर्म तीव्रगति से घुमपैठ कर रहा है और हम एक-दूसरे का मंह देख रहे हैं। हममें जो एक करता है दूसरे भी वही करने लगते हैं और करे भी क्यों नहीं ? कुछ अपवादों को छोड़, प्रायः हम सभी तो एक थैली के चट्टे-वट्टे जैसे हैं। पर, आश्चर्य न करे—बलिदान-निरोधक धर्म के मध्य भी बलिदान बैठा है। अधर्म निरोध के लिये सभी तीर्थकरों को भी सर्वस्व तक बलिदान (त्याग) करना पडा। अब धर्म-रक्षा के लिये हमें क्या बलिदान (न्याग) करना है ? जरा मोचिये और करिये !

२. प्रचार किसका और कैसे :

जैनधर्म आचार-मूलक है तथा इसमें आभ्यन्तर और बाह्य दोनों आचारों के पालन का निर्देश है। जिसका अन्त-रग राग-द्वेष, मिथ्यात्व, कपायादि से रहित हो, और बाह्य-प्रवृत्ति पचेन्द्रिय तथा मन के वशीकरण क्रिया से ओत-प्रोत हो वही पूरा जैनी है, वही ‘जिन’ का सच्चा अनुयायी और वही जैन का समर्थक है। यहां तक कि पूर्वजन्म में तीर्थकर-प्रकृति का बन्ध करने वाले सभी जीवों को भी इसी मार्ग में होकर गुजरना पडा और वे इस जन्म में भी निवृत्ति रूप इसी प्रवृत्ति में केवलज्ञानी व ‘जिन’ बन सके। अतः लोगो को ‘जिन’ व वीतराग की श्रद्धा व रुचि हो, वे जिन-मार्ग पर चलें, जिन और जैनी बनने का प्रयत्न करें यही उत्तम मार्ग है।

श्रद्धा करने और मार्ग पर चलने के लिये वह सब कुछ करना होता है जो महापुरुषों ने किया और जिसका मूल चारित्र्य है। यतः—श्रद्धा और ज्ञान दोनों स्वयं भी जानने व अनुभूति रूप क्रिया होने से स्वयं चारित्र्य रूप ही

हैं। फलतः चारित्र्य ही मुख्य है। जो जितना अन्तरंग व बहिरंग चारित्र्यी होगा वह उतना ही 'जिन' और जैन के निकट होगा। हां, इस चारित्र्य में शक्ति की अल्प व महत् व्यक्ततः की अपेक्षा अल्प-बहुत्व अवश्य है—अल्प अणुव्रत व महत् महाव्रत कहलाता है। श्रावक का चारित्र्य अणुव्रत और मुनि का महाव्रत रूप है—पर, है वह सभी चारित्र्य। उक्त चारित्र्य के परिप्रेक्ष्य में आज की स्थिति क्या है? यह विचारणीय विषय बन रहा है।

आज लोगों में सम्प्रदर्शन प्राप्त करने को दबाव डाला जाता है, आधुनिक के सम्बंध में ज्ञान के विस्तार का निर्देश दिया जाता है, आध्यात्मिक चर्चाएँ होती हैं। सम्मेलनों और सेमीनारों के आयोजन किये जाते हैं—आदि! यदि उक्त सभी आयोजन आचरण में उतरने की ओर अग्रसर दिखाई देते हों तो सभी सकल्प और आरम्भ शुभ हैं। पर अधिकांशतः ये आयोजन क्या हैं? चर्चाएँ क्या हैं? और सेमीनार क्या हैं? इनके वास्तविक रूपों पर लोगों की दृष्टि नहीं। अन्यथा—क्या कषायपोषण और आचार-विचार शून्यता में की जाने वाली सम्प्रदर्शन की चर्चाएँ धर्म से दूर नहीं? क्या वर्तमान उत्सव व सेमीनारों के आयोजन प्रायः प्रभूत सम्पत्ति व्यय करने वाले और साधारण ज्ञान-पिपासुओं को लाभ देने से दूर नहीं? क्या दोनों के ही मूल में चारित्र्य का अभाव नहीं? बहुतों में प्रकट कषाय-मान आदि दृष्टिगोचर हैं तो बहुतों में लोभादि के सद्भाव रूप अन्तरंग कलुषता और वाह्याचार-शून्यता।

वर्तमान सेमीनार क्या कुछ दे जाते हैं, ये लेने वाले जानें। पर अनुभव तो ऐसा है कि एक ओर जहाँ उत्सवों व सेमीनारों में पठित कतिपय निबन्ध बहुत घिसे-पिटे और कई रजगह वाँचे होते हैं—उनमें पिष्ट-पेषण भी अधिक मात्रा में लक्षित होते हैं, तो दूसरी ओर बहुत से नये प्रबन्ध कुछ बुद्ध-बोधितो तक ही सीमित रह जाते हैं और कई वाचकों में तो आचार-विचार सम्बन्धी मूर्तरूप भी परिलक्षित नहीं होता। ऐसे सेमीनारों में अधिकांश लोगों को खासकर स्थानीय युवापीढ़ी को धर्म के अनुकूल कुछ नहीं मिल पाता और कभी-कभी तो इन सेमीनारों से विपरीत प्रभाव होता भी देखा जाता है जैसे—युवक जान लेते

हैं इन सेमीनारों के विकृत-रूप, सम्मिलित होने वाले अनेकों महारथियों के आचार-विचार और धन के अप-व्यय के विविध आयाम। किसी का कहना था—कि उनके नगर में पिछले वर्षों में घटित एक सेमीनार में कुछ वाचकाचार्य ऐसे भी थे जो नई पीढ़ी पर बिना छने पानी और कन्दमूल सेवन की छाप छोड़ गए और कुछ ने तो रात्रि-भोजन त्याग जैसे मोटे नियमों का भी उल्लंघन किया।

उक्त प्रसंगों में सोचना पड़ेगा कि इन सेमीनारों के आयोजन दुरुह तत्त्व-ज्ञान के आदान-प्रदान मात्र के लिए हो या आचार-विचार का मूर्तरूप प्रस्तुत करने के लिये भी? आज जबकि शास्त्रों-सम्बन्धी खोजों के प्रसंगों से भण्डार भर चुके हैं—लोग इतना लिख चुके हैं कि उन्हें पढ़ने और छपाने वाले भी दुर्लभ हो रहे हैं। इन प्रभूत लेखों और अनुवादों ने मूल भाषा और भावों को लोगों की आँखों से दूर-सा जा पटका है—वे आचार्यों के मूल-भावों से दूर जा पड़े हैं और वाह्याचार-विचार (प्रगट में जैनत्व दर्शाने वाली—प्रभावक क्रिया) से भी शून्य जैसे हो रहे हैं। तब क्यों न मूल ग्रन्थों के पठन-पाठन की परिपाटी का पुनः प्रयत्न किया जाय और क्यों न मूर्त-आचार-विचार प्रसार के लिए चारित्र्य विषयक ग्रन्थों के शोध व मूर्त आचार प्रस्तुत करने के मार्ग खोजे जाए? द्रव्य उधर लगे या दिखावे में? जरा सोचिये!

३. धर्म का मूल अपरिग्रह

जिन धर्म वीतराग का धर्म है और इसकी भूमिका में अपरिग्रह की प्राथमिकता है, चौबीसो तीर्थंकर भी वीतराग पहिले और धर्म-उद्धोषक बाद में बने पूर्ण ज्ञानी होने पर ही उनकी दिव्य-देशना हुई। फलतः जितने अशों में जीव वीतरागी—अपरिग्रही होगा वह उतने अशों में जैनी होगा। तीर्थंकर महावीर का युग एक ऐसा युग था जब हिंसा का बोलबाला था और उस समय लोगों का आकर्षण केन्द्र जीवों का चीत्कार बना हुआ था—वे अहिंसा का उपदेश चाहते थे। संयोग से ऐसे समय में तीर्थंकर की सर्वधर्म-उद्धोषक देशना हुई और लोगों ने उसमें से एकमात्र वांछित धर्म—अहिंसा को प्रमुखता देकर महावीर की देशना को मात्र अहिंसा धर्म विशेषण से प्रतिबद्ध कर

दिया । जबकि महावीर की देशना पूर्व-तीर्थकरो की देशना से किंचित् भी भिन्न न थी । महावीर ने भी अन्य तीर्थ-करो की भाति वस्तु-तत्त्व का याथातथ्य—तत्त्व दिग्दर्शन कराया और वस्तु के सभी धर्मों को कहा ।

प्रश्न है कि तीर्थकरो ने क्या और कहा ? तत्त्व-चित्तन की गहराई में जाने पर स्पष्ट होता है कि सभी तीर्थकरो ने, वीतरागी व निर्विकल्प दशा में होने के कारण—वीतरागभाव से वीतरागतामयी देशना की । उनकी देशना 'याथातथ्यं विना च विपरीतात्' 'अन्यूनमनतिरिक्त' थी और 'करो या न करो' के सकेत से रहित भी थी । क्योंकि हों या ना का सकेत विकल्पदशा में ही समभव है ।

तीर्थकरो ने वस्तु के जिस शुद्धस्वरूप को दर्शाया वह स्वरूप हर वस्तु के अपने निखालिसपने में समाहित था—पर-संयोगों से सर्वथा अछूता और परिग्रहों—मिलावटों से सर्वथा पृथक् । जिन अन्य धर्म-अंगों की हम चर्चा चाहते हैं वे सभी धर्म इस अपरिग्रह के होने पर स्वयमेव उसी में समाहित हो जाते हैं । इसीलिये तीर्थकरो ने मूल पर प्रहार किया और पहिले वे वीतरागी बने । यत—वीतरागता (अन्तरग-बहिरग, परिग्रह राहित्य) होने पर अहिंसा, सत्य, अचौर्य आदि जैसे सभी धर्म स्वभावतः फलित हो जाते हैं । अतः जीवों को अन्तरग रागादि और बहिरग धन-धान्यादि परिग्रहों से विरक्त होना चाहिये । इसीलिए आचार्यों ने सभी पापों में प्रमाद (परिग्रह) को मूलकारण कहा है—'प्रमत्त योगात्' ।

क्या कहें ! लोग बड़े व्यवहार चतुर हैं । उन्हें धर्मात्मा बनने का चाव भी है और परिग्रह-संचय का भाव भी । फलतः उन्होंने ऐसा सरल-मार्ग खोज लिया है कि जिसमें सांप भी मर जाये और लाठी न टूटे—वे धार्मिक बने रहें और उन्हें इन्द्रिय-दमन व परिग्रह-त्याग जैसी कठिन साधनाओं से भी मुक्ति मिली रहे । क्योंकि इन्द्रिय-संयम व परिग्रह त्याग दोनों उन्हें कठिन मालुम होते हैं । अपनी इस इष्ट-पूति के लिए वे आज जी जान से जुट गए हैं और उन्होंने दैनिक कठिन साधनाओं की उपेक्षा कर दान और बाह्य अहिंसा से नाता जोड़ लिया है । इसमें उन्हें संचय कर अल्प देना होता है—परिग्रह भी बढ़ता है और दानी भी बने रहते हैं ।

जब आचार्यों ने आहार, औषध, ज्ञान और वसति का (कही-कही अभय) देने को दान कहा है तब रुपया-पैसा देना दान में गणित है या आर्किकन्य में यह विचारणीय है । फिर भी यदि यह दान में गणित है तो इसमें विधि, द्रव्य, दाता और पात्र पर दृष्टि देना भी तो न्यायोचित है ! यदि दाता अनुकूल है तो उसे विचारणीय है कि जो रुपया वह दे रहा है उसके स्रोत क्या है ? वह दान के योग्य है या नहीं ? पात्र भी योग्य है या नहीं ? द्रव्य का उचित उपयोग होगा या नहीं ? इसी प्रकार पात्र को भी दाता की नि स्वार्थ भावना व वित्त की न्यायोपात्तता देखनी चाहिए । पर, आज ये सब देखने वाले दाता और पात्र बिरले हैं—दोनों ही आखे मीचकर—स्वार्थपूतियों में—लिए और दिए जा रहे हैं और जो विसंगतियाँ समझ आ रही हैं वे शोचनीय बन रही हैं—पैसे का दुरुपयोग । यदि ऐसी परम्पराओं पर अकुश लगे तो धर्म की बहुत कुछ बढ़दारी हो । उक्त प्रसंगों में यदि सुधारों की अपेक्षा हो तो परिग्रह-त्याग का सही मार्ग क्या हो ? जरा सोचिए !

४. वे जैनी ही तो थे !

'उपसर्गं दुर्भिक्षे जरसि रुजाया च निष्प्रतीकारे ।

धर्माय तन्विमोचनमाहु सल्लेखनामार्गः ॥'

निष्प्रतीकारयोग्य उपसर्ग, दुर्भिक्ष, बुढ़ापे, बीमारी आदि के कारण धर्म के लिए—धर्मसाधन हेतु शरीर का त्यागना सल्लेखना या समाधिमरण है ।

—बड़े शोक में डूब गया देश और धार्मिक जगत् । जब बाबा विनोबा भावेजी का वियोग सुना । वे देशहित के लिये राष्ट्र-पिता बापूजी के आदर्शों पर उनसे कन्धा भिड़ाकर चले और बापूके बाद में भी जीवनपर्यन्त धर्म की आन को निभाते चले । भू-दान तो उनकी सेवापद्धति का एकमात्र उजागर रूप था । वे अपने अन्तस्तल में न जाने कितने ऐसे यज्ञ छिपाये फिरते रहे जो जन-जन हितकारी थे । जहाँ भी जैसी आवश्यकता प्रतीत हुई वहीं यज्ञ के अंश बिकेर दिये । उनकी अहिंसा, करुणा, परोपकार-बुद्धि आदि आदि की भावनयें, धार्मिक और पारमाधिक यज्ञ थे । जब तक जिए पर के लिये, देश के लिये और धर्म के लिए ।

बाबा ने ससार चक्र को पानी दृष्टि से परखा था फलतः वे अन्तिम परीक्षा तक उत्तीर्ण होते रहे। हल्का दिल का दौरा पड़ने पर सभाल के प्रयत्न किये गए, देश प्रमुखों ने संवोधन दिये। पर, बाबा ने किसी की न सुनी। वे एक सयमी—जैन सयमी को भाँति उस प्रतिज्ञा—आस्था पर दृढ़ हो गये जो जन-जन को दुर्लभ होती है। उन्होंने औषधि, अन्न, आहार, उपचार आदि सभी से विरक्ति ले ली। वे अपने में इस आस्था से दृढ़ हो गए कि शरीर मरण धर्मा है—इससे मेरा कोई सरोकार नहीं—‘वस्त्राणि जीर्णानि वस्त्रा विहाय।’

जैनी को अन्नती प्रवस्था में भी अष्टमूल गुण धारी होना चाहिये—ब्रत तो बहुत बड़ी निधि है। बाबा में जैन-मान्य ऐसी कौन-सी विधि नहीं थी? मोटे रूप से बहुत सी विधियाँ उनमें विद्यमान थी। अहिंसा, सत्य, अचौर्य, ब्रह्मचर्य और परिग्रह परिमाण, अणुव्रत सभी तो उनमें थे—जैनी के नाम से भले ही न सही, व्यवहार से वे सच्च जैन श्रावक थे। काश! हमें सद्बुद्धि मिले और हम ब्रत के बन्धन में न बंधे रहकर भी बाबा की भाँति आचरण में अणुव्रतों जैसा पालन करने की सीख ले, तो हमें भी बिना प्रयत्न के सहज सत्लेखना प्राप्त हो सकती है। जिसका जीवन न्याय नीतिपूर्ण रहे और अन्त में समाधि-मरण हो, वह जैनी नहीं तो और क्या है? मेरी दृष्टि में तो वे जैनी ही थे। उन्हें सादर नमन और श्रद्धाजलि।

५. और एक यह भी :

—धर्म का सच्चा स्वरूप चारित्र्य अर्थात् आचरण है। और सम्यक् चारित्र्य का धारक (धर्म को जीवन में उतारने वाला) धर्मात्मा है। धर्म और धर्मात्मा दोनों परस्पर-सापेक्ष हैं। फलतः—जहाँ भी धर्म का प्रसंग उप-

स्थित हो, धर्मात्मा की खोज की जाना चाहिए। यद्यपि वर्तमान अवार पंचमकाल में जीवों में चारित्र्यमोहनीय के उपशम-क्षय-क्षयोपशम में मन्दता लक्षित होती है और वे ब्रत और नियमों की उच्च दशा में नहीं पहुँच पाते। तथापि धर्म के वाहकों को उतना तो होना ही चाहिए जितना अन्नती श्रावक में अवश्यम्भावी है। जैसे आजन्म मद्य-मास-मधु का त्याग, पंच उदुम्बरो का त्याग, अनछने जल और रात्रि-भोजन का मन-वचन-काय, कृतकारित-अनुमोदना से त्याग। यदि देव दर्शन, गुरुभक्ति करने का नियम हो तो और भी उत्तम।

श्रावकों का कर्तव्य है कि धार्मिक प्रसंगों में उत्सव के मुखिया के चुनाव में उक्त बातों का ध्यान करे और जिन-शासन के महत्त्व को समझ धर्मचक्र को प्रभावक बनाने में सहायक हो। अन्यथा हमने कई बार कईयों के मुख से उलाहने सुने हैं—

“क्या जिनदेव या गुग्गु भी ऐसे ही मुखिया थे, जैसे अमुक धर्म-सभा के अमुक नेता?—जिनमें ‘जैनी’ का एक भी चिह्न नहीं था।” ‘जैसे नेता वैसी सभा और वंसा ही प्रभाव’ आदि।

धर्म-उत्सवों के मुखिया बनने का आग्रह आने पर सबधित व्यक्तियों को भी सोच लेना चाहिए कि उक्त सदर्थ में वे उस पद के कहाँ तक योग्य हैं? धार्मिक प्रसंग में मुखियापने के लिए धर्म-विहीन-लौकिक बडप्पन, लौकिक या राजकीयपद अथवा लौकिक ज्ञान प्राप्त कर लेना कार्यकारी नहीं अपितु मुखियापने के लिए या किन्हीं धर्म उत्सवों के उत्तरदायित्व संभालने के लिए जिन-धर्मानुकूल स्थूल आचरण और धर्मविषयक स्थूल ज्ञान होना अनिवार्य है—ऊँचे नियमपालक और ज्ञाता हों तो सोने में सुहागा। जरा सोचिए।

—संपादक

‘अनेकान्त’ के स्वामित्व सम्बन्धों विवरण

प्रकाशन स्थान—वीर सेवा मन्दिर, २१ दरियागंज, नई दिल्ली-२

प्रकाशक—वीर सेवा मन्दिर के निमित्त श्री रत्नत्रयधारी जैन, ८ अल्का, जनपथ लेन, नई दिल्ली

राष्ट्रीयता—भारतीय

प्रकाशन अवधि—त्रैमासिक

संपादक—श्री पद्मचन्द्र शास्त्री, वीर सेवा मन्दिर २१ दरियागंज, नई दिल्ली-२

राष्ट्रीयता—भारतीय।

स्वामित्व—वीर सेवा मन्दिर २१ दरियागंज, नई दिल्ली-२

मैं रत्नत्रयधारी जैन, एतद् द्वारा घोषित करता हूँ कि मेरी पूर्ण जानकारी एवं विश्वास के अनुसार उपर्युक्त विवरण सत्य है।

रत्नत्रयधारी जैन
प्रकाशक

अविश्वसनीय किन्तु सत्य

“जैनधर्म के अनुयायी अपने शुद्ध-सात्विक आहार-विहार एवं नैतिकतापूर्ण जीवन-पद्धति के लिये प्रसिद्ध रहे हैं, किन्तु क्या आज भी गिधवा गाँव के आदर्श निवासियों की भाँति वे अपने धर्म-सम्मत आचरण पर दृढ़ रह गये हैं ? इस उदाहरण से उन्हें शिक्षा लेनी चाहिए—”

—प्रेस ट्रस्ट आफ इंडिया द्वारा प्रसारित २० सितम्बर ८२ के समाचार के अनुसार मध्य प्रदेश के रायपुर जिले में अरगराजिम राजपथ पर स्थित गिधवा नाम का एक ग्राम है जिसमें छ. सौ व्यक्ति, की आबादी है। इनमें अधिकांश गौड हैं, कुछ एक परिवार चन्द्रकरस साहुओं के हैं और एक परिवार ब्राह्मणों का है। इस ग्राम के सभी निवासी कबीरपंथी हैं और परम्परा अत्यन्त सद्भाव और भाईचारे के साथ रहते हैं। लगभग एक सौ वर्ष पूर्व इस गाँव के निवासियों ने कबीरपंथ की दीक्षा ली थी और प्रतिज्ञा की थी कि गाँव का कोई भी व्यक्ति मांस-मच्छी आदि का भक्षण नहीं करेगा, शराब नहीं पीयेगा, बलात्कार, ब्रह्मचर, दुराचार आदि कुकृत्य नहीं करेगा। तभी से इस गाँव के सभी निवासी अपनी इस उत्तम देह को निमज्जित कर रहे हैं। यदि गाँव का कोई भी निवासी इन मर्यादाओं में से किसी का भी उल्लंघन करता है, कोई भी दुष्कर्म करता है तो उसके लिए गाँव छोड़कर चला जाने के अनिवार्य कोई अन्य विकल्प नहीं रहता। पुलिस

अधिकारियों का भी कहना है कि इस ग्राम में अथवा उसके निवासियों द्वारा कभी भी किसी अपराध का किया जाना देखने सुनने में नहीं आया। मद्य-मांस-मत्स्य को तो वे छूते भी नहीं, बलात्कार, व्यभिचार आदि की भी कोई घटना नहीं होती। शनिवार १८ सितम्बर ८२ को इस गाँव में एक समारोह हुआ जिसमें ग्रामवासियों ने अपनी प्रतिज्ञा का दोहराया। वे अपनी इस आदर्श जीवन-पद्धति पर गर्व करते हैं जो उचित ही है। ग्राम-प्रमुख ने बताया कि उक्त मर्यादाओं का उल्लंघन करने वाले के साथ कड़ाई से काम लिया जाता है, कोई क्षमायाचन नहीं की जाती। उसे सदा के लिए गाँव से निर्वासित होना पड़ता है। किन्तु ऐसे अपराध बहुत कम ही आए हैं।

आज के युग में यह स्थिति कितनी अविश्वसनीय लगती है, तथापि यह सर्वथा सत्य है। स्व-धर्म को जीवन के साथ जोड़ने, जीवन में उतारने से ही धर्म की सार्थकता है।

—ज्योति प्रसाद अंत

(पृ. २७ का प्रेषण)

थे और भोजन करने समय भीन रहते थे। वैसे तो बाबूजी का भोजन भी बहुत पवित्रता पूर्वक तैयार होता था, किन्तु ब्रह्मचारी जी का भोजन विशेष तत्परता के साथ बनता था। मुझे याद है कि ब्रह्मचारी जी के लिए स्वयं हमारी माताजी भोजन बनाती थी और ब्रह्मचारी जी मेज-कुर्मी पर न लाकर चौके में भोजन करते थे। उनका व्यवहार अध्यागतों से लगाकर लौकर-चाकरी तक से समझा भग था।

बाबूजी के साथ उनकी जो-जो बातें मेरे सामने होनी थीं मैं उन्हें बड़े ध्यान से सुनता था। समाज-सुधार और अन्तर्जातीय विवाह सम्बन्धी उनके विचार तो प्रकाश में आ ही चुके थे, परन्तु नारी जाति के सर्वांगीण उत्थान पर उनकी धारणाएँ अत्यन्त प्रभावशाली और प्रखर थीं।

प्रत्येक आदमी के भीतर एक दूसरा आदमी रहता है, अगर का आदमी अकस्मक परिस्थितियों का शिकार बन

कर कुछ ऐसे कार्य करता है जो उसके आदर्शों के नहीं, उसकी अन्तरात्मा के भी सर्वथा विपरीत होते हैं। परन्तु अन्दर का आदमी सदा अपने मार्ग पर अग्रसर रहता है। हमारी मर्यादा में वे ही गृहस्थ सच्चे गृहस्थ हैं जो कम से कम व्यक्तिगत जीवन में अन्तरात्मा की आवाज के साथ चलते हैं। परन्तु माधु का अन्दर का और बाह्य का व्यवहार सर्वथा समान होना चाहिए। ब्रह्मचारी जी मेरी दृष्टि में एक सच्चे माधु इसलिए थे कि उन्होंने अन्तरात्मा की आवाज को स्पष्टतापूर्वक संसार पर प्रकट कर दिया।

उन्हें न नेतृत्व की चाह थी और न कोई सांसारिक मोह था। वे एक सर्वथा वैराग्यमय पुरुष थे जिन्होंने अपना जीवन जैन जाति के अभ्युत्थान में न्यौछावर कर दिया था और जिनका तप तथा त्याग अवश्य एक दिन संसार में अपना रंग लाकर रहेगा।

वीर-सेवा-मन्दिर के उपयोगी प्रकाशन

समीचीन धर्मशास्त्र : स्वामी समन्तभद्र का गृहस्थाचार-विषयक अत्युत्तम प्राचीन ग्रन्थ, मुक्तार धीजुगकिशोर जी के विवेचनात्मक हिन्दी भाष्य और गवेषणात्मक प्रस्तावना से युक्त, सजिल्द ।	...	४-५०
जैनग्रन्थ-प्रशस्ति संग्रह, भाग १ : संस्कृत और प्राकृत के १७१ अप्रकाशित ग्रन्थों की प्रशस्तियों का मंगलाचरण सहित अपूर्व संग्रह, उपयोगी ११ परिशिष्टों और पं० परमानन्द शास्त्री की इतिहास-विषयक साहित्य-परिचयात्मक प्रस्तावना से अलंकृत, सजिल्द ।	...	६-००
जैनग्रन्थ-प्रशस्ति संग्रह, भाग २ : अप्रकाशित के १२२ अप्रकाशित ग्रन्थों की प्रशस्तियों का महत्त्वपूर्ण संग्रह । रचयन ग्रन्थकारों के ऐतिहासिक ग्रंथ-परिचय और परिशिष्टों सहित । सं. पं. परमानन्द शास्त्री । सजिल्द ।	...	१५-००
सनातन और इस्लामवाद : अध्यात्मकृति, पं० परमानन्द शास्त्री की हिन्दी टीका सहित	...	५-५०
अजयजेलगोल और दक्षिण के अन्य जैन तीर्थ : श्री राजकृष्ण जैन	...	३-०१
न्याय-दीपिका : भा० अभिनव धर्मभूषण की कृति का प्रो० डा० दरबारीलालजी न्यायाचार्य द्वारा सं० अनु० ।	...	१०-००
जैन साहित्य और इतिहास पर विमल प्रकाश : पृष्ठ संख्या ७४, सजिल्द ।	...	७-००
कसावपाहडसूत : मूल ग्रन्थ की रचना आज से दो हजार वर्ष पूर्व श्री गुणधराचार्य ने की, जिस पर श्री मतिवृषभाचार्य ने पन्द्रह सौ वर्ष पूर्व छह हजार श्लोक प्रमाण चूर्णसूत्र लिखे । सम्पादक पं० हीरानालजी सिद्धान्त-शास्त्री । उपयोगी परिशिष्टों और हिन्दी अनुवाद के साथ बड़े साइज के १००० से भी अधिक पृष्ठों में । पृष्ठ कागज और कपड़े की पक्की जिल्द ।	...	२५-०१
जैन निबन्ध-रत्नावली : श्री मिलापचन्द्र तथा श्री रत्नलाल कटारिया	...	७-००
जैनशास्त्र (प्यानसम सहित) : संपादक पं० बालचन्द्र सिद्धान्त-शास्त्री	...	१२-००
आवक धर्म संहिता : श्री दरयादास सोबिया	...	५-००
जैन लक्षणावली (तीन भागों में) : सं० पं० बालचन्द्र सिद्धान्त शास्त्री	प्रत्येक भाग	४०-००
जैन शासन के कुछ विचारणीय प्रसंग : श्री पद्मचन्द्र शास्त्री, बहुचर्चित मात विषयो पर शास्त्रीय प्रमाणयुक्त तर्कपूर्ण विवेचन । प्राक्कायन मिद्धान्ताचार्य श्री कैलाशचन्द्र शास्त्री द्वारा लिखित	...	२-००
Jain Monuments : टी० एन० रामचन्द्रन	...	१५-००
Reality : भा० पूज्यपाद की सर्वार्थसिद्धि का अंग्रेजी में अनुवाद । बड़े आकार के ३०० पृ., पक्की जिल्द	...	६००

आजीवन सदस्यता शुल्क : १०१.०० रु०

वार्षिक मूल्य : ६) रु०, इस अंक का मूल्य : १ रुपया ५० पैसे

विद्वान् लेखक अपने विचारों के लिए स्वतन्त्र होते हैं । यह आवश्यक नहीं कि सम्पादक-मण्डल लेखक के विचारों से सहमत हो ।

सम्पादक परामर्श मण्डल—डा० ज्योतिप्रसाद जैन, श्री लक्ष्मीचन्द्र जैन, सम्पादक—श्री पद्मचन्द्र शास्त्री
 प्रकाशक—रत्नप्रयधारी जैन वीर सेवा मन्दिर के लिए, कुमार बादशं प्रिंटिंग प्रेस के-१२, नवोन काहदरा
 दिल्ली-१२ से मुद्रित ।

